

STEVEN SPIELBERG DIGITAL YIDDISH LIBRARY

NO. 00396

YISKER

David Ben-Gurion

FUNDING FOR THE CORE COLLECTION OF YIDDISH LITERATURE
WAS MADE POSSIBLE IN PART BY A GRANT FROM THE
DAVID AND BARBARA B. HIRSCHHORN FOUNDATION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

אליהו בן חסדון באלול



יזכור

צום אנדענקען פון ר' גע-
פאלענע וועכטער און ארבי-
טער און ארץ ישראל. ם ם

רעד אג' ר
פון ז' ר ב ל
ם ם בן-צ ב'
און א האשין

ארומגעבען פון ם
פועל-צ'ון פארעם'נא קאמ'מעם
ניו יארק תרע"ז

אינהארט פערצייכעניש :

	פון די אַרױסגעבער.
	יזכור... (בילד)
דוב שווייגער (בילד)	בערעלע שווייגער
י. בן צבי.	זכרונות
יעקב ראבינאוויטש	ישראל קאַרנגאַלד
	יעקב פלאטקין (בילד)
א. ז. ראבינאוויטש.	יעקב פלאטקין
י. בן צבי.	א. ז. באראל (בילד)
	אסרעם יוסף באראל
ב. אַסטראָװסקי.	א חבר'שע טרעטר
	שמואל
י. ח. ברענער.	נאַטיצען
	מרדכי קאצאב
	יחזקאל ניסאָנאָו (בילד)
צבי בעקער	יחזקאל ניסאָנאָו (בלעטלעך פון זיין לעבען)
אבנר	חאצקיל
	צבי בארטמאָװסקי (בילד)
	צבי בארטמאָװסקי
	יצחק אהדתי (בילד)
זרבבל.	יצחק אהדתי
אבטליון.	צווישען זאָנגען (זכרונות)
	סאחאראָװ
	משה מױך (בילד)
	משה מױך
	מאיר האַזאַנאָװיטש (בילד)
אחרון אַסטראָװסקי.	מאיר האַזאַנאָװיטש
אליעזר קאנמאראוויץ.	מאיר'קע
אלכסנדר.	אויף מאיר האַזאַנאָװיטש'ס קסר
	שמואל פרידמאן (בילד)
נחום אלקושי.	שמואל פרידמאן
	לעװיטאן
	משה באַרסקי
ש. דין.	אַ בריעף
הירץ באַרסקי.	יוסף זאַלצמאַן (בילד)
	יוסף זאַלצמאַן
אלכסנדר.	יעקב פעלדמאַן
	בערל קלוי (בילד)
מ. בירשטיין.	בערל קלוי
זרבבל	דער „אַמעריקאנער“
	יצחק ראזלער
אבטליון	יצחק טורנער
ד. ברגוריון.	פון פתח-הקוה ביז סעזשערא
אלכסנדר	צוואוואַרפענע בלעטלעך

פון די ארויסגעבער

ארויסגעבענדיג דאָס פּאַרליגענדע זאַמעלבוך „זכור“ בעזוועקט דער פּועלי ציון פּאַלעסטינא קאָמיטעט דערמיט אָבצוצאָהלען דעם עהרען־חוב, וואָס דאָס אידישע פּאַלק איז שולדיג דעם אַנדענק פון די וועכטער און אַרבייטער, וועלכע זיינען געפּאַלען אין קאַמפּה פּאַר אַ פּראָדוקטיווען אידיש־נאַציאָנאַלען לעבען אין ארץ־ישׂראל — אויפ־שטעלען אַ מצבּה אויף זייערע קברים.

מיט אַ פּאַר יאָהר צוריק איז אין ארץ־ישׂראל גופּא ערשינענען אַ זאַמעלבוך „זכור“ אין העברעאיש. יענעם בוך האָט אָבער אַ צוליעב דער שפּראַך ניט געקאָנט גיין כּען אונזערע ברייטע פּאַלקס־מאַסען אין דער גאַנצער וועלט, פּאַר וועמען זאָז ביד איז נויטיג, (ב) פּאַר דער צייט איז די רשימה פון די געפּאַלענע זעהר שטאַרק פּער־גרעסערט געוואָרען, און (ג) ער איז אין עיקר געווען אַ ליטעראַרישע זאַמלונג פון אַר־טיקלען און ערצעהלונגען — וועגען די געפּאַלענע גופּא, וועגען זייער לעבען און אַרבייט איז דאָרט זעהר קנאַפּ גערעדט געוואָרען.

אָט דיזען פּעהלער אין אונזער ליטעראַטור ווילען מיר איצט אויסבעסערן. אינ'ם פּאַרליגענדען בוך אין אידיש איז אַריינגעקומען דורכאויס אזא מאַטעריאַל. וועלכער שילדערט אונמיטעלבאַר דאָס לעבען און אַרבייט פון די געפּאַלענע פּאַלקס־העלדען, געשריבען פון זייערע גאָהענטע חברים אין ארץ ישׂראל.

צוליעב דער מלחמה איז אונז ליידער אונגעגליך געווען צונויפּזאַמלען גענוגענדען מאַטעריאַל וועגען אַלע, וואָס זיינען פּאַר דער צייט געפּאַלען, ווי אויך צו בעקומען אַלעמענס בילדער. דאָס האָט אונז אָבער ניט געגעבען דאָס רעכט אָבצולעגען אויף שפּעטער דאָס אַרויסגעבען פון דיזען וויכטיגען פּאַלקס־בוך. אין די ווייטערע אויפ־לאַגעס וועלען מיר זיך בעמיהען די אַלע חסרונות צו בעזייטיגען.

דער גאַנצער ריוח פּונ'ם בוך געהט פּאַר'ן „פּאַלעסטינא אַרבייטער פּאַנדר“

פּועלי ציון פּאַלעסטינא קאָמיטעט.

ניו־יאָרק, ניסן, ה'תרע"ו.





אן אלטער פערשטומטער אקארד פון אונזער פאלקס־מעלאָדיע האָט נאָך יאהרהונדערטער געפונען זיין תיקון און אויפגעצייטערט מיט אַ נייער שטאר־קייט. פון ווייטען, טיעפען עבר טראַגט זיך דאָס אַבהילכען פון אידישען אַקטיווען קאָמפּף און שפּרייט זיך פּערטרויליך איבער די פעלדער און בערג פון יהודה און גליל.

אַקטיוו געלעבט האָט דאָס אידישע פּאָלק אין ארץ־ישׂראל, אין אַלץ זיין ענערגיע פּערקערטערט, איבעראַל זיין אייגענטימליכקייט אויסגעדרוקט, געלעבט פאַר זיך, ווי זיינע אייגענע כחות האָבען איהם ערלויבט. ממשות'דיגע אינהאַלטען און ווערטמען האָט דאָס פּאָלק געשאַפּען — האָט ער זיי פּער־טיידיגט און אַבגעהייט ביז'ן לעצטען טראַפּען בלוט. פּעראייניגט האָט דאָס פּאָלק געלעבט אַן איינהייטליכען, פולען אידישען לעבען. אַלע זיינע שיכטען און קלאַסען זיינען געווען צונויפגעשמידט אין איין פעסטען נאַציאָנאַלען בונד, און די אַקטיוויטעט פון יחידים האָט געקערעפּטיגט און געשפּייזט די אַקטיוויטעט פון דער גאַנצער נאַציאָן.

אן אַקטיווער נאַציאָנאַלער לעבען, אן אַקטיווער נאַציאָנאַלער קאָמפּף. אויך דאָן האָט דאָס פּאָלק פּערמאַנט עלעמענטען, ווייטע און פּרעמדע פון דער שאַפּענדער אַרבייט. דאָס זיינען געווען די פּאַסיווע אין פּאָלק, די רייכע, וואָס האָבען געצייטערט פאַר זייער פּערמעגען און געזוכט שלום מיט דער הערשענדער מאַכט, און יענע לומדים און במלנים, וואָס האָבען געטראָג גען גאַטס נאַמען אויף די ליפּען און אַ הכנעה־געפיהל אין האַרצען. און אין דעם שרעקליכען מאַמענט, ווען ס'איז צובראַכען געוואָרען אונזער נאַציאָנאַלע זעלבסטשטענדיגקייט און די אידישע שאַפּונגס־קרעפטען זיינען אין גלות־קייטען איינגעשמידט געוואָרען, זיינען די פּאַסיווע עלעמענטען פּערבלייבן בען אין זייער אויסוואַרטענדען צושטאַנד און נאָך געפרוכט פענטען דעם אויפגעבונטעוועמען ווילען פון די אונגעדולדיגע.

זיי זיינען אין קאָמפּף ניט אַרויס, פאַר דער ערד זיך ניט געשמעלט, ווייל זיי זיינען מיט איהר ניט געווען פּערבונדען דורך אַרבייט. און ווען דער שונא איז זיי בעפאַלען — זיינען פיעלע פון זיי מאַרטירער געוואָרען. מאַרט־פּירערדי איז אַ דירעקטער רעזולטאַט פון פּאַסיוויטעט. זיי אַליין האָבען זיך מיט גאַרנישט פּערשולדיגט. זיי קומען אַב פאַר פּרעמדע חטאים, זיי ליידען פאַר'ן כלל. עשרה הרוגי מלכות — אַלע זיינען זיי געשטאַרבען אויף „קדוש השם“, זיך מוסר נפש געווען פאַר דער אמונה פונ'ם פּאָלק, און דערפאַר האָט זיי דאָס פּאָלק אַ מצבה אויפגעשמעלט, און זייער נאַמען אויף אייביג אין אַ תּפּלה פּערהייליגט.

* * *

עשרה הרוגי מלכות. צעהן געצעהלמע, יחידי מגולה, מארטרער.
געפאלען זיינען דאן צעהנדליגער און הונדערטער טויזענדער. דיוע האָ
בען זיך פאר קיינעם ניט מוסר נפש געווען, פאר קיינעם ניט אַבגעקומען און
קיינעם נאָמען ניט פעהריליגט. קינדער פון פאלק זיינען זיי געווען, אויף
זיי איז מען אויפגעשטאָנען, זיי זייער פרייהייט געוואַלט בערויבען, האָבען
זיי אויפגעשטורעמט און קריעג ערקלערט. דעם שונא פון דרויסען, דעם
שונא פון אינעוועניג. אַקטיוו געלעבט — אַקטיוו געשטאַרבען. יוחנן פון
גוש-חלב, שמעון ברגיורא, אליעזר הגלילי, דער העלד פון מסדה, — ניט
ווי מארטרער, נאָר ווי העלדען זיינען זיי געפאלען אין אַפענעם קאַמפּף. בר-
כוכבא און זיינע חברים אין די צעהנדליגער טויזענד האָבען אויפגעהויבען
די פּאָהן פון אידישען אַקטיווען קאַמפּף אינ'ם אייגענעם לאַנד — די לעצטע
רעוואָלוציאָנערע אידשע פּאָלקס-בעוועגונג — און זיינען געפאלען.
אַבער דאָס פּאָלק איז אין גלות צוועק און זייער נאָמען פּערגעסען.

* * *

דאָס פּאָלק האָט זיך צוברעקעלט, צושאַטען, אַבגעריסען פון זיין ערד,
פון שאַפענדען לעבען, און פון דאמאלס פאַנגט זיך אָן די טראַגעדיע
פון אונזער פּאַסיביליטעט. דאָס פּאָלק איז פאַסיביל; זיין
לעבען איז איינגעצוימט אין גרענעצען, בעשטימטע פון דרויסענדיגע פינד-
ליכע כחות און זיין נאַציאָנאַלע אייגענטימליכקייט האָט ניט וואו זיך אַרויס-
צוקריסמאַליזירען.

און ס'ציהט זיך אַ לאַנגע, לאַנגע סדרה פון אינקוויזיציעס, גירושים,
פאַגראַמען און... מארטרער. ווער נאָך, ווי אונזער פּאָלק איז אַזוי רייך אין
מארטרער, ווער נאָך פּערמאַנט אַזאָ רייכע רשימה פון איינצעלנע שמילע
לעבענס-טראַגעדיעס, וואָס זיינען געכאַרען געוואָרען אויפ'ן באַדען פון אונזער
פּאָלקס-פאַסיוויטעט?!

דערפאַר אויך פּערמאַנט קיין אַנדער פּאָלק ניט אַזאָ לאַנגען צעטעל פון
„קדושים“ אַהן אַ נאָמען און מיט אַ נאָמען, „קדושים וטהורים“, וואָס יאַהר-
איין יאַהראַים פעהריליגט דאָס פּאָלק און דערמאַנט זיי אין זיינע אינטימע,
פון צער און טרעהרען געוועבטע, יזכור-תפלות.

* * *

יזכור... אַ מאַדנע תפלה, וואו ס'ווערט בעשטעמיגט און פעהרערליכט
די פאַסיוויטעט פון אַ פּאָלק. קיינער פון די פּאָלקס-העלדען, פון זיינע אַק-
טיווע קעמפּפער איז אין איהר ניט אַריינגענומען. זי איז אַ שעפּפונג פון
גלות, וואו דער אַקטיווער רצון איז טוידט און דער קאַמפּף, דאָס ווידערשפּע-
ניגענדע וואָרט קאַנען, חלילה, פּערשאַפען נייע צרות...

דאָס פּאָלק בעוויינט די יעניגע, וועמען ס'איז בעשערט געווען אומצו-
קומען פאַר'ן כלל... זיי זיינען גרויס געווען אין זייער געדולד, אַריבערגעטראַ-
גען און אויסגעהאַלטען די גרעסטע ענוים פאַר זייער אמונה. הייליגע מאַר-
טירער.

יזכור... ס'איז אַ תפלה, אַ געבעט פון אַ דערשלאַגענעם פּאָלק צו עמיצען

א שטארקען, אן אלמעכטיגען... זאל ער געדענקען, און אינ'ס זכות פון די מארטירער אויסלייזען דאס פאלק.
פאסיוו אומגעקומען — פאסיוו אויסגעלייזט ווערען.

* * *

קינמאל האט זיך ביים אידישען פאלק ניט איבערגעריסען זיין פסיר-
כאלאגישע פערבינדונג מיט ארץ-ישראל, און אין מיליאנען אידישע הער-
צער האט דאס געפיהל צום אלמען פאטערלאנד פון צייט צו צייט זיך אויס-
געדריקט אין פערשידענע משיח'בעוועגונגען. אין תוך גענומען איז דאס
געווען די קריסטאליזירונג פונ'ם געזונדען לעבענס-אינסטינקט ביים פאלק, פון
זיין אינטימען, פעלזען-עקשנות'דיגען השק איינצוהאלטען זיין אייגענע נא-
ציאנאלע אינדיווידואליטעט.

אבער ביים אונפראדוקטיווען גלות-פאלק האט דייער צובונד צו זיין
אלמען פאטערלאנד אָנגענומען א „לופטיגען“, גייסטיגען כאראקטער. ריין
און אונבעפלעקט איז דער „אידישער גייסט“ דורכגעטראגען געווארען דורך
דעם גאנצען גלות-מדבר, און דאס האט בעשטימט דעם אינהאלט פון די
פאלקס-בעשטערעבונגען. דאס פראקטישע שאפענדע לעבען, פונקט ווי די
העלדישקייט, וואס שפייזט זיך פון דעם, זיינען ארויסגעלאזען געווארען פון
אויג, נאך דעם, ווי ס'איז געפאלען דער לעצטער קעמפער פון בר-כוכבא'ס
מחנה. ס'איז פערשוואונדען די בעציהונג פון ארבייטענדע און שאפענדע
עלעמענטען, און געבליבען איז דער „ריינער גייסט“. ארץ-ישראל איז פער-
וואנדעלט געווארען אין א „הייליגען ארט“, וואו ס'זיינען בעגראבען גע-
ווארען די שענהנסטע און איידעלסטע חלומות פון א גאנצען פאלק. זי האט,
ווי יעדער חלום, בעשיינט און בעצירט דאס מארטירער-לעבען אין גלות.
אבער זי איז געבליבען אָנגעריסען פון דעם פאלקס' רעאלע האַנדלונגען, פון
זיין טאָג-טעגליכען לעבענס-קאָמפּף. דאס אונפראדוקטיווע פאלק האט אָנ-
געפילט דאס לאַנד מיט זיינע אונפראדוקטיווע עלעמענטען, און זיי, די צו-
פילטע נשמות, האָבען אויפגעזוכט די פערוויסטע קברים פון זייערע פאסיווע
עלמערן, און די צענטערען, וואוהיין עס ציהט זיך דאס פאלק אין ארץ-ישראל,
זיינען געווארען מירון מיט'ן קבר פון בר-יוחאי, ירושלים מיט'ן קבר פון
שמעון הצדיק, טבריה מיט'ן קבר פון ר' מאיר בעל הנס...

וואס האָבען זיי, די בטלנים און תורה-אידען, צו זייסען פון מודעים,
וואו ס'ליגען בעגראבען די השמונאים-העלדען, פון מסדה, וואו ס'איז מיט
בלוט פערצייכענט דער שענסטער מאמענט פון דעם רעוואָלוציאָנערען אי-
דישען פאלקס-קאָמפּף? ! וואס האָבען דיזע גאָטספּאַרכטיגע זקנים, וואס
קוקען אַרויס מיט פערגלאַצטע אויגען אויפ'ן „קץ“ — וואס האָבען זיי צו
טהאָן מיט די בראַווע קנאים, מיט די עזות-דיגע בריינים, וועלכע זיינען גע-
גאַנגען געגען דעם ווילען פון אויבערשטען און פערטיידיגט אַקטיוו די שטיי-
גער און די ערד פון ירושלים.

פערוויסט, פעהאיינזאמט אין זייער פערגליווערמער שטאַלצקייט זיינען
צושפרייט איבער'ן לאַנד די קברים פון אונזערע גרויסע פאלקס-העלדען און
זאָגען עדות אויף די עכדות און שפלות, אין וועלכע א גאַנצעס פאלק איז
געזונקען.

* * *

ס'איז אויפגעשטאנען אינ'ם אידישען פאלק א נייער דור, וועלכער רייסט איבער די גלות-פאסיוויטעט. די א ר ב י ט — דאס איז דער העאלער, קאנקרעטער אינהאלט פון זיין שטימונג. אין איהר וואקסט און דריקט זיך אויס דער מענש. דאס איז זיין פערמעגען, דאס איז דער טעם, דער מאַ-ראלישער פון זיין לעבען, זיין זין, זיין ווערטה. געהט ער פאר איהר אין קאמפף, קעמפט ער פאר זיין לעבען.

דאס פאלק, וואס האט געלעבט פון ווינד און רויך, האט ניט געהאט קיין שום באדען, קיין שום געוועהר, מיט וואס זיך צו פערטיידיגן. ער איז פסיכאלאגיש ניט מסוגל געווען צו ווידערשפעניגונג. צופאסונג — איז דער לעבענס-תנאי פון גלות. שמילער ווי וואסער, ניעדריגער ווי גראז — דאס איז זיין עמתיק. אליין ניט שאפענדיג, האט דאס פאלק צו זיך גופא קיין אכטונג ניט געהאט, און מיט הכנעה און יראת-הכבוד געקוקט אויף די שטארקע.

איז אבער א טייל אריבער צו אן ארכייטס-לעבען, איז געשטיגען זיין אקטיוויטעט און במילא ענטשטאנען די זעלבסט-פערטיידיגונג. דאס איז ערשט דער אנפאנג פון א פרייען אקטיווען קאמפף. עס פעהלט נאך דער פאזיטיווער מאמענט, וואס פערטייניגט דעם יחיד מיט'ן כלל און ניט צו דעם קאמפף א נאציאנאלען מענשליכען כאראקטער.

צווישען די לאנגע שורות פאגראם-קרבות מישען זיך אריין געזעהלמע נעמען פון זעלבסט-שוין גבורים. דאס זיינען אבער נאך קעמפפער על פי נויט. זייער אקטיוויטעט איז געווענדט אן פרעמדע ווירקונגען און איז איינגעשפאנט אין צייט און ארט. דאס פאלק איז צוונדערט, יעדער טייל פיהרט א לעבען פאר זיך, און דער קאמפף פון פערטיידיגונג איז א פער-איינצעלמער. די אידישע גבורים פון דער אלגעמיינער רעוואלוציאנערער בעוועגונג זיינען נאך אין עצם אבגעריסען פון דעם אייגענעם נאציאנאלען לעבענס-קוואל. דאס פאלק אלס אזא לעבט מיט אנדערע חלומות און דער ערפאלג פון זייער קאמפף איז ווידער בעשרענקט ניט מיט די אידישע נא-ציאנאלע גרעניצען, נאר מיט ארטיגע פאליטישע בעדינגונגען.

א טייל איז געווארען אקטיוו. דאס בעדיהרט אבער ניט דאס הארץ פון דער אידישער נאציאן.

* * *

דער אקטיווער אידישער קעמפפער זוכט זיין שורש אין דער היים פון זיין אקטיווען פאלק. אין ארץ-ישראל הויבט זיך אן שאפען א נאציא-נאלער צענטר, און דא וואכט-אויף די אידישע פאלקס-אקטיוויטעט. אינ'ם טאגס-ענליכען לעבען, אין דער ארכייט, און במילא אויך אינ'ם קאמפף. אהין געהען די אקטיווע פון פאלק און זייער לעבען דארט איז די מאדערנע רעוואלוציע אינ'ם אידישען פאלקס-לעבען. אין זיי האט אויפגעשטורעמט דער פערלאנג נאך אן אייגענעם שאפענדען לעבען, און זיי האבען ערקלערט קריעג, דעם שונא פון דרויסען, דעם שונא פון אינעוועניג. נישט מתפלל געווען האט ברכוכבא, ניט געווארט און געהאפט האבען די בריונים, נאר געקעמפט און זייער בלוט פערגאסען אין דער מלחמה פאר אידישער פריי-

היים; זייערע קברים וועקען קאמפפסגעפיהלען ביי די נייע אידען אין דער אלטער היים.

די אמאליגע אידישע קעמפפער זיינען געפאלען בעוואוסטזיניג, ווי תלמידי דען, און אין דעם טויט זייערען האט זיך שארף ארויסגעוויזען, ווי שטארק ס'איז אין זיי געווען דער אינסטינקט צו לעבען, לעבען און שאפען. איצט פאנגט זיך ווידער אן א אידישער לעבען, וועלען אויך קומען אידישע גבורים, וועלכע וועלען וויסען ווי צו שטארבען.

וויסען ווי צו שטארבען — מיר דארפען זיך עס לערנען, ווייל מיר ווייסען נאך ניט ווי צו לעבען. די קברים פון אונזערע אמאליגע גבורים דערצעהלען אונז, אז אמאל האבען מיר עס געוואוסט.

און ס'הייבט זיך אן ציהען מהנות אידישע ארכייטער צום פערלאזענעם דערפעל מודעים, און אלץ אפטער ערינערט מען זיך אן דער פעסטונג פון מסדה.

* * *

מירון און מודעים...

ווער פון זיי איז שטארקער, ווער פון זיי וועט זיענען, ווער פון זיי וועט בעשטימען די ווייטערדיגע ריכטונג פון אונזער געשיקטע? וועט דאס אידישע פאלק פארטועצען זיין נישטיג לעבען, פערבלייבענדיג אויף תמיד פאסיוו און טראגיש-אונפראדוקטיוו אלס נאציאן? אדער ער וועט זיך אכזאנען פון נסים און צופאסונגען און ארויפטרעטען אויפ'ן וועג פון שאפענדיק, אקטיוו ווען לעבען? וועט ער ווייטער מאכען צרופים פון הייליגע שמות, יאהר איין און יאהר אויס שמעלען א ליכט אויפ'ן קבר פון זיין לעבענס-זוויגען ערדי-שען עבר און שיקען צום הימעל זיין תפלה: יזכור.. אדער אפשר וועט ער זיך סוף כל סוף אליין דערמאנען... ווי אזוי ער זעלבסט האט געלעבט, געארבייט און געקעמפט? !...

דערווייל ציהען זיך אין מירון טויזענדער און אין מודעים געהען צעהנד-ליגער... אבער אין מירון בענעצט מען מיט טרערען די פערראסמעטע שטיי-נער, און מודעים פאדערט און מאנט...

אין מודעים געהט די יוגענד... און ס'זיינען שוין צוגעקומען נייע דערפ-לעך: סעודזשערא, מרחביה, דגניה, כנרת, מלחמיה... נייע נעמען, נייע קברים. א סימן, אז ס'וועבט זיך א נייער לעבען, דורך געזונטע מענשען מיט פרייע הערצער, שטארקע ווילענס, וועלכע ליעבען דאס לעבען אהן א פארוואס און קענען פאלען אין קאמף. ס'וועבט זיך א מיסטישער בונד צווישען מודעים און סעודזשערא, צווישען די אמאליגע בריונים און היינטיגע וועב-טער, און ס'שאפט זיך א נייע תקופה אין אונזער נאציאנאלען לעבען.

* * *


איינצעלנע געפאלענע. אבער ניט קיין יחידים-גולה. און אזעלכע דארפען זיין, אט אזעלכע זיינען אידישע ארכייטער אין ארץ-ישראל. דער גלות האט אין זיי אן אונצופרידענהייט געבארען, אן אומרוה אויפגעוועקט, און אין ארץ-ישראל האבען זיי א בעפרידיגונג געזוכט. געזוכט און געפונען. אקטיוו געלעבט — אקטיוו געשטארבען. זייער לעבען און טויט זיינען

דעריבער א סימבאל פאר'ן גאנצען פאלק, ווי אזוי מ'קאן לעבען אינ'ם אידען
לאנד און ווי אזוי עס שטארבען אידען.
דער ט ו י ט פון די נייע אידישע גבורים איז דער ל ע ב ע נ ס -
רוף צום גאנצען היינטיגען דור אידען.
דער פערשטומטער אקארד פון אונזער פאלקס-מעלאדיע האט ווידער
אויפגעצייטערט...
דאס פאלק, וואס איז אין גלות אַוועק, האט פּערהייליגט די נעמען פון
זיינע מארטירער.
דאס פאלק, וואס הויבט אָן פון גלות אַרויסגעהן, וועט נאכטהון די מעשים
פון זיינע גבורים. * * *

יזכור... אַבער געווענדעט ניט צום הימעל, נאָר צום לעבעדיגען פאלק;
ניט איינגעשפּאַרט אין די ד' אמות פון שוהל, ביי ברענענדע נשמה-ליכט,
נאָר אין דער ווייט-צעוואַרפענער אידישער וועלט ביי דער העלער זון פּונ'ם
אידישען בעפרייאונגס-קאַמפּף; ניט קיין תּפּלה, נאָר אַן אויפּפּאַדערונג.
יזכור...

„זאל דאָס אידישע פאלק געדענקען“... ווי אזוי אידישע אַרבייטער האָ-
בען געלעבט און זיינען געפאלען. קינדער פון פאלק זיינען זיי געווען: דער
אידישער „באַסיאָק“ פון אַדעס, דער „סוחר“ פון פּאַלמאַוו, דער „שניידער“
פון מעמיר האַן שורא, דער „זעצער“ פון ירושלים און דער פּאַרס-אַרבייטער
פון קאַליפּאַרניע. זיי האָבען זיך אַבער ניט געוואָלט בענוגענען מיט'ן יחוס
פון די עלטערן, און אליין געפרובט אַרבייטען און שאַפען, לעבען און געני-
סען. ניט קיין גבורות האָבען זיי בעוויזען, נאָר די פּאַהן פון „אַרבייט און
לעבען“ אויפּגעהויבען און אין קאַמפּף פאר'ן לעבען דעם טוידט געפונען.
זאל דער זכר פון די העלדען אַריינדריינגען אין יעטוועדעס אידיש הויז, וואו
ס'פּלאַגט און ס'פּייניגט זיך א גלות-נשמה און אין איהר אויפּוועקען א בענק'
שאַפט, אַ רים צו אַן אַנדער לעבען. זאל ער שטאַרקען די שוואַכע אין פאלק
און זיי מונטערן: ווי די העלדען ק ע נ ע ן אַלע זיין, ד א ר פ ע ן
אַלע זיין.

ס'וועבט זיך אַ ניי אידיש לעבען פון אַרבייט. וואו ס'איז אַרבייט,
דאַרט איז קאַמפּף; וואו ס'איז קאַמפּף דאַרט פּאַדערן זיך קרבנות. פליסט
דאָס אידישע העלדען-בלום אויפ'ן באַדען פון דער נאַציאָנאַלער אַרבייטס-
היים, און שרייט פון דער ערד:
„זאל דאָס אידישע פאלק געדענקען“...





חבר דוב (בעריל) שוויינער פון דרום־רוסלאנד. געשטארבען ענדע ניסן
ה'תרס"ט (1909) אין שטאָרט טבריה פון די וואונדען וועלכע ער האָט בעקומען
מיט עטליכע וואָכען צוריק בשעת אַ צוזאַמענשמויס מיט אַראַבער אין פעלד, צווישען
לוביא און מצפה.

י. בן-צבי:

בערעלע שווייגער

(זכרונות)

אין א פרייהלינגס־טאָג, מיין ערשטער פרייהלינג אין ארץ־ישראל, האָב איך זיך אַ לאַנג געמיהאַן אויף אַ שפּאַציער קיין „מקוה־ישראל“, די ערשטע אידישע פּאַרם אין לאַנד, און אין יענע צייטען, קען מען זאָגען, די איינציגע. מיט דעם זונען־אונטער נאַנג בין איך צוגעקומען צו די הויכע, שלאַנקע אייקאליפּטוס־בויםער, וואָס טיילען אויס מקוה־ישראל, ווי אַן אַזויס צווישען די ארומיגע אַראַבישע דערפלעך; דאָרטען, אויף דער פּאַרם האָב איך פּערבראַכט יענע נאַכט.

כמעט אַלע שילער פון „מקוה“ זענען געוועזען אינטערנע, אויסער איינצעלנע „פּראַקטיקאַנטען“, וואָס זענען ניט לאַנג אָנגעקומען פון רוסלאַנד. אָט די האָבען זיך גערעכענט פאַר „עקסטערנע“, וואָס האָבען פאַר זיך נאָר איין פּראַקטישען צוועק — צו פּערפּאָלקמען זיך אין דער ארבייט. אָבער אויך די עקסטערנע זענען געווען אונטערוואַרפען דער שטרענגער אליאנס־דיסציפּלין: ביי זייער עסען און שלאָפּען, ביי דער ארבייט און רוה — אימער זענען זיי געשטאַנען אונטער דער קאָנטראָל פון דער פאַרס־אַרמיניסטראַציע און פון די אָרטיגע סדרים.

צווישען די „עקסטערנע“ האָב איך זיך צום ערשטען מאל בעקאַנט מיט דעם חבּר דוב אָדער בערעלע שווייגער. בערעל מיט זיינע חברים האָבען זיך געפיהלט נאָנץ פּרעמד אין דער סביבה פון זייערע שול־קאמעראַדען און ערציהער. די יונגע אימיגראַנטען, וואָס זענען אַהער געקומען, דורכגעדרונגען מיט אַ טיעפען לע־בענס־אידעאַל, זענען געוועזען מיט אַ קאָפּ העכער פון זייערע נייע חברים און וועג־ווייזער, וועלכע זענען זעלבסט ערצויגען געוואָרען אין דעם טראַדיציאָנעלען קאַריער־ריסטישען אליאנס־נייסט, ווייט פון נאַציאָנאַלען אידעאַל, ווי מורח פון מערב. און געדאַרע דאָ, אויף דער ערשטער אידישער פּאַרם אין ארץ־ישראל איז געוועזען בע־שערט די רוסישע אידעאַליסטען צום ערשטען מאל זיך צוזאַמענשטויסען מיט דער גרויזאַמער ווירקליכקייט. דאָס האָט ביי זיי, נאַטירליך, ערוועקט אַ שאַרפע ענט־ריסטונג און ערביטערונג. דאָס איינציגע, וואָס האָט זיי איינגעהאַלטען אין דער שולע דאָ — איז געווען די האָפּנונג צו געפינען די געווינשמע טעכנישע פאַרבער־טונג פאַר דעם וואס זיי האָבען געהאַלטען פאַר זייער העכסטען אידעאַל — פאַר ער־אַרבייט.

מיר האָבען פּערבראַכט יענעם אבענד אין שמועסען און שפּאַציערען איבער דעם ברייטען הויף פון דער פּאַרם, צווישען די אלעען פון אייקאליפּטוסען און טראַפישע פלאַנצונגען.

בעריל האָט אויף מיר געמאַכט אַ בעזונדערען איינדרוק, וועלכער האָט זיך מיט דער צייט, אז איך האָב איהם בעסער דערקענט, נאָך מעהר פּערשטאַרקט. ער איז דאן נאָך זעהר יונג געוועזען און די קינדהייט־נאַאוי־וויטעט האָט נאָך געשוועבט איבער איהם. פלינק און שאַרף איז געוועזען בעריל אין זיין רעדען און דענקען. אַ בעזונדער לייכטקייט האָט ער פּערמאַנט אין אַלע בעוועגונגען פון זיין קערפּער, ווי אין דעם שטראם פון זיינע אידעען און אין דעם פליה פון זיין אָריגינעלער מאַנ־

טאזיע. עס האָט אין איהם געשלאָגען אַ קוואַל פון נאַטירליכער לעבענסטרױסט, אַ שטרעבען צו גרויסע מעשים און העלדענשאפט. אמת, אָפּטמאָל פלעגט זיין אַריגינאַל־נאַלימעט אַריבערפליסען איבער די גרעניצען פון דעם, וואָס איז דאָ אָנגענומען ביי לייט. ער האָט אָבער תמיד געהאַט אַ מאָדנע צוציהונגס־קראַפט פאַר אַלע זיינע אַרומיגע.

איך וועל ניט פערנעסען יענעם זומער מיט יענע רוישיגע דעכאטען אין דעם „אַרכייטער־קלוב“ און אין „חיים־ברוך'ס“ האָמעל, די גרופעס אַרכייטער און סתם נייע יונגע לייט, וואָס פלעגען זיך אומדרעהען פּוסט און פּאַסט, אָהן אַרכייט, איבער די גאַסען פון יפו; אַ טייל פון זיי — הונגעריגע, אַ טייל — פיכערדיגע, מיט פער־ביטערע טענות צום לאַנד און צו דער אַרכייט, צו דעם ישוב און צו די וואָס האָבען איהם געשאפען.

אָפּטמאָל, געדענק איך, פלעגט צוקומען בערעל צו אזא גרופע. א פּאַר סאַר־קאַסטישע בעמערקונגען און וויצען פון זיין זייט פלעגען גלייך צוטרייבען דעם וואָלקען פון פערביטערונג און מאַכען אַ סוף צו די אונענדליכע דעכאטען און ספּקות, צו די דאַנות פון נעכטיגען און מאָרנעדיגען טאָג.

* * *

נאָך אַ בעזונדער שטריך אין בערעל'ס כאַראַקטער: אַן אונגעווענהליכע נאַ־טירליכע דרייסטיקייט און שרעקלאָזיגקייט.

עס זענען דאָ אַ סך „שרעקלאָזע העלדען“, וואָס רייסען ממש אויס בערג, מאַכען אַש און רויך פון טעמפלען און בויען טורעמס ביז אין הימעל אַריין — אין זייער פּאַנטאָזיע. עס קומט אָבער אָן אויף זיי אַ געווענהליכע לעבענס־געפּאָהר, פּערלאַזט זיי מיט אַ מאָל זייער גאַנצע גבורה, און זיי ווערען, נעבעך, שוואַך ווי אַ פּשוט'ער בשר ודם. דאַגענען, זענען וועניג די „גאַנצע“, ביי וועמען עס איז נישטאָ קיין סתירה צווישען דעם פליה פון זייער גייסט און די רעאַלע כחות פון זייער נשמה. אַ טיפּ פון אזא גאַנצער נאַטור, ביי וועמען די גייסטיגע כחות ענטשפּרעכען און האַרמאָנירען מיט איהרע שטרעבונגען — איז געווען בערלי. און די לעצטע זענען געווען גאָר נישט אזוי מעסיג און בעשיידען.

עפעס ווי אַ פּערבאַרנענע קראַפט, אַ דראַנג נאָך גרויסעס, נאָך העלדישעס האָט געלעבט אין די טיעפענישען פון זיין נשמה. דער גייסט האָט ניט בעוווּזען רייף צו ווערען און זיך צו ענטפּלעקען אין זיין גאַנצער גרויס, וואָרום דער יונגער בעריל איז געפּאַלען פאַר זיין צייט, אָבער יעדער וואָס האָט איהם געהענטער געקענט, האָט דאָך דעם גייסט געשפּירט. ער האָט זיך געפּיהלט פון זיין גאַנצען כאַראַקטער, פון אַלע זיינע מעשים, פון זיין טיעפער אונצופּרידענהייט מיט די געווענהליכע וועגען, פון זיין שטענדיגען זוכען נייע אָריגינעלע דרכים.

סוף יענעם זומער האָט זיך געטראַפען אַ צופּאַל, וועלכער האָט ניט וועניג גע־ווירקט אויף בערלי'ס ווייטערדיגען לעבענס־גאַנג. אין דער קאָלאָניע גרדה האָט אויסגעבראַכען אַ סכּסוף אויף דעם גרענעץ צווישען די קאָלאָניסטען מיט די אַראַבער פון דער שכנישער דאָרף קאַטראַ. פון ביידע זייטען האָט מען זיך איבערגעשאַסען און אין רעזולטאַט איז איין אַראַבער געפּאַלען טויט פון אַ קויל פון אַ קאָלאָניסט'ס אַ זוחן.

ווי דער שטייגער איז, האָבען זיך תיכף אויפגעזאַמעלט אַלע קרובים פון דעם געפּאַלענעם פּאַמיליע און מען האָט זיך אַ לאָז געטהון צו דעם הויז, וואו עס איז

געווען בעהאלטען דער יונגער קאלאניסט — טאקע סאמע אין אנהויב פון דער קאלאני-
ניע. דער יונגער קאלאניסט האָט מתרה געווען די אראבער, אז ער וועט שיסען
יעדען, וועלכער וועט וואַגען אריינצורייסען זיך אינווייניג. די פעלאכען, אָבער,
האָבען ניט קוקענדיג אויף דעם, ארומגערינגעלט דאָס הויז, בעוואפענטע מיט שווער-
דען און ביססען, און זענען צוגעקומען צוברעכען די טיר פון דעם באַלקאָן. דאָ
איז געקומען דער צופאַל צו הילף און האָט אויף אַ וואונדערבארען אופן געראַטעוועט
דאָס לעבען פון יונגען קאלאניסט. בשעת צעהנדליגער מענשען האָבען זיך צוזאמען-
געשפּאַרט אויף דער וועראַנדע, האָט זי נישט אויסגעהאַלטען און צוזאמענגעבראַכען.
די אראבער זענען אַלע אַרונטערגעפּאַלען. דערווייל זענען צוגעקומען די גדרה'ר
קאלאניסטען, און אויך פון אנדערע קאלאניעס האָט מען דערהערט, און מען איז
געקומען צו הילף. די אראבער האָבען זיך געמוזט צוריקציהען.

אז דער קלאַנג וועגען דעם אינצידענט אין גדרה איז צוגעקומען קיין מאָה, איז
בעריל (און מיט איהם — צוויי פון זיינע חברים) געוועזען, נאטירלאך, דער ערשטער
לויפען צו הילף קיין גדרה. עס איז שוין געוועזען גאָר פינסטער, אָבער די יונגע
חברים האָבען קיין מינוט ניט געוואַרט. און כאַטש זיי האָבען נישט בעקומען קיין
אנרלויב פון דער אַרמיניסטראַציע פון דער שולע, האָבען זיי זיך געלאזען אין דער
פינסטערניש פון דער נאַכט אין וועג אריין. אין גדרה זיינען זיי געקומען שוין לאַחר
המעשה, דערפאַר אָבער אומקערענדיג זיך צוריק האָבען זיי בעקומען די מעלדונג, אז
זיי זענען פון דער שולע ענטזאנט, ווייל זיי האָבען עובר געווען אויף דער דיסציפלין,
פערלאזענדיג די פאַרם ביינאַכט אָהן ערלויבעניש.

אזוי האָט זיך געענדיגט בעריל'ס שול-פּעריאָד אין ארץ-ישראל. בעריל האָט
אויפּגעהערט צו זיין אַ תלמיד, און איז געווארען אַ געוועהנליכער קאלאניע-אַרבייטער,
מיט אַלע אַרבייטער גלייך.

* * *

דאָס לעצטע מאָל האָב איך איהם געזעהן פּסח'דייט, אין יאָהר ה'תרס"ט, אין
טבריה'ר האָספיטאַל. אַ פּערוואונדעטער פון אַ צוזאמענשטויס מיט אראבער איז
בעריל געלעגען אויף דער וועראַנדע אין זיין קראַנקען-בעט, איינגעוויקעלט אין אַ
ווייסען ליילעך מיט אַן אייזבלאָזער אויף'ן קאָפּ. איך האָב זיך איינגעקוקט אין זיין
געזיכט: איז דאָס ווירקליך דער לעבענס-לוסטגיגער ריהרעוודיגער בעריל, איז דאָס
דער פנים, וואָס האָט אויסגעדריקט תמיד ענערגיע און שרעקלאָזיגקייט? יעצט איז
זיין געזיכט געוואָרען אויסגעדאַרט, בעדעקט מיט אַ טויט-בלאַסקייט, זיינע אויגען
פּערמאַכט אויף העלפט, און זיין גאַנצער אויסזעהן איז געווען ווי פון אַ מת. נאָך דער
שווערער אַטעם האָט ערות געזאָגט אז ער לעבט נאָך. אזוי בין איך געשטאַנען
אייניגע מינוטען. פּלוצלונג האָבען זיך זיינע וויעס לאַנגזאַם אויפּגעהויבען, אַ פּונק
פון בעוואוסטזיין האָט אין די אויגען אַ בליץ געטהאָן: ער האָט מיך דערקענט.
עטליכע סעקונדען האָט ער זיך איינגעקוקט גלייך אין מיר. שטילערהייט האָט ער
מיך אָנגערופּען, זיינע ליפען האָבען זיך בעוועגט, אָבער זיין שטימע האָט זיך ניט
געהערט. איך האָב זיך איינגעבויגען הערען זיינע ווערטער; אומזיסט: אפילו
שעפּטשען איז איהם שווער געווען. ער האָט וויעדער זיינע אויגען פּערמאַכט און
ווידער עטליכע מינוט אָהן בעוועגונג געבליבען. דאָן האָט ער זיך אָנגעשטרענגט
אויפּצוהויבען אויף זיין געלעגער און מיר איינצעלנע ווערטער אַריינגערוימט. דאָס
מאָל האָב איך שוין געהערט. אָבער אומזיסט האָב איך געוואַרט; דאָס וואָס ער

האָט געוואָלט זאָגען האָט ער ניט געענדיגט. זיין קאָפּ האָט זיך אַראָפּגערוקט, און ער האָט דעם בעוואוסטזיין וויעדער פּערלאָרען. אַ שאַרפּער וועהמאָג האָט ווי אַ שניט געמאָהן אין האַרצען. אין דעם מאָמענט האָב איך דערפיהלט, אַז מער וועל איך בערלען ניט זעהן, און אַז דאָס זייגען געווען זיינע לעצטע ווערטער צו מיר. אין צוויי טעג ארום איז בערעלע געשטאָרבען.

יעקב ראַבינאוויטש

זכרונות

אין הודש סיון איז דאָס געווען, עטליכע טעג פאַר ל"ג בעומר. איך בין דאָן דורכגעפאַהרען די קאָלאָניעס פּונ'ם אונטערשטען גליל. כ'האָב פּערבראַכט עטליכע טעג אין סעזשעראַ. דעמאָלסט האָב איך זיך בעקאָנט מיט איינעם פון יענע לייט, מיט בערעל שווייגער.

דריי פון די אַרבייטער האָבען מיך דאָרטען פּעראַינטערעסירט, איינער פון זיי אַן אַדעסער, נאָר נאָר ניט קיין אַדעסער טיפּ. מיט אַ בעזונדער ערנסטקייט האָט ער זיך צו אַלץ בעצויגען: בעטהייליגט זיך אין דער ציוניסטישער טעטיגקייט, איינגעשטעלט דאָס לעבען אין דער זעלבסט־שוץ; פון דאָרט אַוועק אין בערלין שטר דירען אַנראַנאָמיע. דערנאָך אויך דאָס אויפגעגעבען און געקומען אין א"י זיין אַן ערד־אַרבייטער. ער האָט געזוכט דעם עיקר פון זיין לעבען, און מיר דוכט, אַז דאָ אין לאַנד האָט ער דעם ע י ק ר געפונען. אַן אונגעווענהעליכע רוהיגקייט איז געווען אויסגעגאָסען אויף איהם. נאָר אַמאָל פלעגט ביי איהם אין די אויגען אויפ־בליצען אַ מאָדערן פייער, וואָס האָט זיך ניט געפאַסט ניט צו זיין געזיכט און ניט צו זיינע אַרבייטער־הענט, ניט צו זיין אויסערליכקייט און ניט צו זיינע בע־וועגונגען.

דער צווייטער יונגערמאַן איז געווען אַן אָרטיגער געבאָרענער אין איינע פון יהוד'ר קאָלאָניעס. אַ קינד פון אַ פּרעהליכען טאַטען, איז ער געווען תמיד לוס־טיג און לעבעדיג. די פּקחות פון אַינגע־אַלטען מיט דער פּרעהליכקייט און שטיר־פּערישקייט פון אַ קינד האָבען זיך אין איהם פּעראַייניגט. נאָר מיט איין זאָך איז ער פאַר מיר געווען אויסטערליש. די קאָלאָניסטישע קינדער זיינען דאָן כמעט אַלע געווען רוהיגע. יענע נערוועזיטעט, דער בטול־היש, די אונאויפּהערליכע בענק־שאַפט און דער גאַלגען־הומאָר פון די רוסישע יונגעלייט איז זיי פּרעמד געוועזען. נאָר דער בחור איז געווען אַן אויסנאַהם. זיין נאַטירליכער העברעאיש, זיין פּשטות זיינען געווען די איינציגע סמנים אַז ער איז אַן אַרץ־ישראל־דיגער. פון וואָס זען קומען צו איהם אָט די אייגענשאַפטען פון דער רוסישער יונגער? — דאָס האָט מיך געוואונדערט. אַזוי ווי עס האָט מיך אויך געוואונדערט די אַרץ־ישראל־דיגע שטריכען אין בערעל שווייגער'ס כאַראַקטער.

דער לעצטער איז געווען אַ בחור פון אַ יאָהר 18; אַ ווייכע געזיכט, לעבעדיגע אויגען, געקרייזעלטע האָר און מיידעלשע חן־גריבעלעך אין די באַסען. אַז אונגער־וועהנליכע פּרעהליכקייט, אַן עכט־דרומדיגע לייכטקייט, צוזאַמען מיט אַ שעה־דר־היגען געזיכט. און לאַכען האָט ער געקאָנט, דער בחור, ממש ווי אַ יונג מיידעל;

ליעב געהאט זינגען, טאנצען, שטיפען און משוגע מאכען זיך. אין הלכות שטיפען און לוסטיגזיין איז אויך זיין ארץ-ישראל'דיגער חבר געווען א גרויסער ברויט. נאָר אמאָל, ווען זיי ביידע פלעגען שפּאַסען און שטיפען, פלעגט אויסקומען משונה'דיג צו הערען ווי זייער הויטער חבר, דער אדעסער, פּערציהט עפעס אַן ערנסטען, איר מעטיגען נגון.

לכנה'נעכט געווען, פלעגען מיר אַרומשפּאַצירען איבער דער קאַלאָניע ביז האַל-בע נאַכט. פון דעם בערגעל, אַוואו עס שטעהען די געביידעס פונ'ם פּאַרם, פלע-גען מיר אַרָאָבלאָזען זיך אין דער קאַלאָניע אַרײַן; אַמאָל אַוועקגעהן אין די פּעל-דער. געזאַנג-קלאָנגען האָבען אָנגעפּילט די גאַנצע ווייטקייט. בעזונדערס האָט אָבגעקלאָנגען דער הילכיג-זיילבערנער געלעכטער פון בערעלע שווייגער. אין א"י קאָן מען ניט לאַכען; מ'ווייס דאָ ניט פון קיין איבעריגער עצבות און אויך ניט פון דעם פּולען געזונטען לאַכען פון דרום-רוסלאַנד. עצבות און לאַכען זיינען דאָ אויסלענדישע סחורה. און יענער הילכיגער, קלינגענער געלעכטער, וואָס ניסט זיך פּונאַנדער און צושפּאַנגט זיך ווי כּוואַליעס אָן שטייגער, יענער געלעכטער פון בערעלע'ן פלעגט מיך מיט אַמאָל אַוועקטראָגען צום ברעג פון שוואַרצען ים מיט זיינע זומער-נעכט. און דאָן האָט מען מיר געזאָגט אז בערעלע איז אַן אדעסער.

בערעלע האָט גערעדט אויף דריי שפּראַכען: העברעאיש, אידיש, רוסיש. אין די ערשטע צוויי שפּראַכען האָט ער זיך געפּיהלט גאַנץ היימיש, אין דער דריטער איז ער געווען אַ גאַסט. אָפטמאָל פלעגט ער פּלוידערען מיט אַזאַ שפּראַכען-אויס-מישעכץ, אויף דער בעזונדערער המון-שפּראַך פון דער אדעסער מאַלהאַוואַנסק, אַ מין צוריסענער און צופליקטער אידיש, אויסגעמישט מיט אַ פּערגרייזמען, איינגער-אַרטיגען רוסיש. מיר פלעגען קיינען פון געלעכטער הערענדיג אָט דעם משונה'די-גען דיאַלעקט זיינעם.

בערעלע האָט ליעב געהאַט דאָס לאַנד מיט אַ נאַטירליכער ליעבע. כ'ווייס ניט אויב איהר קענט די אומגעגענד פון אדעס. אַרום צענטער פון שטאָרט ציהען זיך גערוימע קוואַרטאַלען מיט ברייטע גאַסען. לאַנגע הויפּען מיט ליידיגע פלע-צער. נאָר די הייזער, סיי די קליינע, סיי די גרויסע, זיינען עפעס ווי מיט אַ קאַרני-האַרץ געבויט געווארען. שפּאַלע צימערען, פינסטערע קעלערס, און שלעכטע געביי-דעס. הינטער די דאָזיגע גאַסען שפּרייטען זיך פּעלדער, בערגלאַך: אַנדערע קוקען-אויס ווי ווענד פון אַ תּורכה, און אַנדערע פּשוט ווי גרויסע מיסטדבערג. אויף די דאָזיגע בערגלאַך און צווישען זיי איז דאָס קעניגרייך פון — די באַרוועסע. פון פּאַרט און פון וואַקזאַל קומען זיי אהער וואַרעמען זיך אנטקעגען דער זון. ווען די קינדער פון די שטאָרט-פּערטלען רייסען זיך אַרויס פון דער פּערשטיקטער לופט צו דער זון, זא-פען זיי איין אין זיך אויך אָט די בעזונדערע אַטמאָספּערע: זיי קריכען אַרויף אויף דעם בערגעל, וואו פון איין זייט זעהען זיך די ברייטע סטעפעס און פון דער אַנדער זייט — דער ווייטער שטח פון ים. און די „באַסאַצע" -ליעדער, דאָס ליעד פון די ווייטע און ברייטע סטעפעס, דאָס ליעד פון ווילדע און לוסטיגע אויסגעמישט מיט'ן יאָמער פון צובראָכענע נפשות, וואָס האָבען שוין אַלץ פּערלאָרען, אָט די דאָ-זיגע פּערשיעדענע אויסגעמישטע געזאַנגען דרינגען אַרײַן אין האַרצען פון דעם איר-דישען אינגעל, מישען זיך אויס מיט זיינע פּאַלקס-ליעדער און פון דעם בעקומט זיך אַ נייע לייכטזיניגע ליעד, אַ ממזר-ליעד אָהן אַ טאַטען און אָהן אַ מאַמען. מיט פּערשיעדענע פּלוצלונדיגע איבערגאַנגען פון איין ניגון צום צווייטען, פון איין

שפראך צו דער צווייטער, א כל-כו ליעד. סוף-סוף בעקומט זיך עפעס א משונה דיגע נשמה און א פאלק, און א לאנד, און אן עבר און א צוקונפט — די מאלרא-וואנקע-נשמה.

דאך איז נאך פאראן אין מאלראוואנקע א המון אידען וואס זיינען פערבליי-בען ביי זייערס. די דאזיגע שטערען דער אויסבילדונג פון דער נייער לעבענס-פארם. אזוי ווערט בעשאפען א בעזונדער סארט אידען: א אידישע „באסאצסטוואָ“.

א אידישער „בארוויסער“! אזא איז געווען בערעלע שווייגער. אויסערליך האָט ער ניט אויסגעזעהן אזוי. רוהיג, מיט א שטילקייט פון יחסנים און שעהן איז געווען זיין געזיכט. דאָך, אלץ וואָס ער האָט אין זיך געהאַט פון זיין פּערנאַנענער הייט, פון די אדעסער קווארטאלען — איז געווען „באסאצסטוואָ“. ווער האָט איהם אָהער געבראַכט? — ווייסט איין גאָט אין הימעל. נאָר איינס איז מיר קלאָר: אז אוועקגעהן פון דאָנען האָט ער ניט געקאָנט. אלץ איז איהם דאָ גאָהענט גע-וועזען. יענער ווייטער בלויזער ים, יענע טיפע הימלען, מיט דער ברייטער געגענד, בערג און טהאַלען, מיט דאָס גאַנצע „באָרוועסע“ לעבען פון דעם אידישען אַרבייטער דאָ. דערצו די לייכטקייט, מיט וועלכער מ'קאָן דאָ איבערגעהן פון איין אַרבייט צו דער צווייטער, פון איין אָרט צום צווייטען האָט געמוזט צובינדען זיין נשמה צו א"י, אויף וויפּיעל ער איז פּעהיג געווען בכלל צוצובינדען זיך צו איין אָרט. ביס-לעכווייז האָבען זיך ביי איהם אָנגעהויבען צו ענטדעקען נייע נייגונגען. צוזאַמען מיט די חז"ריבעלעך אויף די באַסען — האָבען זיך אָנגעהויבען צו בעווייזען אויף קנייטשען פון זאָרג און צער.

כ'האָב זיך מיט ב. שווייגער געטראָפּען נאָך אַמאָל אין מירון און אויף אין ראש-פּנה. און שטענדיג דער זעלבער לאַכענדער, טאַנצענדער און פרעחליכער בע-רעלע. ס'איז אָבער געווען אויף אן אנדער בערעלע — בערעלע דער וועכטער. שפעט ביי דער נאַכט, ווען ער איז אומגעגאַנגען צווישען די קוסטעס און די שטייגער אַרום דער קאַלאָניע, און די לבנה פלעגט פּערגעהן, דאָן פלעגט בערעלע ווערען ערנסט. ניט בערעלע איז ער דאָן געווען, נאָר דוב שווייגער. אויף אין יענע מאָ-מענטען ווען מיר פלעגען רעדען וועגען דאָס לאַנד, וועגען גליל און דער וואָך, פלע-גען זיך אויף זיין שטערען בעווייזען איינציגע קנייטשען. די וואָך אין גליל איז דאָן געווען א געפּעהרליכע. די וועכטער האָבען עס גוט געפּיהלט. נאָר קיינעם האָט זיך ניט געגלויבט אז בערעלע קאָן שטאַרבען. דאָס איז פשוט לעכערליך. בערעלע מיט די חז"ריבעלעך און קרייזעלאַך וועט שטאַרבען? דאָך, ער פלעגט זיך צוהערען ביי נאַכט צום געהיימען שאַרף צווישען די בערג און קוסטעס פון גליל. אין די בערג מיט זייערע פּערבעהעלטעניסען און היילען הערט מען די שטילע טריט פון פיינד.

צוזאַמען מיט די קנייטשען איז אויך געקומען אן אנדער בעציהונג צו אלץ. די ערשטע לעבענס-איינדריקע זיינען פּערווישט געוואָרען. די ליבשאַפט צום לאַנד איז אלץ טיפּער געוואָרען. פון בערעלע איז געוואָרען „דוב“, און ער האָט אָנגעהויב-בען רעדען העברעאיש. ס'איז קענטיג געווען, אז אחוץ זיין פּערנאַנענהייט אויפ'ן ברעג פונ'ם שוואַרצען ים, האָט ער אָנגעהויבען צו פּיהלען אויף אן אנדער פּער-נאַנגענהייט, אזא פּערנאַנענהייט וואָס פּערבריערט איהם מיט די וועלכע האָבען דאָ מיט צוויי טויזענדער יאָהר צוריק איינגעשטעלט זייער לעבען אין סכנה. די

מאָלדאוואַנער לייכטזינגקייט האָט נאָר די ערשטע טריט געמאַכט, אָבער די גליק'ער נעכט האָבען ביסלעכווייז דעם אינגעל אין אַ מאָן פּערוואַנדעלט.

ער היום זעה איך פאַר זיך זיין געזיכט. אָט איז ער דער מאָלדאוואַנער אינגעל. אָט זינגט ער: „מײן האַרץ זאָגט מיר: העלען, פּרישען, בליהענדען פּריהלינג.“ אַביסעלע שפּעטער, און זיין קול איז שוין טרויעריג, און ער זינגט „הכניסיני“; און וויעדער צוריק צו מאָלדאוואַנע; אין אַ רגע אַרום, און ער רעדט שוין העברעאיש, רעדט ערנסט וועגען גליל, וועגען דער וואַך. בערעלע — און ערנסטקייט! וויעדער אַ רעמעניש. ווער האָט עס אויסגעאַקערט אויף זיין שטערען די געדאַנקען-קנייט-שען? ווער האָט עס דעם מאָלדאוואַנער אַהער אַראָבגעבראַכט און איהם געמאַכט פאַר אַן אַרץ-ישראל'דיגען? ווער?

ער האָט נאָך ניט געוואוסט פון ווידערשפּרוכען. מיר, ליטוואַקעס, ווייסען ניט פון קיין האַרמאָניע. אָדער גאָר אָדער גאַרניט. „כלו זכאי“ אָדער „כלו חיב“, אָדער מיר זיינען אינגאַנצען אין גלות, אָדער אינגאַנצען פיינד דעם גלות און שטרעבען נאָר צו דער נאַוּלה. אָבער ער — ער האָט געוואוסט נאָר איין זאַך: שעהן איז דאָס לעבען. פאַראַן אַ שעהנע לאַנד, שעהנע הימלען אויסגעשטערענטע, לבנה-נעכט, בויער, קוסטעס, בערג און פעלזען און ס'איז פאַראַן און פאַראַן — און אַלץ איז געווען אין איהם און ער אין אַלץ — נאָר, ווי ס'ווייזט אויס, האָט ער אויך אָנגעהויבען פיהלען אַז ס'איז עפעס ניט אַזוי פשוט.

און בערעל איז גע'הרג'עט געוואָרען. און איהר קלאַנט אויף זיין טויט. און וויפיעל זיינען איהם מקנא? ער האָט ניט פּערשוועכט זיין נשמה; און אנדערע? און ווער ווייס וואוהין ער וואָלט אוועק ווען ער וואָלט בלייבען לעבען? און וויפיעל העלרען זיינען דאָ געווען? ווער קוסט זיך אויף זיי אום? וויפיעל פון זיי זיינען איצט פאַראַן? אַ שאָד! אַ שאָד, וואָס מיר ווייסען נאָר הספּדים צו מאַכען. פאַר די לעבע-דיגע האָבען מיר קיין אויג ניט.



ישראל קארנאָלד

חבר ישראל קארנאָלד איז געקומען פון קרינסי, וואָס נעבען
ביאליסטאָק.

לכתחלה האָט ער געארבייט אין די קאָלאָניעס פון יהודה,
נאָכדעם איז ער אריבער אין גליץ, צוזאמען מיט די ערשטע אר-
בייטער, וואָס זענען געקומען ארבייטען אין כנרת. דאָס לעצטע
האַלבע יאָהר האָט ער געארבייט און געוועכטעוועט אין דער
פּאַרם סעזשערא. ארום פסח איז פאַרגעקומען ניט ווייט פון
סעזשערא אַ צוזאמענשטויס מיט אַראַבער, וואָס זענען אנגע-
פאַלען אויף אַ אידישען ארבייטער. איין אַראַבער איז פּער-
וואונדעט געווארען און נאכהער געשטאַרבען. אין אַ וואָך ארום
דעם לעצטען טאָג פסח (כ"א ניסן ה'תרס"ט) האָבען קריסטליכע
אַראַבער פּונ'ם שכנות'דיגען דאָרף אָבגעוואַרט ישראל'ן ביים
בית-עלמין פון סעזשערא און איהם געשאַסען, אויס נקמה פאר
זייער הרוג.

ר' בנימין :

צוויי...

דער נאָמען פון דעם ערשטען איז רוב שווייגער, אָדער ווי מיר פֿלעגען איהם, דעם ליעבען און וואוילען, רופען : בערעלע שווייגער.
מיט איהם בין איך בעקאנט שוין מעהר ווי א יאהר צייט. ומעשה שהיה כך היה : איך בין דאן געווען א בירגער פון דער שטאָרט יפו ת"ו, געארבייט אין איינעם פון איהרע שול־אנשטאלטען. מיט אמאָל זיינען דערעסען געווארען די טינטערס־טינט, דער קאנצלעאריע־טומעל און די קאָמיסיעס־זיצונגען, אין וועלכע כ'בין דאן געווען פערטון מיט לייב און לעבען. כ'האָב ניט פיעל געמראכט און אויסגערעכענט. נאָר א שטארקע און מעכטיגע שטימע האָט אין מיר גערופען : צו דער פרייער לופט, צום פעלד.

כ'האָב זיך אויפגעהויבען, אוועק צום דיליושאנס און — האידא קיין פתח־חקה.

דאָס איז אויסגעפאלען ערב־שבת. שפעט ביי נאכט האָב איך זיך צום ערשטען מאָל געמראפען מיט בערעלען. מיר האָבען אוועקגעשפאצירט הינטער דער קאָלאָניע. צוויי מיידלאך זיינען מיט אונז מיטגעגאנגען, א פוילישע און א ליטווישע. בערעלע האָט געשטיפט, געשפאסט און זיך משוגע געמאכט. ס'איז קענטיג געווען, אז עפעס איז מיט איהם ניט גלאט. עפעס האָט אין איהם געקאכט און ניט געפונען דעם פאסענדען און ריכטיגען אויסדרוק. די מיידלאך האָבען ניט אראב־גענומען די אויגען פון איהם. אָבער אויך די דאָזיגע אויגען־בליקען האָבען געפרעגט, געשטוינט און געוואונדערט זיך : וואָס איז מיט איהם ?

מיך האָט עס נאָך ניט פערטשעפעט, ניט אָנגעריהרט טיעף.
נאָר אין דעם קומענדיגן אבענד, מוצ"ש, האָט עס מיך אדורכגענומען. אין דעם משונה־דיגען געזעלט פון צ. האָט זיך צונויפגעקליבען א קליינער עולם. בעריל האָט דאן מיט א צוריסענער שפראך מודיע געוועזען, אז די זאך איז ניט כשורה, אז עס פאָדערט זיך אויסבעסערונגען, אומענדערונגען און בענייאונג, און אז די נאכט נאָך געהט ער אוועק אין גליל. פאר וואס ? צוליעב וואס ? אויף דעם האָט ער נאָך ניט געענטפערט, נאָך ניט געפונען דעם ריכטיגען און אייגענעם אויסדרוק. דעם אמת'ן און בעזונדערען אויסדרוק האָט ער געפונען ערשט אין דעם קומענדיגן דען פריה־מאָרגען. ס'איז געווען, ווי מיר זיינען זיך נוהג צו זאגען, א העל־שיינענדיג פריה־מאָרגען. א סך, סך זונגעשיין. ארץ־ישראל'דיגער זונגעשיין. זאלבאָרטיט, איך, ער און דאָס ליטווישע מיידעל, זיינען מיר ארומגעגאנגען אין די בערג צווישען פתחת־קוה און יפו. און צווישען די בערג, אין די טהאַלען האָבען זיך די הערצער פונאנדערגעעפענט. בעזונדערס האָט זיך אויפגעעפענט בערעל'ס האַרץ. תחילת האָט ער נאָך געשטאמעלט, גערעדט אויף פרעמדע שפראַכען : ער זעהט ווי ווערים פויען ארום זיין אירעאל. די ערד וויל איהם איינשלינגען. ער איז נאָך יונג, ער וויל פערבלייבען ביי זיין גלויבען, בלייבען א גאנצער ציוניסט. דערפאר ענטלויפט ער אין גליל.

ביסלעכווייז, ביסלעכווייז איז פאר מיר קלאָר געווארען אן אייגענארטיגע ער־שיינג : שווייגער איז מ ק נ א די אראבער זייער לעבען. דאָס אראבישע לעבען

אין פאר איהם געוואָרען אַ סימבאָל אַנ'אידעאל, דאָס הערליכסטע און בעסטע אין לעבען. ס'ארא פרייהייט! ס'ארא ברייטקייט! ס'ארא בערגהויך! וויפיעל קראַפט און אייגענווירדע! סארא געפיהל פון אייגענעם יחוס!

אויף יענעם וועג האָט זיך אונז אָנגעטראַפֿען אַ הייס־אַראַביש פּערדעל. בערעל האָט זיך באַלד אַרויפגעכאַפּט אויף איהם און געמאַכט פאַר אונז „פאַנטאַזיעס“ אויפ'ן אַראַבישען שטייגער.

שווייגער האָט געבענקט נאָכ'ן אַראַבישען לעבען. דאן ווען מיר זיינען געגאַנגען פון פ"ת קיין יפו, האָט ער נאָך ניט געוואוסט, ווי אזוי ער וועט פּערווירקליכען זיין שטרעבונג. אָבער די שטרעבונג האָט שוין אין איהם געלעבט און פונאַרטער־געוואַקסען זיך; אַ טונקעלער בעגעהר נאָך אַנ'אונבעקאַנטען לעבען. געהיימע בע־צויבערערע אילוזיעס זיינען געווען אַ הויפּט־פאַקטאָר, אַנ'עלעמענטאַרער כּח אין זיין פאַראַקטער.

און שטאַרק ווי דער טויט איז די אילוזיע. איין ציעל האָט ער זיך, פאַרלוניג, געשטעלט: אַ וועכטער אָדער אַ פאַסטוך ווערען אין גליל.

אין שפעטער? דאָס הויפּט־ציעל?

דאָ שווייגט דער טרוימער. וואָס שפעטער וועט זיין ווייסט ער ניט. דער עיקר־הרבּר איז געווען פּערהילט אין אַ וואַלקען.

און ער איז טאַקע געוואָרען דער ערשטער אידישער קאָלאָניע־וועכטער.

יענע צייט איז געווען אַ שלעכטע. אַ צייט פון צרות און רייסערייען מיט די אַראַבישע שכנים. איד, אַלס סעקרעטער פון דער פאַרם „כּנרת“, בין געווען פון די ערשטע, וואָס האָבען דערפּיהלט, אַז ניט גוטעס און בייזעס ערוואַרטעט אונז. כ'האַב זיך מיט אַ בריעף געווענדעט צום „החורש“, פּערעפּענטליכט אַ בריעף אין „הפּועל־הצעיר“ — תאַבען מיר מיינע חברים פון סערוזשעראַ אויסגעלאַכט. בעזונדערס האָט זיך דאָן געשטאַרקט די שנאה פון די אַראַבער צו מסחה, צו דער שעהנער קאָלאָניע, וואָס ליגט צופּוסענס פּונ'ם באַרג תבור. דאָס מאָל איז ווירקליך געשעהן עפעס אונגעוועהרליכעס. דאָס מאָל האָט זיך די אידישע קאָלאָניע ניט געבויגען, ניט מיאוס געמאַכט און ניט „פּערשטאַכען די הענד וואס בעזיצען די מאַכט“. זי האָט זיך בעוואַפּענט אום צו פּערטהיירדיגען איהר פּערמעגען און איהר עהרע. אַלע קאָלאָניע נייעס פון דעם אונטערשטען גליל האָבען זיך בעטהייליגט אין דער זעלבסט־שוין. אַפילו פון דער ווייסער „כּנרת“ זיינען אָנגעקומען זעקס ארבייטער צוזאַמען מיט'ן פּערוואַלטער פון דער פאַרם.

די גאַנצע אַנגעלעגענהייט פון דער זעלבסט־שוין, אין וועלכער ס'האַבען זיך בעטהייליגט אי ארבייטער, אי קאָלאָניסטען, איז איבערגעגעבען געוואָרען דעם יונגען בערעל שווייגער. מ'דאַרף מודה זיין: ער האָט עס גלעצענד אַרגאַניזירט. זיין צייטווייליגע דירה איז געווען די שולע פון דער קאָלאָניע. דאָרט האָט ער די פּער־טייריגונג דערהויבען צו אַ גאַנצער סיסטעמע פון טאַקט און געשיסס־קייט. די אירען האָבען געזיענט.

און איצט האָט דער יונגער און פּרישער בערעל שווייגער געפּונען זיין רוח אויפ'ן בית־עלמין אין סבריה.

שטאַרק ווי דער טויט איז די אילוזיע.

* *

*

ישראל קארנאלד איז געווען אן'אנדערער, גאר אנדערער מענש ווי שווייגער. ער איז געווען א מענש אָהן אילוויעס. בערעלע איז געקומען אין ארץ-ישראל א זיבעצעהן יאָהריגער בחור, ישראל איז אָנגעקומען אין לאַנד שוין נאָך אלעמען, שוין נאָך דעם ווי אלע זיינע הייליגטהימער אין רוסלאַנד זיינען חרוב געוואָרען; בערעל'ס האַרץ איז געווען אן אָפּענער בוך און ישראל'ס האַרץ — א פּערשלאָסענע און א פּערויגעלטע. גאַנצע הרוּדעס פון שטאַרקער ביטערקייט און שוואַרצען יאוש האָט זיך ביי איהם דאָרט אָנגעזאַמעלט.

ער איז אָבער געווען אַ כאַראַקטער. שטאַל־שטייף גייסטליך און קערפּערליך. קיין ערלייזונג האָט ער, אפילו, ניט געפונען ניט אין זיין ארבייט, ניט אין דער העברעאישער ליטעראַטור, ביי וועלכער ער האָט פּערבראַכט זיין פרייע צייט, און איך האָב מורא: אז אויך ניט אין דער פּאַרטיי „פּועל־ציון“, צו וועלכער ער האָט געהערט. אָבער דאָס לאַנד בכלל איז פאַר איהם געווען ווי אַ פּרישער טוי אויף אַ טרוקענעם באַדען. מיט פּעלד האָט אָנגעהויבען שמעקען פון איהם... בערעל — מיט אילוויעס און ישראל — אָהן אילוויעס — וואס איז דען דער חלוק?

גרויס איז געווען דער וועהמאָג, ווען כ'האָב פּלוצלונג דערהערט פון די פּרישע קברים. דאָס געפיהל פון א פּריינד האָט זיך אין מיר ערוועקט און ביטער בעקלאַגט די פּרישע יונגע בוימער, וואָס זיינען אזוי פּריה־צייטיג פּערשניטען געוואָרען. נאָר כ'בין זיך מודה: ביסלעכווייז, ביסלעכווייז האָט זיך אויסגעוועבט דער צער, צוגאַנגען און פּערוואַנדעלט זיך אין אַ שטילען טרויער...

נוט איז דעם מענשען, וואָס די קויל האָט איהם געטראַפּען אין דער יוגענד, ביים אויפבליהען, אין סאַמע מיטען פון זיין גאַנצקייט, אין דער ערשטער פּרישקייט פון זיין גלויבען. דער שיקואַל פון ר"ש בן גבירול איז ניט ערגער פאַר'ן שיקואַל פון ד' משה הסלח. ניט איז לאַנגע יאָהר איז גליק און שענקייט. וואויל איז צו דעם וואס זיינע טעג זיינען געצעהלטע.

נאָר ווען כ'הער ווי מענשען דיסקוטירען, היצען זיך וועגען נייע לענדער, טראַכט איך זיך: ווי מאַדנע די מענשען זיינען, זיי ווייסען גאר ניט ווי נישטיג אונזערע כחות זייגען אום צו בעזעצען וויסעט לענדער און וויפיעל כחות מיר האָבען שוין פּערטאָן אין דעם דאָזיגען לאַנד.

„ווען די אירען וואָלטען קומען אהער און דערזעהן אָט די דאָזיגע הערליכקייט, וואָלטען זיי דען געקענט אָבזאָגען זיך פון דעם?“ — דאָס זיינען די לעצטע ווערטער, וואָס כ'האָב געהערט פון בערעלען. ווען ער האָט געזאגט די דאָזיגע ווערטער זיינען מיר ביידע געלעגען אויסגעצויגען אויף די קליינע ווייסע שטיינדעלאך ביים ברעג פון ים כנרת, אַנטסקענען די בערג פון גל־ער...

שמעון מלמד

דער פערשטאָרבענער האָט פּערבראכט אין לאַנד אַ פּאָר
יאָהר אַלס סטאַליער אין דער פּאַרם סערושערא. ער האָט זיך
אַבער ניט געקענט דערמיט צופּרידענשטעלען און ער האָט גע-
טרוימט וועגען דער ערד אַרבייט. לעצטען יאָהר איז ער ענדליך
אַנגענומען געוואָרען פון דער אַרמיניסטראַציע און איז געוואָרען
קאָלאָניסט־אַרענראַטאר ביי יקא אין דער קאָלאָניע סערושערא.
כ"א ניסן, דעם לעצטען טאָג פּסח ה'תרס"ט, האָבען אַראַ-
בער גע'הרג'ט דעם אַרבייטער ישראל קאַרנאָלד אין סערושערא.
זיינע חברים האָבען זיך אוועקגעלאָזען נאָכיאָגען די מעררער.
צווישען די נאָכיאָגער איז געווען אויך שמעון מלמד. נאָווייזנט
צו דער קאָלאָניע האָט אויף איהם פון הינטער אַ פּלויט געשאַד-
טען אַן אַראַבער און ער איז געפּאלען טויט. שמעון מלמד האָט
איבערגעלאָזען אַ פּרוי מיט אַ קינד.



יעקב פלאטקין, א אידישער געשעפטס-מאן, נעקומען פון פאליטאווא.
ער איז עטליכע מאל פערוואונדעט געוואָרען אין אַראַבישע איבערפאלען. האָט
לעצטע מאל איז ער שטארק פערוואונדעט געוואָרען דעם פסח ה'תרס"ט, רייטענדיג
פון סערושערא קיין טבריה. געשטאָרבען איז ער אין שפיטאל אין חיפה דעם 5-טען
כסלו ה'תרס"ט (1909).

יעקב פלאטקין

יעקב פלאטקין איז במשך פון פיעלע יאָהרען געווען אַן אָנגעזעהענער סוחר אין דער שטאָרט פּאָלטאוואַ, אין „מאַלאַראַסיע“, און אַ פּלייסיגער כלל־טוער אין אַלע געזעלשאַפטליכע ענינים. עס איז ניט דורכגעגאַנגען קיין איין וויכטיגע פּאַר סירונג אינ'ם אידישען לעבען אָדער אין דער פּאָלטאווער געמיינדע, אָהן דעם אַז פּלאַטקין זאָל אין איהר ניט נעהמען אַנטייל מיט זיין געלד, מיט זיין מיה. און זיין אַרבייט איז שטענדיג פּרוכטבאַר געווען. אין תּלמוד־תּורה און אין שפּיטאַל, אין ציינוים און אינ'ם פּעראַיין פּאַר גלייכערעכטיגונג, אין זעלבסט־שוץ — און מערס איז פּלאַטקין געווען בראַש. בעזונדערס האָט ער זיך אויסגעצייכענט מיט אַן אָרגאַניזאַטאָרישער פּעהיגקייט, איינצואַרדנען פּערוויילונגען, וואָס בעצוועקען אַניטאַציע פּאַר אַ וועלכען עס איז גוטען געדאַנק. ווען דאָס איז נויטיג געווען, האָט ער פון קיין רוה ניט געוואוסט, און פּלעגט אויף אַנדערע צו דער אַרבייט אויפֿ־וועקען. ווייל גרענצלאָז איז געווען זיין ענערגיע. ער האָט אויף געקענט די העברעאישע ליטעראַטור, האָט זי ליעב געהאַט און האָט געזעהען אויף, אַז אַנדערע זאָלען זי ליעב האָבען.

און אָט דער מאַן האָט פּערלאָזען די שטאָרט, אין וועלכער ער איז געווען בע־ליעבט און געהערט, און געלעבט זיך אַ לעבען פון אַ פּערמעגליכען אידען — ער איז געקומען קיין אַרעזשעל. זיין צוועק איז געווען צו קאָלאָניזירען זיך דאָ, נאָר וויסענדיג גוט די לעבענס־בעדינגונגען פון לאַנד, האָט ער גענומען אויף זיך, פּריהער צו ווערען אַ פּשוט'ער אַרבייטער.

ער האָט געוואוסט, אַז שווער, זעהר שווער איז דאָס לעבען פון אַן אַרבייטער, און דאָך האָט ער מיט ליעבע און פּרייד זיך גענומען דערצו, האָטש ער האָט שוין אָנגעלעבט דריי און פּערציג יאָהר אַ נאַנץ אַנדער לעבען, אין אַנדערע בעדינגונגען. ער איז געקומען אין רחובות און האָט דאָרט געאַרבייט אין ווייניקעלעך פּאַר צעהן טאָלער אַ טאָג. ער איז אָנגעקומען מיט אַ שטיק ברויט מיט גרינס און אַן אַרבעס־געקעכטס, וואָס ער האָט זיך אליין אָנגעגרייט. זיין העמד פּלעגט ער אויף אַליין וואַשען.

ער האָט זיך אָבער אַרויסגעוויזען פּעהיג, צוצופאַסען זיך צום לעבען פון די אַרימע פּאָלקס־מאַסען, בענוגענען זיך מיט אַ קליינעם פּערדיענסט, און אַנגענעהם מאַכען דאָס לעבען אויף וויפּיעל עס איז מעגליך, דורך דעם וואָס ער האָט געקענט אַלע אַרבייטען, פון מענער ווי פון פּרויען.

פון רחובות איז ער אוועק אין גליל און איז געקומען קיין סעודזשערע. דאָרט האָט ער געאַרבייט אַלס אַרבייטער ביי דער אַדמיניסטראַציע פון יק"א און האָט זיך ניט אָבגעזאָגט פון יעדער שווערער אַרבייט.

און ווען די קאָלאָניעס האָבען געדאַרפט שוץ, איז פּלאַטקין ווידער געגאַנגען בראַש פון דער יוגענד. ווען מ'האַט געדאַרפט צום ערשטען מאל אַרויסגעהן אַסערן דעם באַדען פון אום־איל־דזשעבעל, איז אויף פּלאַטקין געגאַנגען צווישען אַנדערע אַרבייטער און די אַראַבער האָבען איהם שטאַרק פּערוואונדעט. אַז ער האָט זיך זון די וואונדערן שוין אויסגעהיילט, זיינען וויעדער אויף איהם אַראַבער אָנגעפאַלען

און לאנג איז ער געלעגען קראנק. און ווען מ'האט דערהערט ביי נאכט, אז אראפ
בער פאלען און אויף דער קאלאניע, האט מען געזעהן פלאטקינ'ען, ווי ער שטעהט,
זיינע וואונדערן פערבאנדזשירט, און האלט א ביקס אין דער האנד.

ער האט זיך אויסגעהיילט און האט גערעכענט בעזעצן זיך אין דער קאלאניע
אלס קאלאניסט. די ארמיניסטרעציע האט איהם דערין גוטע האפנונגען געגעבען,
אבער נאכדעם האט זי איהם ניט געפונען פאר פאסיג דערצו (ווייל ער איז שוין
אלט). איהם האט די זאך זעהר-זעהר פערדראסען, און אין די לעצטע פאר חדשים
פלעגט ער ארומגעהן אזוי פעראומערט: די וואונדערן האבען איהם אָבגעשוואַכט,
און דאָ האָט ער נאָך דערזעהן, אז זיין האָפנונג צו קאלאָניזירען זיך ווערט צו נישט.
אָבער אָט איז ה' כסלו געקומען א ידיעה, אז די ארמיניסטרעציע האט איהם
בעשטימט צו קאלאָניזירען. נאָך די בשורה האָט זיך אַביסעל פערשפעטיגט... אין
יענעם טאָג איז פלאַטקין געשמאַרבען.

מיט זיינע גוטע פעהיגקייטען האט פלאַטקין געקענט אויך אין ארץ-ישראל
לעבען א גוטען און רוהיגען לעבען. ער איז געווען אן אויסגעצייכענטער בוכהאַל-
טער, אן ארמיניסטרעאמאָר, וואס ס'איז זעלטען געווען צו געפינען. ער האט אָבער
געוואָלט די אויפֿלעבונג פון זיין פּאַלק, און אויפֿלעבען קען אפּפּאַלק ניט אַנדערש, ווי
נאָך דורך א ר ב י ט ע ר . און צוליב דעם האָט פלאַטקין זיין לעבען מקריב געווען.

י. בן צבי :

יעקב פלאַטקין

(זכרונות)

עס איז געווען אין אָווענד אין א שוהל, אין איינער פון די דרום־שטערט. און
די צייט — א העלדענצייט, די טעג פון רעוואָלוציע, פּאָרראָמען און זעלבסטשויץ.
די שוהל איז פול מיט יונגע בחורים און מיידלאַך. זעלטען וואו עס זעהט זיך
א איד מיט א באָרד. ביי דער טיר פון פּאַליש שטעהט א פּיקעט: צוויי הויך־געוואַק-
סענע בחורים היטען דעם אַריינגאַנג. אין זייערע בליקען שיינט אן ערנסט און
דער אויסדרוק פון דער וויכטיגקייט פון זייער אויפגאַבע.

פון צייט צו צייט עפענט זיך אויף די טיר, און דער פּיקעט לאָזט אַריין איינ-
ציגוויי נייע מענשען. די אָנגעקומענע געהען שטיל: מען דאַרף זיין בעזונדערש
פּאַרויכטיג, ווייל די שמאַרט איז אין קריעגס־צושטאַנד, און די קאָזאַקען, וואס רייטען
אַרום איבער די גאַסען, ערפילען טריי זייער פליכט און גיבען אַכטונג, די „אַרדנונג“
זאָל ניט געשמערט ווערען.

א קליין לעמפּעל פערשפּרייט א טונקעלען ליכט אינ'ם בית המדרש. עטליכע
יונגע לייט רינגלען אַרום שורות־ווייז די בימה — דאָס זיינען די „צעהנדלינגער“ פון
זעלבסטשויץ. דער איבעריגער עולם שטעהט אַרום זיי און הערט שטיל צו די רעדערס.
מיט א שטילען קול האָבען די רעדנער גערעדט וועגען דער סכנה, וועגען די
מיטלען צו פּערמיידען דעם אומגליק, וועגען זעלבסטשויץ. די פּערזאָנלעכע האָבען
אויפּגערוּאָם צוגעהערט. צייטענווייז האָבען זיך געטראַגען פון גאַס הילכיגע קלאַנ-

גען פון פערדישע קאפיטעס — דאָס זיינען דעם קיסר'ס רייטער, וואָס לויפערן איבער די גאסען — דאָן פלעגען זיך אויף א ווילע די רעדנער אַבשטעלען; א זאָרג פלעגט זיך בעווייזען אויף אלע געזיכטער, און אויפגעוואַכט האָבען זיך די חברים פון זעלבסטשוץ, ווי מענשען, וואָס גרייטען זיך צו אַן אַטאַקע.

אַ שווערער וואַלקען האָט געשוועבט איבער אַלעמען.

פלוצלונג — און אַ מאָן פון אַ יאָהר פערציג האָט זיך דורכגעלעגט אַ וועג צווישען די חברים פון זעלבסטשוץ און איז ארויף אויפ'ן בימה. פערואַונדערט זיי נען געבליבען די יונגע, דערזעהענדיג דעם גוט בעקאנטען „בירגערליכען ציוניסט“, יעקב פלאַסקין!

די שטימע פונ'ם רעדנער איז הייזעריג. זיין רוסיש — אַ פּהרגרייזטער. אָבער דאָס פנים זיינס — פלאַם, און די אויגען — פייער.

— איך בין שטענדיג געווען געגען אונזער אנטויל-נעהמען אין דער רוסישער רעוואָלוציע — האָט ער אָנגעהויבען — אָבער איין זאך האָב איך אין איך שטענדיג רעספעקטירט, מינע יונגע חברים: אייערע מעשים זיינען ניט סותר אייערע רייד. האָט איך איך דערפאר מקנא געווען, און איך פלעג מיר תמיד טראַכטען: ווען וועט שוין קומען דער טאָג, ווען אויך איך וועל קענען אַרויסווייזען מיין איבערנע-בענהייט צו מיין פּאַלק! און איצט, ווען מיר האַלטען דערביי — וועל איך בלייבען שטעהן פון דערווייטען? ביי אַלץ, וואָס איז מיר הייליג, ביי מיין לעבען שווער איך — מיר וועלען אלע ווי איינער שטאַרבען אויפ'ן שלאַכטפּעלד; מיר וועלען זיך ניט לאָזען פיהרען ווי שאָף צו דער שחיטה, און ווען דער טיוועל וועט אָנפאַלען אויף אונזערע ברידער, וועלען מיר ניט שטעהן פון דערווייטענס...

און דער רעדנער האָט אויפגעהויבען זיין רעכטע האַנד. אַ הייליגער ציטער האָט דורכגענומען דעם עולם. פּערגעסען די גרויסע געפּאהר, דעם קריעגס-צושטאַנד, און פון אלעמענס הערצער האָט זיך אַרויסגעריסען:
— מיר שווערען! מיר שווערען!

* * *

צוויי יאָהר זיינען פאַראַיבער.

אַ זומער אינדערפריה אין איינער פון די קאַלאָניעס אין יהודה. עס האָט אַ קלונג געטהאָן דער גלאַק — די צייט פון פריהשטיק איז געקומען. נעבען דער קאַלאָניע האָבען זיך בעווייזען עטליכע אַרבייטער, וואָס איילען זיך צו „כאַפּען אַ ביס“. איך האָב געפּרעגט, וואו וואוינט דאָ מיין פריינד. מ'האַט מיר אָנגעוויזען אויף אַ קליינעם חדר'ס. די טיר איז געווען פּערמאַכט, אָבער ניט פּערשלאָסען. באַלד וועט ער קומען מיט זיינע צוויי זיהן עסען פריהשטיק.

איך בין אַריין: צוויי-דריי הילצערנע גאַזע-קעסטלעך. אויפ'ן פּאַליצע אין אַ ווינקעל שטעהט אַ קליינע ספּירט-מאַשינקע, און נעבען איהר פּערשידענע געשיר. אַ טיש, אַ פּאַר בעטען פון האַלץ-קעסטלעך, אַלץ ווי ביי די קאַלאָניע-אַרבייטער. אין אַ מינוט ארום זיינען זיי געקומען: ער און זיינע צוויי זיהן. ער איז זעהר פּערעלטערט געוואָרען; דאָ און דאָרט האָבען זיך שוין בעווייזען גרויע האָר; זיין פנים איז געווען מיעד, אָבער אַ בעזונדער יונגע-גייסט שוועבט אויף איהם. נאָך די בעגריסונגען האָבען מיר אָנגעהויבען צו שמועסען.

— צי בין איך צופרידען? ווי קען דאָס נאָר אַנדערש זיין? יא, איך בין צופרידען, וואָס איך האָב „פּערוורקליכט“ מיין פּראָגראַם: איך אַרבייט, איך און

מיינע צוויי זיהן. איינעם האָב איך אַרויסגענומען פון אַ שלאָסעריי־שולע און דעם אנדערן — פון „עקסטרענעריי“. איצט אַרבייטען מיר אַלע. פריהער האָב איך וועניגער פּערדיענט — איך האָב געאַרבייט אין וויינגערטנער; אָבער איצט האָב איך אַ שמענדיגען פּאַסטען אין וויין־קעלער אויף דער צייט פון „וואַנדאזש“. מיינע זיהן אַרבייטען אין באַיאָרעם. וואָס קלער איך צו טהאָן? איך וויל געהן אין גליל — די אַרבייט ביי די פּלאַנטאַציעס בעפריעדיגט מיך ניט... אַ קאַלאָניסט וויל איך זיין, אַ פּראָסטער פעלאַך, איך און מיינע זיהן. ניט אזוי, בחורים? אין גיכען וועל איך אַריבערבּענגען אַהער מיין ווייב און מיין טאַכטער מיט די איבעריגע קליינ-ווארג. איך דאַרף נאָר ליטווידירען מיינע געשעפטען, וואָס זיינען דאָרט געבליבען...

און ער האָט אָנגעהויבען מאַהלען פאַר מיר זיינע האָפּנונגען און חלומות.

פאַרנאַכט האָב איך איהם בעזוכט אין וויין־קעלער. מיר זיינען געזעסען אינ-איינעם און דערמאָנט זיך אַמאָליגע יאָהרען, יאָהרען פון זעלבסטשויז און רעוואָלוציע, די טיפע יסורים און בעגייסטערטע מאַמענטען וואָס זיינען געווען און פאַראַי-בער... פון דער פּערנאַנגענהייט זיינען מיר אַריבער צו דער צוקונפּט, און מיין פּריינד האָט מיר ווייטער געמאַהלען דאָס בילד פון זיין קומענדיגן לעבען, ווען ס'וועט צו איהם קומען זיין גאַנצע פאַמיליע און ער וועט זיך איינאָרדנען אַלס אַ קאַלאָניסט אַליין פאַר זיך, דאָרט, אינ'ם געבענשטען גליל...

די ארץ־ישׂראל זון האָט געשיקט צו אונז איהרע אבשיעדי־שטראַהלען און בע-לויבטען דאָס געזיכט פון מיין פּריינד, וואָס טרוימט אויפ'ן וואָהר. אין זיינע אויגען האָט זיך אַ יוגענדי־פּיערל אָנגעצונדען און זיין קול ווערט אַלץ שטאַרקער און שטאַרקער. איך האָב איהם געפּרעגט, צי איז דאָס ריכטיג וואָס מ'זאָגט, אז ער האָט געלד-מיטלען גענוג צו קאַלאָניזירען זיך. נאָר ער האָט זיך צולאַכט, און פּערקאַשערענדיג דעם אַרבעל פון זיין מיט סאַזשע פּערשמוצטען אַרעם, האָט ער אָנגעוויזען אויף זיינע צוויי זיהן, וואָס האָבען זיך פון דערווייטען אומגעדרעהט איבער'ן הויף פון וויינקעלער.

— אָט דאָס איז מיין גאַנצער פּערמענען!

* * *

אין אַ האַלב יאָהר אַרום.

פאַרנאַכט, אַ טאָג פאַר פּסח, בין איך געקומען אין אַ פּאַרם אין גליל. מיין פּריינד האָט געאַרבייט אין יענער פּאַרם. זיין וואוינונג איז געווען נאָהענט ביים גרויסען הויף פונ'ם „חאָן“. ווען איך בין צוגעגאַנגען צו זיין דירה, איז מיר אַרויס אַנטקעגען זיין ווייב. שווער איז געווען זי צו דערקענען: זי איז אַראָב פון פנים, איהרע אויגען זיינען געווען רייטלעך. ביי די הענט האָט זי געפיהרט אַ קליינע מיידעלע. די פרוי האָט מיך פּערבעטען אין שטוב אַריין.

— ערשט אַ וואָך אז איך בין אַראָב פון שיה. מאַרגען איז שוין יום־טוב, און איך האָב נאָך גאָרנישט אָנגעגרייט, און די דירה...

איך האָב בעטראַכט דאָס צימער: קליין און ענג, ניט אַ קעהר צו טהאָן זיך. אויף דער נאַסער פּאַרלאַנגען זיינען אין אַ מיש־מאַש צואוואָרפּען ערשייערענע געפּעס. איך בין, ווייזט אויס, געקומען אין רעכטען מיטען פון די הכנות צום יום־טוב. אַ יונגע מיידעל האָט אויפגערוימט דאָס הויז, געוואָשען די געפּעס. זי האָט מיך דערקענט און זיך אַביסעל פּערשעמט, וואָס איך האָב זי געטראָפּען ביי דער אַרבייט.

א סך צו ריידען איז געווען איבעריג. דער פנים פון דער פרוי האָט שוין אַלץ דערצעהלט. איהרע צוויי זיהן, וואָס זי האָט אויפגעכאַוועט — וואָס איז געוואָרען פון זיי! וויפיעל זי האָט עס געהאַרעוועט, וויפיעל צער איבערגעלעבט צוליעב זיי און וויפיעל האָפנונגען האָט זי געהאַט אויף זיי. קינדער געבענשט מיט טאַלאַנט זיי נען זיי, בעזונדערס דער עלטערער... איצט איז טונקעל געוואָרען זיין פנים און פער- ברענט... זי האָט געהאַפט צו מאַכען פון זיי לייט, אויב ניט האָקסווירוס, וועלען זיי לכל הפחות ענדיגען די גימנאַזיע. איצט, לויט'ן ווילען פון זייער פאָטער, זיינען זיי געוואָרען איינפאַכע פויעריס. און די טאַכטער! צי דען האָט זי פערבראַכט יאָהרען אין דער גימנאַזיע, כדי דאָ צו ווערען אַ פויערטע? היינט „ער“ אַליין: וואו איז דאָס געהערט געוואָרען, אַ מענש זאָל נאָך פּלוצים ווערען אויף די עלטערע יאָהרען אַ „פעלאַך“... דער מענש רעכענט זיך ניט מיט זיין פאַמיליע, ער האָט אויף זיך אַליין אויך קיין רחמנות ניט — האָט זי ווייטער געזאָגט מיט טרעהרען אין די אויגען — מסתמא האָט איהר געהערט וועגען די וואונדערן, וואָס ער האָט געקריגען פון די אַראַבער אויפ'ן וועג... ער איז נאָך איצט אויך ניט אינגאַנצען געזונד, האָטש ער פערבעהאַלט דאָס פון אַלעמען, אפילו פון מיר...

טרעהרען האָבען זיך איהר געשטעלט אין די אויגען, שווער איז איהר געווען איינצוהאַלטען אין זיך דעם געוויין...

„ער“ איז אַריין. ער האָט זיך אַביסעל פערענדערט פון דער צייט ווען איד האָב איהם צום לעצטען מאָל געזעהן. זיין פנים איז פערברענט געוואָרען פון דער זון, זיינע האָר זיינען גרויער געוואָרען. אַ פריהצייטיגער עלטער איז געלעגען אויף איהם. אָבער דאָס פויערל פון זיינע אויגען האָט זיך ניט אויסגעלאָשען. זיין בליק איז געבליבען לוסטיג און פריש.

— האָסטו שוין געזעהען מיין פאַמיליע? ביי אונז איז נאָך אַ גרויסער מיש- מאַש, אַן אונאַרדונג, און דאָ קומט אָן דער יוסטוב. מיר האָבען נאָך קיין שטענדיגע דירה ניט; מיט גרויס מיה האָב איד דערוויל דעם קליינעם צימער געפונען. אַלע ארבייטער וואוינען אין הויף, פינף-זעקס אין אַ צימער, און איד בין אויך מיט זיי די גאַנצע צייט געזעסען. איצט האָב איד צוליעב מיין פאַמיליע ווי עס איז גע- קריגען דעם חדר, אָבער עסען וועלען מיר יוסטוב אינאיינעם, אין דער אַלגעמיינער קיך, דאָרט וועלען מיר אָברייכטען דעם סדר, אַלע אינאיינעם.

פון זיינע רייד האָט זיך געטראָגען אַן אינערע פרייד, אַ בטחון, אָהן אַ שאַטען פון יאוש, פון ענטטוישונג.

— קום, מיין טאַכטער, און גיס מיר אויף!

ער האָט אָבגעוואַשען זיין פנים, מיט די הענד.

מיט אַ בעזונדערער פרייד האָט מיר מיין פריינד דערצעהלט, אַז זיינע האָפ- נונגען וועגען קאָלאָניזירען-זיך זיינען שוין נאָהענט צו דער גערווירקליכונג, ער האָט שוין אפילו אַ וואָרט פון דער אַדמיניסטראַציע, אַז אין גיכען וועט מען איהם געבען אַ „קאָלאָניאַציע“, און מיט אונגעדולד וואָרט ער שוין אויף יענעם טאָג... די פרוי און די טאַכטער האָבען זיך אויפּמערקזאַם צוגעהערט צו זיינע רייד. די פרוי האָט זיך בערוהיגט אַביסעל, אָבער דער אונצוטרוי האָט זי נאָך אַלץ ניט פערלאָזען.

— ווייסטו — האָט זיך פּלוצלונג מיין פריינד מיט בעגייסטערונג געווענדערט

צו מיר — היינטיגער טאָג איז געווען דער גליקליכסטער אין מיין לעבען. שטעל זיך פאַר: איך האָב געאַקערט מיט אַ פּאַר אָקסען, איך און מיינע צוויי זיהן נעבען מיר... מיר האָבען געאַרבייט, זאָגן איך דיר, ווי אמת'ע קאַלאָניסטען. פּלוצלונג — און אַט די טאַכטער מיינע איז געקומען פון דערווייטען, און אין האַנד האַלט זי דעם פריהשטיק פאַר אונז... מיר האָבען אָבגעשטעלט די אַרבייט, און אזוי זיינען מיר געשטאַנען ביי די אָקסען מיט'ן אקעראייזען: דריי אידישע פעלאכען מיט אַ פעלאכע... ער האָט ליבעליך אַ גלעט געטהאַן זיין טאַכטער איבער'ן קאַפּ און אין זיינע אויגען האָבען זיך אָנגעצונדען פונקען פון אמת'ער פרייד:

— דער גליקליכער טאָג פון מיין לעבען — פון איהם האָב איך דאָך געטרוימט די גאַנצע יאָהרען מיינע!

אַ שוידערנאַכט איז געווען די פּסח-נאַכט. גאָר פּלוצלונג, פאַרנאַכט, איז צו-שטערט געוואָרען דער יום-טוב. מיר האָבען געוואַרט אויף אַן אָנפאַל פון די שכנים. אַלע אַרבייטער זיינען אַרומגעגאַנגען גרופענווייז אין הויף ביים טויער און האָבען זיך געשושקעט. די וועכטער, די רייטער ווי די פּוסנעהער, זיינען געשטאַנען אויף זייער וואַך, די רעוואָלווערען און די ביסקען גרייט. אַן דעם סדר האָט מען אינגאַנצען פּערגעסען.

אַ שווערער-שווערער וואַלקען האָט זיך געטראָגען אין דער לופט און האָט גע-דריקט אויף די הערצער. און אַ געפיהל פון דערבייטערונג נעגען דאָס אונבעוואוסטע האָט געהערשט איבעראַל.

— רבותי — האָט אַ בעקאַנטע שטים מיט אַמאָל איבערגעריסען די שטיילקייט — פאַרוואָס געהט איהר אַרום ווי אבליים, דער יום-טוב קומט דאָך שוין אָן, און וואָס וועט זיין מיט אונזער „סדר“?

און זיינע איינפאַכע ווערטער האָבען געמאַכט אַ שטאַרקען איינדרוק. אַ שאַרף איז דורך דעם עולם, אַלע האָבען זיך ווי פאַרשעמט פאַר זייער שוואַכקייט.

מיין פריינד איז אַריין אין דער קיך, וואו דער „סדר“ דאַרף זיין. נאָך איהם זיינען געקומען אייניגע אַרבייטער. מ'האַט אָנגעהויבען בעפוצען די ווענט מיט צווייגען און מיט בלומען, איינשטעלען די טישען, ליכט אָנצוינדען. מיין פריינד איז געווען דער הויפּט-אַרדנער. פלינג און געשיקט האָט ער געטהאַן זיין אַרבייט. אַ פאַר מינוט — און דאָס בעקאַנטע פאַלקס-ליעדל האָט זיך געטראָגען פון דאָרט:

„יה חי לי לי יה עמלי!

די אַרבייטער האָבען זיך אָנגעהויבען צוזאַמענקלייבען אין קיך און אויך העל-פען יום-טוב מאַכען. אין שטוב איז געוואָרען ליכטיג, ס'איז לעבעדיגער געוואָרען און דאָס ליעד ווערט שטאַרק און הילכיג.

און די שטים פון מיין פריינד קלינגט אַלץ שטאַרקער און שטאַרקער:

— יה חי לי לי יה עמלי!...

דער שווערער וואַלקען האָט זיך ביסלעכווייז צושטרייט....



אברהם יוסף באראל, געקומען פון ראונא. ער איז געוועזען א וועכטער,
און איז געפאלען פון א געהימער קויל שטעהענדיג אויף דער וואך אין דער קאלאניע
סערושערא דעם 24טען אייר ה'תר"ע (1910).

אברהם יוסף באראל

אברהם יוסף באראל איז געוועזען אן איינציגער זון ביי זיין מוטער, וועלכע האָט אויף איהם געלייגט איהרע נאנצע האַפנונגען. יונגער הייד האָט ער שוין בעקומען סמיכה אויף רבנות און מען האָט געהאַלטען, אז פון איהם וועט אַרויס אַ גאון.

אין איין פריהמאָרגען האָט ער אָבער איבערראַשט זיין מוטער און זיין גאַנצע שטאָרט מיט זיין בעשלוס צו פאָהרען קיין ארץ ישראל און דאָרטען צו אַרבייטען. ער איז געוואָרען אַן אַרבייטער אין חדרה. פאַר אַ קורצער צייט האָט ער געוואָר גען די לייעבע און אנערקענונג פון זיינע חברים. וואו ער פלעגט ניט קומען, פלעגט ער אַריינברענגען מיט זיך אַ נייעם שטראָם פון לעבען.

ער האָט זיך געקויפט אַ שטיקעל באָדען אין חדרה און האָט געטרוימט אראפֿ-ברענגען אהער זיין מוטער און זיינע שוועסטער, פארפלאַנצען זיך אַ גאָרטען מיט מאַנדלען אָראַנזשען און בלומען.

דערווייַל איז ער אָבער אַוועק אין גליל און גענומען זיך צו דער וואַך. דאָ, אין גליל, איז ער אויך אַזוי שנעל בעליעבט געוואָרען ביי זיינע נייע חברים, זוי אין חדרה. פיער חדשים איז ער געוועזען וועכטער אין סערושערע, ווען מען האָט איהם געמאָל-דען פון דעם ועד (קאָמיטע) פון השומר, אז ער איז אַריבערגעפיהרט פון סערושערע קיין יעמא. די לעצטע נאַכט האָט מען איהם פאָרגעלייגט אויסרוהען זיך, ער זאָל קאָנען אויף מאָרגען אַריבערגעהן אויף זיין נייעם פּאַסטען. באראל האָט זיך אָבער ניט געלעגט שלאָפען.

— „כ'ועל געבען אַ באַקשיש (אַ מתנה) סערושערע נאָך אַ נאַכט" — האָט ער געזאָגט מיט אַ שמייכלעל.

ביז האַלבע נאַכט איז ער געוועזען אויסערגעווענהליך פרעהליך און געמאַנצט מיט זיינע חברים. דערנאָך איז ער צוזאַמען מיט זיי אַרויס אויף דער וואַך. עס איז געוועזען אַ פינסטערע נאַכט. דער הימעל איז געוועזען בעדעקט מיט שווערע וואַלקענס און אַ שטורם-זוינד האָט געבושעוועט. די וועכטער זענען געוועזען אויף זייערע פּאָזיציעס, געבען די אויקאליפטוס-בויםער. אין אַ אַנדערשאלבען שעה ארום האָט זיך דערהערט עפעס אַ שאַרף צווישען די בויםער. דער ערשטער איז באַלד צוגעלאָפּען באראל. עס האָט איהם געטראָפּען אַ קויל, און ער איז געפאלען טויט.

ב. אַסמאַרָוומקיי :

א חבר'שע טרעהר

צוויי מאָהל האָב איך איהם אין מיין לעבען געזעהן, און דאָס דריטע מאָהל — א שטיקל חנ'עוודיג אינגעל מיט שוואַרץ פינקלענדיגע אויגעלעך, פון הינטערן קליין חסידיש היטעלע האָבען געקרויזעלטע האָר און פאה'ליך אַרויסגעקומט. קורצע הוי" זעלעך מיט אַ לאַנג קאָרטען קאַפּאַטקע — אזוי האָט אויסגעזעהן אברהם יוסף באַראַל, אָדער דער ראָוונער, ווי מ'האַט איהם גערופען, ווען ער איז קיין זוהיל געקומען, תורה לערנען.

אין גאַנצען צוועלף יאָהר אלט, אָבער זיין יונג הערצעל איז שוין דאָן אונרוהיג געווען. האָט מען אין דער ישיבה אַ חברה „מלביש ערומים“ געגרינדעט, די אָרימע ישיבה בחורים צו בעקליידען, איז ער דער כל ולך געווען. האָט אַ בחור'ל קיין מיטאַנג ניט געהאַט — איז ער, דער האָוונער, שוין אַרומגעלאָפּען פון טיש צו טיש און פרומות געזאַמעלט פאַר דעם הונגעריגען.

פרום איז ער געווען אויסערגעווענהליך. געדאַווענט פון אַ קליין וואַרשעווער סידור'על וואַרט אין וואַרט. האָט גאַרטעלע אַרום די לענדען שטייף פּערצויגען. אָפט, זעהר אָפט אין וואַסער געגאַנגען. ווער שמועסט, אַז שבת איז געקומען, איז ער כולו קודש געווען, נאָך „בעלות“ אין וואַסער געגאַנגען, תהלים געזאַגט. דעם גאַנצען טאַג די פאַטשיילע אַרום האַלז אַרום געבונדען און קיין דברי חול ניט גערעדט.

אָבער אפילו דאָן איז ער קיין יושב אהל ניט געווען, זיין יונגע נשמה האָט צום גאַס און נאַטור געצויגען. פלעגט ער אין די אווענדען ביי די ברעגען פון טייך שפּאַ-צירען, אָדער גלאַט זיצען אויף די שטיינער נעבען דער ישיבה און קוקען אויף דעם לויטערען פריהלינגס הימעל. זיינען נאָך די ספּירה-טעג פּאַריבער, האָט דער ראָוונער אָפּ-געהיט דאָס באַדען זיך ווי דאָס דאַוונען און קריאת-שמע. אַ שווימער איז ער אַן אויסגעצייכענטער געווען.

יאָהרען לאַנג האָבען מיר זיך ניט געזעהן. איך בין פּערוואַרפען געוואַרען ערגיץ אין איינע פון די דרום גובערניעס, און ער, אברהם יאַסעל, נאָך אלץ אין די וואַל-י-נער זומפּען. די שטורעם טעג געקומען, ביידע האָבען מיר אין בעוועגונגען געאַרבייט, ער דאָ, איך דאָרטען — אָבער כמעט ווי ניט געהערט איינער פון צווייטען.

האָבען מיר אָבער איין מזל געהאַט. האָבען ביידע אונזערע ליבע וועגען פּערלאָך-זען געמוזט... די אומשטענדען האָבען געמריבען — דאָן האָב איך זיך מיט איהם בעגעגענט אין אַ גרויסער וואַלינער שטאָרט. איך בין שוין דאָן אַ משמש בקודש גע-ווען, ער זיך געשניטען אויף דעם, נאָך אַ טאַג, נאָך אַ טאַג און ער וועט אויך „ממלא מקום אביו“ זיין.

ער האָט מיך איינרעדען געוואַלט, אַז ער איז צופריעדען. די אפיקורסישע יאָהר רען זיינען שוין לאַנג פּאַריבער. ער איז דאָך שוין עפעס אַ פּראַקטישער מענש, ער איז דאָך מפרנס אַ גאַנצע פאַמיליע.... ווען מיר האָבען אָבער וועגען ארץ ישראל, ווע-

גען א אידישער צוקונפט גערעדט, האָב איך געזעהן אז ער האָט מיך נארען געוואָלט. ניין, ער איז ניט צופריערען, אין הארצען נאָנט א וואָרעם...

„ווייסט וואס — האָט ער מיר אמאָל געזאָגט — איך מוז אהין פאָהרען. דו ווייסט דאָך — איך בין אן אלגעמיינער ציוניסט געווען און בין דאָס אויך איצט, איך קען שוין אנדערש ניט זיין. נו, און א ציוניסט מוז מיט זיינע הענט דעם פאָלקס בנין בויען... מען טאָר ניט שטעהן פון ווייטענס ווען עס ווערט געשאפען פאָלקס גע-שיכטע... מיין אלטע שוואכע מוטער וועל איך אהין ברענגען. צוזאמען וועלען מיר לעבען אויף אונזער נחלה אין אונזער אייגענעם לאַנד.“

באלד האָט ער זיך פערטראכט א ווילע און צוגעגעבען: „ניין, מיין מוטער דאָרט — טויג ניט. ארץ ישראל מוז זיין א לאַנד פאר יונגע, ניט פאר אלטע. איך וועל מיין פאמיליע דאָ אין גלות פערזאָרגען. איך דארף אליין אהין פאָהרען. א סאָל-דאט קען ניט זאָרגען פאר א פאמיליע און איך וויל א סאָלאַט זיין...“

און דאָס דריטע מאָל?

ווען איך בין אין ארץ ישראל געקומען, האָב איך שוין מאָך אויף זיין קבר ערגיץ אין גליף געפונען... זיין נאָמען איז שוין דאן אין דעם העברעאישען „זכר“ פער-איביגט געווען. פון א חבר בין איך געווארע געווארען אז זיין מוטער איז קיין ארץ ישראל געקומען. האָלב משוגע לויפט די ראָוונער שוחט'קע ארום איבער די גאָסען פון יפו און ירושלים, זוכען איהר בן יחיד.

„ער האָט דאָך געזאָגט: ער פאָהרט לעבען, ער פאָהרט בויען דאָס לאַנד... ניין, אברהם יאסעל איז ניט געשטאָרבען...“



נאָמיצען

אמאָל דוכט זיך : דאָך זיינען פאַראַן מדרגות. און מיר שטייגען. — אמאָל...

פריהער איז מען געקומען און געזאָגט : השכלה. ס'איז געווען אַ גוטער סימן. אַרום אַ לעבען פון מילכען, קליינע מענשעלעך מיט קליינע השגות. אַ געזעלשאַפט פון מילכען : ווילקאָמיר, די געבורטסשטאָרט פון ליליענבלומען ; דער מאַרק, די קלויז, אָדער מעקלעריי און רבנות איז געווען דאָס גאַנצע לעבען אונזערע. אפילו „תורה“ איז געווען די בעסטע „סחורה“... אַ איד האָט געדאַרפט זיצען אין קלויז אָדער אין קראָם. אַ פערשימעלטע בלאָטע. פון אונטען — דערשלאָגענע, אונזויר סענדרע בעלי-מלאכות, נעבען זיי קרעמער, מעקלער, פרומאַקעס ; און פון אויבען — גבאים, לומדים, מגידים, משגיחים פון כל-עהליי סאָרטען — דאָס איז דאָס בילד פון דעם אידישען גהעטאָ אין יענער צייט.

די גראָבע זיילען פון דער דאָזיגער זומפיגער געביידע האָט פערטיידיגט די אידישע מילכען-געזעלשאַפט מיט אַ טעמפער אכזריות. די קוואַלען פון „רייכקייט“ און פרנסה זיינען געווען די אַרענדע אויף שענקען און אויף דער טאַקסע. דער פרייז פון די „לומדים חתנים“ איז געווען זעהר אַ הויכער און די אידישע טאַכטער האָט אויסגעקוקט אויפ'ן „שדכן“.

דאָס ליכט פון וויסען, די פרייהייט פונ'ם געפיהל, דער פייער פון גייסט, פאַר די אלע זאכען איז דאָך קיין פלאַץ ניט געוועזען אין דער אידישער גאָס. אין דרויר סען האָט געבושעוועט די פינסטערע הערשאַפט פון ניקאָליי דעם ערשטען און אינ-ווייניג — פערגליווערטקייט און טויט — — —

זיינען געקומען די משכילים — און אַ שטיין אַרוינגעוואָרפען אין דער פער-גליווערטער בלאָטע. אַרבייט, אפילו ערד-אַרבייט האָבען זיי מתיר געווען מן התורה ; זיי האָבען אויך מקיל געווען אין דער עבירה פון לערנען תנ"ך און דקדוק ; זיי האָבען אויך געפריידיגט מ'זאָל זיך אויסלערנען די לאַנד-שפראַך. אגב, האָבען זיי דערמאָהנט אַז פאַרצייטען האָט דוד המלך געליעבט מיכל'ן און דער פאַסטוך אַמנון — תמר'ן ; מיט זייערע מליצות געוועקט דאָס געפיהל פאַר שעהנקייט ; בעלויכטען דעם תלמוד, גענאַרט נאָך פערבעסערונגען, אויסען געווען די טובה פון פאַלק — — — ס'פערשטעהט זיך, אַז פאַר דער דרויסענדיגער וועלט זיינען זיי ביי זיך שטאַרק בטל געוואָרען. און צוריק גערעדט — האָט דען אַנדערש געקאָנט זיין ? סוף סוף איז דאָך דאָרט אין יענער פרעמדער ווייטער וועלט געווען שוין נאָכ'ן 18-טען יאָהר-הונדערט : זיי האָבען אַ וועלט איינגעלעגט. נאַטור-וויסענשאַפט, פילאָזאָפיע, טעכ-ניקע און פאַעזיע און די גאַנצע לעבענס-פראַכט... אין דער דרויסענדיגער וועלט האָט געלויכטען שילער, געטע, בייראָו, פוישקין — אַלץ האָבען זיי פערמאַגט — און אינווייניג ? „מומיעס“ און „ישיבות“...

„השכלה“ ! — געוויס. אַ גוטער סימן. די אידישע טבע צוצופאַסען זיך — די עקזיסטענצ-גענהיימנים פון דעם אידישען פאַלק בכלל — האָט אויפגעוועקט די לעצטע לעבענס-כחות. נאָר אַז אָך און וועה צו אונזערע לעבענס-כחות ! אַרים, זעהר אַרים. די בעסטע קרעפטען פון דעם מומיען-פאַלק זיינען מאָגער און בעגרענעצט,

אָהן טהאַטען און אָהן אַ ווייטען האַריוואַנט זיינען געווען די משכילים אונזערע. די בעסטע פון זיי האָבען פערמאָנט נאָר אַ נאַאיווע אידיליע און פוסטע מליצות. די סענטימענטאַלישקייט און פוסטקייט פון דער „שעהנער נלאַטער שפראַך“.

און די ערנסטע? ס'הייסט דאָס רוב פון די משכילים? דאָס זיינען געווען פחדנים, קאַרעריסטען און גייסטיגע קבצנים. דער רוסישער „טשינאָוויק“ איז גע-ווען אין זייערע אויגען דער סימבאָל פון פאַלקאָמענהייט, „האדון גובערנער“ האָט געשריבען מיט דעם ציטער פון אַ מלמד, ווייסט איהר ווער? דער מחבר פונ'ם „אהבת ציון“. דער קנעפעל פון אַ „מונדיר“ איז געווען דער אידעאַל פון דעם משכיל ריב"ל ביז י. ל. גאַרדאַנען. צו וואָס זאָלען מיר פרעדיגען צו די אידען? לאָמיר פרעדיגען צו די ג. ו. ס. דאָס איז סוף כל סוף דער אויסדרוק פונ'ם משכיל'שען גייסט. דאָס איז משכיליש ניט וועניגער ווי דער בעוואוסטער שענדליכער בעפעהל „היה אדם בצאתך ויהודי באהלך“ — „זיי אַ מענש אין נאם און אַ איד ביי זיך אין שטוב.

און טעג פון שטורעם און שטרעבונגען זיינען יענע טעג געווען. אַ ביהנער שטאַק אנשטאט דעם פריהערדיגען מילבען-נעסט. אָט קומען אָן די אַכטציגער יאָהר רען, אָט די ערשטע פאַנגראַמען, דער אָנהויב פון דער עמיגראַציע אין אמעריקאַ, ניט קיין פאַלק און ניט קיין געמיינדע“ — נאָר אַ צושפרייטע און פערלאָזענע סטאַדע וואָס צולויפט זיך וואוהין די אויגען טראַגען...

דאָן איז אויפגעשטאַנען אַ נייער דור און האָט אויף זיין פּאָהן אויפגעשריבען: נאַציאָנאַליזם. אַ קאַמפּף מיט די אַסימילאַטאָרען און מיט דער אַסימילאַציע. „זיי אַ איד אין דער היים און אַ איד אין נאָס“. ניט נעכטען זיינען מיר געבאָרען געוואָרען. אַ קולטור-פאַלק צייט דריי טויענד יאָהר. מיר האָבען אַ גרויסען היסטאָרישען עבר. אויפ'ן גרונד פון דעם עבר ענטוויקלען מיר ווייטער אונזערע נאַציאָנאַלע ווערטען.

דאָס איז די צווייטע מדרגה. נאָר ווידער די זעלבע צרה. מעהר ווי נאַציאָנאַל-לע טהאַטען און אַ נאַציאָנאַלען פראַגראַם האָבען יענע נאַציאָנאַליסטען געהאַט סברות, טעאָריעס און פלענער. מ'האַט אַרויסגעשלאָפעט די גאַנצע שווערע אַרטילעריע פון דער וויסענשאַפט אום צו כשר'ען דעם נאַציאָנאַליזם פון אידישען פאַלק. אַ פאַלק, ביי וועמען עס פעהלען אַלע אַטריבוטען פון אַ נאַציע. גאָר נישט קיין לייב טע שטיקעל אַרבייט. לומדים האָבען איינע די אַנדערע די קעפ געשאַרפט אין הלכות-נאַציאָנאַליזם און דערווילע, אין דער צייט וואָס מ'האַט דעם „הכשר“ גע-זוכט איז דאָס פאַלק, אונזער פאַלק, אַלץ מעהר צוברעקעלט געוואָרען, צוקראַכער גער און שוואַכער געוואָרען. אָהן אַ נאַציאָנאַלער קולטור, אָהן אַרבייט, אָהן אַ באַ-דען אונטער זיינע פיס...

די קרעפטען פון פאַלק זיינען אַלץ אָבגעשוואַכט געוואָרען; די קוואַלען פון דער גייסטיגער און מאַטעריעלער יניקה אויסגעטריקענט; די רדיפות און צרות האָבען זיך געמעהרט; די אינערליכע פערדאָרבענקייט און צופוילטקייט האָבען זיך אַלץ מעהר פערשפרייט; דאָס וואַסער — איבער'ן האַלז...

און ווען ס'האַט זיך אַרויסגעוויזען אויף דער טעות פון דער מאַדערנער נאַציאָנאַלער אידעאָלאָגיע, איז געקומען דער י. ח. י. ד. דער איינצעלנער פון אונזער דור מיט איין פשוטען וואָרט — אַ ר. ב. י. ט.

ניט די פלאַכע השכלה און די לעכערליכע סענטימענטאַלישקייט פון אונזערע זיידעס; ניט די נאַציאָנאַלע טעאָריעס מיט זייערע גייסטיגע בעטגעוואַנד פון אונ-

זערע פאָטערס, נאָר אין דער אידישער אַרבייט ליענט די פערבעסערונג פון אונזער לאַגע. די אידישע ווירקליכקייט, ערוואַרטעט ניט קיין איבערקעהרעניש. זי איז צו נישטיג פאַר אַ רעוואָלוציע. מ'מוז אַלץ פון אָנהויב, פון דאָס ניי אָנ-פאַנגען. נאָר די עלעמענטאַרע אַרבייט ניט רעכט, שאַפט אַ געגענוואַרט. אָהן קיין שום „היה“, „זיי אזוי“ אָדער „זיי אַנדערש“. איך, דער אידישער יחיד, בין אַ מענש אין דערהיים, אַ מענש אין גאַס, ווען כ'בעגענען דעם פיינד... אַ מענש דורך מיין מענשליכער אַרבייט... איך דאַרף גאַרניט אַרויסגעהן צו דער וועלט, ווי די משכילים האָבען געלערנט, ווייל די גאַנצע וועלט איז אין מיר און איך בעשאַף עס. פון ס'ניי; איך דאַרף נאָר ניט פרעדיגען צו נאַציאָנאַלען בעוואוסטזיין און אַלץ מכוּן זיין לשם נאַציאָנאַליזם — ווייל מיין טאַג-טעגליכער לעבען איז פאַקטיש נאָ-ציאנאַל.

אינזאמע, געצעהלעטע זיינען די דאזיגע פשוט'ע אידישע יחידים, נאָר זיי זיי-נען פאַראַן. נייע זיינען זיי: נאָר אַ נייער מין ביי אידען...

פון די, צולעב וועמען דער „זכור“ ערשיינט, האָב איך נאָר איינעם געקאָנט פערזענליך — באַראַל'ן.

דאָס איז געווען פאַר דריי-אַהרען. מיין ערשטען שבת אין א"י האָב איך געהאַט אין חדרה. ביי דעם אַרטיגען לעהרער האָב איך געטראָפּען אַ קליינעם בינ-טעל ביכער פאַר די קינדער פון דער קאָלאָניע. ס'איז געווען דאָס ערשטע מאָל אין מיין לעבען ווען כ'האָב געפיהלט אַז אויך אין אונזער ליטעראַטור איז פאַראַן אַ נאַטירליכע בעדערפניש ערגיץ וואו אויף דער וועלט; אַז אויך צו איהר נשמה זיינען צוגעבונדען אַנדערע נשמות מיט אַ שמאַרקען נאַטירליכען צובונד. פאַרנאָכט ווען כ'בין פּערגאַנגען אין די אַרבייטער-וואָהנונגען האָב איך איהם געטראָפּען.

ער איז געלענען אַ באַרוויסער אויף איינע פון די בעטלאַך און אונטערגעברומט עפעס אַ נינון. אַ הויך-געוויקסיגער, אַ דינער און אַ גלייכער. אויף זיין קין אַ קוסטיק פון קליינע טונקעל גרויע האָר. די אויגען לויטערע און פרעהליכע, אַבגעריסען און אַבגעשליסען. די בעוועגונגען פלינקע און איילענער. דער געזיכטס אויסדרוק — בעסערע מענשליכקייט.

יא, אַ בעסערער מענש — כ'האָב זיך צו איהם צוגעקוקט פון דער זייט און געטראַכט — די דאָזיגע לייט זיינען שוין מענשען. אונזערע שרעקליכע און גרויסע פנימות, אונזער אונמענשליכקייט: דאָס ניט-פּערשמעהן די נאַטור, די ניט-צוגע-בונדענקייט צו איין אָרט, די מיאוסע אויפגעגעטקייט, די פלאַכע בעציהונג צו יעטווידער געפיהל-זאָך — די אַלע פעהלערען ווערען אויסגעבעסערט דורך דער דאָ-זיגער הייפעלע מענשען. אַט זיין ליגען אויפ'ן בעט, זיין אַברוהען פון דער אַרבייט און זיין זינגען — ס'פיהלט זיך ביי איהם אינסטינקטען פון אַ ווירקליכען און נאָר-מאַלען מענש. די איבעריגע שבחים זיינען איבעריג.

נאָר שפעטער אַ וויילע, ווען כ'האָב דערזעהן איהם ביים טיש, מיט וואָס פאַר אַן אַפעמיט ער עסט זיין ברויט מיט די אַליווען, מיט זיינע שבת-דיגע זמירות און דער שמייכלע וואָס שוועבט אויף זיינע ליפען — האָב איך זיך שוין ניט געקאָנט מעהר איינהאַלטען און אַ פרעג געטהאָן — ווער איז ער, דער יונגערמאַן?

האָט מען מיר דערצעחלט: ער איז פון וואָלינער גובערניע. זעהר אַ סימפּאַ-טישער בחור. בעליעבט ביי אַלע חברים. שוין געווען צוויי יאָהר אַ שוחט אין

זיין שטערמעל... איצט א גוטער פיאנער, האָט אויסגעביטען זיין חלף אויפ'ן אַקער-
 אייזען, אַ חבר פון „הפועל הצעיר“, דער לעבעדיגער גייסט פון דער גאַנצער סביבה...
 — געהט, געהט! — האָט זיין קול ניט-וויילענדיג איבערגעריסען די ערצעדה
 לונג וועגען איהם; ער האָט שוין דיסקוטירט מיט עמיצען — ביי מיר איז דער
 עיקר: ניט קיין קליינע אידעלעך, ניט קיין מעקלערס, ניט קיין קרעמעלעך. איהר
 פערשטעהט? די ע ר ע פ ו ן פ א ל ק ! — — — — —

אין א קורצער צייט ארום איז באראל געווארען א שומר.

פון די געפאלענע וועכטער האָב איך געקענט נאָר באראלן; אָבער פון די אַר-
 בייטער, וואס זיינען געשטאַרבען ביי זייער ארבייט האָב איך פיעל מעהר געקענט.
 שמואלי, איינער פון די ארבייטער וועלכע כ'האָב נאָהענט געקאָנט, איז אויך איינ-
 געלאָרען געוואָרען צו זאָגען עטליכע ווערטער אינ'ם „יזכור“ וועגען זיינע חברים וואָס
 זיינען געפאלען, דערוויילע איז ער אליין געפאלען און אויך זיין נאָמען שיינט צו זיין
 צווישען די אומגעקומענע.

שמואלי איז ניט דערהרגט געוואָרען — זיין האַרץ איז צוריסען געוואָרען. ער
 האָט ניט געוואלט בעראמען זיך מיט א דאָקטאָר. טאָמער וועט מען איהם נאָך פער-
 באַטען צו ארבייטען, אוועקנעהמען ביי איהם דעם ע י ק ר פון זיין לעבען.
 וואָס הייסט א שטאַרקער גייסט? דער וואָס איז בכח צו שטאַרקען אויך דעם
 שוואַכען קערפער. דאָס איז די פראָבע פונ'ם גייסט. שמואלי'ס גייסט האָט אויס-
 געהאַלטען די פראָבע. דער שוואַכער גוף האָט געזאָגט: כ'בין אַ גבור, און איז
 געווען אַ גבור...

קורץ איז געווען זיין לעבען. דרייסיג יאָהר. אָבער אלץ וואָס דער אידישער
 געדאַנק האָט דורכגעמאַכט פאַר די לעצטע יאָהרען, תורה, השכלה, חסידות, סאַציאַל-
 ליום — און די לעצטע מדרגה... האָבען געפונען אַן אָבקלאַנג אין זיין האַרצען.
 ... חול המועד סכות אויף דער זעקסטער קאָנפערענץ פון „הפועל הצעיר“, ווען
 ס'איז אויפגעשוואומען די אייביגע פראַגע: וואו זיינען איצט די אַלע אידישע אַר-
 בייטער וואָס זיינען אָנגעקומען אהער מיט עטליכע יאָהר צוריק? פאַר וואָס זיינען
 מיר איצט פערבליבען אזא קליין הייפּעלע מענשען? און פאַר וואָס עפעס דוקא איצט
 ווען ס'איז פאַראַן אזא דרינגליכע באַדערפניש אין אידישע ארבייטער זיינען זיי, די
 ארבייטער ניטאָ? וואו זיינען זיי, די בעסערע זין פון אונזער פאָלק? צו איז
 נאָך ניט פערלאָרען אונזער לעצטע האַפנונג?

דאן איז ער אויפגעשטאַנען — א יונגער מאַן, גענאָלט און אָבגעשאַרען ווי
 אַ סאָלאַט, אַ הויכער, מיט בעוועגונגען פון אַ מענשען וואָס האָט זיך אַ סך צייט
 אָבגעגעבען מיט תורה, דעם קאַפּ ארומגעבונדען מיט אַ ווייסען טיכעל, ווי אַ פּלח,
 און שטאַמלענדיג שטייל און פערשעמט, נאָר אויסגעהאַלטען קלאַר און מיט אַ פער-
 ביסענער עקשנות דערמאָנט זיינע חברים:

— אויב כ'וועל בלייז פינף געפינען... אפילו איין צדיק... וועל איך מוחל זיין
 דעם גאַנצען געגענד... אזוי האָט גאָט געזאָגט צו אברהם אבינו... מיר דאַרפען זיך
 ניט מאַש זיין... יעטווידער פון אונז וואָס טוט זיין ארבייט... ניט אין אונזערע הענר
 ליגט די גאולה פון פאָלק... ס'קאָן זיין אַז דער יחסן וויל גאָר ניט קיין גאולה...
 אַמשר וויל ער יא, נאָר ער האָט שוין קיין כח ניט... יעטווידער פון אונז ראַטעוועט

זיך אליין... יעטווידער וואָס פּערלאָזט די שטאָרט... דעם ווינד־און־שטויב לעבען...
יעטווידער וואָס אַרבייט אין אַרץ־ישׂראל... יעטווידערנעם אַרבייט לייזט אונז אױס...
שאַפט אַ באָדען אונטער אַנווערע פּױס... פּערזױכערט אַנווער עקזיסטענץ... כ'מײן...
יעדער איד... אײנ'ם זכּות פּון יעדערן...

אפילו איין צדיק. דאָס איז, נאַטירליך, זײן אײגענע הוספּה. דער חומש פּאָר
דערט ניט ווינציגער פּון צעהן...


אפילו איין צדיק...

און ער איז געווען דער אײנער פּון די געצעהלטע. אַ מענש פּון דער טאָג
מעגליכער ווירקליכקייט וואָס קאָן און פּערשטעהט דאָס לעבען און טרוימט אײני-
צוואוואָרצלען זיך אױף דער ערד און טוט אַלץ וואָס ער איז נאָר אײמשטאַנד צוליעב
דעם און דערביי רײן און עהרליך, רײן, אײדעל און שטאַרק ווי אַ פעלז. גוט און
שטאַרק — אַלץ פּון אײנווייניג.

אין דער פּאַרס „כּנרת“ האָט דער מענש געאַרבייט.

שטערבליכע, צײטווייליגע זײנען מיר, מענשען. מיר לעבען און שטאַרבען אײ-
בער גוואָלט. פּונ'ם אונבעקאַנטען צום אונבעקאַנטען. ווי אַזוי מיר שטאַרבען איז
קײן אונטערשיעד ניט, אָבער ווי אַזוי מיר לעבען — הלאַוי מיר זאָלען דערגרייכען
צו דער מדרגה וואָס באַראַל און שמואַלי האָבען דערגרייכט; יעטווידער פּון זײ, לױט
זײן שטייגער נאָך, איז דערהױבען געוואָרען דורכ'ן לעבען. —

און זײערע בײנער, ווי די בײנער פּון זײערע אײבעריגע ברידער, זײנען פּער-
בעהאַלטען אױף דעם נײט־גרויסען שטיקעל באָדען וואָס מיר האָבען אין גלײל. איז
דען די ערד פּון גלײל ניט הײליג?



מרדכי קאנאפ

האָט געארבייט אין דער פּאַרם כּנרת ; גערייניגט דעם
באָדען און געפיהרט די שטיינער צום ירדן. ביי דער ארבייט
האָט ער געקריגען אַ קלאַפּ פּון אַ פּרדה און אין אַ קורצער צייט
ארום איז ער געשטאַרבען אין דעם שפיטאַל אין צפת.

שמואלי

דעם 28טען אייר ה' תרע"א איז ער פלוצלונג געשטאַרבען אין כּנרת פון האַרץ-
פּעהלער.

אין אָנהויב אווענד איז שמואלי געקומען פון זיין הויז אין דער פּאַרם, גענומען
ברויט און האָט זיך צוריק אומגעקעהרט אין זיין וואָהנונג אין דעם מאַטאַר-הויז אויף
דעם ברעג פון ירדן. אין אַ קורצער צייט ארום זענען צווייען פּאַרביי אַ קאַנאַל פּאַר
בייגעגאַנגען און דערזעהן אינווייניג עפעס ווייס. מען איז צוגעלאָפּען צום פּאַרם און
אַריסגערופען נאָך מענשען. קומענדיג, האָט מען געפונען שמואלי'ן נוסס'ען, זיין
קאָפּ איז שוין געווען קאַלט, נאָך דער קערפּער נאָך וואַרים.

שמואלי איז געווען איינער פון די בעסטע פּיאַנירען צווישען די ארבייטער, אַ
מאַן, וועלכער האָט געקאָנט זיינע טרוימען אין לעבען פּערווירקליכען. זעקס יאָהר
האָט ער געאַרבייט און געלעבט אין ארץ ישראל און האָט אַ סך איבערגעטראָגען אויף
זיך. די ערשטע צייטען האָט ער געאַרבייט ביי שטיינ-מעשעריי אין ירושלים, נאָך
צוליעב האַרץ-שוואַכקייט האָט ער זיך געמווט פון דער ארבייט ענטוואַנען. דאָן טרע-
פען מיר איהם אַלס ער-אַרבייטער אין פּערשיעדענע ערטער. דעם לעצטען יאָהר
האָט ער געאַרבייט אין דער גרינס-גרופּע אין כּנרת.

שמואלי איז געוועזען אַ פלייסנער ארבייטער און אַ טרענער פון נייע שמעבונד
גען און געדאַנקען. זיינע שמרעבונגען, מיינונגען און האַפּנונגען פלעגט ער אויס-
דריקען אויף די שפּאַלמען פון דעם „הפּועל הצעיר“ (אונטער דעם נאָמען ממש').



יחזקאל ניסאנאוו איז געבוירען געווארען אין טעמיר-האן-שורא
(קאווקאז) דעם יאהר ה'תרמ"ו. איינער פון די גרינדער פון דעם השומר. דעם
25-טען שבט ה'תרע"א (1911) איז ער אויף טויט געשאסען געווארען פון אראבישע
הויבער פון דארף סאראנא, נעבען דער קאלאניע בית-גן.

צבי בעקער :

יחזקאל נישאנאן

(בלעטלעך פון זיין לעבען)

א.

איך האָב איהם נאָך געקענט פון מיינע קינדער־יאָהרען. איך בין דאָן אַ אינגעל געווען, א זוהן פון אַן אשכנז'ישען אידען אין דער שטאָרט טעמיר־האַן־שורא, אין דער פראַווינץ ראַגעסטאַן וואס אין קאווקאַז. און ער — האַצטעל קאווקאַזער. מיינע חברים, די קינדער פון די אשכנז'ישע אידען, האָבען זיך ניט געוואָלט חבר'ן מיט איהם, „דעם ווילדען מענשען“, און ער פלעגט אָנקלייבען אַ חברה אינגלאַך פון די טאטערען און די בערג־אידען און מיט אונז מלחמה האַלטען. ס'רוב פלעגען די מלחמות זיין שבת אינ'ם שפאציע־גארטען. מיר פלעגען זיך אפילו אוועקמאַכען פון זיי, אָבער דערפאר, ווען ער מיט זיין חיל פלעגט אינו פאַקען, פלעגט ער אונז גוט־גוט צו'מזיק'ן.

די בערג־אידען זענען אָבערזונדערט פון די אשכנז'ישע אידען און קומען מיט זיי כמעט נאָר ניט אין בעריה־רונג. און דאָס האָט פערדראָסען יחזקאל'ען. עס האָט איהם געצויגען צו יענעם פּרעמדען לעבען פון זיינע אשכנז'ישע ברידער. ענג איז איהם געווען צווישען זייניגע. ווען זיין טאטע האָט געלעבט, פלעגט ער ארויסגעהן מיט איהם זוכען פרנסה: אינאיינעם פלעגען זיי גריבער גראָבען, האַלץ האַסען און דערפון פערדיענען זייער ברויט.

זיין טאטע פלעגט געהן ארבייטען אין די אשכנז'ישע הייזער, ביי זיי וועט וואשען. ער האָט אויך צוויי ברידער געהאט: איינער איז געווען א פאַרבער, דער אנדערער — א שניידער־געהילף. האָט יחזקאל זעהר מקנא געווען זיין ברודער דעם שניידער. — ער פלעגט עסען ביי זיין בעל הבית דעם אשכנזי און דער בעל־הבית פלעגט איהם אָנטאָן אשכנז'ישע מלבושים. און יחזקאל'ן פלעגט זיך אויך וועלען א בעל מלאכה ווערען, און אָפט פלעגט ער אַנטלויפען פון זיין טאטען און פון זיין ארבייט, פער ברענגען זיינע טעג ביים שניידער און בעטען זיך ביי איהם, ער זאָל איהם די מלאכה אויפֿלערנען, און גליקליך איז געווען יחזקאל, ווען ער האָט זי איהם ענדליך אויסגע־לערנט.

יחזקאל האָט שוין מעהר ניט צונויפגעקליבען טאטערישע חברה'ניקעס מלחמה צו האַלטען מיט זיינע „פיינד“. אַ חבר־ברודער איז ער געוואָרען מיט די שניידער־יונגען, האָט זיך פון זיי אַ פאַר אירישע ווערטער אויסגעלערנט — ביי איצט האָט ער גאָרניט געקענט. און ווען ער איז אביסעל אונטערגעוואַקסען, און זיין ברודער צו, וואָס האָט זיך דערזוויל אויסגעלערנט די ארבייט, האָט פערלאָזען טעמיר־האַן־שורא און איז אריבער אין אַ גרויסער שטאָרט, — האָט אויך ער אָנגעהויבען פערלאַנגען פון זיינע עלטערן, זיי זאָלען איהם אַ פאספאַרט געבען, ער זאָל אין דער וועלט ארויס און ווערען אַ מענש, ווי זיין ברודער. דאָס איז געווען דאָן אַ נייע ערשיינונג אין דער פאמיליאַרישער סביבה פון די בערג־אידען, וועלכע זענען אלע געווען סוחרים און נאָר איינצעלנע פון זיי האָבען זיך בעשעפטיגט מיט בעארבייטען פּעל —

פון קיין אנדערע מלאכות האָבען זיי גאָר ניט געוואוסט. יחזקאל איז אַוועקגעפאהר רען אין פ. נאָהענט פון טעמיר-חאן-שורא. און קומענדיג אהיים אויף ימים-טובים צו זיינע עלטערן, פלעגט ער זיך שוין ניט אומקעהרען אליין, נאָר מיטברענגען מיט זיך נאָך חברים זיינע אין דער גרויסער שמאָרט אריון. אין ווערקשמאט, וואו יחזקאל האָט געארבייט אין פ. זענען געווען פיעל ארבייטער פון פערשיעדענע שטעט, וואָס פלעגען זיך א סך אַנדערצעהלען וועגען דעם שטורמישען לעבען ביי זיי אין דער היים, וועגען דער גרויסער שמאָרט באַט, איהרע שטרייקען, דעמאָנסטראציעס און פערשיעדענע רעוואלוציאָנערע פארטייען. יחזקאל'ן האָט דאָס אלץ פעראינטערעסירט, נאָר ער האָט דאָס נאָך ניט אזוי גוט בעגריפען, ווייל ער האָט רוסיש גאָר וועניג געקאנט. דאָן האָט ער בעשטימט צו פאהרען אין באקו און אליין זיך בעקענען מיט יענעם לעבען — מעג זיין וואָס עס וויל!

ב.

אין צוויי יאָהר ארום האָב איך יחזקאל'ן בעגעגענט אין באקו. דאָרט האָט ער שוין געהאָט א סך פריינד און בעקאנטע. ער איז שוין געווען דאָן א חבר אין דער ס. ד. פארטיי, און ניט קיין חבר סתם, ניט קיין צופעליגער, נאָר א געטרייער, אן איבערגעגעבענער. ער האָט געלערנט רוסיש אין די אַוועגדורסען, און די לעהרער, וואָס זענען געווען ס. ד. איז געלונגען איהם צוציהען צו זיך. פון אידישען לעבען האָט יחזקאל האָן גארנישט געוואוסט. באַלד אָבער האָט ער אָנגעהויבען בעזוכען די לעקציעס פון אידישער געשיכטע, און דאָס האָט אין איהם עפעס נייעס אויפגעוועקט. ער האָט אָנגעהויבען פרעגען פערשיעדענע קשיות זיין פארטיי-אנימאטאָר. און איין מאָל, ווען ער איז מיט מיר פון א גרויסער אסיפה געגאנגען — דאָס איז געווען אין די צייטען פון דרייפוס-פראָצעס — האָט מיר יחזקאל געזאגט, או סוף-סוף וועט ער מוזען ארויס פון דער פארטיי, ווייל זי פערענטפערט ניט אלע זיינע פראגען... דאָך, נאָך לאנג האָט געדויערט, ביז ער און איך און נאָך פינף חברים פון די ס. ד. האָבען זיך אַרומגעקוקט און איינגעזעהן, אז מיר זענען אידישע נאַציאָנאַליסטען און מיר דאַרפען זיך אָנשליסען אן דער יונגער פועליציון פארטיי, וואָס האָט זיך דאָן אָנגעהויבען צו גרינדען אין באַקו. אין דער ערשטער צייט ווען יחזקאל איז אריון אין דער נייער סביבה, איז ער געווען ווי א מענש, וואָס האָט לאנג אַרומגעבלאָנדזשעט און צום סוף האָך געפונען דעם ריכטיגען וועג. ער האָט מיט איבערגעבענהייט געלערנט די אידישע געשיכטע, באַלד האָט ער זיך איך פעראינטערעסירט מיט פאלעסטינא. דער פּעראיין פלעגט פון צייט צו צייט בעקאמען ידיעות פון א"י און אונז האָט אינטערעסירט צו וויסען, ווי פערדיענט מען דאָרט, ווי נעהט דאָרט דאָס לעבען. מיר האָבען געלייענט אויסשיקנס „אונזער פראגראם“, און דאָס בוך האָט אויף אונז געמאכט א געוואלטיגען איינדרוק. יחזקאל איז באַלד געווען גרייט, געהן ארבייטען דאָרט די דריי יאָהר, וואָס עס פאָרעט „אונזער פראגראם“ — און ארץ ישראל איז געוואָרען דער עיקר פון זיינע פערלאנגען.

אין יענער צייט איז אויסגעבראכען אין באקו דער בעריהמטער פאָגראָם אויף די ארמענער. איך האָב געוואוינט דאָן אינאיינעם מיט יחזקאל'ן ביי אן ארמענער אין הויז, און פאַר אונזערע אויגען האָט זיך אָבעשפיעלט דאָס שרעקליכע בילד. ניט איינמאָל האָבען די טאטערען און די ארמענער אָנגעשטעלט זייערע ביקסען אויף יחזקאל'ן — זיי האָבען איהם אָנגענומען פאַר א קינד פון אזיען.

און ווען דער פאגראם האָט זיך איינגעשטילט, בין איך מיט יחזקאל'ען אַרומגע-
גאַנגען איבער די גאַסען און בעטראכט די הונדערטער הרוגים. יחזקאל האָט זיך פער-
טיעפט אין געראַנקען, און אז איך האָב איהם געפרעגט, וואָס טראכט ער, האָט ער
מיר געענטפערט:

— ועה, די ארמענער און די טאָמערען האָבען דאָך בין איצט אזוי גוט געלעבט
צווישען זיך... איך בין דאָך אויסגעוואַקסען צווישען די טאָמערען... און פלוצלונג...
דער ליעגט אָהן אַ קאָפּ, דער אָהן אַ האַנד... מיט וואָס זשע זענען מיר זיכער, אַן
איך מיט אונז אירען קען אזוינס ניט פאַסירען, און — ווער ווייסט, אויב ביי אונז
וועלען זיך געפינען מענשען, וואָס קענען פערטוידיגען זיך, ווי די ארמענער...

און פון דאָן אָן פלעגט יחזקאל שטענדיג מיט מיר איינ'טענה'ן, אז מיר טאָרען
ניט וואוינען צווישען פרעמדע, מיר טאָרען זיי ניט טרויען. וואו זענען זיי — פלעגט
ער טענה'ן — וואו זענען די אַלע וואס האָבען געשריען: אַלע פלעקער, פּעראייניגט
איך? וואוהין האָבען זיי זיך בעהאַלטען, ווען מ'האַט דריי טעג נאָכאַנאַנד געשלאַכ-
טען אַ נאַנץ פּאַלס אין די גאַסען? וואו זענען זייערע טויענדער מענשען, וואָס
פלעגען קומען צו זייערע פּערוואַמלונגען און איצט זעהט מען זיי גאָר אין גאַס ניט?
ניין, איך גלויב ניט מעהר אין זייערע שעהנע רעדערס... שעהנע רייד קענען ניט
ביישמען אין צייט פון פּאַגראַמען... וואָס ס'האַט מיט די ארמענער פאַסירט, קען
אויך טרעפּען מיט אונז, אירען.

און איין מאָל, ווען ער איז געקומען אין אונזער פּעראייז, האָט ער זיך דער-
וואוסט, אז זיין השערה וועגען פּאַגראַמען אויף אירען איז מקוים געווארען. מ'האַט
איהם דערצעהלט וועגען קישינעוו, האָמעל און נאָך, און נאָך...

ג.

נאָכרעם האָט יחזקאל מיט נאָך אַ פּאַר חברים בעשלאָסען צו פּאַהרען קיין א"י.
אַבער קיינער פון זיי האָט קיין געלד ניט געהאַט אויף הוצאות. די חברים האָבען
געראטען צו וואַרטען, בין ס'וועט זיך אַנקלויבען די נויטיגע סומע. יחזקאל האָט
מיר אָבער געזאגט: — מיר ביידע האָבען דאָך אַ זיכערע מלאכה אין האַנד, און
וואו מיר וועלען קומען, וועלען מיר זיך אויפ'ן לעבען פּערדיענען. לאַמיר'זשע ארויס
פּאַהרען פון דאַנען אזוי שנעל ווי מיר קענען — וואס ס'וועט זיין זאָל זיין. איך
האָב איהם געפּאַלגט, און אזוי זיינען מיר געקומען אין סעוואַסאָפּאַל. די חברים
האָבען אונז בעגלייט און מיר זענען זיכער געווען, אז מיר וועלען זיך נאָך זעהן אין
א"י. אַ סך פון זיי האָבען פון יחזקאל'ען גענומען אַ משל. מיר האָבען אַלע געפיהלט,
אז דער היינטיגער טאג איז ניט ווי אַלע טעג און אונזער חבר יחזקאל איז ניט גלייך
צו די אַנדערע חברים...

אין סעוואַסאָפּאַל האָבען מיר געפונען אַרבייט, און באַלד האָבען מיר אָנגע-
הויבען שפּאַרען, כאַטש אונזער פּערדיענסט איז ניט געווען קיין גרויסער. נאָר דאָן
האַט מען אָנגעהויבען רעדען אין שטאָרט וועגען אַ פּאַגראַם אויף אירען, ווייל די
אירען האָבען דאָרט אַ גרויסען אַנטויל גענומען אין דער רעוואַלוציאַנערער בעוועגונג.
דאס איז געווען אַ קורצע צייט פאר'ן אויפשטאַנד אויף דער שיף „פּאַטיאַמקין“. דער
„בונד“ און די ס. ד. האָבען געגרינדעט אַ זעלבסט-שוץ. אין איהר זענען געווען דאָס
רוב אירען אָבער אויך אַ פּאַר קריסטען. יחזקאל האָט אָנגעפיהרט אַ שטאַרקע אַג-
טאַציע געגען דעם, — מיר טאָרען זיי ניט גלויבען! — האָט ער געזאגט, — אין

דער לעצטער מינוט וועלען זיי אונז פּערדאַמען. און אונזער פּוע"צ פּעראַיין, וואָס האָט געזעהלעט 16 חברים האָט געגרינדעט אַ בעזונדערע זעלבסט־שטיץ פּון 25 מענער שיען — 22 מענער און 3 פּרויען. מיר האָבען געהאט די בעסטע געוועהר, און ווייל יחזקאל איז געווען זעהר עהנליך צו אַנ'ארמענער, און אויך איך בין — לויט דער מיינונג פון די חברים — מעהר גוי איידער איד אויפ'ן פנים — האָט מען אונז אויס־געקליבען, מיר זאָלען אַרומגעהן צווישען דעם רוסישען המון און זיך איינהערען, וואָס רעדט מען דאָרטען. אזוי זענען מיר אומגעגאנגען צווישען די כּוליאָנעס, גערעדט מיט זיי רוסיש און דער אַרמענישער אויסשפּראַך און זיך דערוואוסט, וואס מיר האָבען געדארפּט.

צוליב די שלעכטע צייטען איז געוואָרען וועניג אַרבייט אין סעוואַסטאָפּאָל — און יחזקאל איז געצוואונגען געווען אַריבערפּאהרען אין אַן אנדער שטאָרט. ער איז אוועקגעפּאהרען אין יאַלטאַ, און איך בין געבליבען אין סעוואַסטאָפּאָל. זייענדיג זעהר פּערבונדען מיט זיינע פּריינד, פלעגט מיר יחזקאל שיקען אָפּטע בריעפּ, און אין יעדען פלעגט ער מיך פּרעגען וויפּיעל האָב איך פּערדיענט אין דער וואָך און וויפּיעל האָב איך אָבגעשפּאַרט אויף ריזע הוצאות. איינמאָל האָב איך געקריגען פון איהם אַ בריעפּ, וועלכען איך הייט נאָך בין היינטיגען טאָג. ער שרייבט דארט אזוי:

„טייערער חבר! שוין דריי חדשים אז מיר זענען פון כאָק, און מיר האָבען נאָך קיין געלד נישט געזאממעלט. וואס וועט זיין דער סוף? היינט איז איינער פון די חברים פּוע"צ אוועקגעפּאהרען קיין א"י און איך האָב איהם אזוי מקנט געווען. ווען וועלען מיר שוין קומען דערצו? די מעג האָבען די פּוע"צ געקריגען אַ בריעפּ פון אַ חבר, וואָס איז אַהין נישט לאַנג אוועקגעפּאהרען, און ער שרייבט, אז ער איז זעהר צופרידען. ער אַרבייט אין ראשון לציון אין אַ כּרם און פּערדיענט גענוג. אין ניכען וועט ער ווערען אַ וועכטער אין אַ כּרם.

„מסתמא האָבען אויך דארטען די אידען צרות, אָבער דאָרט זענען מיר דאָך ביי זיך אין דער היים. אַה, ברודער, ווען וועט שוין קומען די צייט, ווען אויך מיר וועלען דאָרטען זיין, און וועלען אַרדישע וויינגערטנער היטען? ער שרייבט פון דאָרט, אז אין ניכען וועט מען איהם געבען אַ ביסל, פּערשטעהסטו, ברודער, ווי פריי ס'איז דאָרט. יעדערער טראַגט זיין געוועהר. דאָרט איז דאָך אַרדאי פּארהאן אַ סך שומרים — קען מען דאָך גריטען אַ וועכטער־פּעראַיין און אַלע גנבים פּאַסען... ווען וועלען מיר שוין האָבען גענוג געלד אויף הוצאות און ווען וועלען מיר זיין גליקליך ווי יענש וויינגארטען־וועכטער!? איך וואונדער זיך, וואס רי האָסט די וואָך אזוי וועניג אַב־געשפּאַרט. איך פּערדיען גוט און וואלט זעהר געוואָלט זיך זעהן מיט דיר. איך בענט נאָך דיר זעהר. פון מיר דיין חבר האַצעלעל“.

ד.

אין זיין לעצטען בריעפּ צו מיר פון יאַלטאַ, פאַר אונזער פּאהרען קיין אַרעס, שרייבט מיר יחזקאל אזוי:

„מיין חבר צבי. דיין בריעפּ האָב איך ערהאַלטען. רי שרייבסט, אז אונזער חבר קין איז שוין אין אַרעס און ווארט אויף אונז, מיר זאָלען פּאהרען אינאיינעם. ס'ווייזט אויס, אז אונזערע חברה טווען זייערס און זיי וועלען זיין אין פּאַלעסטינאַ נאָך פאַר אונז. זעהר גוט. אָבער וואס קענען מיר טווען — מיר קענען דאָך נישט פּאהרען אַהן געלד, און צווייטענס, דארפּען מיר דאָך גנב'ענען דעם גרענעץ, אין דער

צייט ווען קין האָט אַ פּאַספּאַרט. דעריבער זאָלסטו איהם שרייבען דעם נאַנצען אמת, אז מיר האָבען נאָך קיין געלד ניט און מיר קענען נאָך ניט פּאַהרען. איך גלויב, אז אין אַ פּאַר וואָכען ארום וועלען מיר שוין האָבען די מעגליכקייט צו פּאַהרען. פון דעם וועכטער אין ראשון לציון האָבען מיר אָפטע בריעף. ער שרייבט, אז דארט זיינען דאָ אַ סך גנבים, און ווען מיר וואָלטען געהאט דאָרט אַ סך פון אונזערע, וואָלט מען זיי געקענט אינגאנצען פּערטרייבען פון לאַנד. ער שרייבט, אז דאָרט דארף מען מעגלעך שעה, וואָס קענען זיך בענוצען מיט געוועהר. מיר דוכט, אז מיר זענען דאָס די, וואָס טויגען דערצו. ער שרייבט נאָך, אז דאָרט קען מען גרינגען די בעסטע געוועהר און ניט טייער, דערפאר דארף מען דאָ ניט קויפּען. שרייב קין, אז מיר וועלען אינגליכען קומען. זאָל ער דאָרט אנגרייטען ארבייט פאר אונז. חבר! איך וואונדער זיך זעהר וואס די שרייבסט מיר, אז די וואָך האָסטו זעהר וועניג אָבגעשפּאַרט. איך האָב אָבגעשפּאַרט גענוג. פון מיר דיין חבר, וואס וויל דיך זעהר זעהן, האַזקעל".

אז מיר זענען געקומען אין אַ פּאַר וואָכען ארום אין אדעס, איך פון ס., און ער פון יאַלטא, האָבען מיר זיך אָנגעהויבען פונאנדערפּרעגען וועגען דער מעגליכקייט צו פּאַהרען מיט'ן שיה און בגנבה, ווייל קיין פּאַספּאַרטען האָבען מיר, ווי געזאגט, ניט געהאט. אבער אין אדעס האָט דאָן געהערשט מרועגס-צושטאַנד און קיין בעקאנטע האָבען מיר דארט ניט געהאט. יחזקאל האָט אפילו געהאט אַ בריעף פון יאַלטא צו אַ חבר אין אדעס און דער האָט אונז בעקאנט מיט א'אַנדערען, וואס האָט אונז אַ סך ארויסגעהאלפּען. אָבער וועגען „גנב'נען די שיה“ האָט אויך ער אונז גאָרנישט געקענט טאָן. זיצען און וואַרטען איז געווען אונמעגליך, ווייל ס'איז שווער געווען צו זיין אָהן אַ פּאַספּאַרט אין אדעס אין צייט פון קריגעס-צושטאַנד. יחזקאל איז אָבער ביי זיך ניט אראַכגעפאלען. ער האָט אויסגעפונען אַן אַגענט, וועלכער האָט זיך אַנגענומען, דורכפיהרען אונז דעם עסטרייכישען גרעניץ, און פון דארט — האָט אונז צוגעזאגט דער אַגענט — איז צו קומען אין פּאַלעסטינא זעהר גרינג. דארט איז דאָ אזאַ חברה דורך וועלכער מ'קען פּאַהרען אין א"י פאר אַ האַלבען פּרייז. מיר אלע, ווי אויך אונזער אדעסער חבר, האָבען גאָרנישט געוואוסט אין דער זאך, און די אַגענטען האָבען געהאלטען אין אויזן איינריירען אינו און האָבען אונז געצויגען די מאַרד פון די ביינער. איך האב געזאגט יחזקאל'ען, אפשר איז בעסער פאר אונז צו בלייבען אין אדעס און דאָך וואַרטען אויף דער מעגליכקייט צו פּאַהרען מיט'ן שיה, איידער אריינפאלען אין די הענד פון די אַגענטען, וועלכע איך האָב גארנישט געקענט, וועלכע זענען מיר אָבער באַלד ניט געפעלען געוואָרען... נאָר יחזקאל האָט מיך ניט געוואָלט פּאַלגען, אָדער בעסער — ער האָט מיך ניט געקענט פּאַלגען. ער איז שוין אינגאנצען געווען אריינגעטאָן אין זיין נאָהענטער צוקונפט אין א"י און דעם וועכטער פון ראשון לציון האָט ער נאכט אין נאכט אין חלום געזעהן.

דאס און נאָך אַ סך פון זיינע חלומות האָט ער מיר דערצעהלט. — איך האָב שוין קיין געדולד ניט צו בלייבען דאָ אפילו איין טאָג — האָט ער מיר געזאגט — און דו ווילסט, מיר זאָלען דאָ זיצען חדשים! ניין און טויזענד מאָל ניין! און אויב ס'איז קיין אנדער ברירה ניטאָ — קום, לאָמיר פּאַהרען דורך גאַליציע!...

ה.

און אזוי איז געווען. יחזקאל האָט געזיענט. מיר זענען געפּאַהרען דורך גאַליציע, אָבער ווי געפּאַהרען! דאס איז שוין געווען איינמאָל אַ נסיעה!

ערשטענס, האָט דער אגענט ביי אונז צוגענומען דאָס גאַנצע ביסעל געלד. מיר האָבען אבגעזעהט, אז ער דאַרף אונז ברענגען אין בראדי פאר 42 הונד און מיר האָבן בען איהם די געלד טאקע בעצאהלט בזמנים, אָבער קומענדיג צום גרענעץ, האָבען די אַגענטלעך פון דעם אגענט בשום אופן ניט געוואלט אונז דורכפיהרען, ביז מיר וועלען זיי ניט געבען געלד פון האָס ניי.

דעם איינדרוק וואס דאָס האָט געמאכט אויף יחזקאל'ען איז אונגעגלייך צו בע- שרייבען. „סטיימש — איז מעגליך דען, אז אירען זאָלען טאָן אוינס זייערע בריי- דער, זייער אייגען בלוט און פלייש?!“ ער האָט זיך זעהר אויפגעזעט און האָט גע- וואָלט געהן אין שטאַדט, פער'מסר'ן די רויבער פאר דער אידישער געמיינדע, נאָר אונזערע בעגלייטער האָבען איהם דערפון אבגעהאַלטען, ווייל זיי האָבען מורא גע- האָט, טאָמער וועט עס אויסגעהן צו זיי — אין די אַגענטען האָבען געמאָן מיט אונז, וואָס זיי האָבען געוואָלט.

ס'רוב פון אונזערע בעגלייטער זענען געווען פרויען און קינדער — און אָט דאָס גאַנצע ביסעל האָבען מיר געמוזט אריבערפיהרען דורך היילען און דערנער, דורך טייכען און טייכען. ניט איינמאָל האָבען מיר זיך געדארפט אויסטאָן נאקעט און טראגען אויף זיך דעם „עולם“, כדאי איז געווען צו זעהן יחזקאל'ען ביי דער דאָזיגער ארבייט.

נאָר אָט זענען מיר אין לעמבערג אין קעשענע איז קיין פרוטה ניטאָ. מיר האָבען זיך נאָכגעפּרעגט, וואו איז דאָ די חברה, וואָס שיקט קיין א"י פאר אַ האַלבער פרוי — האָט מען אונז אויסגעלאכט. מיר האָבען געפרעגט, ווי פאָהרט מען פון דאַנען אין א"י? האָט מען אונז געענטפערט, אז דער קירצסטער וועג איז דורך אַדעס, און פון לעמבערג דארף אונז די נסיעה קאָסטען ביי 50 רייניש יערען...

ביטער איז אונז געווען, זעהר ביטער. מיר זענען, פערשטעהט זיך, אַוועק אַר- בייטען, אָבער ביליג איז דאָן געווען דער מענש אין גאַליציע. מאסען אנטלאָפּענע זענען דאָן אָנגעקומען פון רוסלאַנד. הונדערטער פון זיי האָבען זיך אַרוםגעוואַלנערט אין פּערשייערנע שטעט, און ניט אלע מאָל פלעגט אונז קלעקען דער פּערדיענסט אויפ'ן עסען, בפרט אז ניט אלע טאָג האָבען מיר געהאט ארבייט.

מיט נרויס מיה און נאָך פיעלע שוועריגקייטען איז אונז ענדליך געלונגען צו קומען אין קראקוי. דאָ האָבען מיר בעשלאָסען בעזעצען זיך ביז מיר וועלען אָנקלוי- בען דאָס נויטיגע געלד צו דער נסיעה קיין א"י. מיט דער הילף פון אונזערע חברים פועלי ציון דאָרט האָבען מיר געקראָגען אונזער ארבייט, וועלכע מיר האָבען גוט געקענט, און זיבען חדשים, זיבען שווערע, לאַנגע חדשים זענען אריבער, ביז מיר האָבען אבגעשפּאַרט דאס נויטיגע געלד און זענען אַוועקגעפּאָהרען.

אזוי איז געפּאָהרען יחזקאל ניסאנאָוו פון באקו קיין ארץ ישראל. אַ מאַנץ יאָהר האָט געדויערט זיין רייזע, אַ יאָהר פּוּל מיט צרות, יסורים און העלדען-פּאַנטאָזיעס, פּאַנטאָזיעס פון ארבייט און וואָך אינ'ם לאַנד פון זיינע חלומות...

האצקיל

דאָס איז געווען תשרי צייט ה'תרס"ה.

אין איינעם פון די אָראַנזשען-פרדסים, וואָס רינגלען אַרום יפו פון דריי זיי-טען, אין אַ קליין צימער אויף דעם צווייטען שטאָק האָב איך דאָן געוואוינט. אַ פּאָר הילצערנע „נאַזערקעסטלעך“, צוזאַמענגעשטעלט ביי די ווענט, האָבען גע-דיענט אַנשטאָט אַ שרייב-טיש, בענק און ביכער-שראַנק; אַ גרויסע אַראַבישע ראָד-גאָזשע האָט בעדעקט די פּאַדלאַגע, און דאָס איז געווען דאָס גאַנצע מעבעל. שפּעט ביי-נאַכט. אַ דונקעל ליכט פון דעם קליינעם הענגל-לעמפעל בעלייכט דעם צימער. אויף דער ראַנגאָזשע אין מיטען שטוב גרופירען זיך אין אַן ענגען קרוין פינף-זעקס יונגע בחורים; אייניגע זיצען מיט די פיס צונויפגעלעגט אונטער זיך, אויף דעם אָריענטאַלישען שטיינער; אַנדערע ליגען אויסגעצויגען און האַלב אויס-געצויגען אויף דער ראַנגאָזשע. אַלע זיינען טיער-טיעף פּערטהאַן אין געשפרעך, קיי-נער בעמעקט נאָר ניט, ווי די נאַכט לויפט פּאַריבער.

דאָס איז געווען די ערשטע זיצונג פון דער גרופע, פון וועלכער עס האָט זיך שפּעטער אויסגעבילדעט דער השומר...

אַ מאָדנעם בילד האָט מיט זיך די קליינע גרופע פּאַרגעשטעלט: דער לייטענ-דער גייסט האָט געשיינט צו זיין דער עלטערער פון זיי — אַן אויסגעשפּראַכענער טיפּ פון אַ רוסישען רעוואָלוציאָנער: אַ הויכער יונג מיט לאַנגע שוואַרצע געקרייזעל-טע האָר און געגאַלטע וואַנצעס, מיט אַ פייערדיגען בליק. מיט אַ מערשווירדיגער קראַפט האָבען זיינע ווערטער בעהערשט די פּערזאָנלעכע, האָטש זיי זיינען געווען איינפאַך און ניט געקוינטעלט. מעהר פון די ווערטער האָט געווירקט די גאַנצע פיגור און טעמפּעראַמענט פון דעם יונגען מאַן, וועלכער האָט שוין העכער אַלס דריי יאָהר פּערביטען דעם סטודענטען-אוידיטאָריום אויף דעם פּיאַש און אַקער. זיין גייסט האָט זיך דערמיט ניט בעפרידיגט, ער האָט איהם געטראָגען ווייטער, — און ער איז געווארען דער פּאָטער פון אַ נייעם געדאַנק, און ער האָט דעם געדאַנק אין לעבען פּערווירקליכט: ער האָט געגרינדעט דעם השומר.

נעבען איהם זענען געזעסען אַנדערע. דאָס זענען געווען פּראָסטע ארכיטעט — ארכיטעט נאָך פון דער הויב. יעדער איינצעלנער איז אבער געוועזען אַ וועלט פאַר זיך. אָט איז אַ ברייט-פלייציקער, ביינערדיגער בעסאראַבער בחור מיט אַ דורכגע-טריבענעם שמייעלעל אויף די ליפּען. זיינע קורצע, שאַרפע פּראָקסישע בעמערפונגען צייגען אַרויס אַ געטויבענעם שאַרפּזיגן און פלינקע פּעהינגקייט זיך צו אַריענטירען אין די פּערזאָנלעכע מיטוואַציעס. אָט איז נאָר אַן אַנדער טיפּ: אַ פּעסטיגעבויטער יונג מיט בלאַנדע האָר און בלויע אויגען מיט אונגעשיקטע בעוועגונגען. דאָס איז אַ סיי-בירער יונגעל, אַ האַלבער גר לויט זיין אבשטאַמונג, אַבער דאָך אַ גאַנצער ניטצויסאָר לעמטשטער נאַטור-איד. זיינע ווערטער זענען אכגעריסענע, זיין איריש איז אַ נוי-אישער, אַבער זיין געדאַנק איז פּעסט און האַרט ווי שטאַל. ער ווייס ניט פון קאַמד פּראָמיסען און האַלבע מיטלען.

פון דער גאַנצער קאַמפּאַניע האָט זיך נור איינער ווייניג וואָס געמישט אין גע-שפרעך. דאָס איז געוועזען אַ נידריגער מאַגערער בחור, מיט פּעך-שוואַרצע האָר, מיט

א שארפען אדלער-בליק. שמיץ איז ער זיך געוועסען אביסעל אָן א זייט און האָט אויפגעקוקט זיך צוגעהערט צו אלעס, וואָס עס איז דאָ ארויסגעוואָנט געוואָרען. פילייכט האָבען איהם געשיינט צו זיין איבעריג רעדעס איבער דעם, וועגען וואָס ער האָט יאָהרען-לאַנג געטרוימט אין זיין הארצען; און אפשר זענען איהם געוועזען לאַנג-ווייליג ווערטער, בכלל. צו היציג איז געווען זיין טעמפעראַמענט, וועלכער האָט געגאָרט נאָך מעשים. אויב, אבער, ער אליין איז די גאנצע צייט גערבליכען שטילשווייגער, האָט דער קאווקאזישער פייערל אין זיינע אויגען גערעדט און ענטרעקט סדרות פון זיין נשמה.

האָס איז געוועזען יחזקאל ניסאָנאָוו, אָדער ווי מיר פלעגען איהם פראַסט רופען צווישען זיך — ח א צ ק י 5.

שוין באלד צוויי יאָהר ווי ער איז געקומען צו אונז פון די בערג פון קאווקאָז. פון חיפה, וואוהין ער איז אָנגעקומען, איז ער אוועק מיט א גאנצער רופע, וועלכע זענען מיט איהם צוזאמען געקומען, — קיין זכרון-יעקב. אין דער קאָלאָניע האָט ער אָנגעהויבען צו אַרבייטען ביי ערד-אַרבייט.

זיין אומרהינגער גייסט און זיין ברענענדיגער טעמפעראַמענט האָט איהם אָבער ניט געלאָזט בלייבען ביי געווענהליכער ערד-אַרבייט. דער געראַנג פון אירישיער וואָך האָט איהם ניט געלאָזט ריהען, — און ער איז געוואָרען איינער פון די גרינדער פון השומר.

אומגעהערעדיג זיך נאָך דער יפּוֹר פּערזאָמלונג קיין זכרון-יעקב, האָט חאַצקיל בעשלאָסען אוועקצוגעהן אין גליל. דאָרטען, אין איינער פון די גליל'ער פּאַרמס, האָט זיך פּערווירקליכט דער טרוים פון זיין לעבען: אירישיע וואָך איז געוואָרען א ווירק-ליכטיג, און איינער פון די ערשטע אירישיע וועכטער אין גליל התחתון איז געווען י ח ז ק א ל נ י ס א נ א ו ו .

צו דער וואָך האָט זיך חאַצקיל אַכגעגעבען מיט זיין גאַנצען לעבען, מיט דעם גאַנצען פייער פון זיין מורח-נשמה. א פיהרער און א סאלדאט אין איין און דער זעלבער צייט איז חאַצקיל געוועזען. קיין ארבייט איז פאַר איהם נישט געווען שווער: אויפגעהמען נייע שמיות, בעארבייטען נייע באַדענס, אויסשטעהענדיג די גרעסטע געפּאָהרען. חאַצקיל'ס מוטא און ש ר ע ק ל א ז י ג ק י ט איז געוועזען מוסטער-האַפט. ער האָט ווייניג וואָס גערעדט, דערפאַר האָט זיך אָבער ביי איהם דער וואָרט ניט אַכגעטיילט פון טהאַט, ווארום ער איז געווען ד ע ר מ א א פ ו א ט ה א ט . פּסח-צייט אין דעם יאָהר תרס"ט האָב איך זיך מיט חאַצקיל'ען בעגעגענט אין גליל. פון דער קאָלאָניע יבנאל (יעמא) זענען מיר קיין סערושערא געגאַנגען, צוואַר מען מיט אייניגע חברים און חבורות. ווי נור מיר זענען פאַרביי דעם אַראַבישען דאָרף סאַראַנא פאַרבייגעגאַנגען, האָט אָנגעפאַנגען צו שפּריצען א קליינער, ריכטער דעגען — דער מלקוש (שפּעטרעגען). ארום אונז איז אן אַפּענער געגענד: בלויע פעלזען מיט שיטערע בוימער, קיינע הייזער אָדער ביידלאַך זעהט מען נישט, וואו צו בעהאַלמען זיך איז ניטאָ. א ברירה האָבען מיר — געהען מיר ווייטער. מיר זענען שוין דורכגעגעצט דורך און-דורך. דערווייל דערהען זיך פון ווייטען שטיי-נערנע הייזקעס פון דער טשערקעסישער דאָרף כ פ ר י ס מ ה . איך וויל שוין פּער-סערעווען אין דאָרף אריין, כרי אויסצוטריקענען זיך אביסעל פונ'ם רעגען. נאָר דאָ האָט זיך יחזקאל שטאַרק איינגעשפּאַרט. וואָס איז? שווייגט ער. לסוף לאָזט זיך

אויס איין קלייניגקייט: זיין ברודער האָט ניט לאַנג געהאט אַ שטיקל צוזאמען שטויס מיט טשערקעסען, און האָט ביי איינעם פון זיי אַ ביקס צוגענומען, מאַסע דעם זעלבען ביקס, וועלכען ער, האַצקיל, טראַגט יעצט אויף די פלייצעס. פערשטעהט זיך, אז ווען די טשערקעסען וועלען דערזעהן זייער ביקס ביי אונז, וועט אונז שוין מעהר ניט פעהלען...

דורכגעווייקטע, דורכגעזעצטע האָבען מיר פאָרטגעזעצט אונזער וועג, אויסמייד דערניג די טשערקעסישע דאָרף, אויף אַן אַנשטענדיגער דיסטאַנץ...

די לעצטע טעג פון זיין לעבען האָט האַצקיל פערבראַכט אין מרחביה, וואו ער האָט אַנטייל גענומען אין דער בעאַרבייטונג פון דעם נייעם באַדען. איינמאָל איז ער געפאָהרען צוזאמען מיט נאָך אַ חבר קיין יבנאל אויף אַ וואַגען, געשפּאַנט צו מויל-אייזלען. דער וועג געהט פערביי דעם אַראַבישען דאָרף סאַראַנא, וועלכער שטעהט אויף אַ שפיץ באַרג. פון דאָנען לאָזט זיך דער וועג אַראַב צו דער אַרדישער קאָלאָניע און דרעהט זיך אין זיגזאַגען פונקט אויף ווי אַ שלאַנג ביי דעם זייט פון באַרג. אַ שטייפּע ווערטיקאַלע פעלזענוואַנט הויבט זיך אויף פון איין זייט; פון דער צווייטער — לויערט אַ טיעפער אַבגורנד פון אונטען. איין פאַלשער טראַט, איין שפרונג פון דער פּרדה (מויל-זעלמע) — און דער וואַגען מיט די פאַסאַזשירען פאַלט באַלד אַריין אין אַ תּהום.

די רויבער האָבען אַרויסגעקוקט פון אויבען פון דעם אַראַבישען דאָרף. ניט בעמערקטעהייד האָבען זיי זיך אַראַבגעלאָזען און איבערגעשנימען דעם וועג. ביי איינעם פון די ערטער, וואו דער וועג פערקערעוועט זיך, זענען זיי פּלוצלונג אַרויס געשפרונגען און אָנגעשטעלט די ביקסען אויף יחזקאל'ן. די צושראַקענע פּרדות האָבען זיך אַ וואַרף געמאַך, שיער דעם וואַגען ניט איבערגעקעהרט און מיט אַמאָל אַבער שטעלט זיך. די אַראַבישע באַנדיטען האָבען פערלאַנגט די פּרדות און דאָס געוועהר. די פּאָדערונג אליין איז שוין פאַר האַצקילען געווען אַ בעליידיגונג. ווען עס פלעגט זיך אַמאָל טרעפען, אז מען האָט ביי אַ קאָלאָניסט אוועקגערויבט אַ בחמה, פלעגט איהם יחזקאל שטענדיג פאַרוואַרפען: „דו ביזט לעבען געבליבען, און די בחמה איז ניטאָ — שעהמען מענטש דו זיך!“

מיט אַ קללה פון פּעראַכטונג האָט האַצקיל געענטפּערט אויף דער פּאָדערונג. ער האָט אַרויסגעשטעלט זיין רעוואַלווער און געהייסען זיין חבר נ. אַנטרייבען די פּרדות מיט אַלע כּחות. אויף איין מאָמענט זענען די אַראַבער איבערראַשט געוואָרן דען פון דעם אונערוואַרטעמען ווידערשטאַנד, און זענען אַנגעטראַטען. אין אַ מינוט אַרום האָבען זיי זיך אָבער צוריק געכאַפּט און אָנגעהויבען צו שייסען פון די ביקסען. האַצקיל האָט פון זיין זייט בעוויזען נור איין מאָל אַדער צוויי מאָל צו ענטפּערן. די אַראַבישע קויל האָט איהם גלייך אין קאַפּ געטראַפען און זיין שאַרבען געעפענט. ער איז מאָמענטאַל אויף דעם דעם וואַגען געפאַלען. אין דער זעלבער צייט האָט נ. מיט אַלע זיינע קרעפטען געטריבען די מויל-זעלען, און האָט אפילו ניט בעמערקט ווי האַצקיל'ס האַנד האָט זיך פּערהאַלפּטערט צווישען דעם וואַגען און די רעדער.

ווי משוגע האָבען זיך די פּרדות געטראַגען באַרג אַראַב, צו בית-גן. אין עטליכע מינוט איז שוין דער וואַגען געוועזען אין דער קליינער קאָלאָניע. ערשט יעצט האָט זיך דער חבר נ. אַרוינגעזעהן, אז יחזקאל ניס אַ נאָו איז טויט...

* * *

א שווערע טראגעדיע האָט זיך אָבגעשפּיעלט ביי דעם טויטען קערפּער, בשעת
 האצקיל'ס מוטער האָט זיך רערזואוסט פון דעם שרעקליכען אומגליק.
 שטיל איז צוגעטאנגען די אלטע שטאָלצע אידישע מאַכטער פון סאווקאז צו איהר
 זוהנ'ס קערפּער. קיין קרעכץ האָט זי ניט ארויסגעגעבען, קיין טרעהר האָט זיך אויף
 איהרע אויגען ניט בעווזען. א טויטע שטילקייט האָט אַלעמען בעהערשט.
 — האָט האצקיל (יחזקאל) גענומען נקמה פון זיינע מערדער? — איז געווען
 איהר איינציגע פראגע.

מען האָט איהר דערצעהלט, אז האצקיל האָט פאר'ן טויט געשאַסען אין זיינע
 מערדער און איינעם פון זיי שטאַרק פּערוואונדעט.
 א שאַרפּער פייעריל האָט זיך אין איהרע אויגען אָנגעצונדען, און איהרע ליפּען
 האָבען שטיל געשעפּמשעט:
 — ברוך השם.... ברוך השם....





צבי בארמאנאווסקי איז געוועזען אן ארבייטער אין יהודה. די לעצטע
טעג האָט ער געוועכטעוועט אין סערושערא. כשעת ער איז געגאנגען פון דער וואך
האַכען איהם אונבעקאנטע אראבישע רייטער פערוואונדעט און ער איז דעם זעלבן
טאג געשטאָרבען, דעם 19-טען תמוז ה'תרע"א (1911).

צבי בארטאנאווסקי

אין דעם יאָהר ה'תרע"א איז ער געקומען פון יהודה אין יבנאל (יעמא) אין דער צייט פון גורן (די ארבייט אויף דעם תבואה־שייער). די ארבייט אין יחדו'ד קאָר לאַניעס (ראשון און רחובות) האָט איהם ניט בעפרידיגט, און ער האָט געוואָלט אומד ביימען זיין לעבען און ווערען אַ וועכטער אין גליל.

צוערשט האָט ער עס געוואָלט טהון אויף זיין אייגענער פּעראַנסוואַרטליכקייט. וויסענדיג, אז דער „השומר“ האָט בעשטראַפט סערושערא, אראַבנע־חמענדיג אויף איין יאָהר צייט די וואַך פון איהר, און אז צו דערזעלבער צייט איז האָט ניט קיין באַיקאָט, נור אַ שטראַף — האָט ער געוואָלט געהן פּרוואַוען וועכטעווען דאָרט מליין. ער האָט זיך בעראַמען מיט איינעם פון די שומרים, יענער האָט איהם ניט גע'עצה'ט צו געהן קיין סערושערא, צוליבע דער געפּאהר מצד די שכנים, וועלכע זענען גער בליבען שונאים טראַץ דעם שלום־אבמאָך, וועלכען מען האָט נישט לאַנג מיט זיי געשלאָסען (ניט אָנפּרעגענדיג ביי דעם השומר).

צבי האָט אבער ניט געפּאלגט און געטהון זיינס: ער האָט זיך געשטעלט וועב־טעווען אין סערושערא. איהם איז אָבער ניט בעשערט געווען לאַנג צו זיין וועכטער. אין 7 טעג ארום, געהענדיג פארטאג פון זיין וואַך אהיים האָט ער פון דערזוויי־טענס דערזעהן אראַבישע רייטער, וואס גנב'ענען תבואה. ער איז געלאַפען גלייך אויף זיי, און זיי האָבען איהם באַלד געשאָסען און פּערוואַונטערט.

די וואונד איז ניט געוועזען געפּעהרליך. מען האָט נור געדארפט איינהאַלטען דאָס בלוט. עס איז אָבער אויף דעם פּלאַץ ניט געווען קיין מעדיקער. ביו מען האָט געבראָכט פון יעמא די האַקסאָרין פון דאָרטען זענען דורכגעגאַנגען גאַנצע אַכט שמונדען.

צבי בארטאנאווסקי איז איינפאַך אויסגעגאַנגען מיט בלוט.



חבר יצחק אחדותי, געבוירען געווארען אין ירושלים און האָט געארבייט
אלס זעצער אין דער דרוקעריי „האחדות“. פון ירושלים איז ער אוועק קיין גליל און האָט
זיך געשטעלט ארבייטען אין קאָאָפּעראַטיוו אין מרחביה. דעם 14-טען אייר ה'תרע"ב
(1912) איז ער אונגליקליכערדייטע אראבגעפאלען פון א וואָגען מיט תבואה און
איז דער'הרג'עט געווארען אויף דעם אָרט.

יצחק אהודתי

א לעבעדיגע, מונטערע, שטימונגספולע צייט איז דאמאלסט געווען. די פאר-
טייבעראטונג פון פסח תר"ע האָט בעשלאָסען אָנצוהויבען ארויסגעבען אונזער צייט
שריפט „האחדות“, דעם ערשטען סאָציאליסטישען אָרגאַן אין ארץ-ישראל, אין
ירושלים, אין העברעאיש. ס'האָבען זיך געווענט חלומות פון א ברייטער קולטור
ארכייט: רעגעלמעסיג רעדען צו די ברייטערע פאָלקס-מאָסען אין דער שפראַך פון
זייערע לעבענס-נויטען און פראָבלעמען, וועקען דאָס בעוואוסטזיין, אהנאניזירען דעם
ווילען, פערפלאַנצען געזונדטע אידעען פון סאָציאלען און נאַציאָנאַלען שאַפּען אינ'ם
באָדען פון אלטניי-לאַנד, אויפֿרודערען און קרעפטיגען דעם אידיש-סאָציאליסטישען
געדאַנק... געלד איז געווען ווינציג, ארכייטס-חשק און קאמפפס-שטימונג — א סך,
און מיר זענען שוין צוגעטראָטען צו די לעצטע פאַרברייטונגס-ארכייטען פאַר דער
ערשיינונג פון דער צייטשריפט, און אַנגב, ווערען אַ עקאָנאָמישע פּאָזיציע פאַר די ארכייט
טער אין ירושלים. ס'איז געווען דער געדאַנק: קאַנצענטרירען אין דער דרוקעריי
אַ פאַר פון די בעסערע ארכייטער טיפּען פונ'ם אלמען ישוב, דערנעהנטערען זיי צו
אונזערע קאַמפפס-אידעאַלען, און דורך זיי אויך בעקומען דעם צוטריט צו די בריי-
טערע, אכגעשטאַנענע און רעדווייטערטע פון אונז ארכייטער עלעמענטען פון ירושלים.
קליין איז געווען אונזער „דרוקעריי“, א פאַר פּוּר שריפט און איין קאַסען. אין אַ
קליינעם, האלב-דונקלען צימער ביי אונזערען אַ חבר אין דער שכונה „זכרון משה“
האָבען מיר זי איינגעפּאַרדענט און לעת עתה אָנגעשטעלט איין פרעמדען ארכייטער.
אַ מאָדערנע איינדרוק האָט ער אויך מיר געמאַכט די ערשטע טעג. אַ מאָגערער
זעכצען-יאָרהייגער בחור'ל, טאַקע אַ ירושלימער אַ געבוירענער, אָנגעטהאַן עטוואָס
אויפ'ן אלטען שטייגער, אין אַ לענגערען רעקעל, אויפ'ן קאַפּ אַ יאַרמאַלע און אונטערן
וועסטעל אַ טלית-קטן. נאָר אַ פאַר אויגען האָט ער פערמאַנגט, שאַרפע, שוואַרצע,
ברענענדע, און אַ ממזריש-פערשייטער בליק האָט פון זיי תמיד אַרויסגעקוקט. ס'האָט
געשיינט, ווי ער בעמראַכט דיך אַזוי איראַניש און לאַכט זיך אויס גאַנץ שעלמיש
פון דיר. אין דער זעלבער צייט איז דאָס געווען אַ פּרעהליכער קוק, און ס'האָט זיך
געוואָלט גלייך ווערען מיט איהם הימיש. פון דער זייט פלעגט ער זיך צוקוקען צו
אונזער חברה. אליין איז ער אויסגעוואקסען אין גאָר אַן אנדער אטמאָספערע פון די
„פּאַטריאַרכלע“ ארכייטס-בעציהונגען אין די ירושלימער דרוקערייען, אָהן אַ בע-
שטימטער ארכייטס-צייט, אָהן אַ זיכערען ארכייטס-לויין און אָהן שום אינטערעס-צום
געהוקמען וואָרט. האָט ער זיך צו אונז צוגעקוקט מיט אַ נייגיריגקייט, שווינגענדיג,
מיט'ן שמיבעל אין בליק.

די ארכייט האָט אונז פערכאַפט אינגאַנצען; זי האָט זיך געטהאָן אַזוי לייכט,
פריי, זינגענדיג, און יצחק האָט זיך געצויגען מיט זיין אונטימלעכארער אויפריכטיגער
פרישקייט און פּרעהליכקייט צו אונזער חברה. אין זיין ביזאָציטיגער פּערגלויטערטער
סביבה איז איהם געווען קאַלט, אומעמיג, און ער גיט זיך אָב דעם נייעם לעבענס-
שטראָם. פּערהוואַרטען דער טלית-קטן, ס'האָט זיך אָפּגעדעקט דער שוואַרצער קאַפּ

האָר; ער האָט אָנגעהויבען בעזוכען פּערזאָמלונגען און איז געוואָרען אַן „אונזער־נער“. די דרוקער־י האָט זיך שוין אַריבערגעצויגען אין אַ נרעסערער דירה, ס'אַרביי־טען שוין פינף־זעקס אַרבייטער, און יצחק וואַקסט צוזאַמען מיט דער אַרבייט. ער ווירקט אין זיין אַלטער סביבה. זיינע אַמאָליגע חברים וואַנדערען זיך אויף איהם און אינטערעסירען זיך מיט זיינע נייע חברים. ס'ברעכט אויס אַ שמרדיק אין אַ דרוקער־רײ. דער בעל־הבית וויל ניט לאָזען זיינע אַרבייטער געהן בעזוכען דעם „בית העם“ און דעם אַרבייטער קלוב. די אַרבייטער פּראָטעסטירען, וואַרפען די אַרבייט. מ'דאַרף זיי אָרנאָניזירען, אונטערשטיצען די פּאַמיליאַנטען, געבען אַרבייט, פּעראַינטערעסירען די געזעלשאַפּטליכע מיינונג. די דרוקער־י אונזערע קומט צו נױ. די שמרדיקער קריגען האָרט אַרבייט. מ'לאָזט אַרויס אויפּרופּען. יצחק וואַרפט זיך אַרײַן מיט זיין גאַנצען הייסען טעמפּעראַמענט אין דער זאַך, און אין די קריטישסטע, ערנסטסטע מאָמענטן טראַגט ער אַרײַן מונטערקײט און פּרישקײט.

ער טהוט אלץ וואָס ס'איז נױטיג, נאָך רעדען רעדט ער ווינציג. זיין בליס איז שוין ערנסטער, און דאָך שטעקט נאָך אין איהם אַ סך שטיפּערשקײט. ער לײענט פּיעל, ער הערט זיך צו צו אַלץ, און איז פּעראַינטערעסירט אין דער צײַטונג, זי איז זיינע, אַנ'אייגענע. די צײַטשריפט ערשיינט שוין וועכענטליך, און יצחק האָרעוועט, זי זאָל ערשיינען אין צײַט. ענדיגט ער זיין אַרבייט אין דרוקער־י, לײפּט ער צום איינבירדער, און שפּעטער העלפט ער זי פּערשפּרייטען.

אָט קומט חנוכה. ס'איז שוין בײַ אונז אַ מנהג פון יאָהרען צו מאַכען חנוכה־לאַטקעס בײַ אונזערן אַ חבּר אין „נבעת שאול“ — אַ גרינ־קאַלאָניע, אַ שעה נאַנג פון ירושלים. ווילט זיך זעהר, אַז צום יום־טובֿ'ל זאָל אַרויס דער פּרישער נומער „האחדות“, ס'ערשטע חנוכה־נומער. אַרבייט מען בײַנאַכט, שטעלט מען צו נאָך אַן אַרבייטער. מ'יאָנט. די נאַכט פּאַלט צו, דער נומער איז שוין אין פרעס. די חברים זענען אַלע אַוועק אין נבעת־שאול. אײַך בלייב וואַרטען אויפֿ'ן נומער. יצחק איז אויך מיט מיר. געה, חבּרה־מאַן, רוה זיך אָב. ווייס אײַך וואָס?! געפּאַקט די פּרישע, מיט פּאַרב און דרוק־שמעקענדע בױגענס און מיר שפּאַנען צום איינבירדער. מיר נידערן אַראַב אין דער אַלטער שטאָרט, היפּערן איבער פּיעלע טרעפלעך, וואָס פּיהרען אין די שמאַלע, שמוציגע, פּערשאַטענטע געסלעך און פּליהען אַרײַן צום איינ־בירדער. די אַרבייטער זענען שוין אַוועק, ס'איז שפּעט. ערשט מאָרגען אין דער פּריה. אַ פּיינער עסק, כ'לעבען. מ'מוז דאָך כאַטש אַ פּאַר צעהנדליג נומערען גלייך פּאַרטיג מאַכען. מילא, ניטאָ קײן ברירה. מיר מאַכען ניט קײן שחיות, וואַרפען אַראָב די רעקלאַך, פּערקאַשערן די אַרבעל, און די אַרבייט געהט אָן. בײַ יצחק'ן ברענט עס אונטער'ן האַנד. אָט קנייטשט ער די בױגענס, פּאַקט אַרײַן אין דער הילע, נײַהט אויף דער מאַשין און בעשנידט די ברעגעס. אַהער אַ וואָרף געמחאָן אַ וויטצעל, אַהײן אַ שמייעלע, אַן אויגען־וואונק, גע'פּטר'ט! מיר האָבען די נומערן, און מיר לאָזען זיך אַוועק אײַליג צו נבעת שאול. צוערשט הױבען מיר זיך באַרג אַהײף העכער און העכער. מיר זענען פּערשוויצט און לײפּען. אָט זענען שוין די לעצטע הײזער פון שטאָרט, דער מושב זקנים, דער משוגע־הויז — אַ ווייטע זעלט האָט זיך אויפּגעדעקט. דורכזיכטיג און וואַרם איז די חנוכה־נאַכט אין ירושלים. טיעף בלויע זענען די הימלען וואָס האָבען זיך אויסגעשפּרייט איבער אונזערע קעפּ און זיי זענען אויסגעזעצט מיט מיליאָנען העל־פּינקעלדע שטערען. אויף די בערג אַרום און אין טאָל אונטען צײַגען זיך און ווינקען פּיערלעך. ס'בלאָזט אַ פּרישער ווינטעל.

די ברוסט בעווענט זיך שטארקער, פרייער. מיר שטעלען זיך אָב. אונטען אין טאָל
ליענט געבט שאול. איין הויז איז מעהר בעלויכטען. דאָרט איז אונזער חברה.
מ'וואַרט אויף אונז. איך ניב א קוק אויף יצחק'ן. ער איז אן אנדערער געוואָרען.
אין זיינע אויגען שטראַהלט אן ענטזיקונג, א פרייד. אָבער דאָך געבראַכט דעם
נומער! ס'איז זיין שטיק ארבייט, אמת!

ס'טראַגען זיך פון אונטען זינגערע קלאַנגען, מיר וואַרפען א בליק אַרום. שען
און יום־טוב'דיג. מיר שפּרינגען פון איין פעלז אויפ'ן צווייטען, אַרײַן אין צימער,
די צייטונג אין האַנד. א שטאַרקער, מונטערער „הידר“ בעגענעט אונז. לחיים,
מ'כאַפט א שנעפעל, האַנד צו אַקסעל, א ניגונ'דעל, און דער עולם איז אין דאָך. יצחק
איז ארויס פון די כלים! ניטאָ זיין שעמעווינקייט און שווייגעווינקייט. ער זינגט
און טאַנצט, און מיר הרוש'ען זיך אויף איהם: פון וואַגען געהמט זיך עס צום
ירושלימ'ער בחור אזוי פיעל לעבענס־לוסט, אזוי פיעל פרישקייט און מונטערקייט!

ס'איז אזועס א יאָהר אַנדערשטאַלבען. די לופט האָט א צימער געסחחן. אין
רעדאָקציע פון „האחדות“ בעקומען זיך טעלעגראַמען איינע דריקטערער פון דער אַנד־
דערער. אין סערושערא גע'הרנ'עט א וועכטער. אונטערגעצונדען דעם שייער. אָנ־
געפאלען אויף א אירישען רייטער. אין בית־דן געוואַלט אונטערצינדען דעם שייער, אין
מרחביה אונרוהיג. ס'וואַקסט א געפיהל פון פערדרום, ערביסערונג. ס'ציהט דאָס
הארץ אַהין, צום גליל, נאָהענטער צו דער סכנה. ניט שטעהן פון ווייטען. ניט לאָך
זען פער'יתומ'ט די אירישע פעלדער... ס'שטיקט די שפּאַרטישע לופט. ס'פאַלט די
אַרבייט פון די הענד. וואָס פאַר א טעם האָט זי, אַז דאָרטען אין גליל ווערט פער־
נאָסען אונזער בלוט, און ס'ווערען שימערער די רייטען. דער חבר יוסף וואָס אַרבייט
אין דרוקעריי, ערקלערט, אַז ער פּאָהרט אין גליל צו געהן וועכטעווען. יצחק שווייגט.
נאָך זיין מאַטאָווער פנים איז געוואָרען נאָך מונקעלער, און דאָס פיערל אין די אוי־
גען שאַרפער. דורכגעגאַנגען א טאָג צוויי. יוסף איז שוין פאַרטיג צום פּאָהרען, ערשט
פלוצים — יצחק פּאָהרט אויך. אין דער היים, די מאמע — וויל ניט, זי האָט מורא.
אַזא צייט! וועד ווייס, די שעה זאָל ניט זיין. נאָך יצחק איז אויף זיינס כעשמאַד
גען. ער קען איצט מעהר ניט פערבלייבען אין שטאָרט. ער וויל אין גליל זיין.

מיר פּאָהרען צום באַהן. נו, וואָס טהוט מען, ווענדעט ער זיך צו מיר, איך וויל
זיך א נאָמען געבען, און קאָן ניט געפינען. האָסט זיך דאָך שוין א נאָמען געגעבען
בן־שפרה? ס'זאָגט נאָרניט. כ'וויל עפּים א נאָמען, וואָס זאָל מיר בלייבען א זכר
פון דער לעצטער צייט, פון מיין אַרבייט מיט אייער חברה. און ווידער שיינט מיר,
אַז ער איראַנזיורט איבער מיר. ער שטעהט אָבער צו צו מיר. לעג איך איהם פאַר
דעם נאָמען „אחדות“! ס'דערמאָנט אַן דער דרוקעריי, אן דער צייטונג, אן דער איי־
ניקייט פון די ארבייטער. יא, ס'געפעלט איהם. מ'קלינגט אין גלעסעל, מיר צוקושען
זיך, דער צוג ריהרט זיך פון אָרט, לאַנגזאַם, לאַנגזאַם, דרעהט זיך ווי א שלאַנג, א
קעטר אַוועק אין א זייט, דער לעצטער וואַנאָן פערשוואַנדערען, און יצחק אַהרנ'ס איז
שוין אויפ'ן וועג אין גליל.

ער איז נאָך יונג געווען, איז ער אַוועק אין דער קאַפּעראַטיווער אַרבייטער־גע־
נאָסענשאַפט אין מרחביה. אין א יאָהר אַרום איז מיר אויסגעקומען צו זיין דאָרטען.
אין אַווענד, ס'איז שוין נאָך דער אַרבייט, מיר זיצען אין סיד אַרום די לאַנגע מישען
און מ'כאַפט א שמועס איבער פאַקטען און ערשיינונגען פונ'ם אַרבייטער לעבען. דער
ברומט א ניגונ'דעל, יענער טופעט צו מיט א פוס. איך זיך יצחק'ן. ער איז אונטער

געקומען שפעט פון פעלר. איך האָב איהם כמעט ווי ניט דערקאַנט. העכער געוואָרען, ברייטער פלייצעס, א שטאַרקער ברוסט, מענליכער, פערברענטער. א פּאַר מינוט האָבען מיר זיך אָנגעקוקט. איך פּערוואונדערט, ער שטיפּעריש, און שוין קלינגט זיין זילבערנער געלעכטער און פילט אָן אַלע ווינקעלעך. ער איז דער לעבעלינג פון דעם קאַפּפּעראַטיוו. א פלינקער אַרבייטער, א האַרציגער חבר און אַ לעבעדיגער יונג האָט ער זיך לייכט און שנעל איינגעלעבט אין דער אַרבייטער־סביבה און אַרײַנגענומען גער וואָרען אַלס מיטגליעד אין'ס קאַפּפּעראַטיוו. דאָ, אין מרחביה, איז ער אויך געוואָרען אַנ' אָפיציעלער חבר פון דער פּאַרטיי. איהם ווילט זיך שטאַרק זיין אין ירושלים, זיך זעהן מיט די אנדערע אַרבייטער פונ'ם אַלמען ישוב, פּעראַינטערעסירען זיי מיט דעם נייעם דאָרפישען לעבען. ער פיהלט זיך גוט. די אַרבייט שטאַרקט איהם פיזיש און גייסטיג. מ'זאָגט זעהן שיקען אַהער וואָס מעהר בעוואוסטיוניגע ערנסטע חברים— ס'איז דאָ פיעל צו טהון און ווירקען. שוין ניטאָ אין איהם קיין שפור פונ'ם אמאָליגען זעצער. אַ נייער מענש. און אייגענטליך פאַנגט ער דאָך ערשט אָן צו לעבען.

דער ערשטער מאַי אין ירושלים. פּערוואַלונגען ביי די תּימנים, ביי די אשכּנזים, א גרויסער מאַס־מיטינג אונטערן פּרייען הימעל, ס'איז גוט צו רעדען אין ירושלים ווער גען דער נייער וועלט פון אַרבייט און פּרייהייט. ווייס, מיט לבנה־שיין בעגאַסען, איז די נאַכט, דורכזיכטיג און פּריש איז די לופּט. דאָס וואָרט פון סאָציאַליזם קלינגט אַזוי שטאַלץ אין העברעאיש, און דער עולם הערט זיך איין פּערגאַפּט. נאָך די רעדעס הילכען רעוואָלוציאָנערע אַרבייטס־ליעדער, ס'וועקט זיך אַ שטאַרקער געפיהל פון אַר־בייט און שאַפען, ס'וואַקסט די שמחה — אַ מאַי־נאַכט אין ירושלים. און לטוף דער אַרץ־ישׂראַל'דיגער רעוואָלוציאָנער קוד'ל. אַלע האָבען זיך בעהעפט און צונויפגעפאַכטען, ס'בעוועגט זיך אַ מענשען־כּוואַליע, די מענער ווערען שטאַרקער, די פּיס ריהרען זיך פלינקער, די פנים־ער שטאַהאלען פון פּרייד. דאָס אַלמע ירושלים איז פּער־הרדוש'ט, — נייע מענער שען, נייע ליערער, נייע צייטען — אַ נייע וועלט שאַפט זיך. אין יפו איז דער מאַי־יום־טוב ארויס נאָך געהויבענער. מעהר אַרבייטער, אינ'ם אייגענעם אַרבייטער־קלוב, געסט־פּערטרעטער פון דער אַלוועלטליכער פּועלי ציון בעוועגונג. איז קאַנקרעטער די איינגיקייט פונ'ם אירישען אַרבייטער־קלאַס, ווערען קלאָרער זיינע רעוואָלוציאָנערע אויפנאַבען אין דער גאַנצער וועלט.

פּלוצים אַ טעלעגראַם פון גליל. ס'פּערהאַפּט דער אָמעס. יצחק אַחרותי איז גע'הרג'עט. געפיהרט דעם ערשטען וואָגען תּבואה פונ'ם ערשטען שניט אין דער ערשטער קאַפּפּעראַטיווער אַרבייטער־גענאָסענשאַפט אין דעם ערשטען דאָרף אין עמק יזרעאל. האָבען די מיל־עולען צומראַגען באַרג אַהאַב, האָט ער זיך אַראַבגעגלימט אויפ'ן וועג, און די פּרדות מיט'ן שווער־אַנגעלאָדענעם וואָגען זענען איבער איהם אַר־בער, האָט זיין בלוט פּערגאַסען די געשניטענע אירישע תּבואה. געלעכט—געאדרייט. געשטאַרבען—דאָרף די אַרבייט פּאַרטגעזעצט ווערען. זיי נע ירושלים'ער חברים זענען מקנא זיין לעבען, און זיי פּערלאָזען די פינסטערע שמור ציגע געסלעך, די שטאַרט, און זיי געהען אין גליל.

איך בין ווידער אין מרחביה. איך געה צו יצחק'ס קבר. כ'קלעטער אויפ'ן „סליינעם חרמון“. אַט באַלד ענדיגט זיך דער אירישער באַדען. איך שטייג העבער און העכער. ס'עפענט און ס'ברייטערט זיך אויס פאַר מיר דער עמק יזרעאל. די בערג וואָס געהען און צאַמען איהם אַרום רוקען זיך אַוועק. אַ גרינער כליהענרער פעלר. אָן ווייסט זיך אַ שטיין איבער מיר. איך שמעה שוין ביי איהם. פּה נקבר

יצחק אהרודי... דער ערשטער אידישער ספר אין עמק יזראעל. האָט שוין מרחביה אנט' אייגענעם בית-עלמין. ווערט היימישער, בעוואוינטער דער פלאץ. וועט זיך אַר- בייטען געשמאַקער. וועט דאָס פּערגאַסענע בלוט ניט לאָזען רוהען, און די האַנד וועט זיין זיכערער.

געשטאַרבען אהרודי. געבליבען דער נאָמען. דערמאָנט אָן דער דרוקעריי, אָן דער צייטונג. אָן דער אייניגקייט פון די אַרבייטער.

אכטלין :

צווישען זאנגען

(זכרונות וועגען יצחק אהרודי)

די נאכט איז געווען א זומערדיגע, אן אויסגעשטערענטע. אויבען איז געשוואומען א פולע, העלע לבנה און בעשיינט די ברייטע פעלדער פון מרחביה. פ'האָט אַ בלאָז געמאַגן א קיהלער ווינטעל און די פולע זאנגען בעווענט. אין דער לופט האָט זיך געמאַגן דער געשמאַקער ריח פון פולע צייטיגע זאנגען, וואָס האָבען זיך חויד איבער'ן פעלד אויפגעהויבען און זיך שוין גענומען בייגען צו דער ערד.

עס איז געווען א פאָר טעג פאר'ן שניט.

אויף א קליינעם שטענעלע, אן א זייט פון דעם מרחביה'ר ארבייטער-הייזעל, בין איך פאמעליך מיט יצחק'לען אַרומגעגאַנגען און געשמעסט, דערמאנט זיך אַמאָליגע טעג.

ס'איז שוין געווען א פאָר שעה אין דער נאכט און האָט קליינע מרחביה'ר אַר- בייטער-געזינדעל האָט שוין לאנג גערוהט נאָך דעם הייסען שווערען ארבייטס-טאָג.

— נו, יצחק'ל, ווי געהט עס דיר דאָ, אין מרחביה?

נאָר יצחק האָט ניט געענטפערט. בלויז אַ שמיכעל געטאָן, אַ שמיכעל פון צופריעדענהייט. מיר זענען געגאַנגען. דאָס געשפרעך האָט אונז פּערפיהרט ווייט ווייט פון דאָנען.

אָט זעה איך איהם, יצחק'לען, אין יענע ענגע, שמוציגע געסלעך פון ירושלים, פּעראומערט, בעטריבט. ער בלאנקט אַרום איבער דער אַלטער שטאָרט. ער זוכט ארבייט. שווער צו געפינען אין ירושלים. נאָר — ער געפינט. ער ארבייט. אַ פינסטערע, שמוציגע דרוקעריי. די געשטיקטע לופט וויל פּער'סמ'ען זיין יונגיקען קערפּער, און אַ טיעפער טרויער בעהערשט איהם. נאָר אָט — נייע חברים. נייע ליעדער. אַ רוח צו אַ פרייען געזונטען לעבען ביי דער ערד פון דעם פּאַטערלאַנד. און יצחק פּערטראַכט זיך ניט לאַנג. עס ציהט איהם, דעם יונגען קינד פון דעם אַלטער שטאָרט, ארויס פון די שמוציגע געסלעך, אַרויס צו דער פרייער נאַטור. ער איז דאָך נאָך אַזוי יונג, אַזוי פריש און מונטער. איז דען ניט זיין אַרט דאָרטען; צווישען די פעלדער ?!

איך עפען אויף מינע אויגען — יצחק'ל צווישען די זאנגען פון מרחביה... די לבנה איז שוין געהאנגען נידעריג אויפ'ן האַריזאָנט. ווי דער ליעבער כּנרת,

איז דער עמק יזרעאל געלענען צושפרייט און זיך שטיל געשושקעט מיט זיינע פולע זאנגען. יצחק'ל האָט זיך צופלאַמט — שוין ניט דער יצחק פון ירושלים.

— פערשטעמסו מיך, פריינד, ניט אזוי גרינג איז מיר אָנגעקומען, ביז איך האָב זיך צוגעפאַסט, שווער איז געווען, די ארבייט אַ שווערע, אינגאַנצען ניט קיין בעקאנטע פאר מיר. די היץ גרויס — און איך בין דאָך פון אַ שטאָרט אָנגעקומען. פרעמד פון דאָס אַלץ. אין די דושנע דרוקערייען אין ירושלים ווען האָב איך די זון געזעהן? נאָר איך האָב זיך צוגעוואוינט. איך האָב זיך מיט דער ערד פערבונדען און די ארבייט איז מיר גרינג געוואָרען, איך האָב די זון דערשפירט און די היץ איז מיר ליעב געווארען. איך בין שוין געווארען אַ בירגער, אַ תושב פון דעם עמק יזרעאל. און די ליידען ווען ווי קומען און די שוועריגקייטען — איך האָב צו זיי אַ גרויסע, אַ הייליגע טרייסט — אַ ט ד אָ ס אַ ל י ז א י ז א ו נ ז ע ר ס !

יצחק האָט אַ מאַך געמאַן מיט דער האַנד אין דער לופטען, בעווייזענדיג די גענער ארום. אין זיינע שווארצע אויגען האָט זיך נאָך העלישער דאָס פייער'ל אָנגע-צונדען.

— און נוט איז מיר געווען ווי סיינמאָל ניט פריהער. איך האָב געפיהלט, אַז איך פערמאָג דאָס, צו וואָס איך האָב אזוי גענאָרט. נאָר — מיט אַמאָל איז עס אַנדערש געוואָרען.

געווען איז דאָס אין איינער פון די ווינטער-נעכט ביי אונז. אין דרויסען איז געגאַנגען אַ רעגען. אין מיין קליינעם חדר'ל זענען מיר אויף אַ ראַגאָזשע געזעסען — עטליכע יונגע ארבייטער-חברים. מיר האָבען גערעדט וועגען ארבייט, וועגען לעבען. נאָר דאָ האָט זיך דוד דער גאַליציאַנער צופלאַמט: — וואָס ווייסט איהר, וואָס ווייסט איהר פון ארבייט? וואָרט, עס וועט קומען דער שניט און דער שייער וועט אָנגע-פילט יווערען מיט אונזער פרוכט — ערשט דאָן וועט איהר פיהלען וואָס אונזער ארבייט בעמיט. דוד דער גאַליציאַנער האָט לאַנג ניט אויפגעהערט צו ריידען — ער האָט אַלץ דערזעהלט וועגען דעם שניט. אַלע חברים האָבען איהם גוט צוגעהערט. איך האָב איהם אָבער געפיהלט. ער האָט אין מיר עפעס פערבאַרגענעס אויפגעוועקט. און פון דאָן אָן, מיין פריינד, רוהט אין מיר ניט מיין בלוט — זאָל שוין קומען דער שניט, זאָל ער קומען! — נאָך אַ פּאָר טעג און ער וועט שוין קומען.

יצחק'ל האָט אויפגעהויבען זיינע שווארצע אויגען פון די זאנגען און אין מיר זיין יונגען דורכדרינגענען בליק אריינגעשטאַבען.

— בלייב דאָ, בלייב דאָ מיט אונז ביז'ן שניט. דער ערשטער אידישער שניט אין דעם עמק יזרעאל, אין א ו נ ז ע ר מרחביה. פריה, מיט'ן מאָרגענשטערן, וועל איך צו דער ארבייט ארויסגעהן, און ווען מיר וועלען אַלע ווי איינער דעם גרויסען וואָגען מיט תבואה אָנפילען, — דאָן וועל איך אויבען ארויף, אין דער הויך, איך וועל געהמען די לייצעס אין האַנד און וועל פיהרען אונזער ערשטען וואָגען תבואה צום שייער.

מיר זענען נאָך לאַנג אַרומגעגאַנגען אויפ'ן שטענעלע וואָס הינטער דעם ארביי-טער הייזעל. עטליכע מאָל האָט אונז מאיר'קע דער פערלדוועכטער בעגעגענט און איז אונז לאַנגזאַם פּוּדט ביי טריט אויף זיין הויכער שטאַלצער „אצילה“ פערבייגערימען. יצחק האָט מעהר ניט גערעדט. — ס'איז שוין געווען שפעט אין דער נאַכט. די לבנה איז שוין לאַנג פערגאַנגען. אַ פינסטערניש איז געהאַנגען איבער'ן עמק. מיר האָבען זיך ביידע אויפ'ן דאָך שלאַפען געלעגט. איך בין נאָך לאַנג ניט איינגעשלאָף-

מען. אין מ'ן פאנטאזיע האבען זיך פערשיעדענע בילדער געפלאנטערט. נאך יצחק איז באלד איינגעשלאפען. איהם האָט דער שאָרף פון די זאנגען פּערוויינט...

ניך ווי דער ירדן צווישען די בערג, לויפט דורך די צייט ביי דעם ארבייטער גליף. מיט'ן פיאש, מיט'ן אקעראייזען פערטרייבט מען זי דאָרט. און די פאָר מעג זענען ניך דורכגעלאָפען, ס'איז געקומען דער שניט. יצחק האָט אויסגעפיהרט זינס. בעגינען איז ער צו דער ארבייט ארויס. און ווען דער ערשטער וואָגען איז געווען אָנגעפילט, איז יצחק'ל ארויפגעשטיגען הויך, אויפ'ן שפיץ פונ'ם תבואה-הויפען, האָט גענומען די לייצעס אין האַנד און ער האָט געפיהרט דעם ערשטען אירישען תבואה-וואָגען אין עמק יזרעאל. אָבער דער וואָגען האָט זיך איבערגעקעהרט. און דאָרט, אונטער דעם גרויסען הויפען תבואה האָט זיך יצחק'ל געזעגענט מיט זיינע חלומות אויף אייביג, אייביג...

סאָתאראָוו

דער פּערשטאַרבּענער האָט פּערבראַכט איבער אכט יאָהר אין לאַנד ביי דער ערד ארבייט. דעם לעצטען זומער איז ער געווען אַ וועכטער אין די גערטנער פון ראשון לציון. תשעה באב ה'תרע"ב (1912) האָט מען איהם געפונען אן ערמאָרדער-טען איז זיין וועכטער-ביידעל מיט'ן מעסער צונויפגעדריקט אין זיין טויטער האַנד. דער נאַנצער קערפּער איז געווען שרעקליך און אכזריות'דיג צוקאַלעטשעט.



חבר משה טייך האָט פּערלאָזען אַלס קינד, 15 יאָהר אַלט, זיין היים, גאָר
ליציען, און איז געוואָרען אַן ערד־ארבייטער אין זכרון און נליל. ראש־השנה ה'תרע"ג
(1913) האָט ער געוועכטעוועט אין בורדוש, נעבען זכרון יעקב, און האָט זיך צופּעליג
אליין שטערבליך פּערוואונדעט. אין 8 טאג ארום איז ער געשטאָרבען.

משה טייך

אויף דעם גרעניץ פון קינדהייט און יוגענד האָט משה טייך פארלאזען זיין געבורטסשטאָרט און זיין פאמיליע אין גאליציען, און פרייה איז ער אוועק פון דער וועלט. פופצעהן יאהר איז ער אלט געווען, בשעת ער איז געקומען ארבייטען קיין ארץ ישראל, און פיער יאהר איז ער געוועזען אין לאנד, ביז וואָנעט זיין לעבען האָט זיך איבערגע- האַקט דורך א טראַגישען צופאל.

טראַץ זיין פרישער יוגענד איז דער חבר משה טייך געוועזען איינער פון די בעסטע ארבייטער, מיט לייב און זעלע איבערגעגעבען דער ארבייט און צו די אידעאלען פון פועליציון. ער האָט פיינד געהאט וואַנדערן פון איין קאָלאָניע אין א צווייטער, און האָט אויסער מלחמה און מרחביה, פערבראכט אין זכרון-יעקב. און דאָ, אין די פעל- דער פון זכרון איז ער געשטאָרבען אויף זיין פּאַסטען, בעוואַכענדיג דעם שויער אין בורדש, נעבען דער קאָלאָניע.

עס איז געוועזען שבת פאר טאָג, אויף מאַרגען נאָך ראַש-השנה ה'תרעג. נאָך דער נאכט וואָך איז משה געגאנגען שלאָפען. צופעליג האָט זיך איהם פארטשעפעט דער רעוואָלוצער און פון זיך אויסגעשאָסען. די קויל איז אריין אין בויך און ארויס דורך די נירען. א פארבייגעהענדר אראבער האָט עס דערזעהען און אַנגעזאָגט אין קאָלאָניע. מען איז געלאָפען פון זכרון קיין בורדש, עס איז שוין אָבער געוועזען צו שפעט: אויפ'ן וועג האָט מען געטראָפען א וואָגען מיט משה'ן אין א געפעהרליכען צושטאנד. משה האָט קוים בעוויזען צו דערצעהלען ווי עס האָט מיט איהם פּאַסירט. די גאנצע מיה פון דעם דאָקטאָר איז געווען אומזיסט: זונטאג דעם 4-טען תשרי איז משה טייך געשטאָרבען נאָך שווערע יסורים.

משה איז געוועזען אן איינציגער זון ביי זיינע עלטערען. זיי האָבען זיך ביי איהם געבעטען ער זאָל קומען אהיים זעהען זיך מיט זיי נאָך פיער יאהר. ער האָט טאָקע געטראכט וועגען דעם, דורכצופאָהרען זיך קיין גאליציען נאָך דער ארבייט פון שויער, עס איז איהם אָבער נישט געוועזען בעשערט.



חבר מאיר האזאנאוויטש פון קאווקאז, איז געוועזען 8 יאהר אין לאנד.
מאיר איז געווען פון די ערשטע און פעהיגסטע אידישע שומרים. בשעת אן אנפאל
אויף מרתביה האָט איהם געטראָפּען א קויל, פון וועלכער ער איז אין אַ פּאָר טאָג
אַרום געשטאַרבן, ל"ג בעמר ה'תרע"ג (1913).

אהרן אַסטרָאָוסקי :

מאיר האַזאַנאָויטש.

דאָס ערשטע מאָל האָב איך איהם בעגענענט באַלד נאָך זיין קומען, פאַרנאַכט, שפּאַצירענדיג מיט אַ חבר צווישען פּתח־תּקה'ר גערטנער. זיין בילד איז געוואָרען אלץ קלערער און בולטער ווען ער האָט זיך דערנעהנטערט צו אונז אויף דעם גרויסען זאמדרוועג וואָס פיהרט פון יפו קיין פּתח־תּקה.

זיין פיגור, זיין קליידונג, האָבען איהם אַרויסגעגעבען העכער און קענטיגער פון די איבעריגע : עטוואָס העכער פון מיטעלען וואוקס, שלאַנג און כרייטרכיינערדיג. זיין הויכע, גרויסע קאָווקאַזער הימעל, פון אַ מין שוואַרצען פומער מיט לאַנגע האָר, האָט איהם געמאַכט מיט צוויי קעפּ העכער פון אַלעמען ; זיינע אירעלע שמויעלעך אויף די פיס און די שוואַרצע, האַרט צוב קערפער צוגעפאַסטע „טוּשורקע“ האָבען נאָך מעהר בעטאָנט זיין בראַווען אויסזעהן. זיין פנים איז געווען פריש, לויטער און יונג.

מיר זענען זיך צוזאַמענגעקומען אויף אַ בערגעל אין דער זייט פון וועג נעבען אַ שורה הויכע קאליפּטוס־בימער. דער נייער גאַסט האָט אויף מיר מיט מיין חבר געמאַכט דעם געוועהליכען איינדרוק, וואָס עס מאַכען פּערשיערענע טיפּען, וועלכע קומען אָן אין ארץ ישראל פון ארבע כּנפות האַרץ. איינער פון די אָנגעקומענע געסט האָט זיך געאוילט אונז איבער'רעש'ן מיט אַ נייעס, אַז היינט איז אָנגעקומען אַ שוף מיט אַ סך יונגע לייט. מיין חבר האָט קריטיש אַ שאַקעל געטאָן מיט'ן קאַפּ און האָט געוואָרפען אויף דעם גאַסט אַ טיעף דורכדרינגערען בליק וואָס האָט געהייסען : וואָס ביזטו און וואָס קענסטו זיין פאר ארץ ישראל ? ביזט דו אַ דורכפליהענדע פּויגעלע, וואָס שטעלט זיך דאָ אָפּ אַ רגע און פליהט ווייטער ? אָדער אַ פּערבלאָגן־דזשעטע טוביב, וואָס האָט זיך אומגעקערט צו איהר טויבענשלאַג ? מאיר האָט דעם בליק גוט פּערשטאַנען, און מיט אַ דרעה פון זיין רעכטען אַקסעל, אַ קוק אויף די טאָלען און בערגלאַך בעוואַקסענע און פּערפלאַנצטע, האָט ער צוריקגעוויזען און פּערטריבען יערען חשד אין שוואַכקייט און אונענטשלאַסענהייט.

אין דעם דונקלען בין השמשות, צווישען הויכע פלוימען פון אַקאַציעס זענען מיר, די גאַנצע חברה, גענאַנגען צו דעם גאַסט'ס אַלטען חבר פון באַקו. דער גאַסט האָט דערצעהלט וועגען זיין אַרבייט אין זיין אָרגאַניזאַציע, וועגען מיטינגען דורכגעפירטע מיט גוואַלד אויף צו להכעיס דער רעגירונג און פּערבלאָגנדזשעטע אידישע אַרבייטער ; וועגען זיין לעבען צווישען די גוים, און זיין ענדליכען בעשלוס צו פּאַהרען קיין ארץ ישראל : עס איז איהם שווער געווען זיין אָפּען צווישען די גוים, דאָס וואָס ער אַ י ז, און ער איז אַוועקגעפּאַהרען דערבייבער קיין ארץ ישראל. אין זיינע ווערטער האָט זיך געפּיהלט די גאַנצקייט פון אַ געזונטער נשמה אין אַ געזונטען קערפער.

נאָך אַ פּערלויף פון אַ יאָהר האָב איך איהם געטראַפען זומער־צייט אלס אַרבייטער אין מטולה (*), וואו איך האָב אויך אַ שטיקעל צייט געאַרבייט. פאַרנאַכט פלעגען מיר זיך צונויפקומען אויף דעם שטיינערנעם כרייטען וועג אין מיטען דער

(* אַ קאָלאָניע אין אויבערשטען גליל.

קאלאָניע. אָפּט פלעגן מיר זיך אוועקזעצן אויף דער געמויערטער וואַנט, וואָס צוימט אָפּ און בעפעסטִיגט די קאלאָניע, און דער שמועס פלעגט אָנגעהן איבער די טשערקעסען־וועכטער פון קאלאָניע, דעם שומר וועלכער איז ניט לאַנג דערשאַסען גע־וואָרען פון זיין אייגענער ביקס, וואָס האָט נאָטירליך אַרויסגערופען טויזענד פרושים און איבער דער שאַנדע פון פרעמדער שמירה. מאיר פלעגט אויסברעכען פון צייט צו צייט מיט אַ כעס און ביזע ווערטער און פאַרשעלטען דעם געביין פון די שוואַכ־לינגע, וואָס ערנידינגען אונז אין די אויגען פון אלעמען. נאָר מעהר פון אלעם פלעגן מיר ריידען וועגען די אָנפאלען פון די דרווען אויף דער קאלאָניע אין פערשיעדענע צייטען און וועגען דעם העלדען־טויט פון די אידישע פיאַנערען־קעמפפער פון מטולה. פון ווייטענס, דורך אַ לייכטען בלויליכען נעבעל אין צפון האָבען אַרויסגעקוקט צוויי ווייסע שנעע פאַסען פון דעם חרמון און לבנון. לינקס פון זיי, נעהענטער צו אונז — אַ גרויסער דאָרף וועמעס שייכ'ס האָבען גע'שמ'ט פאַר גרעס־טע העלדען פון געגענד. אין מזרח זענען געלעגען מיט לאַנגע שורות העכערע און ניעדעריגערע בערג פון גלעד, תמיד בעדעקטע מיט גרויען נעפעל ווי מיט אַ לע־גענדארען טרוים. און פון דרום האָבען אונז שטילע ווינטעלאך געשעפעצט גרויסען פון אונזערע חברים, וואָס זענען צווייט איבער אלע קאלאָניען פון גליל און יהודה... דאָס אלעס האָט געצויגען און גערופען דאָס יונגע האַרץ צו נעהמען אַנטייל אין דעם גרויסען נאַטור קאַמפּף פון לעבען און האָט צוגעזאָגט אונערליכען גליק. עס האָט זיך געוואָלט זיין שטאַלץ און מעכטיג ווי דער חרמון און לבנון.

אויף אַ הויכער קופע תבואה אונטער'ן טיעף בלאָהען, אויסגעשטערנטען הימעל, אין דער אינטימער שטיקלייט פון דער היימישער נאַטור האָט מאיר געוועבט זיינע פאַנטאַזיעס וועגען אַ לעבען פון גבורות און העלדישקייט, טרוימען וועגען אַ יונגען קרעפטיגען, פּייל־געשווינדען, „פענאַס“* און זיך — אַלס זיין רייטער און זיענער, מעכטיג מיט כח און געוועהר, מיט אַ דונערנדער שפראַך פון אַ נביא און הערשער צוזאַמען, פאַר אלעמען — פאַר אירען און אַראַבער...

שעה'ן לאַנג פלעגן אוועקגעהן אין די שעהנע פלענער און איך פלעג אימער דערמאָנען די ווערטער פון ביופאַנען: „דער שעהנסטער נצחון, וואָס דער מענש האָט דערגרייכט, איז דער נצחון איבער'ן פערד“. און דאָס יונגע אידישע האַרץ, וואָס פיהלט די שעהנקייט פון דער נאַטור און פון דעם מענשענס נצחונות איז געוואַקסען פון מאָג צו טאָג אין מיינע אויגען.

אַ מתנה האָט מיר מאיר געשענקט אין יענע גליקליכע שטונדען, אַ ניגון, וועלכער האָט זיך געזונגען אָהן אויפהער, ווי נור מען האָט איהם אָנגעפאַנגען און האָט זיך געצויגען אין אַ מאָנאָטאָנער הערצליכער התלהבות, אויסדריקענדיג אַ טיעפע בענק־שאַפט צו דעם גרויסען מענשליכען נצחון פון פרייהייט, און טריי האָב איך דעם ניגון געטראַגען צו אלע פיהלענדע הערצער איבער גליל און יהודה.

דאָס רייטע מאָל האָב איך איהם געזעהן אין יבנאל (יעמא) וואוהין איך בין געקור מען פון דגניה אויף מייז פערד וועגען אַ נויטיגען ענין. דאָס ערשטע איז, נאָ טירליך, געווען געהו זעהן זיין „אסיליע“ („אצילה“ — אַ יחוס־פערד ביי די אַראַבער). די „אסיליע“ איז געווען זעהר שלאַנק, הויך און האָט געהאט אַ וואונדערבארען קאָ־

(* אַ לעגענדארער פערד מיט פליגלען.)

ליר. צערטליך גלעטענדיג זי איבער'ן האַלז אַלס אן ענטפער אויף איהר דרעה און סנארען מיט דער נאָז, ווענדעט ער זיך צו מיר מיט א קענטיגער פרייד: „נו, וואס זאָגסטו?“ און ניט ווארטענדיג אויף מיין ענטפער האָט ער מיר גלייך אויסגע-חשבוני'ט איהר גאַנצען יחוס-אבות. ער האָט אראפגענומען פון איהר די דריי-פּוסיגע פענטע און האָט זי ארויסגעפיהרט פאר מיר אין הויף. די אַסיליע האָט געשטעלט איהרע טריט עלעגאַנטיש און קאָקעטיש, ווי די עכט ערצויגענע סאַלן-פּריילין אין אַ טאַנץ, און איהר פּערריסענעם קאָפּ מיט אויפגעשטעלטע אויערען און ברייט-אַפּענע בלויע אויגען האָט זי געדרעהט אין אַלע זייטען גלייך ווי זי וואָלט וועלען זעהן דעם פרייד-אויסדרוק פון איהרע לעבעהאבער. זי האָט זיך בעוועגט אין אַ מאיעסטעטי-שער דעקאָרענס. מאיר האָט באמת הנאה געהאַט פון איהר שעהנקייט. ער האָט ניט פּערלארען קיין איינציגע בעוועגונג איהרע, ער האָט זיך פּערגעסען אויף דעם שעהנעם ליכטיגען טאַג, אויף מיר, און, געוויס, אויך אויף זיך אליין...

ווען נאָך אַ קליינעם „דור“ (שפּאַציער) איבער די פּעלדער, זענען מיר פּאַרטאָג געקומען צום שטוב, האָט מאיר אויסגעשפּרייט אַ ראַנאזשע אויף דער טערראַסע און זיך גענומען זידען קאָפּע אויף דעם שוואַכען פייער פון אן אלטמאָדישער ספּירט-מאַשינקע. אין מזרח, פון אונטער די בערג, האָט זיך אויפגעהויבען דער מאָרגען שטערען און מיט זיין ווייט שלאָגענדער שיין האָט ער געזוכט צו טרעפען די סודות פון דער נאַכט. מאיר האָט פּערצויגען דעם אַראַבישען „יאַ ליל“ (די נאַכט), וועלכער האָט זיך געצויגען ווייט איבער די פּעלדער און טהאַלען און איז פּערלארען געווארען צווישען די בערג אין דער פּאַרטאָגנדיגער פינסטערניש. אַרומגעוויקעלט מיט זיין שוואַרצער אַבאַיע (אַראַבישער מאַנטעל), מיט דעם אַנאַל (אַ וואָלענער בייגעל) און קעפייע (אַ קאָפּ-טוך) פּערבונדען דעם קאָפּ, זיצענדיג אָנגעשפּאַרט אין דער וואַנט האָט ער אָנגעהויבען דעם שיר מיט אַ לאַנגזאַמען, רוהיגען, שטילען טאָן. דער „יאַ ליל“ האָט זיך איבערגע'חזר'ט נאָך יעדען פּערז און האָט אויסגעדריקט אַלע וואונדער פון דער מיסטישער נאַכט: היינטיגס מאַהל האָבען די פּערזען געקלונגען אזוי: „איל קאַמער חיזום, איל פּאַראַס סעהריע, ולמאַראַ אמטיע“, די דריי וואונשען פון דעם בערואיגער: „די לבנה זאָל שטענדיג שיינען ווי אַ ציערונג אין הימעל, די אַסיליע מונטער און די פרוי געהאַרעכטאַם“. יעדער וואונש האָט זיך אַרומגעדרעט אין אַ בעזונדער פּערז, וועלכער האָט זיך פּערבונדען מיט דעם צוואַנג אין דעם זעלבען אונאויפּהעלליכען, מאַנאַטאַנעם ניגון, וועלכער איז אָבער געוואקסען אין קראַפּט פון דעם ערשטען וואָרט פון פּערז ביז דעם לעצטען וואָרט פון צוואַנג און האָט פּער-כאַפט דעם אַטעם פון זינגער און צוהערער מיט די לעצטע אויסגעצויגענע, פּער-לארענע אין דער טיעפּער שטילקייט, טענער.

פּערטראַכט בין איך געזעסען און עס האָט זיך מיר געדאַכט צו זעהן אן עכטען אַראַבישען עקסאַטיק, לויט זיין שפּראַך, געפיהלען און אירדען, און אַ יאוש האָט מיך אָנגעכאַפט: איך האָב זיך געפּרעגט, אויב מאיר'ס פּאַנטאָיעס פון מטולה, וואס זענען געוועט אזוי נאַאיוו און מיט אַזעלכע שעהנע געפיהלען, הויבען זיך ניט אָן צו פּערזירקליכען, און אויב אַ געזונטער מענש, וואָס פּאָדערט אַ גאַנצען נאַטירליכען לעבען מוז ניט איבערלאָזען הינטער זיך אונזער צובראָכענעם פּערקריפּעלטען לעבען, אום צו זוכען אַ תקון פאַר זיך אין פּרעמדע פּאַרמאָן...
איך בין געווען ווייט פון ארץ-ישראל, ווען די צייטונגען האָבען מיר געבראַכט די טרויעריגע ידיעה פון מאיר'ס טויט און איך האָב איהם פּלוצים דערזעהן אין אן

ארעאל פון הייליגקייט און דיינקייט, וואָס וועט אייביג שטעהן פאַר מיינע אויגען. און איך האָב קלאָרער ווי אלע מאָל פּערשטאַנען, אַז דער געזונטער מענש, דער גבור, שפּאַלט אַ ים פון ווידערשפרוכען, טראָגענדיג אין זיך פּערבאַרגען אַ הייליגען און פּאַלקאַמען ציעל, וועלכער איז אונזיכטבאַר פאַר דער אויג-פון דעם געוועהנליכען בע-אַבאַכטער: אונזערע ציעלען זענען צו הויך, אונזערע מיטלען צו קליין, און ניעדריג ביי דער ערד, אונזער בליק צו פּלאַך און שוואַך, און שווער איז אונז צו זעהן און פּערשטעהן די שעפּפּערישע קראַפט בשעת יצירה.

גור דער שעפּפּערישער, בויענדרער כח קען גובר זיין די שווייריגקייטען, וועלכע שטעהען פאַר די אלע, וואס טראָגען הויך דעם ציעל צווישען די קלייניגקייטען פון לעבען. מאיר האָט עס געטהאָן בעסער פון אנדערע, הגם זיין אויפגאַבע איז געוועזען פיעל שווערער, ווארום איבערנעהמענדיג אויסערליך די אויסערע פּאַרמען פון אַראַ-בישען לעבען, האָט ער ניט ווילענדיג געשטעלט אין געפּאַהר זיין אינערליכען איך, אַלס איר. עס האָט זיך אמאָל געקענט דוכטען, אַז ער נידערט אריין אין תהום פון א פּרעמדער, אונפריינדליכער אטמאָספּערע. ער האָט זיך אָבער אראפגעלאָזען אהין נאָר צוליעב קענען העכער ארויפברענגען זיין אייגענע מענשליכע און אידישע אינ-דווידואליטעט, כדי דערמיט בעסער צו בעזיעגען די אַרומיגע ווילדע באַרבאַרישע סביבה.

אליעזר קאנטארָוויץ:

„מ א י ר ' ק ע“

א. די „משערעדע“.

אַ שטיק צייט האָב איך אַלס וועכטער צוזאַמען מיט מאיר'קען פּערבראַכט אין גליל און זיך שטענדיג גע'הרוש'ט פון וואָנען שעפּט מאיר'קע זיין ריעזיגען כח, וועל-כער שפירט זיך אין אלע זיינע העלדענמאָמענטען, מיט וועלכע ער האָט זיך אַזוי בע-דיהמט געמאַכט איבער דעם גאַנצען גליל, פון דעם כרמל ביז צום חרמון. און בע-דיהמט געווען איז מאיר'קע נישט בלויז צווישען די חברים און די קאָלאָניסטען, נאָר אויך צווישען מעהרערע אַראַבער, וועלכע האָבען זיין כח בעוואונדערט און פאַר איהם מורא געהאַט. פאַר מיר איז דאָס קלאָר געוואָרען בעת'ן אָנפאַל אויף דער „משערעד-דע“ פון דער קאָלאָניע יבנאל, וואו מאיר'קע איז פּערוואונדערט געוואָרען, און שוין פּערוואונדערטער הייר מעהר פון אלעמען אַנטייל גענומען אין אָנפאַלגען דעם אַראַבי-בישען אָנפאַל.

ס'איז געווען אַ שעהנער זומערדיגער נאָך-מיטאָג. מיר, די וועכטער, זענען ערשט וואָס פון אונזער שלאָף אויפגעשטאַנען, אָבערטרונקען קאַפע און געזעסען אויף דער ערד, די פיס אַרונטער זיך. מיר זענען געזעסען צוזאַמען מיט מאיר'קען און געשמועסט וועגען דעם, ווי נויטיג ס'איז צו פּערשטאַרקערען די קאָלאָניע-וואַך, ווייל דער שייך „איסא“ מיט זיינע אַראַבער, די פריהעריגע בעליהבתים פון דער קאָלאָניע, גרייטען זיך צו אן אָנפאַל אויף יבנאל. ריידענדיג אַזוי האָבען מיר מיט אמאָל דערהערט אַ געשריי אין קאָלאָניע. אַ טומעל און אַ גערודער. די קאָלאָניסטען שרייען: וואו זיינען די וועכטער? מיר האָבען זיך אויף ניד אָנגעטאָן, דאָס גע-

ווער אָנגעלאָרען, אַרויסגעלאָפּען אין פּעלד און דערוועגן ווי אַראַבער טרייבען די קאָל-
לאַניע־טשערעדע צום ירדן זייט, און די קאָלאָניסטען קוקען צו שווינגענדיג. זיי האָבן
בען זיך אין גאַנצען פּערלאָרען אין דעם מאַמענט און געוואַרט וואָס די וועכטער ווע-
לען טהאָן.

דער ערשטער וועכטער פון אונז אויף דעם פּערד איז געוועזען מאיר'קע מיט זיין
„אַבראַהאַמע“ (אזוי פּלעגט ער רופּען זיין פינפּער־מאַרטין־ביקס) אויף זיינע כרייטע
אַסלען. מיט'ן טשענדיגען ליעבען שמייכל אויף זיינע ליפּען, מיט זיין נאַאיווען
קוס פון אַ קינד אויף די אלע וועכטער און קאָלאָניסטען האָט ער זיך אזוי ווי אַ ווינד-
צוג פּייל־אויס'ן־בויגען אַוועקגעלאָזט דער ערשטער נאַכיאָגען די אַראַבער־רויבער וואָס
האַבען געטריבען די אירישע טשערעדע, דאָס ביסעל איינעם איריש האָבן און גוטס
וואָס די קאָלאָניע האָט נאָך אזוי פּיעל מיה, מיט אזוי פּיעל צער אויפּגעהאַרעוועט.
נאָך מאיר'קען האָט זיך באלד אַ לאָז געטהאָן די גאַנצע קאָלאָניע, ווער רייטענדיג
אויף פּערד, ווער אויף פּרדות און ווער צו פּוס. אלע זיינען געלאָפּען נאָך דעם פּיהד
רער מאיר'קען, איהם מיטצוהעלפּען אין זיין קאַמפּף מיט די אַראַבער־רויבער. מאיר'קע-
לע, נאָך זייענדיג איינער אליין אויפ'ן פּעלד, האָט נישט לאַנג געקלערט און מיט
גרויס העלדישקייט האָט ער זיך אַריינגעלאָזט אין קאַמפּף מיט די אַראַבער אַפּצונעה-
מען ביי זיי די „טשערעדע“.

ווען איך בין דער צווייטער נאָך איהם אָנגעלאָפּען, האָבן איך שוין געטראָפּען
מאיר'קען אויסהאַלטענדיג גלענצענדיג זיין ערשטען צוזאַמענשטויס. מיט די ערשטע
צוויי שאַסען פּונ'ם „אַבראַהאַמע“ האָט ער אַוועקגעלעגט טוירט איינע פון די אַראַבי-
שע בעסטע, טייערסטע שקאַפּעס, און „אַצילה“, וואָס שטאַמט פון גרויס יהוּס און ווערט
דעריבער געשאַצט ביי די אַראַבער פּיעל טייערער ווי די יונסטע שעהנסטע פּרוי. דער
האַזינער פאַל האָט אָפּגענומען דעם מוטא און אָבגעשוואַכט דעם קוראזש פון די אַראַ-
בער, אָבער דער געפּיהל פון נקמה האָט זיך דאָך ביי זיי צוהיצט און זיי האָבען אָנגע-
הויבען האַנגלען מיט קוילען אויף מאיר'קען. איין קויל האָט איהם געטראָפּען אין
פּוס. אין דער צייט איז שוין די גאַנצע קאָלאָניע געוועזען אין פּעלד אין קאַמפּף.
לאַנג האָט עס גענומען ביז מיר האָבען זיך איינגעבעטען ביי מאיר'קען, ער זאָל גלייך
פּאַהרען צוריק אין קאָלאָניע אַרויסנעמען די קויל פון פּוס און די וואַגנר איבערבינדען.
זיינע קלויזער, צוזאַמען מיט דער שקאַפּע, זיינען שוין געוועזען שטאַרק בעפלעקט
פון זיין אייגען בלוט, און דאָך האָט ער זיין ביקס אויף איין וויילע פון האַנד נישט
אַרויסגעלאָזט און ס'איז אונטערגליך געווען איהם איבערצוריידען.

— גולנים, וואָס איהר זענט, — האָט ער צו אונז געשריגען, — וואָס לאָזט איהר
מיד נישט ענדיגען די ארבייט. מ'מוז דאָך די טשערעדע אָפּנעהמען. מיט מאַטערייש
האַבן איך איהם ווי עס איז קוים בעאיינפלוסט צו פּאַהרען מיט מיר צוריק אין קאָלאָ-
ניע. מיר זיינען געקומען אין קאָלאָניע־אַפּטיק, מען האָט איהם אָפּגעוואַשען די וואַנד,
אַרויסגענומען די קויל, אַרומגעבונדען די פּוס, אין בעט איהם אַריינגעלעגט און אָנגע-
זאָגט איהם צו ליגען שטייל, נישט ריהרען זיך פון אַרט. איך האָבן איהם בערוהיגט
ווי עס איז ער זאָל ליגען, אָבער נישט מאיר'קע איז פון יענע רוהיגע זאָס וויל איינ-
ליגען אין בעט ווען אין פּעלד קומט פאַר אַ קאַמפּף פאַר אירישיער עהרע. און אַ
רגע ארום, ווען די שאַסען פון פּעלד האָבען צו זיינע אויערען דערגרייכט, האָט ער זיך
אַ הויב און אַ שפּרונג־אויף געגעבען מיט אַזאַ ריעזיגער קראַפּט פון בעט, פונקט ווי
ער וואָלט געלעגען אויף גליהענדע קויהלען, אַרויסגעלאָפּען מיט זיין געשאַסענער פּער-

באטראזשירטער פוס אין גאס אריין, ארויפגעכאפט זיך שנעל אויף זיין שקאפע און מיט א שטארקען געשריי, נקמה! נקמה! האָט ער זיך געלאָזט לויפֿען צוריק צום פעלד. ער האָט זיך ווידער אוועקגעשטעלט צווישען די ערשטע קעמפֿער, און גלייך בעפריער דינט זיין נקמהגעפיהל. ער האָט זיך גוט געציעלט און גוט געטראָפֿען אין דער צווייטער אַראַבישער „אצילה“, וועלכע איז באלד טויט געפאלען.

די אראבער האָבען זיך פֿערלאָרען אויף א וויילע, און די אידען האָבען אויסגע־נוצט דעם נינסטיגען מאָמענט פֿונ'ם צוזאמענשטויס. די גאנצע קאָלאָניע האָט זיך גלייך ארויפגעכאפט אויף דעם העכסטען באַרג, פֿערנומען די בעסטע קאמפֿס־פֿאָזיר ציע וואָס פיהרט צום טהאָל און פֿון דאָרטען אַראַב געהאָגעלט איבער די אַראַבער פֿון טהאָל מיט אַ מבול־האָגעל פֿון קוילען. צוליעב דעם אונערוואַרטעמען פֿלוצימדיגען שטארקען אָנגריף האָבען זיך די אַראַבער שטאַרק פֿערלאָרען און געווען געצוואונגען אָב־צוטערטען פֿון דער גערויבטער קאָלאָניע־טשערעדע. מאיר'קע מיט נאָך אַ פֿאַר קאָל־לאָניסטען פֿון דער נאָהענטער קאָלאָניע בית־גן האָבען ווי געניטע פֿאסטוכער צו־ניופֿגעטריבען צוריק אין איין פֿלאַץ די טשערעדע וואס איז זיך צולאָפֿען אין שרעק. מיט גרויס טריאומפֿ איז מאיר'קע מיט זיין פֿערוואַנטערטער פֿוס אַריינגעפֿאַהרען פֿאַרנאָכט אין די טויערען פֿון דער קאָלאָניע אויף זיין שעהנעם טייערען פֿערד, פיהר רענדיג די אָפֿגעשלאָגענע טשערעדע. די גאנצע קאָלאָניע האָט האַרציג און שטאַרק פֿריינדליך געגריסט איהר העלד און רעטער פֿון דעם אידישען כבוד. איד האָב זיך איינגעקוקט פֿון דער זייט אין מיין ליעבען טייערען חבר, און מיר איז קלאָר געוואָרען פֿון וואָסען מאיר'קע שעפט זיינע וואַנדערבאר־רעזיגע שעפֿפֿערישע כחות. פֿון דער מוטער־ערד איז עס. מאיר'קע איז געוועזען פֿון די יעניגע הברים פֿון „השומר“, וועל־כע האָבען פֿינר געהאט תכלית־שנאה טעאָריעס און רייד, און וועלכע האָבען געשעצט נאָר טאַטען און העלדישקייט, אָהן פֿאזע, אָהן קונצען. אן אמת'ער אייניקעל פֿון אונ־זער אמאָליגען פֿאסטוד־נביא עמוס.

די אָסען מיט וועלכע מאיר'קע האָט געאַרבייט אויף דעם פעלד האָבען איהם פֿיעל מעהר געלערנט ווי טויענדער ביכער וואָלטען איהם געקאָנט לערנען, און דער־בער האָט ער טאַקע אזוי ליעב געהאט אלע לעבעדיגע בעשעפענישען און אזוי געהאַסט ביכער און טעאָריעס.

ב. אין „וואַר־פֿעדזשאַס“.

נאָך איין מאָל איז מיר אויסגעקומען צו זעהן מאיר'קען אין זיין גאַנצער גרויס. דאָס איז געוועזען אין איינע פֿון די שעהנסטע זומערדיגע גליל־נעכט. איד מיט נאָך אַ חבר פֿון „השומר“ און מאיר'קע, זיינע אין דרייען געפֿאַהרען צו אַ חבר אויף התונה אין אַ אידישער קאָלאָניע ביים ירדן. ארום האַלבע נאַכט, ווען מיר זיינען צוגעקומען צו דעם בעוואוסטען רויבער־טהאָל „וואַר־פֿעדזשאַס“, און שוין אַריינגעפֿאַהרען טיע־פֿער אין איהם, האָבען מיר פֿלוצלינג דערזעהען ווי אנטקעגען אונז שניידען זיך שאַ־טענס פֿון עמליכע נאַכט־רויבער, מיט וועלכע דער טהאָל שוויבעלט און גריבעלט, און אַ דאַנק וועמען ער האָט אַ שם געקראָגען. אין איין אויגענבליק שפעטער זיינען שוין געבען אונז אויסגעוואקסען דריי אַראַבער — נאַכט־רויבער. דאָס ערשטע מיט וואָס זיי האָבען זיך צו אונז געווענדעט, איז געוועזען דער בעוואוסטער אַראַבישער „אעמי־ניסינגראַ“ וואס הייסט אויפֿ'ן פֿשוט'ען לשון נישט מעהר ווי „גיב מיר אַ ציגאַר“, אָבער אין אמת'ן איז דאָס אַן ארויסרוף אויף רויב אויף די וועלכע גיבען טאַקסי פֿאַר

שרעק א ציגאר. מיר האָבען די אַראַבער-רויבער אַ ווילע גאָר נישט געענטפערט. איין אויגענבליק האָט געדויערט, און מאיר'קע איז אַרויסגעפּאָהרען דער ערשטער אַנטקעגען די רויבער, און מיט אַ פעסטען קול פון ענטשלאָסענהייט האָט ער זיי גע-ענטפערט, אַנשטעלענדיג דעם ביקס געגען זיי און אַריינשטעקענדיג אין איהם א „ציר גאר“: „תּפּאָראַלי-יאַשייך“, און אַרויסגעלאָזט די ערשטע קויל אין דער לופט. אין דער זעלבער צייט האָט ער זיך צו אונז געווענדעט מיט זיין שטענדיגען שמיכעל: „חברים, וואָס זשאַלעוועט איהר זיי עפּים סיגאַרעטליך, אַ?“ ווען מיר זיינען שוין אויף גרייט געוועזען צו געבען די רויבער אזעלכע פּאָר סיגאַרעטלאַך פון אונזערע ביקסען, האָבען די רויבער זיך דערשראָקען, גלייך געביטען דעם טאָן און מיט די אַראַבישע פּאַלשע, חיסרע רייד אַנגעהויבען טענה'ן אַז זיי קאָנען אונז פון לאַנג, און אַז מיר זיינען גאָר זייערע „עסחאָב“, דאָס הייסט זייערע בעסטע גוטע פּריינד און זיי זיינען גאָר אַרויס-געפּאָהרען אונז אַנטקעגען אַלס מכניסי-אורחים, אונז צו פּערבעטען אויף קאַפּע צו זיך. וויסענדיג די אַראַבישע הינטישע פּאַליטיק פון די רויבער, האָבען מיר אָבער פון איידעלקייט און העפּליכקייט וועגען זיי נישט געקאָנט ענטזאָגען און האָבען זיך אויס-געוועצט מיט זיי טרינקען קאַפּע און פּערפיהרט געשפּרעכען פון שעהנע שקאַפּעס, שעה-נע מיידלאַך.... און וועגען דער „חאַרב-אַל-מאַסקאַב“, דאָס מיינט וועגען דער רוסישער טערקישער קריגע. מיט אַמאָל ווערען זיי זיך צו אונז מיט אַזאַ מילדער, ווייבער גוט-הערציגקייט, צי קאָנען מיר זיי נישט ווייזען אַ קוק טהאַן אונזערע גוטע ביקסען, די „מאַרטיך אינגליווע“, וועלכע זיי האָבען קיינמאָל נישט געזעהן אין זייער לעבען....

איך קוק זיך אין אין מאיר'קען, וועלכער פּערלירט זיך קיינמאָל נישט אין אזעל-כע מאָמענטען, און איך זעה ווי ער האַלט שוין זיין ביקס, זיין „אַבראַמסע“, ביים „הענדעל“ און אין די אויגען ברענט שוין אַ פייער'ל. גאַנץ געלאסען רופט ער זיך אָן צו די רויבער: אויב איהר פּערלאַנגט דאָס, קאָנען מיר אייך זיי שענקען, נאָר פאַר איין וועגס שוין צוזאַמען מיט אַ פּאָר „אינגליווע-סיגאַרעטליך“.

די אַראַבער האָבען זיך פון אַזאַ אומגעריכטען כיבוד פּערשעמט און זיי האָבען אַנגעהויבען רעדען, אַז רי „וואַר-אַל-מאַסקאַב“, דאָס הייסט מיר, די געקומענע פון רוסלאַנד, זיינען שוין מעהר נישט קיין וואַר-אַל-מות (קינדער פון טויט), און געבען אונז שכחים. מיר האָבען זיך אַרויפגעוועצט אויף אונזערע פּערד און שקאַפּעס און ווי אמת'ע גלייכע גוטע פּריינד „עסחאָב“, זיך צוועגענט מיט אַ פּריעדליכען שלום. זיי זיינען אוועקגעפּאָהרען צוריק אין טהאַל טיעפּער אויף זייער נאַכטרויב. און מיר זיינען אוועקגעפּאָהרען צו אונזער חבר אויף דער חתונה.

יענע נאַכט ביז טאָג האָט מאיר'קע מעהר פון אַלעמען געטאַנצט אַלערליי פּער-שיערענע אַראַבישע מענץ און מיט זיין ווילדער אַראַבישער „דעבקע“, וועלכען נאָר ער האָט געקאָנט טאַנצען, האָט ער די נאַכט פּער'כישופ'ט אַלע מיידלאַך וואָס זיינען דאָרט געוועזען אויף דער חתונה, און מעהר פון אַלע מיידלאַך, די שעהנע געזונדע יונגע סאָנ'קע. זי האָט אויף איהם איהרע ברענענדיגע שוואַרצע אויגען, פול מיט גליהענדער מורדליעבע געווארפען און ער האָט איהר מיט ליעבע-אויגען געענטפערט. יענע נאַכט איז געשלאָסען געוואָרען מאיר'קע'ס ליעבע מיט דער שעהנער יונגער סאָנ'קע, וועל-כע דרעהט זיך שוין יעצט ארום אַן אכצעהן-יעהריגע אלמנה, בלאַנדזשעט צווישען די שעהנע בערג פון גליל און ווי די אַמאָליגע שולמית רופט זי און רופט איהר געליעבטען, וועלכער האָט איהר האַרץ געפּאַנגען, און וועלכער וועט זיך צו איהר קיינמאָל נישט אומקעהרען. קיינמאָל נישט....

אלכסנדר :

אויף מאיר האַזאַנאוויטש'ס קבר.

ניט אַ מצבה שטעלען, ניט וויינען און קלאַגען בין איך אויסען. ווייט בין איך פון „הספדים“, פון אזכרות...
 איין אויסוועג איז פאראן, פּערגראַבען זיך אינ'ם שווערען קאַש-מאַר וואָס וועהט איבער'ן נייעם בערגעל אין מרתכיה... ס'פּעהלט, אָבער, יענע נרויסע רוהינקייט וואָס איז נויטיג צוליבע דעם שטומען טרויער... עפעס פּלאַטערט אין דיר, ברענט ווי מיט פייער צונגען, מאַנט און רייסט זיך...
 מיט זיכען-אַכט יאָהר צוריק האָט זיך אויפּגעהויבען אַ מחנה נייע ביל"ו'יצעס און זיינען אַוועק אין א"י. נייע ביל"ו'יצעס, נאָר אָהן דעם פּערפיהרענדען צוויי-בער, אָהן דער נאַאיווער אילוויע פון די ערשטע. געטראָגען פון טרוים און פאַני-טאַזיע, זיינען אָנגעקומען די ערשטע ביל"ו'יצעס; געטראָגען פון שטאַרקען ווילען צום שווערען קאַמפּף און פיינליכער פּראַצע — זיינען אָנגעקומען די לעצטע. משיח'ן האָבען מיט זיך געטראָגען די ערשטע און געהאַפּט אין גיכען די נאַולע צו אַראָב-בריינגען, דעם וועג פאַר משיח'ן — דעם זאַמדיגען שווערען וועג — זיינען געקומען אויסטרעטען די לעצטע, און געטרוימט וועגען „עלם-הבא" — וועגען אַ ווייטער צוקונפּט. אַ מחנה פון ק ע מ פ פ ע ר, און ניט בלויז פון טרויער זיינען זיי געוועזען. די נייע ביל"ו'יצעס האָבען אויפּגעהויבען די פּאָהן פון נאַציאָנאַלען כבוד און שטאַלץ און מיט זייער בלוט געהייליגט איהר. געפאַלען איז איינער, נאָך איהם אַ צווייטער, אַ דריטער און ס'וועט פאַלען אַ פיערטער. און ס'וועט ווערען ווידער שטיל און טויטרויסט ווי ס'וואָלט קיינמאַל גאָר ניט געשעהן...
 ווייל קליין, זעהר קליין איז די צאָהל פון דעם דאָזיגען סאָרט נשמות אין די אוצרות פונם אַלטען ישׂראל... נאָר ניט „חשבונות מאַכען" קום איך איצט אין דער הייסער מינוט; אין דער מינוט געהט מיר גאָר ניט אָן די גאַנצע „בוכהאַלטעריע" פון שכר און פּערלוסט... ס'קרענקט דאָס האַרץ אויף דעם וואָס איז אַוועק פון אונז, דער וואָס האָט זיך אינגאַנצען מיט לייב און לעבען פּערטהאַן אין דער אַרבייט, מיט אַלע זיינע כחות אָבעגעבען זיך דער שווערער אויפּגאַבע וואָס ער אליין האָט אָנגעוואָרפּען אויף זיינע אייגענע פלייצעס, און צוליבע דעם — פון אַלץ אָבגעריסען זיך און דערווייטערט זיך... איינגעשלאָסען זיך און אַריין אין די סאַמע ברענענדי-סטע אַרבייטען פונ'ם האַרבען מאַמענט; ס'קרענקט דאָס האַרץ אויף דעם וואָס איז אַוועק פון אונז. ווינציג זיינען פאַראַן צווישען אונז וואָס האָבען זיך, ווי ער, צוגע-פאַסט צו די בעדינגונגען פון לאַנד און אויפּגעפאַסט זיין גייסט... און דאָס איז דאָך מעגליך נאָר דורך אַ נואַלדיגער איבערנעבענהייט און דורך אַן אונגעווענהליך שטאַרקען ווילען; נור דורך מסירות-נפש און אַ שטענדיגער, אונפּערלאָשענער התלהבות איז איהם געלונגען אויסרייסען פון זיין האַרצען דאָס גאַנצע פריהערדיגע לעבען און ווערען אַ „שומר" וואָס לעבט בלויז אויף זיין שווערד און פּערד. הימעל און ערד און זיין עהרען-וואַך!

* * *

אזוי שאַרף-לעבעדיג שטעהט פאַר מיינע אויגען דער דאָזיגער קאַווקאַזער בתור, וואָס קאַווקאַזער בלוט און דער גייסט פון איהרע בערג קלאַפּען אין זיין ברוסט,

וואָס פערמאָגט שטאַלענע אָדערען אין האַנד און אַן אייזערנעם גייסט — אין דער נשמה. אַ האַנד וואָס שיסט אין ציעל און אַ האַרץ וואָס איז דורכגעפיהלט מיט דער בענקשאַפטיכער אומעטיגער מזרח'ישער מעלאָדיע... אזוי פיעל קראַפט און לעבען — און דער טויט! ווי אַ לעבעדיגער גוואַלדיגער פראָטעסט, ווי אַ בונט נעגען דער ידיעה וועגען זיין טוידט שווימט אַרויף פאַר מינע אויגען דאָס בילד ווי דער מאַן מיט די ברייטע פלייצעס, מיט'ן רוהיגען, געזונדטען און וואַרימען געזיכט, פערברענגט איינעם פון זיינע „פאַרנאַכטען“, דער רוסישער „האַרמאָניק“, מיט דער ברייטער און ווייכער מעלאָדיע, די פייערדיגע, געזונדטע טעניז אָנגעזאַפט מיט יענער קרעפטיגער שמחה, וואָס שלאָגט פון דעם פרישען קוואַל פון לעבענס-ליבע און לעבענס-לוסט; און ניט איינמאַל האָב איך בעוואַונדערט דעם „דיסאַנאַנס“ צווישען זיין אייזען-שטייפן אידעאָליסטישען האַראַקטער מיט זיין כמעט מגושמט דיגער געזונדקייט; זיין נשמה-פלאַם וואָס האָט איינמאַל אין זיין לעבען אויפגע-פלאַקערט און אַוועקגעטראָגען איהם אין זיין לאַנד, האָט זיך ניט אויסגעלאָשען און איז ניט אָנגעקיהלט געוואָרען ביז דעם לעצטען טאָג. איינער פון די שטאַרקסטע און דרייטעסטע איז ער דאָך געווען, איינער פון די פלינקסטע און רוהיגסטע, פון די, וואָס אפילו ווען דער חלף ליגט אויפ'ן האַלץ — פערלירען זיי ניט זייער רוהיגקייט און געלאַסענקייט. ער איז געווען איינער פון די זיילען פון דער האַזיר-גער מחנה.

האָט דאָך אַ געוויסער אידעאַל, אַ העכערע שטרעבונג צונויפגעבראַכט אַהער מאיר'ן מיט זיינע חברים און אַרײַנגעגעבען אין זיי דעם פּערהאַרטעוועמען, אייזען-געשמידטען גייסט. נאָר צו געזונד גייסטיג, צו שטאַלץ און עהרליך זיינען זיי אום זיי זאָלען ריסעווען און איבערנעהמען זיך פאַר דער אירדישער געזעלשאַפט... פאַר די „מאיר'ס“ מאַכט מען ניט קיין וואַרע... בעשיידען פּערכעהאַלטען אין זייער גוינקעלע זיצען זיי. זיי סאַפען ניט און קרעכצען ניט שלעפענדיג דעם שווערען כלל-יאָך... און מהוען קיינעם ניט קיין טובות מיט זייער אַרבייט. זיי קומט פאַר אַז אזוי דאָרף זיין, אזוי איז נאַטירליך, אזוי איז זייער אייגענער און פּער-זענליכער בעגעהר.

לוסטגיפּרדיג, ווי איינער וואָס ערפילט זיין קאַפּריוז, ווערט אַלץ אָבגעמאַהן, ווי אַ מענש וואָס גיט זיך אָב זיין הפּער-דיגער, ליידענשאַפטיכער נשמה ווערען אָבגע-מאַהן די שווערסטע אַרבייטען און ערפילט די האַרבסטע פליכטען. די „הפּק'דיגע ליידענשאַפטיכע נשמה“, און אין דער דאָזיגער נשמה האָט דאָך געברענט יענער פייער וואָס האָט איהם בעלויכטען זיין וועג...

* * *


צו דער מדרגה פון „קדושים וטהורים“ האָט ער ניט דערלאָנגט — וועלען זיך קרימען די סקעפטיקער. טרייבט נישט איבער — וועלען זיך בייזערען די לייט פון וואָג און מאָס. געוויס, די שעהנקייט פון מאירס גייסט און זיינע חברים איז נאָר פון אַן אנדער מין. ניט אין די טיעפּקייטען פון דער מחשבה און אין די דינקייטען פון פיין-גייסט זאָלט איהר זי זוכען. אין די אַריסטאָקראַטישע ספּערען פון דער נשמה וואָהנט זי ניט. זי איז אָבער דער אונמיטעלבאַרער כח וואָס בעוועגט דעם ווילען און די מוסקולען. ער געהער ניט צו די רייכע גייסטער וואָס בעלויכטען און בעפוצען דעם לעבען — נאָר צו די קרעפטיגע עהרליכע גייסטער וואָס בויען און שאַפען די יסודות פונ'ם לעבען.

אינ'ם לעבען פון דעם מין מענשען געפינסטו אלע הסרונות און אונפאלקאמענ-
 הייטען, די גאנצע גרויע לאנגווייליגקייט פון יעטוועדער געוועהנליכען בשר ודם, נאָר
 גלייכצייטיג איז פערבאָרגען אין זייער נשמה עפעס אַ גייסטיגער שטורעם, וואָס
 צושפיעלט זיך אין דעם נויטיגען מאָמענט... און אין זייער גדלות, אין דעם דאָ-
 זיגען נשמה-שטורעם מישען זיך אויס דער עלעמענטארער ברען פון דעם קאָמפּס-
 דאָרשטיגען מענש, און פונקען פון דעם „העכערען בעוואוסטזיין“ וועגען מעגליכער
 עהרע און ווירדע. ניט פון דער איידעלער ראַסע פון „חסידים“ און „בוצינין-קדישין“
 שטאַמען זיי אַרויס, נאָר פון דער „משפּחה ע ר אָ ב ע ר ע ר“ (משפּחת הכּוּכּים).
 די לייט, וואָס פערשטעהען צו פּערוואַנדלען זייער פּיינליך-שווערען לעבען — אין
 אַ שפּיעל, וואָס שטעהען אויס די גרעסטע געפּאָהרען לייכט און פּריי; וואָס קומען
 פון און מחמת זייער אידעאָליזם צו הפּקרות. די דאָזיגע לייט זיינען עס די
 ק י נ ס ט ל ע ר פ ו ן ל ע נ ד ע ר ע ר אָ ב ע ר ע ן. און אזא מין
 קינסטלער, אַ זוהן פון דער „משפּחה עראָבערער“ איז געווען מאיר האַזאַנאָוויטש.

* * *

„די משפּחה עראָבערער“ — ווי נויטיג זי איז אונז און ווי קליין און אַרים
 זי איז ביי אונז. גענוג, איבער גענוג פּערמאָגען מיר „קדושים“, „גייסטהעלדען“.
 פון דעם ווייטען און נאָהנטען עבר שפּאַרען אָן צו אונז זייערע שאַמענס מאַסענווייז
 און פּערשטעלען אזש די לייכטיגע שיינ... אין זייער זכות אָבער וועלען מיר דאָך
 קיין מאָל ניט אויסגעלייזט ווערען... די אירישע גאולה קאָן קומען נאָר דורך די
 „העלדען און עראָבערער“, און די דאָזיגע — פון וואַנען וועלען זיי קומען צו
 אונז? די איינציגע, וואָס זיינען אָנגעקומען, לאָזען זיך אויס ביסלעכווייז, אַז-
 דערע אויף זייער אָרט קומען ניט... און פון זיך אַליין ערוועקט זיך און מאַטערט
 אַ וועהמאָדיגע פּראַגע: צו האָבען מיר דאָס רעכט אָנצונעהמען די דאָזיגע קרבנות?
 נאָר... כ'ווייס, איין אויסוועג איז פּאַראַן — פּערגראָבען זיך אין דעם קאָשמאַר
 וואָס וועהט אויף דעם נייעם בערגעל פון מרחביה...





חבר שמואל פרידמאן געקומען פון ליטא דעם יאָהר ה'תר"ע. די
לעצטע צייט איז ער געווען וועכטער אין יהודה. אין צייט פון אן אראבישען איבער-
פאל איז ער געלאָפּען צו הילף, און איז אויפ'ן וועג דערשאַסען געוואָרען געבען
די כרמים פון ודיחנין אין אַנפאנג אב ה'תרע"ג (1913).

נחום אלקושי :

שמואל פרידמאן

(זכרונות)

א תלמיד פון לירא'ר ישיבה, א צוהערער פון דעם בעוואוסטען מזרחיסטען פיהרער הרב ריינעם איז ער געווען די לעצטע פאָר יאָהר פאַר'ן קומען אין ארץ ישראל. קיין ירושלים איז ער געקומען מיט'ן צוועק פאַרטצוועצען זיין לערנען און איז אריינגעטרעטען אלס תלמיד צו דעם בעוואוסטען רבי יצחק מתמיד אין ישיבה. געפונען האָט ער זיך ביי זיינעם א פעטער, א רב פון א קאנטרי אין אמעריקא, וועלכער איז צוזאמען מיט זיין פרוי געקומען אויף די עלטערע יאָהרען קיין ירושלים און זיך מפרנס געווען פון א קליין קלייטעל אין איינער פון די אידישע שכונות. ניט האָבענדיג אַליין קיין סינדער, האָבען זיי שמואל'ן געהאַלטען ביי זיך און גע-דענקט אז ער וועט מיט דער צייט ווערען א רב אָדער א שוחט. אנדערש האָט אָבער געדענקט דער יונגער שמואל. זעהענדיג די פוסטקייט און נוצלאַזיגקייט פונ'ם ישיבה לעבען, וואו יונגע מענשען פערשווענדען אויף גאַרנישט וייערע בעסטע יאָהר רען, פערבלייבען שטענדיגע באַנק-קוועטשער, און דאַרפֿען קוקען תמיד אויף די חלוקה געלדער, וואָס קומען פון חוץ-לאַרץ, איז ביי איהם אָפגעפאַלען דער חשק אוועקצוגעבען זיין נאַנצע צייט דעם לערנען אין ישיבה. דעם תלמוד, און בכלל די אַלטע אידישע ליטעראַטור האָט ער אפילו זעהר ליעב געהאַט, און אויך שפּע-טער, ווען ער איז שוין אַן אַרבייטער געווען, פלעגט ער נאָך אויך יעדען אָווענד נאָך דער אַרבייט אָדער פאַרטאָג פאַר דער אַרבייט לערנען תלמוד און תנ"ך; אָבער אנדערש איז דאָס לערנען צוליעב אייגענער בעפריעדיגונג, ווי דאָס לערנען צוליעב פרנסה.

צופעליג האָט ער זיך בעגעגענט מיט אייניגע אַרבייטער פון „בצלאל" און א דאַנק זייער השפעה איז ביי איהם געבאָרען געוואָרען דער געדאַנק צו ווערען אַליין אַן אַרבייטער, אום צו קאָנען זעלבסטשטענדיג איינאַרדענען זיין צוקינפטונגען לעבען. פון אָנהויב האָט ער אפילו געהאַט געדענקט אָנצוקומען אין לעהרערסעמינאַר און ווערען מיט דער צייט א לעהרער, נאָך ער האָט דעם געדאַנק באַלד אויפגעגעבען, ווייל אויב שוין יאָ אויפהערען לערנען צוליעב א פרנסה-צוועק, דאַן איז קיין גרוי-סער אונטערשיעד ניטאָ צווישען א תלמיד אין ישיבה אָדער א תלמיד פון סעמינאַר; ביידע לערנען צוליעב מאַטעריעלען נוצען, און דאָס גראַדע איז איהם ניט געפֿעלען. בעסער איז צו אַרבייטען און אין דער פרייער צייט לערנען „תורה" לשמה. שמואל איז אָנגעקומען אין „בצלאל" און איז געוואָרען אַן אַרבייטער. די אַרבייט זעלבסט ווי אויך דאָס בעגעגענען זיך מיט אנדערע יונגע לייט וואָס האָבען מיט איהם צו-זאַמען געאַרבייט, האָט אויף איהם שטאַרק געוויקט און ער איז א גאַנץ אנדער מענש געוואָרען. דער ענגער קרייז פון „ד' אמות של הלכה" האָט זיך אויסגעבריי-טערט, און פאַר שמואל'ן האָבען זיך אויפגעדעקט זאַכען פון וועלכע ער האָט פרי-הער זעהר וועניג, אָדער כמעט גאָר ניט געוואוסט. זיצענדיג א גאַנצען טאָג אין ווערקשטאַט צוזאַמען מיט אַזעלכע אַרבייטער וואָס זיינען אהער שוין געקומען מיט בעשטימטע אירעאָלען פון פאַלקס-אויפֿלעבונג און נאַציאָנאַלען שאַפען, האָט ער זיך דערוואוסט אז יעצט האָט דאָס קומען קיין ארץ-ישראל א גאַנץ אנדער צוועק

ווי דער, צוליעב וועלכען ער און נאך אנדערע אועלכע זיינען געקומען. אין די גע-
שפרעכען פון זיינע מיטארבייטער האט ער געהערט וועגען אידישער ארבייט אין די
קאָלאָניעס פון יהודה און גליל, וועגען אידישע וועכטער וואָס שטעלען איין זייער
לעבען אום צו פערזיכערען דאָס אידישע פּאָלקס־אייגענטהום אין ארץ ישראל, און
פאר איהם האָט זיך געעפענט א נייע און שעהנע וועלט פון לעבען און ארבייטען
צוליעב גרויסע פּאָלקס־אידעאלען און נאציאָנאלע שטרעבונגען. ער האָט אָנגע-
הויבען לייענען די אַרבייטער־פרעסע פון ארץ־ישראל, און אויך פּערשיעדענע בר-
כער אין אידיש וועגען אַרבייטער־לעבען און פאַר איהם איז ענטפלעקט געוואָרען א
נייער קוואַל, פון וועלכען ער האָט אָנגעהויבען שעפען ידיעות וועגען בעציהונגען
צווישען מענשען; דערצו האָבען אויך פיעל מיטגעהאָלפּען זיינע אייגענע איבער-
לעבונגען אין בצלאל, וואו איהם איז אויסגעקומען צו זעהען די פּערשיעדענע אונ-
רעכטען מצד די וואָס שטעהען אין שפיץ פון אַנשטאַלט און זייערע בעציהונגען
צו די אַרבייטער, פון וועלכע איהם אַליין איז אויסגעקומען צו ליידען.

מאָדנע האָט ער זיך געפיהלט די ערשטע צייט. עפעס האָט דאָס ניט האַר-
מאָנירט, ניט געשטימט מיט זיינע רעליגיעזע מיינונגען און געוואָנהייטען און
ער פלעגט אין זיינע שמועסען מיט די חברים בעמיהען זיך זיי אויפצואווייזען, אז
דאָס אלעס איז טאָקע נומ, אָבער פאַר וואָס ניט פרום זיין? צוליעב וואָס פּער-
וואַרפען דאָס „אידישקייט“ אין דעם זין ווי ער איז געוואָהנט געווען צו בעגרייפּען
עס ביי יעצט? „צי קען מען דען ניט זיין אַ גוטער און איבערגעבענער אַרביי-
טער פאַר פּאָלקס־אידעאלען, א הייסער קעמפּפּער פאַר די שעהנסטע מעגליכע
אידעאלען, און צו דער זעלבער צייט פּערבלייבען אַ פרומער איד אויך אָפהיטען אלע
מצוות, און זיך אויסהיטען פון עבירות?“ האָט ער גע'טענה'ט. צו ביסלעך אָבער,
און אַליין אפילו ניט בעמערקענדיג ווי אזוי דאָס איז פאַרגעקומען, האָט ער זיך
בעפרייט פון עול פון די פּערשיעדענע רעליגיעזע מנהגים, און אָנגעהויבען לעבען
אויף דעם זעלבען שטייגער ווי זיינע חברים ביי דער אַרבייט. פאַרשטעהט זיך,
אַז וואָס מעהר ער איז פרייער געוואָרען בנוגע די רעליגיעזע צערעמאָניעס, אַלץ
מעהר איז דאָס ניט געפּלען געווען זיינע פרומע פעטער און מוהמע, און עס
הויבט זיך אָן אַ סדרה פון אינווענינסטע סכסוכים און רייבונגען אין דער קליינער
פּאַמיליע. זייענדיג געצוואונגען צוליעב זיין קליינעם פּערדיענסט אויפצוהאַלטען
זיך ביי זיי, ליידט ער אַ געוויסע צייט, און אינ'ם ליידען ווערט ער נאָך מעהר בע-
וואוסטזיניג און בעפרייט זיך אינגאַנצען פון זיין ביזהעריגען סוק אויפ'ן לעבען.
צו ענדע בעשטימט ער זיי צו פּערלאָזען און אָנהויבען לעבען זעלבסטשטענדיג,
אויף אייגענע אחריות אין זיינע בעציהונגען צו „גאָט און לייט“. מיט דעם שריט
ענדיגט זיך דער איבערגאַנגס־פּעריאָד פון פרייהעריגען אונבעוואוסטזיניגען ציעל-
לאָזען לעבען צום נייעם לעבען פון פּראָדוקטיווער אַרבייט.

צוזאַמען אין איין צימער האָב איך מיט איהם פון דאָן אָן געוואָהנט די גאַנצע
צייט וואָס ער איז געווען אין ירושלים, און איך האָב געהאַט די מעגליכקייט איהם
גוט צו דערקענען. פאַר מיינע אויגען איז ער אויסגעוואַקסען פון אַ נאַאיווען ישיבה
כהור וואָס ווייסט מעהר ניט ווי פּערטיעפּען זיך אין די סוגיות פון „אכּי ורבא“
און פּערענטפּערען די שווערע תּוספות־קשיות, אין אַ בעוואוסטזיניגען און ציעל־בע-
וואוסטען אידישען אַרבייטער אין ארץ־ישראל, וואָס ווייסט און אַנערקענט זיינע
פליכטען צו זיין פּאָלק און זיין לאַנד, זיינע אויפגאַבען אַלס פּאַרקעמפּפּער צוזאַמען

מיט אלע ארבייטער פאר א בעסערער און ליכטיגערער צוקונפט פאר דער גאנצער מענשהייט. פיעל מאָל אין אונזערע געשפרעכען האָט ער מיט אַן ערנסט־נאָיאַווען טאָן אויסגעדרוקט זיין פּערוואַונדערונג אויף די אַרבייטער אין די קאָלאָניעס, ווי גרויס און טיעף ס'דאַרף זיין זייער גלויבען אין דער נויטיגקייט און נוצען פון זייער אַרבייט, פאַר דער צוקונפט פון פּאָלק, ווי שטאַרק ס'דאַרף זיין זייער אָפּפּער־וויליגקייט צו אַרבייטען אין די פּערשיעדענע ניט־גינסטיגע און ניט־נאַפּמאַלע בע־דינגונגען און נאָך אַלעמען זיין צופּרידען, און זייער איינציגע דאָנה, זייער איינ־ציגער ווילען זאל זיין, ווי אזוי זאָל אין די קאָלאָניעס, וואָס עקזיסטירען שוין, זיך פּערמעהרען די צאָהל אידישע אַרבייטער, און נייע אידישע קאָלאָניעס אַלס אַ פּלאַץ פאַר נייע מחנות אידישע אַרבייטער זאָלען זיך גרינדען. אויפּגעהאַפּט האָט ער אַלעס וואָס ער האָט געהערט אָדער געלייענט אין די צייטונגען וועגען די אַר־בייטער אין די קאָלאָניעס, ווי אזוי זיי לעבען, מיט וואָס זיי בעשעפּטיגען זיך נאָך דער אַרבייט, און שטאַרק געווירקט האָט דאָס אויף איהם. מיט טיעפּער אויפ־מערקזאַמקייט און אינטערעס האָט ער זיך צוגעהערט צו די ערצעהלונגען וועגען דעם אידישען שומרים־לעבען, וועגען זייער אויסער־געוועהנליכען מוסח און שרעק־לאַזיגקייט און בעוואַונדערט האָט ער זייער גבורה און אָפּפּערוויליגקייט. אַ נייער געדאַנק האָט זיך ביי איהם אָנגעהויבען ענטוויקלען. ס'איז ניט גענוג וואָס ער איז איבערגעגאַנגען פון ישיבה צו אַרבייטער־לעבען. ניט אין שטאַדט אין זיין פּלאַץ. אין קאָלאָניע דאַרף ער געהן און אַ אַרבייטער אָדער וועכטער דאָרטען ווערען. ווייל גרויס און שווער איז די אויפּגאַבע פון אידישען אַרבייטער און וועכטער, זעהר פּעראַנט־וואָרטליך פאַר דער צוקונפט פון אידישען פּאָלק איז זייער אַרבייט, אָבער וועניג, זעהר וועניג זיינען זיי דערווייל, און אויף יעדען פון די יעניגע וואָס האָבען שוין אַנערקענט די גרויסע פּאַלקס־אויפּגאַבען און ציעלען וואָס שטעהען פאַר אונז, איז אַ הוב זיך צו שטעלען אין זייערע רייהען און פּערגרעסערען זייער צאָהל.

פיעל צייט האָט גענומען ביז דער געדאַנק איז געוואָרען גענוג קלאָר אום צו קענען בעוועגען איהם איבערצוגעהן צו מעשים, אָבער ענדליך איז דאָס פּאַרגעקומען, — שמואל פּערלאָזט ירושלים און פּאַהרט אַוועק דערווייל אין די יהודה'ר קאָלאָניעס אַרבייטען. אַפּאַרבייטענדיג אַ שטיקעל צייט איז אונטערגעקומען דער סיואן פון וועכטעריי אין די גערטנער פון מאַנדלען און ווינטרויבען, און ער ווערט אַ שומר אין דער קאָלאָניע ראשון־לציון.

עטליכע וואָכען זיינען פּאַראַיבער. געקומען בין איך קיין ראשון־לציון, און באַרד זיך נאָכגעפּרעגט אויף שמואל'ן. מען האָט מיר געזאָגט אַז זיין פּאַסטען געפינט זיך זעהר ווייט ביי די זאַמדען פון עין־הקורא, און אַז אין אַווענד זאָל איך געהן אין יענער זייט און פּרענען ביי די וועכטער וואָס איך וועל בעגעגענען, אויף שמואל'ן, וועלען זיי מיר ווייזען וואו איהם צו טרעפּען.

אויף דער נאַכט בין איך אַוועק צווישען די כרמים און ביים ערשטען וועכטער, וואָס איך האָב אָנגעטראַפּען, געפּרעגט אויף שמואל'ן. דער שומר האָט מיר גע־הייסען געהן ווייטער, וועל איך טרעפּען אַ צווייטען, וועלכער וועט מיך צופיהרען צו דער זייט וואו ס'געפינט זיך שמואל'ס פּאַסטען. איבערגעהענדיג אזוי עטליכע פּאַסטענס האָב איך צוענדע אָנגעטראַפּען אויף אַ שומר וואָס זיין פּאַסטען גרע־נעצט זיך מיט שמואל'ס, און מיט איהם בין איך נאָך אַ פּערטעל־שעה־דיגען קענטען אין טיעפּען זאַמר, געקומען צו שמואל'ן. פינסטער איז געווען, זיין פנים

האָב איך ניט געקאָנט זעהן. פאַר מיר איז געווען אַ יונגער מאַן מיט אַ „כפיה“ און „עגל“ אויף אַ קאָפּ, בעוואָפּענט, אַן עקאָליפּטוס שמעקען אין האַנט און אויפֿן ברוסט דאָס וועכטער־פּייפּעל. ער האָט מיך באַלד אוועקגעפּיהרט צו זיין „ביידעל“, ניט ווייט, אין אַ פּרוכט־נאַרטען, מיר געוויזען ווי ער האָט זיך „איינגעאַהרענט“, מיך מכבד געווען מיט טיי וואָס ער האָט אויפגעקאָכט אויף אַ פּייער פון דאַרע צווייגען, און מיר האָבען זיך אוועקגעלאָזט „שפּאַצירען“ איבער זיין פּאַסטען. דער צעהלט האָט ער מיר וועגען דער שמירה, ווי פּעראַנטוואָרטליך זי איז בכלל און ווי פּעראַנטוואָרטליך און שווער ס'איז זיין פּאַסטען בפרט. „שטעל זיך פּאַר“, האָט ער מיר געזאָגט מיט אַ טיפּער ערנסטקייט — „דאָ איז דער וועג וואָס פּיהרט קיין זעה. יעצט איז די צייט ווען גרויסע שיירות גמלים אָנגעלאַדען מיט תּבואה געהען דאָ דורך. פּערשטעהט זיך אז די אַראַבער, די קעמלען־טרייבער, זיינען צוגעוואָהנט נאָך פון די פּריהעריגע יאָהרען, ווען ס'איז דאָ נאָך ניט געווען קיין אידישע שמירה, זיך אַריינצוכאַפּען אין די כּרמים און „געהמען“ אַביסעל „ענב“. יעצט דאַהפּען מיר זיי דערפון אָפּגעוועהנען. און דאָס קומט נאָנט שווער אָן. דער פּלאַץ איז זעהר ווייט פון קאַלאָניע. אויף דער צווייטער זייט וועג ציהט זיך אוועק דער וויסטער זאַמר־שטח ביז'ן ים, און אויף דעם גאַנצען וועג, וואָס געהמט כמעט אַ שעה איהם איבערצונעהן, זיינען מיר נאָך צוויי וועכטער. טאָמער טרעפט זיך עפעס מיט איינעם פון אונז, דאַרף דויערן פּיעל צייט ביז דער צווייטער זאָל קומען צו הילף. איך פּיהל די פּעראַנטוואָרטליכקייט נאָך מעהר ווייל איך בין דאָך אַ נייער שומר, — און מיר דאַכט זיך, אז אויף אזאָ שווערען פּאַסטען האָט מען געדאַרפט שטעלען אַ שומר וואָס איז שוין לאַנג אין דער שמירה און האָט שוין פּראַקטיק אין איהר“.

טרויעריג האָבען געקלונגען זיינע ווערטער אין דער טיפּער נאַכט־שטילקייט, געפּיהלט האָט זיך אין זיי דאָס טיפּע בעוואוסטזיין פון פּעראַנטוואָרטליכקייט וועלכע בעהערשט איהם, און די מורא, טאָמער איז ער ניט פּעהיג ווי געהעריג צו ער פּילען זיין פּליכט אַלס שומר.

געקלאַגט האָט ער זיך פאַר מיר אויף, אז אייניגע דוקא פון די מעהר געניטע וועכטער פּערהאַלטען זיך צו גרינג, נאָך זיין מיינונג, צו דער וואָך. — „און זיי פּערשטעהען און ווייסען דאָך שוין בעסער די ערנסטקייט פון דער אידישער שמירה, און נאָך אין אזאָ קאַלאָניע ווי ראַשון־לציון, וואו די אידישע שמירה דאַרף זיך ערשט אויסקעמפּפּען אַנערקענונג סיי מצד די קאַלאָניסטען, און נאָך מעהר — פון די אַראַבישע שכנים.“

גענעכטיגט האָב איך אין זיין ביידעל. דעם צווייטען מאָג, בעגעגענענדיג זיך אין קאַלאָניע מיט דעם פּאַרשטעהער פון השומר אין ראַשון־לציון, תּבד ס. האָב איך איהם געפּרענט וועגען שמואל'ן צי איז ער אַ נומער שומר, און פאַר וואָס ער האָט איהם געשטעלט אויף אזאָ ווייטען און איינזאַמען פּאַסטען. — „אויף אזעלכע פּאַסטענס דערקענען מיר די „פּרישע“ אויב זיי טויגען פאַר אונז. קיין פּחדן איז ער ניט, ערנסט און איבערגעבען צו דער זאָך איז ער דערווייל אויף, מיר וועלען זעהן וואָס ס'וועט פון איהם אַרויסקומען“, איז געווען זיין קורצער ענטפּער אויף מיינע פּראַנעס.

אין עטליכע טעג אַרום איז מיר וויעדער אויסגעקומען זיין אין ראַשון־לציון. איך האָב שמואל'ן שוין געפונען אויף אַן אַנדער פּלאַץ. מיט שמחה און התפּעלות

הָאָם ער מיר דערצעהלט אַז אין די עטליכע טעג איז ער שוין געווען אויף אַ צווייטען פּאָסטען. אין דער זייט וואָס געהט קיין ודי־הנין איז דאָ אַ גרויס שטיק ניט־בע־ארכייט פּעלד, פּול מיט בערגלעך און טהאַלען, און אויסגעצייכענטער פּלאַץ פּאר גנבים, הָאָם מען איהם דאָרט אַוועקגעשטעלט; אין דעם הָאָם ער געזעהען די אַנער־קענונג פּון „בא־כח“, אַז ער איז ניט קיין שלעכטער שומר, און מען קאָן איהם אָנ־טרויען אַ פּעראַנטוואַרטליכען פּאָסטען, און היינט הָאָם מען איהם שוין ווידער איר בערגעפיהרט אויף דער זייט וואו ס'געפינט זיך דער וועג, וואָס פיהרט קיין רמלה, ניט ווייט פון בית־הקברות. פּאַריגע נעכט זיינען דאָ געווען גנבים, הָאָם מען דעם וועכטער פון דאַנען צוגענומען אין דער אינגעוועניגסטער קאַלאָניע־וואַך און איהם, שמואל'ן, אַוועקגעשטעלט אויף זיין פּלאַץ. ער הָאָם שוין גערעדט מיט אַ זיכערען טאָן וועגען דער שמירה. אין זיינע רייד הָאָם זיך געפיהלט די צופרידענהייט פון דעם, וועלכער הָאָם דאָס בעוואוסטזיין אַז ער געפינט זיך אויפ'ן ריכטיגען פּלאַץ. דער מאַנט הָאָם ער מיר אויך מיט אַ שמייעל, ווי ער איז פריהער ניט געווען צופרידען וואָס די ארכייטער און די שומרים טהוען אָן „כפיה'ס“ מיט „עגל'ן“, ווי די אַראַבער. ער הָאָם אין דעם געזעהען אַ מין נאָכגעבען זיך דער השפּעה פון די אַראַבער. יעצט הָאָם ער בנוגע די שומרים געביטען זיין מיינונג. פּאַר זיי איז פּראַקטישער די „כפיה“ מיט דעם, וואָס זי בעשיצט פון פּערקיהלונג פון דעם ביינאכטיגען טהוי, און דער „עגל“ בעשיצט דעם קאַפּ פון „נבוט“־קלעפּ, און דערפאַר טראַגט ער זיי אַליין אויך.

אין אַווענד הָאָב איך ווידער מיט איהם אַרומגעשפּאַצירט אויף זיין נייעם פּאָסטען. ס'איז געווען אַ שעהנע לבנה־נאַכט, ער הָאָם אַלץ גערעדט פון דער שמירה, ווי זיכער ער פיהלט זיך שוין יעצט. מיר זיינען מיעד געוואָרען און הָאָבען זיך אַוועקגעזעצט ביים זייט וועג אַפּרוהען. איינער פון די 4 רייטער־שומרים איז אָנ־געפּאָהרען אויף זיין שקאַפּע, אַביסעל געשמועסט מיט אונז און איז אַנפּעפּאָהרען אַביסעל ווייטער און אָנגעהויבען לערנען זיין שקאַפּע אַריבערצושפּרינגען איבער דער קאַנאווע, וואָס הָאָם זיך געפונען ביים זייט וועג. שמואל הָאָם מיט קנאה געקוקט אויף דעם רייטער'ס בעוועגונגען און פּער'חלומ'ט אָנגעהויבען פּאַנטאָזירען, אַז אין גיכען וועט זיך ענדיגען דער „בציר“, ער וועט אַוועק אין ירושלים, ענדיגען זיינע חשבונות אין „בצלאל“, נעהמען זיינע זאַכען און אַוועק אין גליל. דאָרט, אין דעם נעסט פון „השומר“, וועט ער ערנסט זיך נעהמען פּאַר דער וואַך. ער וועט שוין מעהר ניט זיין אַ סעוואַן־שומר, ווי דאָ אין די כרמים; ער וועט זיין אַ יעהרליכער שומר אין איינער פון די גליל'ער קאַלאָניעס. ער וועט זיך אַרויפּאַרכייטען און ווערען אַ „חיל“, ער וועט קריגען אַ שקאַפּע און דאָן, ערשט דאָן, וועט זיך פּאַר איהם אָנהויבען די אַמת'ע תקופה פון שמירה, ערשט דאָן וועט ער פיהלען אַז ער ערפילט זיין חוב אַלס שומר, ווייל ניט קיין פּוס־געהער וועכטער וועט ער זיין וואָס קאָן היטען נאָר זיין אָפּגעגערענעטען ענגען פּאָסטען; ער וועט זיין אַ חיל, און וועט זיך, רייטענדיג אויף זיין שקאַפּע, ווי אַ וויכער אַרומטראַגען אויף די ברייטע גליל'ער תּבוא־הפּעלדער, און אונטער זיין השנחה וועט זיך געפינען אַ גרויסער שטח וואָס דאָס אויג קאָן ניט כאַפּען זיינע גרענעצען. ווי גוט ער וועט זיך דאָן פיהלען... דאָ מאַלס, און נאָר דאָמאַלס וועט ער זיכער זיין אַז ער איז אַ „שומר“, איינער פון די יעניגע, אָהן וועלכע ס'איז ניט מעגליך די זיכערונג פון אונזערע ערוואַרבענע פּאַזיר־ציעס אין אונזער לאַנד, אין ארץ ישראל.

* * *

ניט בעשערט איז איהם געווען צו פערווירקליכען זיין אידעאל: קומען אין דעם נעסט פון „השומר“ און ווערען דאָרט דאָס, צו וואָס ער האָט אזוי געגאָרט. אַ שטיקעל צייט נאָך איידער דער „בציר“ האָט זיך געענדיגט, האָבען אייניגע אַראַבער פון אַ דורכגעהערער שיירה געפרובט גנב'ענען טרויבען. דעם וועכטער, וואָס האָט זיי געוואָלט שטערען האָבען זיי שטארק געשלאָגען, איהם געבונדען, אַראַפּגעריסען פון איהם זיין געוועהר, און אַנטלאָפּען. אַנדערע וועכטער, וועלכע זיינען אָנגעקומען דערהערענדיג דעם געשלאָגענעם סיגנאַלען איידער מען האָט איהם געבונדען, זיינען נאָכגעלאָפּען די אַראַבער, זיי אָנגעיאָגט אין מיטען וועג צוויי-שען ורייחנין און רחובות, און האָבען ביי זיי געפּאָדערט צוריק דאָס פּערנומענע געוועהר. ס'איז געוואָרען אַ געשלעג, עס זיינען אָנגעקומען אַראַבער פון נאָהענטען דאָרף, און זיינען צוגעשטאַמען צו די אַראַבער פון דער שיירה, און זיי געהאַלפּען געגען די עטליכע וועכטער פון ראשון. עס זיינען געקומען צולויפּען אייניגע אידישע וועכטער פון רחובות צו הילף די ראשונ'ר, און אין דער שיסעריי פון ביידע צדדים זיינען פּערוואַנדעט געוואָרען גרינג עטליכע אידען און איין אַראַבער איז שווער פּער-וואַנדעט געוואָרען. די אַרבייטער און די איבעריגע וועכטער פון ראשון זיינען אַלע געלאָפּען צו דעם פּלאַץ וואו דאָס געשלעג איז פּאָרגעקומען. שמואל, וועלכער האָט, זייענדיג אויף זיין פּאַסטען, געהערט די סיגנאַלען וואָס האָבען גערופּען צו הילף, איז אויך געלאָפּען, אָבער ניט מיט דעם זעלבען וועג וואָס אַלע. ער איז אַוועק איבער די פּעלדער מיט אַ געהענטערען וועג, און האָט אָנגעטראָפּען פונקט אויף דעם פּלאַץ וואו עטליכע אַראַבער זיינען געזעסען און געהיט זייערען אַ שווער פּערוואַנדעטען. דערזעהענדיג שמואל'ן האָבען זיי איהם דערשאַסען. די שפּעטער אָנגעקומענע וועכטער פון ראשון האָבען איהם געפונען אַ טויטען. זיין קערפּער איז געווען צולעכערט פון די קוילען וואָס מען האָט אין איהם אַריינגעשאַסען. אַ פּאַר חברים זיינען געבליבען היטען דעם טויטענס קערפּער, און די איבעריגע זיינען אַוועק בריינגען אַ וואָגען פון רחובות אויף וועלכען מען זאָל איהם בריינגען אין קאַלאָניע. אויף מאָרגען האָבען איהם אַלע אַרבייטער און וועכטער בעגלייט אין זיין אייביג גער רוח.

ניו־יאָרק, אָדר א' תרע"ז.



ל ע ו ו י ט א ון

פון אן אנדער וועלט איז ער אין ארץ ישראל געקומען. ער איז געוועזען א קינסטלער. אלס קינד, זיינען ביי איהם געשטאָרבען די עלטערען, און ער איז געבליבן בען א יתום, אָהן מיטלען צו עקזיסטירען און ענטוויקלען זיין טאלאַנט. א קריסט א פילאַנטראָפּ, וועלכער האָט דערפילט זיינע פּעהיגקייטען, האָט איהם אויף זיין רעכט-נונג געשיקט אין דער קונסט־שולע קיין אדעס, און פון דאָרטען איז ער אריבערגע-פאָהרען צו פּערפֿאַלקאָמען זיך קיין פּעטערבורג. אלס איד האָט ער דאָרט ניט גע-טאָרט וואָהנען, און האָט דעריבער געמוזט פּערלאָזען די שטאָרט, צוזאַמען מיט די האָפּנונגען אריינקומען אין דער אקאָדעמיע. דאָן איז ער גענומען געווארען צו מיר ליטער דינסט. אָבריענענדיג א קורצע צייט איז ער אנטלאָפּען קיין פּאַריז. דערווייל איז דער פילאַנטראָפּ, וועלכער האָט איהם געשטיצט געשטאָרבען, און לעוויטאן האָט געמוזט איבעררייסען זיין שטודיום. א געוויסע צייט האָט ער געלעבט אין פּאַריז, ערנעהרענדיג זיך פון ארבייט. ער האָט זיך, אָבער דערמיט ניט געקאָנט בעפרידיגען, און אייניגע חדשים פאר זיין טויט איז ער געקומען אין לאַנד און געווארען א וועכטער. זיין ארבייט האָט ער ערפילט טריי און איבערגעבען. טראָצדעם וואָס ער איז געווען ניי ביי דער ארבייט, האָט מען איהם אנפּערטרויט איינעם פון די שווער-סטע און געפּעהרליכסטע פּונקטען, וויסענדיג ווי ווייט מען קאָן זיך אויף איהם פּער-לאָזען.

אין א פינסטערער נאַכט, שטעהענדיג אויף דער וואַך אין איינעם פון די רחובות/ער כרמים, האָט ער דערשפּירט אַראַבער, וואָס זיינען געקומען גנב'ענען, און איז צו זיי צוגעלאָפּען. די גנבים האָבען אין איהם געשאַסען און איהם דער'הרג'ט. אז די ארומיגע וועכטער זיינען אָנגעקומען האָבען זיי איהם שוין געטראפּען טויט, א מעסער אין זיין האַנד און א ז א ק מ א נ ד ל ע , וועלכען די גנבים האָבען איר בערנעלאָזען אנטלויפּענדיג — נעבען איהם....

משה בארסקי

האָט געשטאַמט פון סקווירע, קיעווער גובערניע. אין ארץ־
ישראל האָט ער די גאַנצע צייט געאַרבייט אלס מיטגליעד פון
דעם קאָאָפּעראַטיוו אין דער ארבייטער־פאַרם דגניה. גע'הרנ'עט
געוואָרען פון אראבער־רויבער אויפ'ן וועג צו מלחמיה כ"ב חשוון
ה'תרע"ד (1913).

משה בארסקי

א סינד פון דאָרף, פון דער נאָטור איז משה געווען. דאָרט, אינ'ם דאָרף וואו ער איז געבארען געווארען, אין קיעווער גובערניע אין רוסלאנד, האָט ער מעהר דאָס לעבען פון די גוים דערקענט, אידער דאָס אידישע לעבען. די נאָטור פון זיין גער כורטס־אַרט, דער טייך, דער פישער, דער פויער, דאָס פערד — זיי האָט ער געקענט און פון זיי פלעגט ער ליעב האָבען צו דערצעהלען.

די יונגער־קראַפט פונ'ם נאָטור־קינד און די ציוניסטישע ערציהונג, וואָס ער האָט געקראַגען אין דער שטערטעל סקווירא, האָבען איהם אין ארץ ישראל געבראכט. און דאָ, אין לאַנד, האָט ער ניט געוואוסט פון יענעם יאוש און צרות, פון וועלכע אונזערע ארבייטער ליידען אזוי, ניט אינ'ם פעהלען פון ארבייט, און ניט אין דער צופאַסונג־שווערקייט. זוייל דורכגעזאפט מיט דער פרישקייט פון דער נאָטור איז געוועזען זיין גוף — פרעמד זענען איהם געווען די צווייפלען און ריסען פון לעבען. און מיט אָפענע ארימס האָט איהם די ארבייט און די נאָטור צוגענומען. אין זיי האָט ער אן אינהאַלט פאר זיין לעבען געפונען, זיי האָט ער זיין נשמה געשענקט. דגניה איז געווען זיין ארבייט־פלאַץ פון דעם ערשטען טאָג אָן. ניט געוואוסט האָט ער קיין שווערקייט אין דער ארבייט, ניט אין לעבען.

אריינזאפען פלעגט ער אין זיך די רייד פון זיינע חברים און פלעגט זיי אָפט איבער'חזר'ן. פלינק און פלייסיג איז ער געווען אין זיין ארבייט און אין אלען שטענדיג טאנצען, שפרינגען פלעגט ער. אן אינערליכע קראפט פלעגט ארויסשפריי צען פון איהם און זיך ארום צוניסען. פון דער ארבייט האָט ער געשעפט זיין פרייד און זיין אומעט.

איינער פון די וועניגע טיפען צווישען די אידען, צווישען אונזערע ארבייטער אין לאַנד.

זעהר יונג איז געווען משה באַרסקי, נאָך קיין ניינצעהן יאָהר ניט. וועניגער ווי ניינצעהן יאָהר איז ער אויף דער ערד ארומגעגאנגען און נאָרנישט ניט געזעהן. געבליבען איז איהם פרעמד דאָס לעבען. די שעהנקייט פון קולטור, די קונסט, די פאָעזיע און די וויסענשאפט פון כּוּך — ניט אין סקווירא, ניט אין דגניה האָט ער זיי ניט דערקענט.

נאָר אכט חדשים האָט ער מיט אונז געלעבט, און פאַר דער קורצער צייט האָט ער זיך אזוי ענג מיט די חברים, מיט דער ארבייט און מיט'ן אָרט פערבונדען. נאָר דער טויט האָט געקענט זיי צושיידען. אויף אין לאַנד אליין האָט ער נאָך נאָר וועניג געזעהן — נאָר דעם גליל התחתון. גערעכענט האָט ער פסח זיך דורכשפאָצירען קיין גליל העליון.

עלענדער ! ער האָט נאָר ניט געפיהלט, וואָס עס ערווארט איהם. און די ריינע נשמה, דער פרישע יונגער משה'קע איז פערדעקט מיט א קליינעם בערגעלע ערד אין דעם איילבערטען־גארטען וואס ער אליין האָט דאן בעארבייט, געאקערט.

פון מיינע הענד שפירט זיך נאָך דער ריח פון בלוט, וואס איך האָב אין איינעם מיט דער ערד אין זיין קבר אריינגעלעגט.

עס פערקוועטשט דאָס האַרץ ביים אנדענק פונ'ם יונגען משה'קעס בילד, פון יע-

נעם שבת צינאכטס כב' חשון אין מלחמיה, וואָס ביים ירדן. הייליג איז מיר פון איהם יעדער זכרון, הייליג די מינוט ווען פאר אונז האָט זיך זיין פערבלוט־פּערזואונג־דעטער פנים ענטפלעקט.

משקה'לע האָט זיך אליין אָנגעגעבען, אז ער וויל געהן אַוועקטראָגען רפואות אַ קראַנקען אין מלחמיה. אין אויף זיין וועג צוריק, זענען איהם זעקס גולנים בעפאלען און האָבען געוואָלט ביי איהם די פרדה צונעהמען, אויף זועלכער ער האָט געריטען. ער איז אראב פון דער פרדה, האָט זי אַ שמיץ געטאָן מיט'ן בייטש און זי אהיים פערטריבען, זיך אליין האָט ער אין סכנה געשטעלט. ער איז געבליבען מיט די אַראַ־בער.

און די פרדה איז געקומען אהיים אליין, אָהן איהר רייטער. אזוי לעבט און אזוי שטאַרבט אַ אידישער ארכיטער אין ארץ ישראל!
 משה'קע איז געשטאַרבען אַ שעהנעם טויט, אַ העלדענטויט. וועט די ערד איהם גרינג זיין? אַ ליגען! ערד איז ניט גרינג. און נאָר דאָס בלוט פון די מערדער זיינע זעט שטילען די שטים פון זיין יונגען בלוט, וואס שרייט צו אונז פון דער ערד אַרויס.

אַ בריעה

סקווירא, יום ז' תשרי תרע"ד.

געעהרטע חברים — די גרופע פון דגניה!

איך האָב געקריגען אייער טייערען בריעה געשריבען מיט טרעהרען און מיט בלוט. אין איהם האָב איך געזעהן אמת'ע ווערטער וואס געהען ארויס פון הערצער פון ליבענטער, פון פריינד, וואס זענען פערבונדען אַ האַרציגען בונד. וואס וועט קיינמאָל ניט צוריסען ווערען.

טייערע ברידער! וואס מיר האָבען ניט ערווארט, האָט פאָסירט. אַ גרויסער בראָך איז געקומען אויף אונז, אבער איך גלויב, אַז אייער גייסט וועט ניט פאלען און איהר וועט ניט צוריקגעהן חלילה. אדרבה! איך האָף, אז דער געדאַנק פון מיין פערשטאַרבענעם זוהן וועט נאָך אייך צוגעבען מוט און שטאַלץ בייצושטעהן אייער הייליגע מלחמה ביז מיר וועלען פערוויקליכען אונזער גרויסען געדאַנק, וואָס צוליעב איהם און ציווישען אייך האָט מיין זוהן זיין בלוט און לעבען מקריב געווען.

ברידער! ניט נאָר דאַנקען אייך פאר אייער בעטייליגונג אין מיין צער, נאָך אויך טרייסטען אייך וויל איך, ווייל מיין צער איז דאָך אויך אייער צער. לאָמיר־זשע האָפען אינאיינעם, אַז דאָס בלוט פון אונזער גרויסען קרבן — דאָס בלוט פון מיין זוהן און אייער ברודער משה וועט בעווייליגט ווערען, און אפשר וועט דאָס זיין דער לעצטער קרבן אויפ'ן מזבח פון אונזער הייליגען געדאַנק. מיט ציון־סגרום און מיט טרייסט, אייער פערעהרער וואס האָפט אויך אייך בעקאנט צו זיין.

הירץ באַרסקי.



חבר יוסף זאלצמאן, געארבייט ביי עדר. ענדע חשון ה'תרע"ד (1913)
זענען איהם איבערפאלען פיער אראבער און געטוימעט נעבען נאצי. שאַנדר פאָרם כנרת.

אלכסנדר :

יוסף זאלצמאן

(פון ווארשא ביז בנת).

ס'איז געווען ווינטער, 1912-טען יאהר. נאך דער רוסישער רעוואלוציע. ווי פערליעבטע, וואס האָבען זיך מיט אמאָל אויסגעניכטערט האָט א פּוּסטיקייט געמאָרטערט. א טהייל איז אוועק צו זיינע שמאָלע פּערזענליכע אינטערעסען, א טהייל האָט זיך געראַטעוועט מיט קונסט, מיט'ן עסטעמיזם. א כאַראַקטערלאָזע צייט — א פּער-לעגענהייט געווען.

פאַר די ניט פּיעלע וואס זיינען געווען אויך פּרייהער, אין טומעל צייט, פּער-בונדען מיט א"י איז איצט האָט לאַנד געוואָרען נאָך נאָהענטער און דרינגליכער. אין דער צייט פון דער רעוואָלוציע איז מען געוועזען זעהר פּערנומען. פּאַלעס-טינא איז געווען ניט מעהר ווי א ווייטע אבסטראַקציע; א מיין געמיש פון דער חרד-ראַמאַנטיק מיט'ן חורבן-אשמאָר... א"י איז געווען אונקלאָר און ווייט. ווען פון דעם רוסישען „משיח" בן יוסף — פון דער רעוואָלוציע האָט זיך נאָר נישט אויסגעלאָזען, דאַן איז אויפגעוועקט געוואָרען א ניער אינטערעס צו א". ס'האָט זיך געוואָלט קאָנען און וויסען דאָס לאַנד.

דערצו די אָפטע גרוסען וואס פּלעגען אָנקומען פון דאָרטען, גרוסען אין וועל-כע ס'האָט געפּלונגען א נאָטקע פון גלויבען אין זיך און פון שטאַלץ האָבען נאָך מעהר גערייצט און גערופּען „אינ'ם לאַנד וואו"... אינ'ם טעמפען ווינקעל פון די „הומירס", „ליטעראַרישע פּעראַיינען" איז טויט לאַנגווייליג געוואָרען. ארץ ישראל האָט גע-וואונקען פון דער ווייטען: אפשר... דאָרט אביסעל פּרייע לופט דעם אָטהעם אָבצור-האַפען... אפשר אביסעל היימישקייט פאַר זיך אַליין... א טראַפען מנוחה פאַר א אירי-שער נשמה...

אין יענעם ווינטער איז יוסף זאלצמאן געקומען פון א"י אין ווארשא שטעלען זיך צום „פּריזיוו".

א העלער בלאַנדין מיט ברייטע פּלייצעס מיט נאָך א ברייטערען און העלערען שמייכלע... א גאָלדיג לאַקען האָר, פון דער זון אָבענברענט, וואָס איז איהם איבער'ן שטערען אראַבעהאַנגען און די פּראַסטע ניט וואַרשאָווער קליידער האָבען איהם ארויס-געגעבען פאַר א ניט-היגען.

זיין קומען איז פאַר מיר געווען א זאך אין דער צייט. כ'האָב נאָך קיינמאָל ניט אזוי ווי דאן געגאָרט נאָך א פּרישען אונמיטעלכארען גרוס פון א"י. כ'האָב אָבער שנעל דערפיהלט אז ניט יאָסעל איז דער מענש פון דערצעהלען. פון א לאַנד דער-צעהלען קאָן נאָך אפשר דער טוריסט, דער מענש מיט די ערשטע איינדיקען, אָבער דער איינגעלעבטער מענש — איהם איז עס שווער. די אייגענארטיגקייט פון זיין סביבה כעמערקט ער ניט אזוי גוט. ס'קומט איהם פאַר נאָטירליך און געוועהנליך. כפּרט יאָסעל וואָס האָט נאָר געפּיהלט די אַטמאָספּערע און די שטומע ניוואַ-סען פון פּאַלעסטינא. ער האָט נאָר נישט געקאָנט דערצעהלען.

איינמאָל האָב איך יאָסעל צונויפגעפיהרט מיט א געוויסען ציוניסט. א יוד א סוחר, האָט ער זיך א נעהם געטאָן פונאַנדערפּרעגען: וואָס פאַר געשעפטען קאָן

מען דאָרט מאַכען? וויפיל פּערדיענט א קרעמער, אַנ'אַרבייטער? ווי טייער א פּוּד ווייץ, האָבער? — יאָסעל האָט מיט די פּלייצעס געקוועטשט און ניט געוואוסט וואָס צו טאָן מיט דעם יודען. „כ'ווייס, אמאָל טייערער, אמאָל ביליגער, אמאָל פּער דייענט מען מעהר אמאָל ווייניגער — וואָס איז אייגענטליך די נפּסא מיניה?" די צוויי מענשען האָבען ניט געקאָנט צוזאמענרעדען זיך. פּאַר יאָסעלען איז דאָך דאָס געוועזען ניט קיין „סטאַטיסטיק" און אפילו ניט קיין פּעקעל פּראָבלעמען, נאָר אַן אינטימע אנגעלעגענהייט, דער סוד פּון זיין לעבען...

ער האָט זעהר ווייניג דערצעהלט פּון א", נאָר אין זיין גאַנצען האַלטען זיך, אין זיין לאַכען און זינגען האָט זיך גוט געפּיהלט אז דער מענש לעבט מיט אַנדערע הימל לען, מיט אַנדערע ווייטע ניט היגע אינטערעסען.

מיר האָבען זיך בעפּריינדעט. ער האָט מיך גערופּען ביי מיין העברעאישען נאָם מען — „צבי"... פּון די אָבעריסענע בעמערקונגען, אין אַב"ד אורחא עפּיזאָדען איז מיר ביסלעכווייז געהענטער און בעגרייפליכער געווארען די טראַגישע שטענקייט פּונ'ם לעבען וואָס עס מאַכען אדורך די אירישע ארבייטער און שומרים אין א".

נאַטירליך — נאָר טונקעל געשפּירט עס און ס'האָט געצויגען און בעאנרוהיגט... א קלייניגקייט און עס געדענקט זיך:

אין וואַרשאַ זייענדיג, האָב איך זעהר ניט ליעב געהאַט די „חובבים" מיט זייער „שלום". עפעס טוכלעס איז אין דעם געווען. נאָר אמאָל, אין מיטען דער טומעל-דינער, צושויערטער גענשאַ גאַס, האָט זיך יאָסעל מיט מיר געזעגענט, גוטברודעריש די האַנד געדריקט און הויך „שלום" אויסגעשריען. דאָס מאָל האָט דער „שלום" מיר אזוי סימפּאַטיש אָבעקלונגען; נאָר אַנ'אַנדער מונטערקייט, א פּרוּשקייט פּון קלאַנג, א טאָן פּון א לעבעדיגען מענשען. און אַנ' אונקלאַרע האָפּנונג האָט געשמייכעלט: העברעאיש אין ארץ ישראל איז... — כ'ווייס ניט ווי — נאָר אַנדערש, אַנדערש ווי דאָ...

יענעם ווינטער האָב איך געוואָהנט אין פּאַלעניצע — א וואַלדיג אַרט נעבען וואַרשאַ. חנוכה צייט איז עס אויסגעפּאלען. געווען א קינדער יום-טוב אין דער פּאַל לעניצער שולע. א חברה גוטע פּריינד פּון וואַרשאַ זיינען צו מיר אראַבגעפּאַהרען, פּער ברענגען א חנוכה אווענד אויף א ווינטער דאַטשע. צווישען זיי גענגער, אונפּאַרטיי אישע — פּערזענליכע פּריינד. די שטילע לעדיגע ווינטער נאַטור ארום און די האַר-ציגע אירישקייט פּונ'ם קינדער יום-טוב האָבען אונז אַלעמען גוט געשטימט.

מ'האָט ביי מיר דעם אווענד פּערבראַכט, געפּיהלט זיך גוט און היימיש. אַנ' אויסערגעווענהליכע לייכטקייט און אויפגעלעגנטקייט. זעלמען ווען עס טרעפט און מענשען ווערען פּלוצלינג אַהן „א פּאַר וואָס" גלאַט אזוי: גוט, ליעב און ליכטיג...

יודישע פּאַלקס-לידער זיינען דאָן שטאַרק אין דער מאָדע געוועזען. האָבען מיר עס געוונגען און איבערגעזונגען. נאָר מעהר פּון אַלעמען האָט זיך יאָסעל געפּיהלט. זיין הילכניגע שטים, זיין ברייטער, פּרעההליכער געלעכטער און חסיד'ישער ברען, האָט זיך איבערגעגעבען דעם עולם און ווי גערופּען געוואונקען פּון ערגעץ וואו... — „דער ארץ ישראל'דיגער פּויער" האָבען איהם חברה א נאָמען געגעבען.

איין ליעדעל האָט יאָסעל מיט א בעזונדער אימפעס און חשק געוונגען. דאָס איז עפעס א נאָכאָמונג פּון א געוויסער פּאַלקס-לידער:

מיינט ניט יודען, אז ס'איז ליצנות
אונזער ארבייט, אונזער מיה,
ארץ ישראל, בנאמנות,
וועט זיין אונזער'ס, שפעט צי פריה!

אָהן אַ ריטמוס, אָהן אַ מאָס, דאָך האָט מען אין יאסלען, אין זיין התלהבות גע-
פיהלט דעם ריטמוס, דעם אינערליכען שטומען וועה וואס האָט געפעהלט אין די זוער-
טער... אלע האָבען עס נאָכגעזונגען אלץ בענייטערטער און בענקשאַפטיכער:
„מיינט ניט יודען, אז ס'איז ליצנות אונזער ארבייט, אונזער מיה“...
ס'איז געווארען אומעמינגלאך און פערדראסיג: א הייליגע ארבייט, א גרויסע מיה
און יודען... יודען טרייבען שפאס, מאכען ליצנות...
שפעט ביי דער נאכט צום לעצטען צוג אין ווארשא, האָבען מיר דעם עולם בע-
גלייט מיט דעם ניגון. אויפגעריסען יודען פון מיטען שלאָף... פון אלע וואנאָגען האָבען
זיי זיך צונויפגעלאָפּען זעהן דעם בייזוואונדער: דרייסטע יודישע שטימען אין מיר
מען דער נאכט אויף א וויסמען, שטילען וואקזאל...
און מיינע פריינד האָבען זיך געוויצעלט: „וואס זאָגסטו? — יאסעל! ער האָט
אונז נאָר אין ארץ ישראל פערשלעפּט...“

יאָסעל איז פערבליכען ביי מיר אויפ'ן דאמשע אויף א פאָר טעג. אווניגשיי-
גענדער פרימאָרגען אין סאָסנאָוען וואלד. ארום א ווייסער, ווייסער אונגערהרטער
שנעע. שפאצירען מיר זאלבענאָנד. פריש, העל און גוט ארום און ארום. געהען מיר
און שוויגען.

- יאָסעל, דאָס איז ניטאָ אין פאלעסטינא?
- יא. דאָס איז דאָרט ניטאָ.
- ווי, נאָר קיין וואלד ניטאָ?
- יא. תדרה. נאָר ס'איז ניט דאָס...

אונהיימליך געווארען...

נאָך א לאַנגער פּויע רייס איך איבער דעם שוויגען:

— ווייסט, יאסעל, פּרעמד, שרעקליך פּרעמד פיהל איך זיך דאָ. אומעטום וואו
דו זאָלסט זיך ניט א קעהר טאָן, אין טראם, אין זואנאן, שמעכען דיך אדורך שארפע
שפּיווען, בליקען פול מיט האַס און רשעות... אנומעלט א גרויער, צוקראַכענער פאָר-
נאכט געוועזען... ארומגעבלאנקעט אין נאס... צוויי פּוילישע ארבייטער זיינען א היים
פון דער ארבייט אין א אירישע זוילע געגאָנגען. דערהערט אַ שטימעל געשפרעך
זייערען. — „זונטאג איז די פּוילישע קלייט אויף יענעם זייט געווען פערמאכט
און ביי א אידען — אַ האָראָבע וועל איך ביי איהם קיפּען“...

נו, און די אידלעך מיט די שטעקעלעך און משונה'דיג ווילדע העווות, וואָס
דרעהען זיך ארום אויפ'ן וואקזאל א גאנצען מאָג, שאכערען מיט ווילעס, וועלכע
זיי האָבען קיינמאָל אין די אויגען ניט אָנגעזעהן, כיסרעווען, בעשווינדלען איינער
דעם אַנדערען און לויפּען צום „רבין“. און זייערע טעכטער וואס לאָכען זיי אויס
הינטער די פליצעס און רעדען נאָר פּויליש... — ס'איז שלעכט, יאסעל...
ער האָט אַ לענגערע ווילע געשוויגען, דערנאָך מיט אַן אומעטיגען שיין אין די
אויגען געזאגט:

— הער, צבי, קום, פאָהר מיט מיר אהיים...

— וואָס וועל איך דאָרטען טאָן, יאָסעל?

— ארבייטען.

— און געזונד?

— האָס. דאָס איז אביסעל ניט גוט. נאָר וועסט דאָ אָבזיצען דעם ווינטער, דערנאָך דער ווארימער קלימאט אין א"י, נישטקשה, דו וועסט געזונד ווערען און קאָנען ארבייטען...

פאר פורים איז ער אוועקגעפאהרען קיין קראקוי מיטנעמען זיין בעסטען און ליעבסטען פריינד י. ט. „י. קאָן און דאָרף שוין פאָהרען אין א"י. ער וועט דאָרט קריגען זיין בעפרידיגונג" — האָט ער מיר געזאגט פאר'ן אבפאָהרען. כ'האָב פון איהם נאָך עטליכע בריעף בעקומען פון קראקוי. אין איינעם פון די בריעף בעט ער מיך, „מיטנעמען וואס מעהר חברים, מ'נויטיגט זיך דאָרטען אין פרישע כחות". נאָך פסח זיינען מיר ביידע אין איין צייט בערך אָנגעקומען קיין ארץ־ישׂראל. ער דורך טריעסט קיין חיפה, איך דורך אַדעס קיין יפו.

צוויי יאָהר צייט זיינען מיר ביידע אבגעווען אין א"י און קיין איינמאָל ניט געזעהן זיך. איז עס א צופאַל? ניין. כ'ווייס פאר וואס און כ'וועל עס ניט פער־ליקענען.

באַלד ווי איך בין אין די יהודה'ר קאָלאָניעס געקומען, האָב איך זיך גלייך איר בערציגט, אז אן ערד־ארבייטער און ווער דערט א וועכטער איז ניט לויט מייע כחות נאָך. נו, איז געווען קאַלאָמוטנע אויפ'ן האַרצען. ס'איז מיאוס פאר זיך אליין, לעבען צווישען די ארבייטער ווי א צושויער, ווי א זייטיגער מענש. אין א"י איז אַ מין קריענס־צושטאַנד, ביי נאכט מיט'ן ביקס און ביי טאג מיט'ן אַקער. די „נאַל־דענע פערער" איז דאָרט א לוקסוס־זאַך און דער פראָפעסיאָנעלער אינטעליגענט כמעט ווי אן איבעריגער מענש.

עס איז נאָך פיינליכער און שווערער פאר אַזא, וואָס ווייסט און פיהלט, אַז דער גאַנצער ווערט און זין פון א"י איז נאָר אין דער אידישער ערד־ארבייט. נו, איז יוסף זאַלצמאַן געווען מיין שווערסטע בעגעגעניש, האָב איך איהם אויסגעמירען...

פאר דער גאַנצער צייט האָב איך פון איהם אינגאַנצען א צוויי דריי גרוסען געהאַט. איין גרוס גערענקט זיך מיר.

צווישען די הויכע אבגעשלאָסענע און פערלאָזענע בערג ארום ירושלים האָט זיך דאָן נאָך א אידישע פארם געגרינדעט — כפראוריה. דער אַלטער נאָרדאָן מיט זיינע חברים זיינען געווען די ערשטע „קבוצה" פון אידישע ארבייטער וואס האָבען זיך דאָרט בעזעצט.

כפראוריה איז געוואָרען א שטיקעל שבת, „נשמה יתירה" פון דער אידישער ארכיטעראַפּט אין א"י. מיט א בעזונדער יראת־הכבוד און ליעבשאַפט האָט מען דעם נאָמען אַרויסגערעדט. אין דער „קבוצה" איז אויך יוסף זאַלצמאַן אריין. מאַכט זיך אַמאָל, אז דעם כמורנעם און ניכטערען ברענער'ן קומט אויס צו איר בערעכטיגען אין כפראוריה ביי זיין פריינד נאָרדאָנען.

קומט ער צוריק אין ירושלים, פרעג איך איהם:

— נו, וואס איז עפעס כפראוריה?

— אַהאָ, כפּראַוריה!
 — האָט איהר זיך דאָרט בעקאנט מיט וועמען?
 — ניין. נאָך פון דערווייטען געזעהן יוסף זאלצמאָנען אויסשפּאַנענדיג די
 שווערד פארנאכט קומענדיג פון פעלד; געזעהן ט. יא, נאָך פאראן ביי אירען עטליכע
 נומע יונגע לייט... אַהאָ, כפּראַוריה...
 מעהר האָב איך פון יאסלען קיין גרוס ניט געהאט ביז דעם טאג ווען עס האָט
 זיך בעקומען אין רעדאקציע פון „האַחרות“ די ידיעה פון כנרת....

פאר פסח בין איך גליב געפאָהרען. דער שטילער שפע פון עמק יזרעאל,
 די הויכע און בערוהיגענדע בערג, די הייליגע טריישאפט פון די ארכיטענדע ברידער
 און שוועסטער, די נייע זאנגען פעלדער פון דגניה, די בלויע וואסער לעגענדע — כנרת
 האָבען מיך בערווישט. אין קאָפּ האָט זיך געמישט פסוקים פון היסטאָריע — „דער
 גליל איז געווען בעדעקט מיט דערפער און האָט אויסגעזעהן ווי איין שטאָדט“,
 און די וויסטקייט פון די בערג און טהאלען, די שטילע זוניגע דערפער, די איינציגע
 פארמס, די שטיקלעך פערזייהטע ערד האָבען קינדיש העל און פרעחליך געשיינט דיר
 אנטקענען... די געווארפענע שטראהלען פון בויען און בעלעבען האָבען געשמיכעלט,
 געמונטערט און צוגעזאגט... דאס האָרץ איז איבערפולט געווארען און די ליפען האָר
 בען שטיל געבענשט די איינזאמע ברידער און שוועסטער פון גליל... זוי מאַנאכען
 צווישען בערג פערשפארטע מיט דער גרויסער לעבשאפט צום פאָלק און לאַנד אין
 הארצען, און מיט דער בעשיידענער מסירות־נפש'דיגער ארכיט.
 איך בין ארומגעגאנגען פון דאָרה צו דאָרה ביז כנרת. דאָ האָב איך זיך געזאָלט
 זעהן מיט יוסף זאלצמאָן צום ערשטען מאל אין א"י...

אויפ'ן וועג פון כנרת קיין בתניה צווישען פערזייהטע פעלדער שטעהט אן
 איינזאמער ארומגעצוימטער קבר. אינווייניג וואקסען בויעלעך, ארום שטיל און
 זוניג, רהיג ווי דער טויט און אפשר ווי דער העכסטער גליק פון לעבען... — יוסף
 זאלצמאָן'ס קבר.
 טאג טעגליך געהען פערביי דעם קבר זיינע חברי־ארכיטער געהענדיג אין פעלד
 און פון פעלד... פאלט דער בליק אויפ'ן קבר, פערקמורעט זיך א וויילע... ווער נאָך
 ווי די ארץ ישראל'דיגע ארכיטער קאָנען טיעף בעגראָבען זייער וועהטאג און
 שוויינען!...

דאָרט האָב איך עטליכע שעה פערבראכט. ווער קאָן עס ארויסזאָגען וואס יענע
 עטליכע שעה זיינען פאר מיר געוועזען...
 ווען איך בין אוועק פון דאָרטען האָב איך אָנגעטראפּען זיין בעסטען חבר ט.
 פּאַהערנדיג אויף א פולען וואנען תבואה. אונזערע אויגען האָבען זיך בעגענענט און
 ווי צום ערשטען מאל איינע די אנדערע די טרויעריגע בשורה אָנגעזאגט... דער קבר
 איז צווישען אונז ביידען אויפגעשוואומען...

יעקב פעלדמאן

וונטאג, דעם 8-טען כסלו תרע"ד ביינאכט, איז געפאלען דער יונגער וועכטער, חבד יעקב פעלדמאן אויף זיין פאָסטען, ביי דער פארם סערושערא.

יעקב פעלדמאן האָט פריהער געאַרבייט אין מלחמיה. מיט אַ האַלב יאָהר פאר זיין טויט איז ער אָנגענומען געווארען אלס וועכטער אין יבנאל (יעממא). זייענדיג אינעם מעליגענט און איבערגעגעבען צו דעם געהאנק פון אירישער וואך, האָט ער זיך אויסגעצייכענט מיט זיין דרויסט און מוטהיגען גייסט אלס וועכטער אין בית-גן, פונקט ווי אין זיין לעצטער נאכט.

אין בית-גן האָבען איהם א מאָל אָבגעהיט די נגבים און פלוצלינג איהם בעפאלען מיט דעם ציעל צו צונעהמען ביי איהם זיין געוועהר. דער יונגער וועכטער האָט זיך, אָבער, העלדיש פערטיידיגט, און נישט קוקענדיג אויף אלע קלעפ און וואונדען, וועלכע ער האָט בעקומען פון זיינע אָנגרייפער, האָט ער זיין געוועהר פון האַנד ניט ארויסגעלאָזען.

די לעצטע נאכט פון זיין וואך איז געווען שווארץ-פינסטער און רעגענדיג. ארום דעהענדיג זיך ארום פארם, האָט ער דערפילט נגבים, וועלכע האָבען זיך אונטער געגראָבען אונטער'ן וואַנד און אריין אין וו'ן'ס קרעמעל. פעלדמאן איז צוגעגאנגען גען נעהענטער כדי צו כאַפּען די נגבים בשעת'ן ארויסגעהן. אין דער פינסטערניש האָט ער אָבער נישט דערזעהן, אז דערביי שטעהען נאָך איינער אָדער עטליכע רויבער. וועלכע בעוואכען זייערע חברים, וואָס זיינען אריין אינוועניג. ווי ער איז נאָך צוגעקומען האָבען זיי אין איהם אויסגעשאַסען אין דער פינסטער. די קויל האָט איהם געטראַמען אין קאָפּ און ער איז געפאלען טויט אויפ'ן אָרט. די מערדער זיינען אנטלאָפּען.



חבר בעריל קליי, איז געקומען פון אמעריקא און געארבייט ביי דער
ערד אין גליי. דעם 26-טען אדר תרע"ה (1915) בעת דעם אנפאל אויף מלחמיה איז
ער געפאלען פון א מערדערישער קויל.

מ. בירשטיין:

בערל קליי

ס'האט זיך בשום אופן ניט געלענט אויפ'ן שכל, די גאנצע צייט זינט ס'איז אָנ־
געקומען די ידיעה פון ארץ ישראל, דאָס דער חבר ב. קליי איז ניט מעהר צווישען די
לעבעדיגע.

דער גרויסער, שטארקער, געזונטער קליי, מיט די ברייטע פלייצעס, מיט דער
געזונטער ברוסט, מיט די שטארקע הענד — דער אונערשראקענער קליי, מיט דעם
פעסטען כאראקטער און ווארימע הארץ זאָל אזוי גיך פאלען א קרבן פון א מערדער
רישער האַנד. ער האָט דאָך אזוי פיעל געשטרעבט און געקעמפּט בכדי צו קאָנען
לעבען אין ארץ ישראל, לסוף איז ער גאָר פריהצייטיג געשטאָרבען אין ארץ ישראל. —
אַט שטעהט ער פאר מיר אַ לעבעדיגער מיט דעם קלאָהרען שווארצען קאַפּ, מיט די
קלוגע ברוינע אויגען און אויסדרוקפולען מויל, מיט דער רהיגער בעשטימונגספולער
בענהמונג און רעדט צו מיר מיט דער ערנסטער באַסאָווער שטימע פון זיין אידעאל,
וועלכער בעלויבט זיין וועג...

„איך האָב גאָר איין ציעל אין לעבען“, שרייבט ער מיר פון דער פארם אין איר
לינאָיז, וואוהין ער איז אָנגעקומען נאָכדעם ווי ער האָט פּערלאָזען די אַגריקולטורעל
סקוהל אין וואודביין, „וועלכען איך וויל און וועל פּערווירקליכען, דאָס איז,
בעזעצען זיך אלס ערד-אַרבייטער אין ארץ ישראל —“ א זעהר בעשיי-
דענער ציעל, אָבער א שעהנער און ערהאבענער!

און ער האָט איהם פּערווירקליכט, ליידער אויף א קורצער צייט...
ס'איז מיר ביז איצט ניט געלונגען צונויפואמלען אלע פּאקטען און איינצעלהיי-
טען פון זיין עטוואס געהיימיספולען לעבען אום צו קאָנען געבען א פּאַלשטענדיג
בילד פון דער אינטערעסאַנטער פּערזענליכקייט פון דעם חבר קליי. נור אויף וויפיעל
אונז איז בעוואוסט איז חבר בעריל קליי (קולטשינסקי) געבוירען אן ערך דרייסיג יאָהר
צוריק אין א קאָלאָניע אַרום מעליטאָפּאָל און געקראָנען א ציעמליך גוטע ערציהונג.
ער איז געווען גוט בעהאווענט אין איריש, העברעאיש, רוסיש, דייטש און ווי אן אמת
נאטור קינד ליעב געהאַט פּעלד און וואַלד. אין זיין פריהער יוגענד, זייענדיג אין יער
קאטערינאסלאוו, בעקענט ער זיך מיט דעם פּועלי ציוניזם, און די פּערווירקליכונג פון
דיעזען אידעאל ווערט זיין הויפט ציעל אין לעבען. אין א צייט ארום פּאָהרט ער
אַב קיין פּאַריז וואו ער פּערכריינגט א פּאַר יאָהר, ערלערנט די פּראַנצויזישע שפּראַך
און וואַנדערט אויס, אלס אַרבייטער אויף א פּראַכט שיף, קיין קאַנאַדע. אין קאַנאַדע
דע אַרבייט ער א קורצע צייט מיט דער האַק אין א וואַלד פון וואַנען ער קאָזט זיך,
האלב צו פּוס, האַלב מיט דער באַהן, נאָך די פּעראייניגטע שטאַטען.

אין 1906 קומט ער אָן אין באַסטאָן און טרעט אריין אין פּעראייין. ער שטעלט
זיך אַרבייטען אין א פּיאַנאָ פּעקטאָרי אין קעמברידזש און ווערט אויך טעהטיג אין
קעמברידזשער פּעראייין; ער ווערט ערוועהלט אלס דעלעגאַט פון קעמברידזש צו דער
פּיאַלדעלפיער קאָנווענשאָן און נאָכדעם צו אלע ראיאָנע און סטייט קאָנפּערענצען.
ווען דער אינרעפּענדענט אַרבייטער רינג ווערט אָרגאַניזירט אין מאַסאַטשוזעטס,
טרעט ער אריין אלס מיטגליעד און פיהרט אָן א שטענדיגען קאַמפּף פאר די איריש

נאציאנאלע אידעען, מיט וועלכע דער „אינדעפענדענט“ צייכענט זיך אויס עד היום, איבער דעם „ניו יארקער“ ארבייטער רינג.

אין 1908 קומט ער אן אין דער ווארדיין אנריקולטור שולע, וואו ער דערפיהלט זיך ווי א פיש אין וואסער. — זיינע בריעף פון ווארדיין זיינען פול מיט בעניינים מערונג פון דעם גרינעם פעלד, פון דער בליהענדער כלום און זינגענדען פויגעל. נאך זייענדיג אין באַסמאָן האָט ער יערע שמונדע וואס ער האָט נור געקאָנט אַבשפּאַרען פּערבראָט אין ביבליאָטעק איבער זשורנאַלען פון אנריקולטור און באַטאַניקע; אָבער ער איז געווען מעהר א פּראַקטישער אידעאליסט, דאַרום האָט איהם די פּראַקטישע פאַרם ארבייט אזוי אויפגעמונטערט.

אין 1912, זייענדיג אין קאליפארניא אויף א פארם, שרייבט ער מיר: „איך האָב זיך מתקנא געווען אויף דעם מענשעלע מיט דער קאָסע, וועלכער שטעהט אויסגע- מאַהלט אויף די פּועלי ציון סטעמפּס — און ניט איך אליין, נור טאקי נאָך א 15 יונגע לייט. נו, פּאַהרען מיר; מיר האָבען ניט קיין שלעכטע אויסזיכטען זיך צו עמאַב- לירען זעלבסטשטענדיג; און וואָס דאַרף אַ קבצן? לאַנד האָבען מיר, געזונד אויך. און אַ הייזקע, און אַ פּלוגניט'טע וועט נאָט מסתמא צו שיקען, און דאָס אלעס באַרץ אבותי! וואס ווילסטו נאָך?“ און אין א צווייטען בריעף שרייבט ער מיר: „דו זאָגסט אז איך בין ניט גערעכט מיט מיין פארווארף צו די חברים אין אינדיפערענ- טיוּם, און וואָלט נאָר געווען א געוויסע קאָנקרעטע פּאַלעסטינאַ-אַרבייט, זיינען זיי מיט לייב און לעבען פאר פּראַקטישע ארבייט.

„איך וואָלט זעהר וועלען וויסען וואָס דו מיינסט די קאָנקרעטע ארבייט? צי דו מיינסט דעם נ. פ., פּלשטינאַ-אַרבייטער פּאַנד, לאַנד דעוועלפּמענט קאָמפּ., קאָלעאַניאַל-באַנק א. ז. וו. וואס פאַר אַ קאָנקרעטע אַרבייט ווילט איהר? גלות- ציוניסטען אָדער פּועלי ציון? (די סאָציאַל-עקאָנאָמישע אַנשוואַונגען פון די ביידע שפּילען אין דיזען פּאַל קיין ראָלע ניט). טראַכט זיך נאָר גוט אַרײַן און קוק זיך גוט אַרום, פּילייכט איז אין דעם ניט די שולד פון דאָס פּעהלען פון קאָנקרעטע אַר- בייט, נאָר די פּוילקייט און האַלב-הערציגע בעציהונג פון די אידע-טרענער פון דעם ציוניזם? און אַנדערש קען עס אויך ניט זיין, וואָרדן קוים דאַרף מען שוין פאַר עפעס אָדער אימצען טהאַן, איז עס דאָך שוין אַן אינדיקאַטע שייכות אָדער בעסער געזאָגט, אַ ברירה — וויל איך טהו איך, וויל איך ניט, קען מיר אויך קיי- נער נאָר ניט טאָן. ניין, חבר בירשטיין! ערלויב מיר דיר צו זאָגען עטליכע ווער- טער, זאָלסט אָבער ניט ברוגז זיין, דאָס אויב איהר מיינט ערנסט מיט אייער ציוניזם, דאַן מוזט איהר אָנהויבען די פּערוורקליכונג פון ציוניזם פון זיך אליין, דורך זיך און פאַר זיך. און אויב די יעניגע, וועלכע פרעמענדירען צו זיין די אייפּרינג סטע אָנהענגער פון דעם ציוניזם, די ציוניסטען, וועלען עס ניט טאָן, וועט דער ציוניזם בשום אופן ניט פּערוורקליכט ווערען. איך וואָלט געקאָנט אַנוואַרפען אַ גאַנצע קופּע מיט שטאַרקע ווערטער, נאָר וואָס איז דו פּעלד. צווישען זיך ריידענדיג, מוזען מיר מודה זיין, דאָס די ציוניסטען מכל המינים זיינען נעבאך זעהר ניט קאָנסעקווענט אין זייערע טעאָרעטישע אַנשוואַונגען, ווער שמועסט שוין, אין בעצוג צו פּראַקטישער ארבייט. די אסימילאַטאָרען זיינען קאָנסעקווענט. למשל, דער ציוניסט זאָגט, אז דעם אידען לעבט זיך שלעכט אין אלע הינזיכטען; פּאַלגליך דאַרף מען אויסוואַנדערען אין ארץ ישראל. טוט ער עס? א נעכטיגער טאָג! דער אסימילאַטאָר זאָגט, אז דעם אידען לעבט זיך

גוט וואו איר איז, פאָלגליך, איז ניטאָ וואָס עמיגרירען, און ער בלייבט
 אויף דעם פּלאַץ וואו ער איז. ער רעדט די שפּראַך פון לאַנד, שמד'ט זיך און זיינע
 קינדער, זוכט זיך מיט אלע מעגליכקייטען צו אַסימילירען. ער איז קאָנסע-
 סווענט. נאָר דער ציוניסט איז גיט אַזאָ איינפאַכער חבר'המאַן. ער געפינט שוין
 אן אויסרייד, למשל אין רוסלאַנד זאָגט ער — די רעפּרעסיעס זיינען אזוי שטאַרק, אז
 מ'קען נאָר נישט טאָן. (אן אומשטאַנד, וועלכער האָט געשאפּען וואונדער אין פּער-
 לויף פון דער גאַנצער געשיכטע). פון אונטערדריקונג זוכט מען זיך פּרייהייט, און
 ביי די ציוניסטען האָט עס פונקט אַ פּערקעהרטע ווירקונג. אין אמעריקא איז עס צו
 גוט, איז דאָך שוין אָבערערט. וואו זיינען די פּאקטאָרען, וועלכע טרייבען אידען צום
 ציוניזם: דענקט איהר באמת, דאָס די פּאר מיליאנען דאָלאַר וואס מיר האָבען זיך
 נען אימשיטאַנד עפעס צו טאָן? אפילו מיר זאלען האָבען הונדערטער מיליאנען?
 אַה, ניין! עס איז דער מענש און ער אליין, וועלכער איז דער בעשעפּער
 פון די מיליאנען, און אויב ער איז ניטאָ, דאָן ליגט עס ווי אַ טויטער קאפיטאַל.
 מיינע חברים פון ארץ ישראל שרייבען מיר, דאָס דער נ. פ. האָט פּיעל לאַנד, נאָר ער
 מוז עס צוריק פּערקויפּען צו פּרעמדע, — עס איז ניטאָ ווער עס זאָל בעאר-
 בייטען. און דאָ זיצט אן אָרדע פון אַ טויזענד מאַן און מער רעדט וועגען קאָנס-
 קרעטער ארבייט. אוי, קענט איהר ריידען! יעדעס מאָל, ווען איך הויב אָן צו
 ריידען צו די גלות-חברים וועגען בעזעצען זיך אין ארץ ישראל, קריג איך מעהר קיין
 ענטפּער ניט פון זיי. דאָס רעדט פּאַר זיך אליין. אנדערע פּער-
 קלאפּען דעם קאָפּ מיט רענעסאַנס! וואס איז? ביאליק שרייבט שענע העברעאישע
 פּאָעזיע. יא, דאָס איז זעהר אַנגענעהם! אָבער דאָס פּאַר ווירקליכט נאָך
 אלץ ניט דעם ציוניזם. מילטאָן, דער פּורטיטאַנישער פּאָעט, האָט אַנגעשרי-
 בען די פּאָעמא פּונ'ם „פּערלאָרענעם גן עדן" און איז געבליבען אין ענגלאַנד, און
 די פּורטיטאַנער פּויערים זיינען אוועק אין אמעריקא און האָבען געשאפּען אַ גן עדן,
 וועלכער איז פון גרויסען ווערט! און רב ישראל איז געקומען אַהער און בוימשיטט זיך
 אַרום אין אַנקעל סעם'ס נאַציאנאַלען מאָגען ווי אן אונפּערדרייליכער ביסען, ביז... ער
 וועט מוזען נעהמען אן אָפּפיראַכץ. נו, נו — וואָס ווייסטו ניט, וואָס עס וועט זיין?
 ניין, חבר, די קאָנקרעטע ארבייט דאַרף מען ניט זוכען. איך און מיינע
 חברים האָבען זי געפונען. דערפאַר בעציהען מיר זיך אזוי סאַרקאַס-
 טיש צו אירערע קאָנקרעטע ארבייט... און אין אַנאַנדער בריעף
 שרייבענדיג וועגען דער לאַגע פון די אירישע ארבייטער אין ארץ ישראל שרייבט ער
 מיר... „דער ארט לעבען פון די ארבייטער אין ארץ ישראל איז מיר נאָר ניט פּרעמד
 דאָ אויפ'ן פּלאַץ. איך האָב דאָ פאַר אַ יאָהרען זומער געפּיבערט אויף וואָס די וועלט
 שטעהט, און די הייזער דאָ ווייס איך ניט צו זיי זיינען פּיעל בעסער ווי די פּאַלעסטי-
 נער, דאָך מאַך איך ניט קיין רעש; ס'קאָן זיין ווען איך זאָל זיין אין פּאַלעסטינע וואָלט
 שוין אין אַ ציוניסטישער צייטונג ערשינען אַ ספּעציעלער עדיטאָריעל וועגען מיר...“
 אין 1913 קומט ער אין ארץ ישראל און צוזאַמען מיט אַ גרופּע ארבייטער זיי אין
 דער קאָלאָניע „כנרת". אין אַ צייט אַרום בעשליעסט ער צו ווערען אַ זעלבסטשטענ-
 דיגער קאָלאָניסט. ס'ווערט איהם אַנגעבאָטען לאַנד אין דער קאָלאָניע „מטולה" אָבער
 ער בעזעצט זיך בעסער אין „מלחמיה", אין גליל התחתון, ניט אכטענדיג וואָס מ'האַט
 איהם געוואָרענט, דאָס „מלחמיה" איז ניט קיין רוהיגער פּלאַץ...
 דעם 26טען אָדר תרע"ה, בעת דעם אַנפּאַל אויף מלחמיה, איז ב. קליי געפּאַלען

טויט פון א מערדערישער קויל. געפאלען א חבר, וועלכער איז געווען די פערקערפער רונג פון אונזער אידעאל. מיט זיין בלוט בעשפריצט און מיט זיין קערפער פעט געדעמט די הייליגע ערד.

זרכבל :

דער „אמעריקאנער“

(וועגען בערל קליי.)

איך האב געוואוסט, אז ער דארף די טעג זיין אין ירושלים און געווארט אויף איהם מיט אונגעדולד. דער ערשמער „אונדערינער“ פון אמעריקא. מ'האט מיר דארט אזוי פיעל וועגען איהם זיך אָנדערצעהלט, און כ'האב געוואלט איהם זעהן, וויסען, ווי פיהלט ער זיך נאך דעם, ווי ער האט פערבראכט א פאך חרשים אין לאנד. ווען ער איז אריינגעקומען אין אונזער פארטיי־רעדאקציע „האחרות“ האב איך איהם אויפ'ן שטעל דערקענט לויט'ן פעסטען קערפער־בוי, לויט דער ענטשלאָסענקייט און ווייכקייט פון זיין בליק. ער איז געווען איינגעהאלטען אינ'ם שמועס. וועגען דאָס לאַנד בכלל ניט גערעדט, פון גאָרנישט קיין התפעלות געכאפט און אויבערפלעכליך געמאכט דעם איינדרוק פון איינעם, וואָס האָט זיך אָבגענאָרט אין זיינע פאנאסטישע פאָרשטעלונגען. אויבערפלעכליך. ער האָט זיך צו אלץ צוגעקוקט מיט'ן ערנסט פון דעם היימישען מענשען, וועמען עס איז אלץ נוגע אין לעבען. פון צופעליגע בע־מערקונגען האָט זיך ארויסגעפיהלט, אז קליי איז שוין געפאָנגען און בעהערשט פון דער בעזונדערער ארץ־ישראל'דיגער שטימונג, וועלכע שטראהלט ארויס פון זיין שמייר־כעל, פון זיין בענעהמונג צו די ירושלים'ער אידען, צו די קינדער, צו די הימלען, בערג... און כ'האב מיר געטראכט: אָט איז צוגעקומען נאָך אַ למד וואָונויק. פאָהאָן ביי אונז אין ארץ־ישראל אַ גאַנצע קאָמפּעגאַריע פון אַזעלכע „פערבעהאלטענע“. יאָהרען דרעהען זיי זיך אַרום צווישען אונז, קיינער בעמערקט זיי נישט, אין גאָרנישט מישען זיי זיך. זיי קוקען זיך בלויז צו כלומרשט פון דער זייט און זענען פערטיעפט אין זייער ארכייט. פלוצים ווערען זיי „נתגלה“ און ס'ווערט ליכטיגער אין קאָפּ און אין האַרצען. אַלע ציהען זיך צו זייער ליכט, און זיי בעלייכטען אונזער לעבען... ווער דורך וואָרט, ווער דורך טאַט.

קליי וועט זיך נאָך בעווייזען...

ס'זיינען דורך אַ פאָך חרשים. איך בין אין כנרת. ס'איז דער הערצל־טאָג, זיין יאהר־צייט. איבעראַל וועט מען פאר זיין נשמה ליכט אָנצינדען. אן אזכרה מאכען, און ווי אַבלים טרויערען. דאָ אין גליל ווילט זיך ניט וויינען. נאָר עהרען דעם אנדענק פונ'ם פאָלקס־העלד. זאָל היינט זיין אַ פייער־טאָג פון דער ארכייט, וואָס איז געדשאַפען געוואָרען אינ'ם אלט־ניי־לאַנד נאָכ'ן שטאָלצען מוטיגען רוף צו זעלבסט־בעפריי־אונג. האָט די גענענד אויפגעלעבט. קומען אָן וועגענער געפאָקטע מיט זינגענדע ארכייטער פון עמק יזרעאל, קומען צו רייטען בחורים און מיידלעך פון די ווייטעסטע קאָלאָניעס אין אויבערשטען גליל; לאָזען זיך אראָב פון די צפת'ער בערג נאָנצע שירות אין דער נידער, פון חיפה, פון שומרון און אפילו פון יהודה. — עס זאמעלט זיך דאָס פאָלק קיין כנרת. ס'יאָגען זיך די אידישע וועכטער אויף זייערע צוהיצמע

אראבישע שקאפעס, די יונגסטע טעכטער פון דער אלטער טבריה זינגען פרייע אויפ'ן לעבונגס-לייערער, טראגנען זיך שיפלעך מיט א ווייס-פערפוצטען עולם איבער די רוהי-גע וואסערען פון'ס ים כנרת, און שטימען שמארקע, מונטערע פעהרליכען די לופט און קלינגען אָב אין די ארומיגע פערשאַטענטע בערג. די „אמעריקאנער קבוצה“ פון „האכר הצעיר“ לעבט. דאָרט שטעלט מען אויף הילצערנע געצעלטען, דאָ איז איינ-געאָרדענט די אויסשטעלונג, דאָרט כאַפט מען עפּים איבער, דאָ ראַנגעלט מען זיך, און ס'איז אַ מחיה צו קוקען אויף די אַמעריקאנער יונגען, וואס פאַר אַ קראַפט עס שפאַרט פון זיי, וואס פאַר אַ געשיקטליכקייט און בעוועגליכקייט אין יעדען ריהר זייערען. קליי'ס פנים שטראהלט. ער איז איבעראַל און אומעטום. נאָר נאָך אַלץ עטוואס פון דער זייט. ער קוקט זיך נאָך אַלץ צו. ער רעדט וועניג.

ס'איז אוועק נאָך אַ שטיק צייט. איך בין אין גליל העליון, אין ראש פנה. ס'קומט, ווייזט אויס, אָן אַ נייע צייט, און אויך אהער וועט גרייכען דער פרישער שטראָם פון אויפבויואונגס-ארבייט, וועלכער האָט פערפלייצט יהודה און גליל התחתון. מ'שמועסט וועגען ארבייטער-דערפלעך, וועגען איינגארדנען דאָ די תימנער. וועלכע וואנדערן אריין אין גרויסע מאַסען, פערשיעדענע חברות פון קרעמענטשוג און יעקאטערינאָסלאָוו ווילען פערפלאַנצען דעם באַרג, ס'מערקט זיך אַ אינטערעס פון די קאָלאָניעס און פון די עסקנים.

אונגעריכטער הייד טרעף איך זיך מיט קליי'. שבת נאָנט פריה. מיר קלעמערען אויפ'ן באַרג כנען. הויך, נאָקעט איז דער באַרג, כמעט אינגאנצען אויסגעזעצט מיט פעלזען האַרטע גלאַנצענדיגע. די זון איז שוין הויך, באַקט שמאַרק און מיר שטייגען העכער און העכער. ס'וויקעלט זיך פאַר אונז אויף אַ ליכטיגע זוּעלט און זי בריי-טערט זיך אויס, לויפט אוועק ווייט, ווייט. דאָרטען זילבערט זיך די שנעע-זווייסע קאָפּ פונ'ם אַלטען חרמון. אונטען, אונז צופוסען, פליסט דער ים כנרת און איהם שניידט דורך דער ברוגז'דיגער ירדן שטראָם. אָן צעהלען מיר אָן אידישע קאָלאָניעס, פעלדער. ביי קליי האָט זיך די צונג אויפגעבונדען. ער רעדט מיט אַ שטאַרקער ברוסט-שטימע, און זי קלינגט אָב אין דער צאָרטער, דורכזיכטיגער לופט. דאָ קאָן מען שאַפען. ס'איז נאָך אַלץ אונבעריהרט. מיר פערמאָגען די קראַפט, דעם ווילען. ס'ציהט אונז אהער ניט בלויז דער מאַטעריעלער אינטערעס. אַ נייע קולטור ווילען מיר שאַפען. ס'מוזען אנדערע בעציהונגען זיין. צו דער נאָטור, צו דער ארבייט, צו דער קולטור. ערשט דאָ דערפיהלט מען, בענעהמט מען דעם זין פון סאָציאליזם. ס'איז דאָס בויען און שאַפען אויף אַלע געביטען, אין אַלע ווינקלעך פון לעבען. דער אַמעריקאנער איד דאַרף אהער קומען. מיט זיין אונטערנעהמונגס-גייסט, מיט זיין ריקזיכטסלאָזיגקייט, ערפאהרונג און העכערע פערלאַנגען.

די רוסישע אידען — זיי זיינען דאָ נויטיג געווען און וועלען נויטיג זיין אויך שפעטער. זיי ברענגען דעם אידעאל, די מסירות נפש. אָבער דאָס אליין איז וועניג. מ'דאַרף האָבען די פערספעקטיוו פון בויען אַ יש מאין. דאָס קאָן אונז געבען בלויז דער אַמעריקאנער איד, וואס אויף זיינע אויגען איז אויסגעוואקסען אַ גאַנץ נייע וועלט. מ'דאַרף אויך דעם מאַן, וואס קומט אהער פון אַ פלאַץ מיט העכערער קולטור און פריי-הייט. אַזא איינער וועט זיך ניט בענוגענען מיט ווינציג און וועט זיך ניט וועלען בוי-גען פאַר די עקזיסטירענדע בעדינגונגען. וואס, וואס — איינס האָט אונז אַמעריקא געגעבען: קוראזש אין דער בעציהונג צום לעבען. און אין ארץ ישראל איז דאָך טאַ-קי דער עיקר — קוראזש. ס'איז דאָ מעגליך אויפצובויען אַ נייעם צענטר פון מאַטע-

ריעלער און נייסטיגער קולטור, מ'ברויכט נור דעם קוראזש דערצו. האָט דאָס דעם רוישישען אידען אין דורכשניט געפעהלט. זיינען געקומען בלויז אידעאליסטען. אין אמעריקא איז דאָס די אייגענשאפט פונ'ם דורכשניטליכען אידען, וועלען זיי מאַקי אהער קומען צוליעב פראקטישע אידעאלען. ס'לוינט זיך.

מיר האָבען זיך ארויפגעקליבען אויף אַן אויסגעמויערטען קבר פון איינעם אַ פארצייטיגען מלך פון כנען, זיך בעוועעם פונאנדערגעלעגט און קלוי רעדט. מ'דארף קעמפפן מיט דער רוטינע האָ. די אַלטע סביבה שמערט נייסטיג, פסיכאָלאָגיש. מ'דארף זיך מיט איהר ניט רעכענען. מיר דארפן זעהן בלויז אונזער ציעל. ס'איז נאָך פאראן רוטינע אויך אין דער ארכייטער-סביבה. אַלטע בעגריפען, בעציהונג צום ארכייטסגעבער און ניט צו דער ארכייט. דאָ איז אונזער פלאַץ. דאָ דארפן מיר, פועלי ציון, זיין די וועברוייזער, דורך אייגענעם ביישפיעל. ס'איז שוין דאָ די היים. נאָר מען דארף זי איינאָרדנען. מ'דארף אריין אויך אין דער סביבה פון די קאָלאָ-ניסטען. זיי צייגען, זיי אַזוי צו ארכייטען, ווי אַזוי צו בעציהען זיך צו דער ווירט-שאפט. מיר דארפן אהער די ציוויליזאציע ברענגען.

איך קוק זיך איין אין איהם, אין דעם אמעריקאניש-אידישען ציוויליזאציע. ער ווייסט וואָס ער האָט צו טהאָן, ער ווייסט, אַז מ'קאָן עס טהון. אַזעלכע דארפן מיר דאָ טאקע.

קלוי האָט בעשלאָסען זיך צו קאָלאָניזירען. ביי אַנדערע איז איהם שווער צו ארכייטען. ס'איז ניטאָ די פרייהייט פאר עקספערמענטען, ס'שמערט די מורא פאר רויקע. ער וויל ווייזען, וואָס עס קאָן אויפגעטהאָן ווערען אויפ'ן ווירטשאפטליכען געביעט. ער טראַכט אויך וועגען איינאָרדנען אַ פאַמיליען לעבען. ס'קאָן ניט זיין קיין גוטער קאָלאָניסט אָהן אַ הויז און הויף-ווירטשאפט. איז נייטיג אַ ווירטהויז, אַ חב'ר'טע אין דער ארכייט, אין דער נייסטיגער וועלט...

ס'לויפן די חדשים. קלוי איז קאָלאָניסט אין מלחמה. פעטער, גוטער באָד-דען, נאָר די קאָלאָניסטען זענען אַבגעשטאַנענע. איין יאָהר, און זיין ווירטשאפט איז גלענצענד איינגעאָרדענט. ער איז אַ מוסטער פאַר אַלעמען. מ'קוקט זיך צו איהם צו, מ'לערנט זיך ביי איהם.

ס'איז געקומען די צייט און ער איז נתגלה געווארען.

איז אָבער ניט בעשערט געווען אויף לאַנג.

ס'האָט אויסגעבראָכען די מלחמה. ארץ-ישראל איז אַבגעשניטען פון דער וועלט. ס'טראַגען זיך אום מאָרדע קלאַנגען אין די אידישע קאָלאָניעס. די אַראַבער ווילען אויסנוצען דעם מאַמענט, בעפאלען די קאָלאָניעס, ראַבירען, שעכטען, שענדען, אַ תל פון אַלי מאַכען. ווערען די געזיכטער ערנסטער, די בליקען ענטשלאָסענער; מ'גרייט זיך. ווייט אָן אַ זייט ליגט מלחמה. ווערען די אַראַבישע שכנים הוצפה'דיגער, קריכען אויף דער תבואה. טהוט דאָס אידישע האַרץ וועה. ווערט דאָס בלוט פון די אידישע וועכטער אויפגעקאָכט. מ'טאָר ניט שווייגען, אפילו איצט. בעוונדערס איצט. אַנדערש איז דאָך אַרויסגעוואַרפען די גאַנצע ארכייט וואָס ביז אַהער. די אַראַבער ווערען פערשייטער, מ'שניידט אידישע תבואה. דער צוזאַמענשטויס איז אונפערמירליך. שפרייט זיך פאַנאַנדער די ידיעה אין אַלע קאָלאָניעס. כאַפט מען זיך אויף, ווער צו פוס, ווער אויף אַ פערד און מ'איילט קיין מלחמה צו הילף. ס'האָט זיך שוין אָנגעהויבען. איין אַראַבער איז שוין געפאלען, דער צווייטער פערוואַנדערט. מ'נעהט אויף מלחמה. ווייבער און קינדער, מענער מיט געוועהר און מיט שמע-

קענס. מ'וועט א חורבן מאכען פון דער קאָלאָניע, מ'וועט שענדען די פרויען. די קאָלאָניע פערטיידיגט זיך. רוהיג, אָרגאַניזירטערהייט. אן אנפאל אויף דער קאָלאָניע הייסט אן אנפאל אויפ'ן גליל, אויפ'ן ישוב. ריהרט עס אָן אלעמען. זענען די מער נער אויף די דעכער אין אלע פיער זייטען צולעגט און בעגעגענען דעם שונא. קלייבען די שוהל־קינדער אונטערן אויפזיכט פון לעהרער שטיינער, דערלאנגען ארויפצו און ביי די אריינגאנגען — ס'ווערען אויפגעשטעלט באַריקאַדען. ס'פליהען קוילען איר בער די קעפ. ס'טראגען זיך וואומענדע געשרייען און קללות. די קאָלאָניע שטעהט פעסט. מ'קאָן צו איהר נאָהנט נישט צוטערמען.

גרייכט דאָס קנאלען ווייט, יאָגען זיך איבער'ן ירדן און מיט דער יבשה חברים צו הילף. ווערט אַ שיסעריי פון ביידע זייטען. די נאכט פאלט צו. שטאַק־פינסטער. גרויזאם איז דער וואַדי פערזשאס, ס'לוייערען זיינע מערות און פעלזען־קנייטשען. דער עולם לויפט, מ'שיסט. ווער? אן אייגענער צי א פרעמדער? העברעאישע איבעררופען זיך. מ'דערקענט זיך, מ'מירט אויס דעם שונא אום צוצוקומען צו דער קאָלאָניע.

ס'ווארטען די אראבער נעבען דעם הרון. מ'מוז נקמה נעהמען פאר זיין בלוט. קליי איילט אהיים. זיי קאָלאָניע איז בעפאלען, זיין פרוי איז אין געפאהר. זיין האַנד איז שטאַרק, דער רעוואלווער גרייט, און ס'הארץ פעסט. איילט ער מיט אַ חבר. גיכער, גיכער. זיי זענען אויבען אויפ'ן בארג. אונטען ליגט מלחמיה. מיט'ן שמאָלען רייטוועג ביים שפיץ פון בארג וועלען זיי שנעל זיין אין דער היים. אָבער דאָ אונטען אין אַ זייט שיסט מען. אפשר איז מען עס בעפאלען א פערשפער טינגען אידען. נידערט מען אראב שנעל. הילף ברענגען.

אָנגערטראָפּען אויפ'ן אַראַבישען הרון מיט זיינע נקמה־דורשטענדע קרובים, און גלייך פון א קויל געפאלען. ער, קליי, דער גבור, דער אייזענפעסטער מאן, דער אויסגעצייכענטער שיסער — געפאלען פון א בלינדער קויל, אָהן ווידערשטאַנד, אָהן קאמפף.

ווידער בין איך אין גליל. ס'שמעקט נאָך בלוט און פולווער. ניטאָ קליי'ס קערפער. מ'זוכט שוין דריי טעג אין אלע וואַדי'ס, אין'ם ירדן. ניטאָ. אפילו צו קבר ישראל ניט געקומען. דער גליל איז אויפגעבראכט און פערזארגט. אַ שטאַלצע פערטיידיגונג געווען. אָבער קליי איז ניטאָ. צו טויער בעצאהלט. און ס'שטילט זיך ניט דאָס האַרץ. מ'מוז איהם אויפזוכען.

ער איז דאָ. די שטאַרקע ירדן־שטראָמען האָבען דעם גוף געשלעפט אַראָב צום ים המלח, האָט ער זיך פערפלאַנטערט אין'ם קאַמיש פון ירדן און ווייטער ניט נעגאנד גען. מ'האַט איהם געפונען. קוים דערקענט. אכזריות'דיג געפייניגט דעם טויטען קערפער האָבען די רוצחים. אָבער די ברייטע אַקסלען, דער שטאַרק ענטוויקעלטער קערפער זאָגען עדות, אז דאָס איז בערל קליי.

האַט מען איהם אַ קבר געגראָבען אין זיין קאָלאָניע, מלחמיה, ביי דעם ברעג פון ירדן.

זיינער אַ חבר בעארבייט זיין ווירטשאפט, זיין פרוי איז אין דייטשלאַנד אוועקגעפאהרען זיין קינד געבוירען. און דער גליל וועט אייביג גערענקען דעם אַמע־ריקאַנעם קליי, דעם שטאַרקען מאַן מיט'ן ווייכען שמייכעל, וואָס האָט זיין בלוט אויפ'ן אירישען באַדען פערנאסען.

יצחק ראזלער

האָט פּערבראכט עטליכע יאָהר אין לאַנד ביי דער ארבייט, נענומען אַ זעהר טיכטיגען אַנטייל אין דער איינארדנונג פון די „ימנים אין חדרה און בכלל אין דער פּערטיידיגונג פון די אר-בייטער אינטערעסען ביי פּערשיעדענע אַנגעלעגענהייטען. די לעצטע צייט געווען אַ מיטגליעד פון דער ארבייטער-קבוצה אין גן-שמואל ביי חדרה. דעם צעהנטען כסלו ה'תרע"ד בשעת אן אראבישען איבערפאל איז ער שטארק פּערוואונדעט געווארען און כ' אדר ה'תרע"ד איז ער געשטאָרבען אינ'ם שפיטאַל אין חדרה.

אבטליון:

יצחק טורנער

(עראינערונגען.)

מיט א יאָהר צוועלף צוריק האָבען מיר זיך צום ערשטען מאָהל געטראפּען. ביי דע זיינען מיר געקומען דעם ערשטען טאָג לערנען אין דער האַנדעלס־שולע פון „קאָ מיפּעראַיין“ אין לאָדו, וואָס אין רוסיש־פּוילישען, ביידע אין איין קלאַס, אויף איין באַנק. ניד האָבען מיר זיך דערנעהנטערט איינער צום צווייטען און ניט לאַנג האָט געדויערט — מיר זיינען גוטע, טרייע פּריינד געווארען.

ס'איז אַרויף א קורצע צייט און מיר האָבען זיך אינגעלעכט אין דער שולע, זיך היימיש געפיהלט. א קליינע גרופּקע שילער האָבען מיר זיך צונויפגעטרעט און בערשלאָסען צו גרינדען אַ שילער־אָרגאַניזאַציע מיט'ן צוועק צו ווירקען אויף די חברים־שילער אינ'ם רעוואָלוציאַנערען גייסט און דערנעהנטערען דעם תלמיד צו די מאַסען פון פּאָלק און צו דער רעוואָלוציע. איינער פון די גרינדער פון דעם פּעראַיין איז געווען טורנער. ער איז דאָן געווען זויט פון צו זיין אַ רעוואָלוציאַנער. ערצויגען ביי אַ פּערמענליכען לאָדער סוחר און זייענדיג יונג נאָך, האָט ער נאָך נישט געוואוסט פון דער גאָס און פון די נויטען פון פּאָלק. אָבער שוין דאָן האָט איהם געצויגען אַהין, צו צו דער וועלט פון די מאַסען. דער פּעראַיין איז געגרינדעט געוואָרען און אַ גרויסען אַנטייל האָט אין איהם טורנער גענומען. אינ'ם זין פון געמיינזאַמען פּריינדשאַפט האָט ער אונז אַ סך געגעבען; ער האָט אונז געוויזען דעם אמת'ן ביישפּיעל פון געטרייער פּערברידערונג צווישען חברים און אָפּטמאַל אונז געדינט אלס מוסטער. דערפאַר האָט בען מיר איהם מיט עפעס אַנדערש בעצאָהלט. פון אונזער געראַנקען־היים, פון דער שילער־אָרגאַניזאַציע פון „פּועלי ציון“ האָבען מיר אין אונזער פּעראַיין דעם גייסט פון רעוואָלוציע געבראַכט און איהם צווישען אלע חברים־שילער פּערטיילט. דאָס איז דאָך יענער פּיערדיגער רעוואָלוציאַנערער ענטוויאָזונג, וועלכער האָט טורנער'ן אויז פון איין ארט צום צווייטען געטריבען און איהם קיין רוה ניט געגעבען, ביז ער האָט איהם געבראַכט צו די גרינע פּעלדער פון גליל, צו די הויכע ברייט־זייטיגע שקאַפעס און צו די מאַרטינען...

* * *

ווען דו קומסט קיין ארץ ישראל און דאָס שיה לאָזט דיך אראַב ביי די ברעגעס פון יפו, געהסטו פריהער פאר אלץ צום נייעם אידישען קוואַרטאַל — אין תל אביב. ווען דו קומסט אין תל אביב און בעוואונדערסט דאָס ש ע ה נ ע אידישע געטאָ, דערזעהסטו פריהער פון אלץ — די אידישע גימנאַזיע. תל אביב איז די קרוין פון דער שטאָרט, און די קרוין פון תל אביב איז די אידישע גימנאַזיע. קנאַפע טויזענד אידישע קינדער פון פּערשיעדענע וועלט־טיילען געהען אריין טאָג אין טאָג אין דעם אידישען טעמפל פאר וויסען. און געהענדיג צוריק פון דער שולע, געהען זיי ניט מיט געבויגענע רוקענס און ניט מיט פּערבמורעטע פנים'ער — ווייל ניט אין א „שקאַ לע“, א „סקוהל“, פּערברענגט ער זיין יונגע, דער אידישער תלמיד אין ארץ ישראל, נאָר אין אַ אידישער שולע, וואו ער ערווערט פון זיי נ ע לעהרער — ניט פּרעמד דע — זיי וויסען און אויך טרייהייט צו זיינע אידעאַלען. ווייל ניט נאָר אפּעלירט מען צום מח — אויך דאָס הארץ ווערט ערנעהרט דאָרטען אינ'ם פּאָלאַז פון אידישער

בילדונג. אָט אין דער נימנאָזיע איז אויך טורנער אריין באַלד נאָך זיין קומען קיין ארץ ישראל. ער איז געווען א גוטער שילער. ער האָט זיך צו דער שולע גיך צוגעוואוינט און נאָך גיכער האָבען זיך די שילער צו איהם צוגעוואוינט. אין איהם האָט געצויגען צו זיך דאָס אינערע ווי דאָס אויסערע. טורנער איז געווען אַ העלדיש אינגעל מיט א פאַר פולע רויטע באקען מיט שעהנע בלאַנדע האָר און איז מעהר עהנליך געווען צו א שעהן יונג מיידעל — בלוט און מילך.

— גוט איז צו לערנען אין יפו'ער נימנאָזיע. וואויל דעם תלמיד, וואָס דער גורל האָט איהם די מעגליכקייט געשענקט, דאָס צו דערגרייכען — אזוי פלעגט טורנער אָפט זאָגען — נאָר דאָך... עפעס ניט דאָס...

די טעג זיינען זיך לאנגזאם געקראָכען. ס'קומט די צייט פון וואקאנסען, ווען דער תלמיד איז פריי פון דער שולע און די נימנאָזיע מאַכט „א טיול“ — א שפּאַציער איבער'ן גליל. הונדערטער קינדער פון די העכערע קלאסען געהען דורך צופוס דאס אידישע גליל. די ארבייטער און קאָלאָניסטען נעמען אויף מיט ליבעע די שטאָרט-שע יוגענד און מ'מאַכט פּערוויילונגען, חגיגה'לעך לכבוד די געסט. דער תלמיד געהט דורך די פּעלדער פון גליל, זעהט וויפיעל שווייס, וויפיעל בלוט איז אין זיי, דאָך — עס בליהען די בלימעלעך שוין, עס שפּראַצען שוין זאנגען... און א בענקשאפטס-ינגער פיהל נעמט ארום דעם אידישען תלמיד — ווי גוט איז דאָ! דאָ, צווישען די פרישינקע בלימעלעך פון עמק יזרעאל, דאָ, אינ'ם טאָל פון שטילען כנרת — ווי גוט איז דאָ לאנגזאם צו געהן נאָך די פּרדות, אקערען און זייען דאָס גליק און די צוקונפט פון פּאָלק...

ביינאַכט געהען ארויס די שפּאַציערער אין דער קאָלאָניע און דערזעהען פון וויי-טען דעם שאַטען פונ'ם אידישען וועכטער. ער שמעהט אויף דער וואך. ער היט די קאָלאָניע. ניין! ער היט עס די עהרע פון פּאָלק. פּרעמדע האָבען אונז פריהער גע-היט. מיר זיינען ניט פעהיג געווען, אליין זיך אפילו צו היטען. דער אידישער תלמיד דערזעהט זיינעם א ברודער ביים וואך און איז איהם מקנא — גליקליך איז דער, ווער עס קען דאָס דערגרייכען...

דער תלמיד פּערפיהרט מיט איהם א שמועס.

— שווער איז די וואך, — זאָגט דער וועכטער. — נעכט פינסטערע, נאַסע, און גנבים א סך, רויבער, — קענען ניט זעהן ווי מיר הויבען זיך אויף, הויבען אָן ווי מענשען צו לעבען, און ביי נאכט, דוקא אין די שטאָק-פינסטערע נעכט, אין די גאַס-טע, פאלען זיי אָן, האַפּענדיג, אז אין א ז א צייט וועלען מיר ניט היטען. מיר ווער לען זיי אַבגעוואוינען. מיר האָבען א מיטעל צו זיי. — ער נעמט אראָב פון פלייצע דעם ביקס...

— וועניג זיינען מיר, — זאָגט ווייטער דער וועכטער, — געצעהלמע, אָבער מיר ווארטען. ס'וועלען קומען נאָך א סך ברידער צו אונז, יונגע, אזעלכע ווי איהר, זיי וועלען קומען, און דאן — אינאיינעם... אינאיינעם... אזוי געהט זי דורך, די מחנה תלמידים איבער די אידישע פעלדער, זאפט איין אין זיך דעם פרישען געזונטען ריח פון אידישער ארבייט און אין זכרון וועבען זיך נייע טיער-בלאָהע האַרזיאַנטען און ציהען אַהינצו, און ציהען... די „גימנאָזיע“ קומט צוריק פון שפּאַציער און וויעדער צום לערנען, צום בוך. נאָר דאָס הארץ איז אונרוהיג, ס'דערמאָנט זיך דאס פעלד... און אין איינעם פון די געוועהנליכע טעג אין ארץ ישראל האָט זיך פּערשפּרייט

איבער'ן לאַנד א ידיעה, אז זעקס תלמידים פון דער יפו'ער נימנאזיע האָבען פֿע רֿ
 לָאָז ען די שולע און אוועק ארכייטען אין קאַלאָניע. איינער פון די זעקס איז גע-
 ווען יצחק טורנער. געוועזען איז ער אין לאַנד, געזעהען די ארכייט און וואָך, האָט
 ער דאָס פרייע פעלד דערשפּירט, און די ווענט פון דער שולע זיינען איהם ענג געוואָרען.
 האָט ער געמוזט ארויס — מעהר פערבלייבען א שילער האָט ער ניט געוואָלט, ניט
 געקענט.

— איך וויל אויפהערען צו לערנען דאָס בוך, איך וויל לערנען די ארכייט, וואָך!
 — דאָס איז געווען זיין זייגעזונד דער יפו'ער נימנאזיע, וועלכע ער האָט אזוי ליב
 געהאַט.

טורנער איז ארויס פון דער שולע — צום לעבען. נאָר וואוהין? וואוהין זאָל ער
 געהן? ארכייטען? ניין! געהן וועט ער אהין, וואו ס'איז נע פֿע הֿרֿ לֿי כֿ עֿרֿ,
 שווערער, ווייל דאָרט געהען וועניגע, דאָרט אבער דארף מען א סך. און לאַנג
 האָט ער ניט איבערגעטראכט. ער איז געוואָרען א וועכטער, ווייל געוואוסט האָט
 טורנער, אז די משפּחה פון וועכטער — זי איז די קלענסטע, וואָס נויטיגט זיך מעהר
 דער ווי אנדערע אין מענשען און איבערגעבענע צו דער ארכייט פון וואָך.

טורנער איז געוואָרען א וועכטער. לכתחילה האָט מען פון אלע זייטען געקוקט
 אויף איהם. אייניגע האָבען איהם אויסגעלאכט, אזא יונגער, געוואוינט צום בוך.
 אָבער ס'איז דורך א קורצע צייט, און טורנער איז געוואָרען איינער פון די בעסטע און
 טרייסטע וועכטער אין גליל.

אין דער נאציאנאל־ביבליאָטעק אין ירושלים האָט א בעוואוסטער אידיש־העברע-
 אישער שרייבער איינמאָל, שבת, געלייענט איינע פון זיינע ערצעהלונגען, און פֿלר
 צים זיינען אריין א פּאָר יונגע לייט מיט ענג'ל און כפיה'ס אויף די קעפֿ, ממש פֿע-
 לאכען. דער עולם האָט זיך אומגעקעהרט צו זיי און זיי אָנגעקוקט פֿערוואונדערט.
 איך האָב באלד דערקענט טורנער'ן. דער ענג'ל מיט דער כפיה האָבען איהם א סך
 מעהר געפּאסט איידער א הערב פון נימנאזיע.

— שלום, טורנער! ווי געהט עס דיר? — נאָר טורנער האָט קיין סך ניט גע-
 רעדט. געקומען פון דאָרף א וויילע-אין שטאָרט פֿערברענגען. אויפ'ן וועג דערהערט
 אז פֿ. איז היינט דאָ און ליענט עפעס פּאָר, איז ער מיט די חברים פֿערגאנגען אהער-
 צו, „האפען א וואָרט“.

— ביי אונז, פֿערשטעהסטו מיר, הערט מען ניט אזוינע זאכען. ביי אונז איז
 פֿעהר און שקאפעס און אמאזער־ביקס...

אין א האלב יאהר ארום בין איך מיט נאָך א פּאָר ארכייטער און א קאַלאָניסט
 פון איין קאַלאָניע אין דער צווייטער געגאנגען. אויפ'ן וועג פון כנרת און יבנאל האָט
 בען מיר בעגעגענט טורנער'ן.

— שלום, טורנער! וואוהין געהסטו? — האָט איהם איינער פון אונזערע חברים
 געפֿרעגט.

— איך געה אין יבנאל. מאיר'קע איז נאָך אלץ ניט געזונד. ווייסט דאָך, ער
 ליירט פון דער פּוס נאָך פון יענעם אָנפאל אָן, געה איך דאָס אהין. איך האָב אָט
 ערשט געקראָגען א צעטלע פּונ'ם באַיכה, איך זאל קומען אהין וועכטעווען אויף זיין
 אָרט.

מעהר האָב איך זיך אין איהם איינגעקוקט איצט. ער האָט א סך געזינטער אויס-

געזעהן איידער פריהער. די פרייע לופט פון די פעלדער האָט איהם געשטארקט און געקרעפטיגט.

* * *

ביי א יאָהר צייט איז אריבער און איך האָב איהם ווידער געזעהען. דאָס מאָהל ניט צווישען בערג, ניט אין גליל, נאָר אין שטאָרט. שווער איז דאָס לעבען פון דעם אידישען וועכטער אין ארץ ישראל. שווערער נאָך פאר דעם, ווער ס'איז אויפגעוואקסען און ערצויגען געוואָרען אין א נאנץ אנדער רער וועלט און ניט אין דער וועלט פון ארבייט. שעהן און רוהיג זיינען די זומער נעכט אין ארץ ישראל. דערפאר זיינען שטורמיש און צאָרנדיג די נעכט דאָרט אין ווינטער. און ווילסמו וויסען, וואס איז אזוינס א אידישער וועכטער — געה ארויס אין קאָלאָניע אין א רעגענדיגער ווינטערנאכט שפעט, נאָך הצות. אין א טיעפען שלאָף איז אינגעהילט די קאָלאָניע. נאָר איינער וואכט — דער וועכטער! די ווייניג טערנאכט ברענגט איהם פיבער, פערקיהלונג, צוברעכט זיין אָרגאניזם. נאָר וואָס זאָל מען מאַכן? מ'שטעהט אויף דער וואַך, מ'מוז דורכליידען, גרינגערע נעכט וועלען קומען.

מ'מוז. דאָס איז ניט קיין מוז פון אויסען, נאָר אן אייגענער, אן אינוועניגסטער. און אין טורנער'ן האָט אָט דער „מוז“ שוין טיעפע־טיעפע וואורצלען געשלאָגען. ניט איינמאָל האָט ער זיך געפיהלט פיבערדיג, קראַנק, אבער ניט אלעמאָל קען מען זיך אזוי נאָכגעבען און בלייבען די נאכט אין דער היים.

— און ווער וועט היינט געהן צו דער וואַך אויף מיין אָרט?

ניין. מ'דארף זיך „אויפהויבען“ איבער דאָס אלץ. מ'דארף זיך מאַכען פער געסען די אלץ „קלייניגקייטען“. מ'דארף נעהמען דעם ביס, אָנלאָרען איהם און געהן — הינטער'ן וואנט.

טורנער האָט טאָקי אויסגעפיהרט זיינס — ער פלעגט צוקריינען אָפט און זיך ניט וויסענדיג מאַכען דערפון. נאָר ער איז שוין צו ווייט פערצאָנגען, פון אין פער קיהלונג צו דער צווייטער, און דערביי האָט ער נאָך שטאַרק זיין מאַגען פעהדאָרבען — און ער האָט געמוזט ווענדען זיך צו א דאָקטאָר. ערשט איצט האָט ער זיך דער וואוסט, אז זיין קראַנקהייט איז ערנסט און ער דארף אן אָפּעראַציע. איז ער געקומען אין יפו, וואו עס וואוינען זיינע עלטערן.

געקומען צו מיר, שוין ניט דער אמאָליגער טורנער. די פולע באַקען זיינען אייבי געפאלען. דער קערפער אינגאנצען דאַר און מאַגער געוואָרען.

— אזוי, טורנער, ביסטו נאָר קראַנק.

— קראַנק! עמ, נאָר נישט! איך דארף נאָר אן אפּעראַציע, און יאללא צוריק צו דער וואַך. נאָר איך דארף נאָך וואַרטען ביי א וואַך צייט, ביז ס'וועט פריי ווער רען א פלאַז אין שפיטאָל. און דערווייל — ווער ווייס, צי ס'פעהלט דאָרט ניט א וועכטער ביי אונז? ...

טורנער איז בלייב מיט אונטערגעהאַקטע אויגען. ער לירט. צו זיינע פיזישע ליידען קומט נאָך צו איינער, אפּשר א גרעסערער שמערץ, — ווער ווייס, צי ס'פעהלט דאָרט ניט א וועכטער ביי אונז? ...

מיין ברודער, א יונגער קאָלאָניסט אין כנרת, איז אויך געווען דערביי, האָט איהם טורנער ערנסט און טריי אויסגעפרעגט גענוי און אויספיהרליך, אויף אלץ און אויף אלעמען, בעזונדערס אבער אויף די פערד און די פּרדות, אָנרופּענדיג דערביי יע

דע איינציגע מיט'ן נאָמען, ווי ס'פיהרט זיך, וואָס מאַכט „חמה“, וואָס מאַכט „אביר“...

ער איז געוועסען ביי אונז א פאָר שעה און איז אוועק. און עס איז מיר נאָר ניט אין זינען אריין, אז דאָס האָב איך צום לעצטען מאָל דעם ליעבען טורנער'ן געזעהן...

* * *

ווייט פון דער היים און פון פריינד, ערגעץ אין א פערוואָרפענעם ווינקעל אין דער גרויסער אלכסנדריה פון מצרים, האָבען מיר ווי נאכט-שאַטענס, א טייל פון דער ארץ ישראל'דיגער יוגענד, ארומגעבלאָנדושעט און זיך קיין אַרט ניט געפונען.

— וואָס הערט זיך ביי אונז אין דער היים? וואס הערט זיך מיט אונז זערע דאָרט, אין ארץ ישראל?

דורשטיג האָבען מיר איינגעזאפט אין זיך יעדען שאָרף וואס פלעגט קומען צו אונז אהער, אין דער פרעמד, פון דער היים.

דאָס איז געווען אין יענער צייט, ווען אונזער אלכסנדריה האָט גערוישט און געקאָכט ווי א קעסעל. אינ'ם לעבען פון די אנטרונענע איז אויפגעשוואומען א ניי, פערוויקעלט פראָבלעם — די טעג פון די געבורטס-וועהען פון דעם אידישען לעניאן. געהן קיין ארץ ישראל. און אויב ניט אהין — טאָ צוליעב וואס? און איז ער בכלל נויטיג? איז ער ניט שעדליך? —

אין איינעם פון יענע פּעראומערטע טעג פון מיין לעבען, ווען איך בין ארויס צווישען די אנטרונענע, פרעגען וואס הערט זיך, האָט מיך א חבר בעגעגענט מיט דער ידיעה:

— טורנער איז טויט.

גליקליכער טורנער! מיר דאָ זוכען א וועג, ווי צו לעגען דאָס לעבען פאר ארץ ישראל. ער האָט איהם געפונען — אין ארץ ישראל...

ניו יארק.



פון פתח-תקוה ביי סערוזשערא.

ס'איז געווען מיט צעהן יאהר צוריק — כ'בין אָנגעקומען אין ארץ-ישראל און גלייך אוועק ארבייטען אין דער מעטראפאָליע פון די אירישע קאָלאָניעס — אין פתח-תקוה.

די בעוועגונג נאָך ארץ ישראל האָט זיך דאן ווידער בענייט.

אונזער מחנה איז געוואקסען פון וואך צו וואך.

ס'זיינען אָנגעקומען יונגע לייט פון אַלע עקען פון רוסלאַנד. פון קליינע און גרוי-סע שטערט פון פּוילען, ליטא, וואָלין, דרום רוסלאַנד; ישיבה בחורים, גימנאָזיסטען. פּערוואָרפען די ביכער מיט די פּלפּולים און געקומען אויסלייזען ארץ ישראל דורך דער אַרבייט. מיר זיינען אַלע געווען פּריש, מונטער און אונבעריהרט. פּול מיט דער ערשטער נאָך ניט געבראָכענער בענייסטערונג, זאָרגלאָזע און פּרעהליכע. מיר האָבען זיך געפּיהלט בענייט, ווידערגעבוירען. ווייט ווייט פון דאָנען איבערגעלאָזען די שמאָלע און שמוציגע געסלאַך — און איצט לעבען מיר צווישען גערטנער און פּרדסים. אַלץ איז אַנדערש, די נאַטור, דאָס לעבען און די אַרבייט. אַפּילו די בויער זיינען דאָ נייע — ניט ווי די בויער „דאָרטען“ — איילבוים, דער טייטעל בוים און דער מאַנדעל בוים, קאָליפּטוס — און איבער אַלעמען אַראַנזשען. און דאָס אַלץ איז איי-גענע. מיר אַליין האָבען עס געפּלאַנצט. אויס ביכער און באַנק קוועטשעניש און פּוסטע מח אַרבייט — מיר אַרבייטען. ניט נאָר אַרבייטען — מיר ערראַכערען; מיר ערראַכערען באַדען, לעבען, אַנ'ארץ ישראל לעבען — און וואָס געהט אונז אָב ? I פּרעהליך פון נצחון זיינען מיר געווען. און אין די אַבענדען נאָכ'ן טאָג פון אַר-בייט אַדער פיכער, פּלענען מיר זיך צוזאַמענקומען אין דער אַרבייטער קיך, אַדער אויף די זאַמדיגע שטענען צווישען די כּרמים און פּרדסים און מיר פּלענען טאַנצען, זייגען; האַנד אין האַנד, אַקסעל ביי אַקסעל אין קאַראַהאָד.

* * *

ביי אַ יאָהר צייט האָב איך געאַרבייט אין פתח-תקוה און אין די אַנדערע קאָ-לאָניעס פון יהודה. — מעהר ווי געאַרבייט האָב איך געפּיכערט און געהונגערט. כ'האָב זיך מיט אַלע דריי גאַנץ גוט איינגעלעבט. מיין פיכער איז געווען זעהר פּינקטליך און אַקוראַט, אַלע צוויי וואָכען צו 4—5 טעג. איך האָב איהם שוין בעצייטענעס ער-ווארט און ער האָט מיך קיינמאָל נישט אָבגענאַרט. אויך מיין הונגער איז געווען אַ שטילינקער. ביי טאָג פּלעגט ער מיך נאָר צוהוה לאָזען, נאָר ביינאַכט אַ מאָל צוכונטעווען זיך און ניט לאָזען איינשלאָפּען.

אזוי האָבען זיך געוועקסעלט אַרבייטס-טעג מיט פיכער. די יעניגע וואָס האָבען ניט געפּיכערט האָבען זיך פּשוט געשעהמט פאַר דער חברה. סטייטש — אַרבייטען אין א"י און ניט אַ פּיעכער טאָן ?

* * *

אזוי זיינען פאַריבער די האָניג-מאַנאַטען. נאָר אַז עס האָט זיך אויסגעוועבט אַ ביסעל די ערשטע התלהבות האָט זיך פון דער נייער ראם אָנגעהויבען צובעווייזען אַנ'אַלטע בילד, אַ גלוח-בילד. די הימלען טאַקי נייע — א"י הימלען; די ערד אַ נייע ארץ-ישראל ערד, אָבער די קאָלאָניסטען — גלות מענשען מיט גלות זיטען. זיי, די היינטיגע קאָלאָניסטען, זיינען אויך-ווי מיר אמאָל געקומען אהער מיט אַר-דעאלען און גאַולה-שטרעבונגען — נאָר זייער נשמה יתירה איז שוין לאַנג אוועק פון

זיי. די ערשטע פיאָנערען זיינען מעקלער און קרעמער געוואָרען וואָס האַנדלען מיט די האַפּנונגען פּוֹן'ס פּאַלק, וואָס פּאַרקויפּען פּאַר גראַשענס זייערע יוגענד אידעאַלען. די דאָזיגע קרעמער האָבען פּערשוועכט די הייליגקייטען פּוֹן ארץ ישראל דורך דער פּרעמדער אַרבייט.

מיר זיינען געווען אויפגעבראַכט אויף די קאַלאָניסטען פּאַר זייער פּערדראַט צום אידישען ישוב. און זיי האָבען אונז פּיינד געהאַט. מיר זיינען געווען פּאַר זיי ווי אַ לעבעדיגער פּראַמעסט, ווי אַ פּאַרוואַרף און זיי האָבען אונז געהאַסט און אויסגע-לאַכט. אַ תּהום איז געלעגען צווישען אונז און זיי.

ווידער די אַרבייט זעלבסט אין יהודה האָט מיך ניט אין גאַנצען בעפּרידיגט. זי איז געווען צו מעכאַניש און מאַנאַטאַן. ס'האַט זיך געפּיהלט עפעס אַ טרוקענהייט אין לעבען און אין האַרצען אַ פּוסטקייט. ס'האַט געמאַנט עפעס אַנ'אונבעפּרידיגטער פּערלאַנג — און איד האָב בעשלאָסען אוועקצוגען אין גליל, אין סערושעראַ.

* * *

יהודה און גליל זיינען שוין פּאַרצייטענס געווען צוויי קאָנטראַסטען. די קינדער פּוֹן טאַל זיינען געווען קולטורעלע, צאַרטערע, בעוועגליכערע און זויך-הערציגערע — די קינדער פּוֹן די בערג אין גליל, — מוטהיגערע, שטאַרקערע און צוגעבונדענע צו זייער באַדען.

און אַנ'אונטערשייד איז פּערבליבען נאָך עד היום צווישען גליל און יהודה סיי ביי די אידען און סיי ביי די אַראַבער. יהודה איז רייכער און קולטורעלער, דער גליל איז פעסטער און זעלבסטשטענדיגער. די יהודה'ער אַראַבישע פּויערים זיינען שוואַכער, אונטערטעניגער, זעלמען ווער פּוֹן זיי איז מיט געוועהר בעוואַפענט. אַכ-דערש זיינען די פעלאַכען פּוֹן די גליל'ער בערג — מוטהיגע, רויבעריש און אויפ-געהאַדעוועטע אויפ'ן שווערד און ביקס.

אויך דאָס אידישע לעבען אין גליל אונטערשיידט זיך פּוֹן'ס אידישען לעבען אין יהודה. אין גליל איז ניטאָ קיין „פּריצים“, אייגענטהימער פּוֹן גרויסע פּאַרמעס וואָס בעשעפּטיגען אַ סך אַרבייטער. דאָ איז אויך ניט פּאַראַן קיין פּרדסיס און גערט-נער, מאַשינען און די גאַנצע פּלאַנצונגס-קולטור. דערפּאַר איז אָבער דאָ פּאַראַן : רינד און שאַף, הינער און טויבען, פּערד און אַקערס, פּעלדער מיט תּבואות. ניט רייך איז די נחלה פּוֹן דעם גליל'ער קאַלאָניסט, אָבער אָנגעמרוקען מיט זיין שווייס.

* * *

אין יענער צייט איז סערושעראַ געוועזען די טאָנדעבערין אין גליל. זי האָט אונזער יונגען ישוב אַ מוסטער געגעבען, אַ מוסטער פּוֹן אַ דאָרפישען אַרבייטענדען ישוב. דאָ איז געבאָרען און צום ערשטען מאָל פּאַרווירקליכט געוואָר-רען די נייע קאַלאָניאַציע פּוֹן אַרבייטער-קאַלאָניסטען אין גליל התּהתּוֹן, דאָ איז די ערשטע פּראָבע פּאַר קאַאָפּעראַטיווער אַרבייט געמאַכט געוואָרען (די גרופּע האָבען מיר דאָן גערופּען „קאַלעקטיוו“), דאָ איז געגרינדעט געוואָרען די אַרבייטער-אַרגאַניאַציע „ה ח ו ר ש“, דאָ איז אויך געבאָרען געוואָרען דער געדאַנק פּוֹן אידישער וואַך און דאָ, אויף איינעם פּוֹן די נאָהענטע בערגלעך, זיינען אויסגעגראַבען געוואָרען די ערשטע קברים פּאַר די געפּאַלענע וועכטער... בכלל, האָט זיך אַט דאָס אידישע דאָרף אויס-געצייכענט פּוֹן אַלע אידישע קאַלאָניעס אין לאַנד. פּוֹן די שעהנע בערג פּאַנאָראַמעס, וואָס ארץ ישראל איז געבענשט מיט זיי, האָט סערושעראַ זוכה געווען מעהרער ווי אַלע. די בערג נעהמען אַרום די קאַלאָניע און שליסען זי איין פּוֹן אַלע זייטען. פּוֹן

ווייטען עבר הירדן פון מזרח זייט, זעהען זיך איינגעהילט אין העל־בלויע וואַלקענס די בערג פון גלעד און בשן — ברויזענדע ים־כוואליעס, וואָס האָבען זיך צום הימעל אויפגעהויבען, פלוצלונג פערגליווערט געוואָרען און אזוי זיינען זיי שמעהן געבליבען... פון מערב־זייט, ביים גרעניץ פון דער קאָלאָניע, ליעגען די גרינליכע נצרת־בערג, אין צפון הויבט זיך אויף הויך איבער אלע דער אלטער גראָהער הרמון־ריען מיט זיינע שניי־ווייסע לאַקען און קוקט שטאַלץ אַראָפּ אויפ'ן גאַנצען גליף, דעם אונטערשטען און דעם אויבערשטען, און פון דרום זייט ערהויבט זיך דער שעהנער תבור אין זיין איינזאַמקייט, דער אייביגער היטער פון עמק־יזרעאל. דאָס דאָרף גופא איז געבויט אויפ'ן רוקען פון א בארג, — די צוויי שורות הייזער, וואס שמעהן הארט איינע ביי דער צווייטער, אַרומגערינגעלט פון א קאליפטוס־וועלדעל און פעפער־בומער, זעהען אויס פון ווייטען ווי טרעפ פון א לייטער, וואָס פיהרט אויפ'ן בארג, און אויבען אויפ'ן פעלזען־שפיץ, שמעהט די פארם.

אַבער ניט נאָר מיט איהר נאַטור — אויך מיט איהר ישוב האָט זיך סערושעראַ אויסגעצייכענט. איהר בערך קליינע צאָהל איינוואוינער איז געווען פיעל־פאַרביג און גערערט פערשיעדענע שפראַכען. צווישען איהרע פינף מנינים קאָלאָניסטען און ארבייטער זיינען געוועזען אידען פון קורדיסטאַן, הויכע, געזונרע, ברייט־פלייציקע אידען, פערגרעכט ווי זייערע שכנים די קורדען, דארע און מאָגערע תימנ'ער, מופלגים אין „לשון קורש" און אין אלטען טראַדיציאָנעלען לערנען; רוסישע יונגע־לייט, ערצוגען אין דער השכלה און אין דער רעוואָלוציע, געווען אויך אַרטיגע אַשכנזישע בחורים, וואָס האָבען די ישיבות פון צפת און פון טבריה פערלאָזען און זיי־נען אַהערצו געקומען, צום אַקער און פלוג. אויך „גרים" רוסישע פויערים פון די ברע־געס פון קאספישען ים וואָס האָבען זיך מגיר געווען און זיינען געקומען בעאַרבייטען דאָס פאַטערלאַנד פון זייער נייעם גלויבען, ספרדישע יונגע־לייט, וואס זיינען ערצוגען געוואָרען אין די שולען פון „אַליאַנס" — און אָט דער פיעלפאַרביגער עולם האָט גע־רעדט העברעאיש, אַראַביש, אַראַמיש (די קורדישע אידען רעדען נאָך עד היום תרגום־לשון), אידיש־אַשכנזיש, רוסיש, פראַנצויז און שפּאַניאַליש. דאָך — דאָס איז ניט געוועזען קיין דור הפלגה — א פעסטער בונד האָט זיי אַלעמען צוזאַמען באַהעפט: די ערד און די ארבייט. אין גאַנץ סערושעראַ האָט דאָן געהערשט די אידישע ארבייט — צו יענער צייט איז זי דערין די א י י נ צ י נ ע געוועזען אין לאַנד! — עס האָבען געאַרבייט אלליין די קאָלאָניסטען מיט זייערע קינדער. אפילו אין דער פארם, וואָס האָט געהערט דער יק"א, האָבען נאָר אידישע ארבייטער געאַרבייט.

צווייערליי איינוואוינער האָט סערושעראַ געהאַט דאָן. די ארבייטער און די אַרמיניסטראַציע פון דער פארם אויבען אָן אויפ'ן בארג, און די דאָרפ־לייט, די קאָ־לאָניסטען פון אונטען, אויפ'ן רוקען פון בארג. אָבער אַ ברודער־בונד האָט געהערשט צווישען זיי אַלע. כמעט אלע קאָלאָניסטען זיינען יונגע געווען און האָבען פריהער געאַרבייט אין דער פארם, און נאָך דעם ווי זיי האָבען זיך קאָלאָניירט, האָבען זיי ניט אויפגעהערט צו ארבייטען אלליין. מיר, די ארבייטער, פלעגען זיך שמענדיג טרע־פען מיט זיי אין שטוב און אין פעלד, ביי דער ארבייט. דאָ איז ניט געוועזען קיין זכר אפילו פון יענעם געוואַלדיגען אַבגורנד, וואָס האָט אזוי פונאַנדערגעטיילט די קאָלאָניסטען פון די ארבייטער אין יהודה. אין די שבתים און ימים־טובים פלעגען מיר זיך צונויפקומען אינאיינעם און הוליען, הניגה־לעך מאכען. און אין פעלד פלעגען

מיר אקערן איינער ביים צווייטען, פלעגען איינער דעם אנדערן צוהעלפען ווי גוטע כרידער ביי דער ארבייט...

* * *

נאָך פתחתקוה איז סערושערא געווען פאר מיר כמעט דאָס זעלבע וואָס פתח תקוה נאָך מיין אָנקומען פון גלות. דאָ האָב איך אַרײַן ישראָל דער שפּירט. דאָ האָט זיך אָנגעהויבען דאָס ארץ־ישׂראל לעבען. די נאטור, די מענשען און די ארבייט — אַלץ איז דאָ אנדערש, ארץ־ישׂראל דיגער געווען. ווען איך פלעג פון ווייטען דעם שניי־איגען קאָפּ פונ'ם חרמון דערזעהן, און דעם שפיץ פון תבור צווישען דער קייט פון די נצרת־בערג — פלעג איך זיך פיהלען אזוי היימיש, פיעל היימישער איידער אין דעם פלאַכען טהאַל פון יהודה. ווען איך פלעג אויפ'ן שפיץ באַרג אַרויף, אויפהויבען מיין קאָפּ צו די מזרח־בערג פון גלעד, האָב איך געוואוסט, אז אונטען, אין טהאַל וואָס צווישען די בערג רוהט דער ים־כנרת און ס'שלענגעלט זיך דער שטיפערישער ירדן. דער ירדן האָט מיך מעהר פון דער פתחתקוה'ר אַרוישע בע־פרידיגט. און די מענשען אַרום — אידען וואָס אַקערן, זייען און שניידען אַליין, די פרויען אַרבייטען אין די שטוב־גערטנער, איין קינד פאַשעט די גענז אויפ'ן שייער, אַ צווייטער רייט נאַלאָפּ אויף אַ פערד, אין פעלד אַריין, דעם טאַמען בעגעגענען. ניטאָ קיין קרעמער, קיין מעקלער און פרעמדע לוי־אַרבייטער, ניטאָ קיין ליידיג־געהערס וואָס לעבען פון אנדערנס מיה — אַלע אידען און אַלע אַרבייטען, און דער פרישער ריח פון תבואה און מיסט טראַגט זיך פון זיי — נאַטור־מענשען זיינען זיי. אַפילו די אַרבייטס־געצייג איז דאָ אנדערש, ווי אין יהודה. דער אַקער, דער פלוג און דער געד־שפּאַן פון די אַקסען זיינען מיר עפעס ליעבער פונ'ם פּיאַש, פון דעם שנייד־מעסער. ווי לאַנגווייליג, ווי מאַנאַטאַן פלעגט צוגעהן דאָס פּיאַשירען, וואָס פלעגט דעם גוף צור־ברעכען. דאָרט שטעהסט דעם גאַנצען טאָג איינגעבויגען און האַקסט די שטיין־האַרטע חמראַ־ערד מיט'ן פּיאַש — און דאָ געהסטו נאָך לאַנגזאַם נאָכ'ן אַקער, קעהרט איבער די צוואַקערטע ערד־הויפענס און עפענסט איין „תלם“ נאָכ'ן צווייטען. און אַט די ערד, וואָס דו אַקערסט און זייסט, וועט זיך באַלד מיט גרינס צודעקען, פאַר דייע אויגען וועט זי איהר פרוכט אַרויסגעבען. עס וועלען נאָר די רעגען־טעג פאַריבער, די תבואה וועט צייטיג ווערען — וועסטו אַרויס די תבואה שניידען און זי אין שייער אַריין פּיהרען... דו זעהסט און פּיהלסט די פרוכט פון דיין ארבייט, האַסט הנאה און פּרעהסט זיך מיט איהר.

* * *

אַבער אויך דאָ איז די זויבערקייט פון אונזער אידעאַל בעפלעקט געוואָרען. עס האָט זיך אַ נייע פּנימה אין אונזער לעבען ענטפּלעקט. דער באַרדען פון דאָרף איז טאַקע דורכאויס דורך אידען בעאַרבייט געוואָרען, די וועכטער זיינען אַבער פרעמדע געווען. אין יהודה האָבען מיר די פרעמדע וואַך כמעט נאָר ניט געפּיהלט, מיר האָבען דאָרט בכלל כמעט די וואַך ניט געפּיהלט. גרויס זיינען די יהודה'ר קאָלאָניעס און די געגענד אַרום שטיל. קיין געוועהר איז דאָרט כמעט ניטאָ אין די אַראַבישע דערפער, די מורא פאַר דער רעגירונג גענוג גרויס, כדי ס'זאָל ניט געשטערט ווערען די געזעל־שאַפטליכע זיבערקייט. אנדערש אַבער אין גליל, צווישען די בערג. די קאָלאָניעס יונגע, קליינע. די געגענד ווילד און די שכנים אַרום — ניטאָ כמעט קיין איינער פון זיי וואָס זאָל ניט פאַרמאָגען אַ ביקס, „און די היילען פון די בערג און די פעלזען־שפּאַלטען — זיי זיינען אַ שוץ פאַר יעדען וואָס דורשט נאָך נקמה און פאַר יעדען העלד

פון זיין פאלק". ננכות און אָנפאלען קומען פאַר זעהר אָפּט, און די רעגירונג איז ניט בכח דאָס איינצוהאַלטען.

אין אזא סביבה איז דער גורל פון דער קאָלאָניע, איהר פריערען און איהר זיכער-קייט, אינגאנצען אין די הענד פון איהרע וועכטער. אין די יהודה'ר קאָלאָניעס ווערט די פרעמדע וואך איינגעשלאנגען אין דער פרעמדער ארבייט און קיינער מערקט זי ניט. ניט אזוי אָבער דאָ, אין סערושערא. דאָ, וואו די ארבייט איז אינגאנצען אונז-זערע, דאָ אינ'ם נעסט פון דער אידישער יוגענד, פון אידישער ארבייט — צי דען וועלען מיר אויך דאָ זיין אין גלות? ... וועלען מיר אויך דאָ פרעמדע אָנדינגען, זיי זאלען אונזער האָב-און-גוטס היטען, זיי זאלען אונז בעשיצען? ... האָבען מיר אָנגעהויבען אייננענה'ן מיט דער ארמיניסטראַציע און מיט די קאָלאָניסטען, זיי זאלען אָנשטעלען אידישע וועכטער, — נאָר זיי האָבען אונז בעטראַכט אלס פאנטאזיאָרען און טרוימער אָדער גאָר אלס קינדער. „אידישע וועכטער — און די געפאהר וואָס שטעקט דערין?“ זיי האָבען דאָן ניט געגלויבט אז מיר מיינען עס ערנסט מיט אונזער פאָדערונג. ווי, פאלט אונז טאָקע באמת איין, איינשטעלען יונגע פרישע לעבענס צוליעב וועלכען עס איז אבסטראַקטען פרינציפ; און וועלען זיך סיידען געפינען גענוג מענשען, וואָס וועלען זיך אָנגעבען דערצו, און צו איז דאָס בכלל ניט אַ גרויסע גע-פאהר פאַר דער קאָלאָניע? — די פריהערדיגע אראַבישע וועכטער וועלען דאָך געוויס ניט שווייגען און וועלען אָנפאלען און רויבען. ס'וועט קומען צו בלוט-פערגיסונג, און דער כעס וועט אויסנעהן צו דער קאָלאָניע. מיר זיינען דאָ וועניג און שוואַך, פון אלע זייטען ארומגערינגעלט פון פרעמדע און פיינד. איז דען מעגליך אין אזא צושטאנד איר מיצען צו פערטשעפען? מיר האָבען געמאָהנט אונזער נאציאנאלע עהרע, דעם כבוד פון אונזער ארבייט. צו וועט דען אויך דאָ אונזער לעבען און עהרע פון פרעמדע אב-הענגיג זיין? — אָבער ניט די טענות אונזערע און ניט די פראָטעסטען האָבען גע-האָלפען. „גרינג איז אייך צו רייטען אויף פרינציפען — פלענען אונז די קאָלאָניס-טען דערויף ענטפערן — היינט זענט איהר דאָ, מאָרגען געהט איהר אוועק. וועט טרע-פען אן אומגליק, וועט איהר זיך אָבטראַגען פון דאָנען. מיר אָבער זיינען מיט דער קאָלאָניע פערבונדען, מיר לעבען אין איהר — און די צרות פון אומגליק וועלען קומען אויף אונז. מיר האָבען געפרובט ווירקען אויפ'ן ארמיניסטראַטאָר. ער פלעגט זיך צו אונז בעציהען מיט צוטרוי און האַטש ער איז געווען אן ארמיניסטראַטאָר פון יק"א און איז פריהער ווייט געווען פון אונזער געדאַנקען-וועלט, — איז ער דאָך לאַנגזאַם בעווירקט געוואָרען פון אונז און אָנגעהויבען קוקען אויף דער בעדייטונג פון אַ ישוב און פון אונזער נאַציאָנאַלער ארבייט אין א"י כמעט מיט דעמועלכען בליק וואָס מיר. אין פרינציפ האָט ער מודה געווען, אז מיר זיינען גערעכט. עס האָט איהם אָבער די דרייַסטקייט געפעהלט, דעם פרינציפ אין לעבען דורכצופיהרען. די וועכטער פון דער קאָלאָניע זיינען דאָן געווען טשערקעסען, אונזערע שכנים פון כפר-כמא. די טשער-קעסען פערנעהמען אַ בעזונדער פלאַץ צווישען דער פאלעסטעינער בעפעלקערונג. די טערקישע רעגירונג בעציהט זיך אלע מאָהל פריינדליך צו די טשערקעסען, וואָס זיי האָט זיי איינגעלאָרען צו קומען פון קאווקאז און בולגאַריע צו בעוועצען זיך דאָ, אין לאַנד. זייערע שעיכען בעקומען הויכע מיליטערישע שטעלעס און האָבען אַ גרויסע מאַכט אין דער אָרטיגער פערוואַלטונג. זייער יחוס שטיצט זיך אָבער ניט נאָר אויף סימפאטיעס פון דער רעגירונג, נאָר אויך אויף זייערע זעלמענע פעהגויקייטען. די טשערקעסען פערמאָגען פיעל מוט און העלדישקייט און אַ גרויסע ארבייטס-לויסט, דער-

צו איז נאך זייער עקאָנאָמישע לאַגע גוט און זיכער. זיי זיינען זעהר קאמפּפּס־פּעהיג און זייער נאָמען קלינגט איבער'ן גאַנצען לאַנד. קיין פעלאַך, קיין בעדואינער האָט ניט די העזה פאַרטשעפּען אַ טשערקעס. „פיש אכבר מן טשרקס!“ זאָגט דער פעלאַך — „ניטאָ גרעסער פּונ'ם טשערקעס!“

זייער הויפּט־וואוינאָרט איז אין עבר־הירדן, אין דער געגענד פון קניטרה. און אין גליל התחתון, צווישען סערוזשערא און יעמא האָבען זיי אַ גרויסע דאָרף מיט'ן נאָם מען „כפר־כמא“. מיט די אידישע קאָלאָניעס וואָס אַרום לעבען זיי בשלום — צו יענער צייט איז די גאַנצע וואַך פון גליל'ער קאָלאָניעס געלעגען אין זייערע הענט. זיי האָבן בען אויף געהיט די פאַרם, דעם וואַלד און די פעלדער פון סערוזשערא. דער אַדמי־ניסטראַטאָר האָט ניט געוואנט אָנצושטעלען אידישע וועכטער.

* * *

עס איז אונז קלאָר געוואָרען, אַז מיט אַמאָל וועלען מיר אָט די פעסטונג פון פרעמדער וואַך ניט איינגעהמען. מ'דאַרף לאַנגזאַם טריט ביי טריט פונאַנדער־וויקלען אַ קאמפּף פאר יעדען פּאַסט בעזונדער. אָנהויבען האָבען מיר בעשלאָסען טאקע פון פאַרם. כּמשך פון אייניגע נעכט האָבען מיר געזעהען, ווי דער וועכטער קומט ניט צו זיין פּאַסט. ער לאָזט, הייסט עס, דער „נאָמען“ אַליין זאָל היטען. אַזוי זיינען זיך נוהג די אַראַבישע וועכטער, וואָס זיינען בעריהמט מיט זייער גבורה און מיט זייער רויב — פאַר וועכטער נעהמט מען אַלעמאָל די גרעסטע, בעריהמטסטע רויבער און מערדער, בעוואוסטע אין דער געגענד. מ'איז דערביי זיכער, אַז שוין די ידיעה אַליין, אַז די וואַך האָט ער איבערגענומען, היט אָב פון גנבות. און אויב אפילו ס'מאכט זיך אַ גנבה, קענען זיי זי גרינג אויסגעפינען דורך זייער פיעלזייטיגער בעקאַנטשאַפט און אומקעהרען זי דעם בעל־הבית, פערשטעהט זיך ניט אָהן אַ גוטען באַקשיש'ל פון זיין זייט. די וועכטער זיינען פּעראַנטוואָרטליך פאַר דער גנבה, דאָך נעהמען זיי אַ גאַנץ גרויסע סומע געלד ביים בעל הבית פאַר'ן אַרויסגעבען זי, דערביי נעבען זיי אַן אַלס אַ תירוץ, פאַרוואָס זיי נעמען געלד, אַז זיי דאַרפען דעם גנב בעל־צאַהלען אַ „פרייז“ פאַר דער צוריקגעגעבענער גנבה. דאָס רוב ברענגען זיי אַליין צו אַ גנבה, כדי דערפון שפּעטער צו פּערדינען. אַזוי האָט זיך אויך אונזער טשערקעס געפיהרט. אַנשטאַט אומצוגעהן אַ גאַנצע נאַכט הינטער'ן וואַנד אין דער פינסטער, איז ער בעסער אַוועק צום אַראַבישען דאָרף סערוזשערא פּערברענגען צווישען חברים־שכורים. מיר האָבען אויפּמערקזאַם געמאַכט דעם אַדמיניסטראַטאָר אויף דעם, ווי אונטריי דער טשערקעס איז און ווי פאַלש און ווי שעדליך עס איז פאַר אונז אָט די סיסטעם פון דער וואַך. ער האָט אונז אויפּמערקזאַם צוגעהערט. מיר האָבען בעשלאָך־סען, איהם אין דער זאך מיט פּאַסטען איבערצייגען. איינמאָל אין אַ פינסטערער נאַכט, האָבען אייניגע אַרויסגענומען די בעסטע פרדה פון פאַרם. תיכף האָבען מיר מודיע געווען דעם אַדמיניסטראַטאָר וועגען דער גנבה. ער איז באַלד געלאָפּען אין שטאַל אַרײַן. די פרדה איז ניטאָ. האָט ער אַ פּייה געטהאָן דער וועכטער זאל קומען, איין פּייה, אַ צווייטע, אַ דריטע — קיינער קומט ניט צו געהן. איז ער אַרויס אין דרויסען, אַרומגעגאַנגען דעם מויער — אפּשר איז ער אַנשלאָפּען געווארען, דער טשערקעס — קיינער איז ניטאָ. האָט ער באַלד געשיקט גלייך אינ'ם אַראַבישען דאָרף צו זוכען דעם טשערקעס. דאָרט האָט מען איהם טאַקע גע־פונען שלאָפּענדיג. דער אַדמיניסטראַטאָר האָט איהם אָנגעזאַגט און אויף זיין אָרט די וואַך איבערגעגעבען צו צ. ב. — איינער פון אונזערע חברים.

די ערשטע פעסטונג איז איינגענומען.

* * *

מיר האָבען געוואוסט אז דער טשערקעס וועט ניט שווייגען. און טאָקע אין אַ פאָר נעכט אַרום, ווען דער אַדמיניסטראַטאָר איז אויפגעשטאַנען אין דער פּריה, האָט ער דערזעהען אז די שויען זיינען צובראָכען ביי איהם אין שטוב, און אין וואַנט פון זיין צימער שטעקען מאַרטינקוילען, האָטש ביי דע וועכטער וואָס האָבען געהיט דאָן, האָבען קיין שאָס ניט געהערט. די נאַכט איז געווען אַ פינסטערע. דרויסען האָט אַ גרויסער שטורעם געבושעוועט, און אַ שלאַקס־רעגען געגאַסען, און דער קנאַל פון די שיסערייען איז פאַרשוואַנדען אין דער שטורעמדיגער נאַכט. די אָנפאַלער האָבען זייערס געטהאָן מיט דעם מיין, איבערצושרעקען די אידישע וועכטער. ביז דאָן פלע- טויט, ציטעריגע, הייסט עס, פּחדנים און ווייך־הערציגע. און זיי האָבען דאָן רעכט געזאָגט. די אידען וואָס די אַראַבער האָבען דאָן געקענט און געזעהען פאַר זיך, זיינען טאַקע באַמט ווערט געווען, דעם צונעמעניש צו טראָגען. און אַט האָבען אויך דאָס מאָל די אָנפאַלער געמיינט, אז זיי האָבען עס צו טאָן מיט די „ולד־איל־מית“, און אז מ'דאַרף נאָר אַ פאָר מאָל אָנסטראַשען די נייע וועכטער, און זיי וועלען אַליין אוועק פון דער וואַך.

דאָס מאָל האָבען זיי אָבער אַ טעות געהאַט. באַלד נאָך אַט דער נאַכט האָבען מיר זיך גוט אָרגאַניזירט צו דער זאַך. אויסער דעם שטענדיגען וועכטער און דעם חבּר וואָס מ'האַט איהם פּריהער צוגעגעבען, וואָס האָבען געדאַרפט היטען די פאַרם, ווי געוועהנליך, האָבען מיר בעשלאָסען איינאַרדנען אַ וואַך פון אַלע אַרבייטער צו פּאַרווייזן. אַלע צוויי־שעה אַ ניי פּאַרל, אזוי פון אָנהויב אַבער ביז'ן אויפגעהן פון מאָרגענשטערן. מיר פלעגען ניט אויסטאָן די קליידער און אזוי לעגען זיך אינ'ם גרוי- סען תּבואה־שפּייכלער נעבען מיהל, דאָס געוועהר נעבען זיך—און יעדער פאַרל פלעגט אַרויס צו דער וואַך אין זיין צייט און זיך אוועקזעצען און לויטערן, צווישען די געדיכ- טע סאַברעס אָדער אין די פעלזען־שפּאַלטען, צו אַלץ וואָס קען קומען און צו רופען די איבריגע נאָך הילף ווען ס'איז נויטיג. דאָס איז געווען אין ווינטער־צייט און אַ שדעקליכער שטורעם, וואָס ס'איז שוין לאַנג זיין גלייכען ניט געווען, האָט געברויזט במשך פון אַ וואַך צייט איבער'ן גאַנצען לאַנד. אין די יהודה'ר קאָלאָניעס האָט דער שטורעם כמעט אַלע מאַראַנצען פון די בוימער אַראָבגעשליידערט און האָט אין די באַיאַרעס זעהר גרויס שאַדען געבראַכט. ביי אונז אין סערוזשעראַ האָט דערצו נאָך אַ גרויסער רעגען געגאַסען. ס'איז געווען אזוי פינסטער, אז מ'האַט גאָרנישט גע- זעהען וואָס ס'טוט זיך אַרום. ווען איך בין מיט מיין בעגלייטער צו דער וואַך אַרויס, האָבען מיר זיך געמוזט האַלטען ביי די הענט. די בוימער, די פעלזען, די הייזער — אַלץ איז פּערזונקען אין דער שוואַרצער נאַכט־פינסטערניש. אַפילו ריידען איינער צום צווייטען האָבען מיר ניט געקענט — אונזער שטימע איז פּערשוואַנדען אינ'ם שטורעם וואָס האָט ניט אויפגעהערט צו וואַיען די גאַנצע נאַכט. עס האָט אויסגע- וויזען אז אויך די נאַטור האָט זיך מיט אונזערע שונאים פּעראַייניגט און וויל אויס- פּרובען אונז... ביי צוויי וואַכען האָט זיך דאָס געצויגען, ביז די אָנפאַלען האָבען אויפ- געהערט. דערזעהען האָבען די אַראַבער, אז דערמיט וועלען זיי אונז ניט איבער- שרעקען און אונז פון דער וואַך ניט דערווייטערן — און זיי האָבען זיך צוריקגעצויגען.

פון דעם ערשטען נסיון זיינען מיר ארויס מיט א זיעג...

* * *

א גוטען, ניצליכען מוסר השכל האָבען מיר ארויסגעטראָגען פונ'ם ערשטען נסיון. מיר האָבען איינגעזעהען, אז אַ אידישער וועכטער אַליין איז נאָך ניט גענוג. אויב די איבעריגע אַרבייטער פון קאָלאָניע וועלען ניט פעהיג און גרייט זיין צו יעדער צייט פון געפאהר דעם וועכטער צו העלפען, האָט די גאַנצע וואָך קיין זיגן ניט, ווייל זי וועט קיין קיום ניט האָבען. דער אידישער וועכטער קען זיך ניט פערלאָזען אויף זיין „נאָמען“ אַליין. ער מוז טאקע ארויסגעהן נאכטראַין-נאכט אויף דער וואָך און ניט צולאָזען דעם שונא. און כדי דאָס דורכצופיהרען ניט נור געטריי, נאָר אויך מיט ערפאָלג, איז נויטיג אַ שטענדיגער רעווערוו, וואס זאָל אויסהעלפען דעם וועכטער, אין דעם נויטיגען מאָמענט. דערצו מוז מען צוויי זאכען האָבען: פאַסענדע מענשען און גוטע געוועהר.

מיר זיינען געווען גרייט, אָבער געוועהר האָט געפעהלט. בלויז אַ פאָר פון אונז האָבען רעוואָלווערס געהאַט. האָבען מיר בעשטימט, פאָרערן פון דער אַרמיניסטראַציע, זי זאָל אונז געבען געוועהר. דער אַרמיניסטראַטאָר האָט איינגעווייליגט אויף אונז זער פאָרערונג. אַ ספעציעלער וואָגען איז געשיקט געוואָרען קיין חיפה, ביסקען צו בריינגען. מיט וואָס פאָר אַ אונגערולד האָבען מיר געוואַרט אויפ'ן וואָגען! טאָג און נאכט האָבען מיר נאָר וועגען איינס גערעדט — וועגען געוועהר, און דער טאָג, וואָס דער וואָגען איז פון חיפה געקומען, איז פאָר אונז אַ גרויסער יום-טוב געווען. די געבראכטע ביסקען זיינען געווען זעהר איינפאַכע, וואָלוועלע אראַבישע דזשיפּטען, צוויי-רעהריגע יעגער-ביסקען. ביי דער אַרמיניסטראַציע זיינען אַפילו געווען גוטע מאַר-טיגען, זי האָט נאָך אונז אָבער ניט אַנפערטרויט אזא „געפעהרליכע“ געוועהר — אַ קלייניגקייט, אַ מאַרטין... נאָר פאָר אונז זיינען דאָן אויך די דזשיפּטען גענוג גוט געווען. ווי קליינע קינדער האָבען מיר זיך געשפיעלט מיט זיי און די גאַנצע צייט זיי פון האַנד ניט אַרויסגעלאָזט. נאָר אַהן חשק זיינען מיר אויף מאַרגען צו דער אַרבייט געגאַנגען — שיידען זיך אויף אַ גאַנצען טאָג פון די ביסקען! ווי נאָר מיר זיינען אַהיים געקומען און די פּרדות אויסגעשפאַנט, האָבען מיר זיך ווידער צו אונזערע ביק-סען גענומען און זיי ניט אָבגעלאָזט ביז מיר זיינען אַנשלאָפען געוואָרען.

געגעסען מיט'ן ביקס, געשפאַציערט און געשמועסט, געלייענט און געוואַשען זיך — אַלץ מיט'ן ביקס אין האַנד אָדער אויף דער פלייצע. דער גרויסער צימער פון האַן, וואו ס'האָבען די מעהרסטע אַרבייטער געוואוינט איז פּלוצלונג אין אַ רויבער-ניעסט פּערוואַנדעלט געוואָרען. ווער עס איז אַרין אַהין ביינאַכט, פאָר'ן שלאָף, האָט פאָר זיך געזעהען אַ צוויי מנינים בחורים זיצענדיג אויפ'ן בעט. יעדערער האַלט אַ ביקס אין האַנד, איינער רייניגט איהם, אַ צווייטער פּרובט אויס ווי ער שיסט, אַ דריטער פּילט איהם מיט קארטושען אָן, מ'פּערגלייכט די ביקס איינס מיט'ן אַנדערן, מ'רעכענט אויס זייערע מעלות און חסרונות, מ'הענגט זיי אויף אויפ'ן וואַנט און נעהמט ווידער אַראָפּ, מ'טוט זיי אָן אויפ'ן אַקסעל און טוט אויס און אזוי ביז'ן שלאָף. ווען ס'איז אין אַ פאָר טעג אַרום דער ערשטער שבת געקומען, האָבען מיר ניט אויפגעהערט צו שיסען אין האַן אַ גאַנצען טאָג, פון פריהמאָרגען ביז שפּעט פאַרנאַכט. געשאַסען האָט מען אין אַ ציעל און אַהן אַ ציעל — אַבי געשאַסען. די שיסעריי איז ניט דורך אַהן „קרבנות“. איינער פון די חברים, מ. ג. האָט זיך ניט געקענט בענגיגען מיט שיסען אין דער לופטען אָדער אין אַ האַלץ אָדער אַ שטיין, און ניט געפינענדיג קיין שרעקליכערען

שונא פאר זיך ווי די קעץ, וואס זיינען ארוםגעלאפען איבער'ן הויף, האָט ער אין זיי געשאַסען, אין די קעץ האָבען געביך מיט זייער בלוט בעצאָהלט פאר דער אונגערוֹלד פון אונזער קאמפּפּסלוסטיגען חבר.

די פּאַרם, ד. ה. איהר וואָך איז אַריבער צו אונז. איצט האָבען מיר זיך א נעהם געטהאָן צו דער קאַלאָניע. און דאָ איז דער צופאַל אַליין אונז צו הילף געקומען. ביי איינעם פון די חברים פונ'ם קאַלאָניע-ועד, ביים קאַלאָניסט י. האָט מען אַמאָל אין א נאַכט די פּערד צוגעגנב'עט. דער קאַלאָניסט האָט באַלד דערשפּירט די נגבה און איז אַרויסגעלאָפען אויפ'ן גאַס. דאָ האָט ער דעם וועכטער בעגעגענט, געהענדיג פון פעלד. ער האָט באַלד פּערשטאַנען אַז ער אַליין האָט עס די פּערד גע'גנב'עט. מיר האָבען בעשלאָסען, שמידען דאָס אייזען כל זמן עס גליהט... האָבען מיר זיך תּיכּף צום קאָד לאָניע-ועד געווענדעט מיט אַ פּאַרשלאַג, ער זאָל אָנשטעלען אירישע וועכטער. דאָס מאָל האָבען זיי שוין ניט געוואַנט אונז צו שרעקען מיט זייערע אַמאָליגע טענות און אונז נאָכגעבען. אונזער נצחון אין דער פּאַרם האָט אַפּילו די ערגסטע פון זיי די מיילער פּערשטאַפּט.

סעדיזשעראַ איז געווען די ערשטע קאַלאָניע, וואָס האָט אָנגעשטעלט אירישע וועכטער.

* * *

נאָכדעם ווי מיר האָבען שוין „איינגענומען“ די וואָך אין דער פּאַרם און אין דער קאַלאָניע, איז שוין ניט זעהר שווער אָנגעקומען די שטאַרקסטע און געפּהרליכסטע פעסטונג צוצוברעכען — די „רביעה“.

די „רביעה“ הויבט זיך אָן אין דער צווייטער העלפט פון די רעגען-טעג, אין שבט — אדר. דער „יורה“ (שפּריי-רעגען) הויבט אָן צו גיסען, און די ערד, וואָס איז פאַר די זיבען הייסע זומער-חדשים אַזוי פּערהאַרטעוועט געוואָרען, זאַפט דורשטיג איין די ערשטע רעגענס. דער קאַלאָניסט געהט אַרויס צו דער אַרבייט, ער אַקערט און זייט, עפענט פּונאַנדער די פּויכטע שיטערדיגע ערד. די פעלדער ווערען מיט גרינס בעציערט, דאָס גראָז הויבט אָן שפּראַצען, און ווען די פּאַשע אין וואַלד איז שוין גענוג גרויס פאַר'ן מלקוש — אין מיטען שבט קומט עס אויס — דאָן הויבט זיך אָן די נאַכט פּאַשע, אָדער „רביעה“. די פּערד און די פּרדות פּיהרט מען ניט אין שטאַל אַריין נאָך דער אַרבייט. די גאַנצע סטאַדע, די אַקסען, פּרדות, פּערד און עולען נעמט מען צונויף אויפ'ן שייער און פון דארטען פּיהרט מען זיי צו דער פּאַשע. די נאַכט-פּאַשע איז ניט גלייך צו דער פּאַשע בייטאָג. ניט איין פּאַסטאָך און ניט צוויי פּאַשען די סטאַדע ביי נאַכט. דאָ, צווישען די בערג, טאָר מען די סטאַדע דער פּינסטערער נאַכט ניט פּער-טרוען. אַ גרופּע גוט בעוואָפּענטע רייטער און פּוסגעהער געהען מיט איהר מיט. זיי צושפּריימען זיך איבער'ן טאָל און הערען זיך גוט איין צו יעדען שאָרף אין דער לופט, גרייט אָפּענטפּערן צו יעדער צייט אַ ניט-גרופּענעם גאַסט...

שווערער אַ סך און געפּהרליכער פון דער קאַלאָניע-וואָך איז די וואָך פון דער סטאַדע אין וואַלד. אין קאַלאָניע האָט דער וועכטער שמענדיג טרייע מיטהעלפּער: אייזערנע שלעסער אין די שטאַלען און אַ שטיינערנע מויער אַרום די הייזער. אַ פּרעמדער וועט ניט וואַגען אַריינצוגעהן אהין נאָך זון-אונטערגאַנג. אלץ איז פּער-שלאָסען און פּעריגעלט. דערהערט ער אַ שאָרף פון דערווייטען, שיכט ער אויס אָדער ער גיט אַ סיגנאַל מיט זיין פּייפּעל — און די גאַנצע קאַלאָניע איז מיט איהם.

אָבער די פּאָשע איז ווייט פּונ'ם דאָרף. דער וועג אָן אָפּענער, ניטאָ קיין מויער און קיין שלעסער. פריי, אָהן אַ צוים, געהען אַרום די פּערד און לאָזען זיך טיעף אין וואַלד אַרײַן — אַ גוטע געלעגעהייט פאַר די רױבער־באַנדעס צו טאָן זייער אַר־בייט. שמאָלע שטענגעלעך זײַנען דאָ אַ סך, וואָס פּיהרען ערנעץ ווייט, אין בעהעלט־נישען צווישען די בערג און ס'איז זעהר גרינג דאָ צו רױבען און מיט דעם רױב אינ־אײנעם אַנטלױפּען, מ'זאָל ניט וויסען וואו זיי זײַנען אַהינגעקומען.

אַרײַנדרינגען אױך אַהערצו, אין דער „רביעה“ — דאָס איז געווען די דריטע אַר־בייט יענעם ווינטער.

נאָכדעם ווי מיר האָבען דורכגעפּיהרט די וואַך אין פאַרם און אין קאָלאָניע, איז אונז אױך דאָס גרינג אָנגעקומען. און ווען די צײַט פּון „רביעה“ איז געקומען, איז אונז געלונגען אויסצופּיהרען, מ'זאָל אױך אַ פּאָר פּון אונזערע אַרײַב־נעהמען צווישען די וועכטער־פּאַסטוכער. איבערגעבען די גאַנצע פּאָשע מיט אין מאָל צו אונז — האָט געשײַנט צו געפּעהרליך דעם אדמיניסטראַטאָר און דעם קאָל־לאָניער־וער.

און די „רביעה“ האָט דער אַרײַשער וואַך דעם ערשטען בלוטיגען צוזאַמען־שטױם געבראַכט. צום גליק איז עס צו קיין טױט־פּאַל ניט געקומען.

* * *

צווישען די אַרײַשע פּאַסטוכער איז אױך געווען בערל שווייגער, וואָס איז מיט אַ פּאָר וואַכען צוריק קיין סערזשעראַ געקומען. פאַר דער קורצער צײַט האָט ער צו זיך די חברים צוגעצויגען. ער האָט אױך געוואונען דעם צוטרוי פּונ'ם אדמיר־ניסטראַטאָר, און ער האָט איהם איבערגעגעבען אַזאַ שווערע און פּעראַנטוואָרטליכע אַרבייט. ווי פּריהער אין דער וואַך, אזוי אױך דאָ אין דער „רביעה“ זײַנען ביז איצט די טשערקעסען די אײַנציגע הערשער געווען און זיי האָט טאַקע זעהר פּערדראָסען, למאי די אירען הױבען אָן פאַרנעהמען אױך די „רביעה“ צו זיך. זיי האָבען דערין אַ בעל־דיגונג געפּיהלט, אַ בעל־דיגונג פאַר זייער שטאָלץ און ווירדע. — אָט די ולד־אַל־מית וועלען דאָס אַרויסגעהן אינאײַנעם מיט זיי, מיט די העלרען־טשערקעסען צו דער פּאָשע בײַנאַכט? מעהר פּון אלעמען האָט פּערדראָסען דעם יונגען חסנ'ען, דעם זוהן פּונ'ם טשערקעסישען שעיד, למאי נעהמט דערין אױך אַן אַנטייל בערל שוויי־גער, וואָס איז נאָך דאָן זעהר יונג געווען, כמעט אַ אינגעל. פּריהער האָט ער זיך פּאָר־געשטעלט, אַז בערעלע וועט גיך מיעד ווערען און וועט ניט לאַנג אָנהאַלטען ביי דער שווערער ארבייט. אָבער נעכט נאָך נעכט זײַנען אַרײַבער און בערעלע איז טריי און העלריש ביי זיין ארבייט געבליבען, ווי אַן אַלטער פּאַסטוך פּון לאַנגע, לאַנגע יאָהרען. דאָן האָט חסן זיך אָנגעהױבען רײַצען מיט איהם, אָבשפּאַטען און בעל־דיגען איהם. בערעל האָט אָבער פּיינט געהאַט צו פּערשווייגען. אױף יעדער זאך פּלעגט ער איהם ענטפּערן מיט שאַרפע שטעכעווערטלעך כדבעי. ביז אײַנמאָל האָט זיך שוין חסן ניט געקענט אײַנהאַלטען און האָט איהם אַ געשריי געמאָן: ילען־דינק! — די גרעסטע, בעל־דיגענדסטע קללה וואס דער אַראַבער פּערמאַנט — „אַ פּלוק אין דיין גלױבען!“ — בערעלי האָט גאַרנישט געענטפּערט, ער האָט נאָר אויפּגעהױבען זיין קורבאַטש (נאָ־גאַקע) און איהם גלייך אויפ'ן טשערקעס' פנים אַראָפּגעלאָזט. חסן איז ערשטױנט געווארען פּון דעם אידענס חוצפּה — אַ „ולד־אַל־מית“ זאָל האָבען די העזה אויפ' הױבען אױף איהם אַ האַנד, אױף איהם, דעם זוהן פּונ'ם שעיד פּון די טשערקעסען! אַן אָנגעצונדענער איז ער בערעלען בעפּאַלען, באַלד האָט ער אָבער דערפּיהלט, ווי

צוויי אייזערנע צוואנגען האלטען איהם די הענט — בערעלי האָט אַרומגענומען דעם טשערקעס, האָט איהם אַ שליידער געטאָן אויף דער ערד און פון איהם לאַנג דעם קורבאטש ניט אראבגענומען. בערעלי האָט אויך געכאַפט קלעפּ, ער איז אבער גע- שטאַנען און חסן געלעגען אויף דר'ערד. לאַנג האָט איהם בערעלי מיט'ן קורבאטש גע- שלאָגען ביז חסן איז געבליבען אָהנמעכטיג און דער קורבאטש איז פון זיינע הענט אַרויסגעפאלען. ער האָט נאָר אַ פּייף געטאָן נאָך הילף און איז אין חלשות געבליבען. ער איז געלעגען און געבלומטעט.

עלי, הסנ'ס געטרייסטער חבר, איז באַלד צו הילף געקומען, און דערזעהנדיג זיין חבר אין בלוט, האָט זיך אין איהם אַ פייער פון נקמה אָנגעצונדען און ער איז גע- שווינד צו בערעלין צוגעלאָפּען. נאָר בערעל האָט איהם באַלד זיין ביקס אנטקעגען געשטעלט :

— אַנדאַק! — שמעה! ניט פון אַרט! און די גאַנצע נאַכט איז עלי געשטאַנען נעבען זיין בלוטענרען חבר און האָט ניט געוואַנט זיך ריהרען פון אַרט, און אַנטקעגען איהם איז געשטאַנען בערעלי, אויך ער אַ פערבלומיגטער, אין האַנד די ביקס אָב- געשטעלט...

ווען מיר זיינען בעניגען אויפגעשטאַנען צו דער אַרבייט און געוואַרט אויף דער סטאַדע, זיינען מיר פּלוצלונג איבערראַשט געוואָרען. ס'איז אַריין בערעלי. מיר האָבען איהם כמעט ניט דערקענט — אזוי פערבלומיגט איז געווען זיין פנים און זיינע קליידער. נאָך איהם האָבען די טשערקעסען געטראָגען חסנ'ען אויף די הענט... דער אַדמיניסטראַטאָר האָט דערזעהען דעם בלוטענרען חסנ'ען און איז פערצי- טערט געוואָרען, — וואס האָט איהר געטאָן? די טשערקעסען וועלען זיך דאָך נוקם זיין אָן אונז — האָט ער שטיל געשעפטשעט, בלאס ווי דער טויט. מיר זיינען גע- שטאַנען אַרום בערעלי'ן און האָבען גאַרנישט געענטפערט. דער אַדמיניסטראַטאָר האָט געוואַרפען אַ בליק אויף די אַרבייטער — אין די מוטיגע, ענטשלאָסענע בליקען האָט ער אַ געניגענדען ענטפער געפונען... און ער האָט זיך בערוהיגט. די טשערקעסען האָבען זיך ניט נוקם געווען. פערדעהרט, פון דאָן אָן האָבען זיי אונז אָנגעהויבען אַכטען, צווישען זיך פלעגען זיי איינער דעם אַנדערן זאָגען : דאָס זיינען שוין ניט קיין „ולד-איל-מית" — דאָס זיינען „מאָסקאַבעס". די וואָך אין סערוזשערא האָט זיך בעפעסטיגט און געזיעגט דורכאויס. שפעטער האָבען סערוזשערא נאָכגעטאָן מסחה און יעמא — און אויך איינגעפיהרט אידישע וואָך.

* * *

... און סערוזשערא, וועלכע איז געוועזען די ערשטע איינצופיהרען אידישע וואָך, איז אויך די ערשטע צו איהרע קרבנות געווען.

דאָס איז געווען אין אַ יאהר אַרום, פּסח תרס"מ. דעם גאַנצען ווינטער האָט זיך אין דער לופט פון סערוזשערא געפיהלט דער ריח פון פּלוצער. צווישען אונז און די כּפּר-קענאַר זיינען פאַרגעקומען קאַנפּליקטען צוליעב די גרעניצען אויפ'ן באַדען פון אומ-גבּל. עטליכע מאָהל זיינען זיי אַרויס אַקערן אונזער באַדען, און מיר האָבען זיי מיט כּח פערטריבען. די זבאָח וואס לאַגערן אינ'ם סערוזשערער וואַלד, אויך זיי זיינען ניט רוהיג געווען, — רעגירונגס-חיל'ען האָבען דערשאַסען זייער שיעף חמדי. אין דער אַראַבישער סערוזשערא זיינען אויסגעבראַכען קריגערייען צווישען די אַראַבער און די קורדישע אידען וואָס וואוינען דאָרטען. די לובי'הר פּעלאַכען זיינען אויך חוצפּה'דיגער געוואָרען און פלעגען פערטשעפען יעדען דורכגעהער, וואָס פלעגט געהן

פון סערושערא קיין טבריה. דאָס איז געווען אין ווינטער נאָך דער יונג טערקישער רעוואָלוציע, און די אונגוויסענדע אַראַבישע פעלאַכען האָבען די „חוריה“ מפרש געווען אויף אַ גאַנץ אייגענאַרטיגען אופן — עס האָט געהייסען, אז פון היינט אָן און ווייטער איז מען פריי צו טהאָן וואס מ'ווייל. לית דין ולית דין. די רעגירונג טאָר זיך ניט מישען אין גאַרנישט. און דערפאַר האָבען זיך אזוי פערמעהרט די רויבערייען, גנבות און אָנפאַלען אין דער גאַנצער געגענד אַרום.

ס'איז דאָן געווען דער בליהונגס־פּעריאָד פון סערושערא. אין פאַרם האָבען גע־אַרבייט אַ היבש ביסעל אַרבייטער — און די סאַמע בעסטע פון גליל. דאָ האָט זיך געפונען דער צענטר פון דער וואך, פון „החורש“ (אַקערבויר־אַרבייטער אָרגאַניזאַציע), און אַלע אַרבייטער הוּליאַנקעס און פּערואַמלונגען פלעגען דאָ פאַרקומען. און האָטש די שטימונג, צוליעב דער אונרוהיגקייט און די אָפטע סכסוכים און אָנפאַלען פון די אַרומיגע שכנים, איז געווען דאָן עטוואָס געדריקט און חמורעוואַטע — האָבען מיר פונדעסטוועגען בעשלאָסען צו פייערען דעם סדר פונקט ווי פאַר־אַיִהאַרען.

ס'זיינען זיך צוזאַמענגעקומען אַלע גליל'ער אַרבייטער און אויך אַ היבש ביסעל געסט פון יהודה, אַם מערסטענס פאַרטיי חברים. זיי זיינען געקומען צו דער פּערואַמלונג פון די גליל'ער פּועל־ציון אָרגאַניזאַציע, וואָס האָט געדאַרפט אָבגעהאַלטען ווערען פסח אין סערושערא.

די חגיגה איז פאַרגעקומען אין אויבערשטען „האָן“, אין דער פאַרם. דער גרויסער אַרבייטער צימער איז געווען דעקאָרירט אויפ'ן סערושערער שטייגער: געריכטע אייקאַד ליפטוס און פעפּערבוים־צווייגען האָבען פּערדעקט די צוויי לאַנגע זוענט. אויף דער פּאַדערשטער וואַנד, אַנטקעגען איבער דעם אַרײַנגאַנג, זיינען אויסגעהאַנגען געוואַרען אַקערס, גראַבליעס, בראַניעס, פּיאַשען פּערפּוצט אין בלו־מען קראַנצען. און בייַדע זייטען פּענסטער זיינען פּערהאַנגען געוואַרען מיט ביקסען, רעוואָלווערען, שווערדען און קינזשאַלען.

מ'האַט זיך צוגעזעצט צום לאַנגען טיש — און ווי געווענטליך האָט מען אָנגעהויבען מיט וויין און געזאַנגען. די אומעטיגע און כּמורנע שטימונג איז אין גאַנצען אָבגעווישט געוואַרען. מיט יעדע כּוסה און מיט יעדע נייעם שיר האָבען מיר זיך אַלץ מעהר אַרײַן געלאָזט אין פּלאַמענדיגע כּמעט ווילדע התלהבות וואס האָט תּמיד געהערשט אין אַזעלכע אַרבייטער־הוּליאַנקעס. ס'האַבען זיך אָנגעהויבען די אַראַביש־חסידישע התלהבות'דיגע רקודים־לעך מיט די דעש'דיגע צופּליאַסקען פון די הענד.

פּלוצלינג, אין מיטען הוּליען, האָט זיך פון דרויסען דערהערט אַן אויפּגערענטער, נערוועזער געשריי. די שמחה האָט זיך ראַפּטאַם איבערגעהאַקט און ס'איז געוואָרען רען שטיל. אין צימער איז האַסטיג אַרײַן אַ פּרעמדער יונגערמאַן, מיט אַ צוקאַכטען און ברענענדיגען פנים, און מיט אַנ'איבערגעהאַקטען אַטהעם האָט ער אונז איבער־געעבען וועגען דעם אָנפאַל וואס האָט אָקאַרשט פּאַסירט. אין צווייען, ער מיט אַ פּרייַנד, זיינען זיי אָנגעקומען פון חיפה, אַן אַראַבער מיט אַן אייזעלע האָט זיי בעגלייט און געפירט זייערע זאַכען, צווישען וועלכע ס'איז אויך געווען אַ קאַסטבאַרער פּאַטאַ־גראַפּישער אַפּאַראַט. אַרויסגעהענדיג פון כּפּר־קנה — אַ קריסטליך אַראַבישער דאָרף, אַנ'ערך צוויי שעה פון סערושערא, אַרום זונגען־אונטערגאַנג זיינען זיי, פון צווישען די פעלזען, בעפּאַלען געוואַרען פון דריי אַראַבער. נור ער אַליין האָט געהאַט ביי זיך אַ שטיקעל געוועהר, אַ ברוינינג, און האָט זיך אזוי לאַנג געווערט ביז אַלע קוילען זיי

נען איהם אויסגעגאנגען. ענדליך האָבען די אַראַבער גאַנץ גוט צושלאָגען זייער אַראַ-
בישען בעגלייטער, צוגענומען זיין אייזעלע מיט זייער האָב און גוטס. איינער פון די
דריי אָנפאלער האָט געמוזט שטאַרק פּערוואַונדערט ווערען — ווען די אָנפאלער זיינען
אוועק האָט ער געזעהען אַ לױשע פון בלוט.

מיר האָבען זיך גלייך געהאַפּט צום געווער און זיך אַרויסגעלאָזט זוכען. אָבער
אומזיסט. מיר האָבען בלויז געפונען שפורען פון בלוט אויף דעם אָרט פון אָנפאל — אַ
לענגליכער רויטער צייכען האָט זיך געצויגען אויפ'ן וועג און זיך מיט אַ מאַהל איבערגע-
האַקט און פּערוואַונדערט.

געענערטע און בעאונרוהיגטע האָבען מיר זיך אומגעקערט אַ היים.
צומאַרגענס האָבען מיר געהערט, אַז קיין נצרת, אין האָספיטאַל, האָט מען פון
כּפּר קנה געבראַכט אַ שטאַרק פּערוואַונדערטען אַראַבער. צוויי טעג שפּעטער האָבען
מיר זיך דערוואוסט אַז דער אַראַבער איז געשטאַרבען פון זיינע וואַונדערן. בשעת
מ'האַט דעם אַראַבער געבראַכט אין האָספיטאַל, האָבען זיינע פּריינד דערזעהלט, אַז
ער האָט זיך צופּעליג אליין געשאַסען, ווען ר'האַט שוין אַבער געהאַלטען ביין טויט,
האַבען זיי דערזעהלט אַז סערושערער אירען האָבען איהם דערשאַסען. מיר האָבען
באַלד דערפילט אַז ס'וועט עפעס פאַרקומען.

ס'איז געווען חול'המועד און מיר האָבען ניט געאַרבייט. אין אַ קאַלאָניסטיש
הויז, הינטערן באַרג זיינען מיר דאָן געווען פּערוואַמעלט ביי'ן גלי'ער פּועל'ר ציון קאַנ-
פּערעני. מיר האָבען דאָן פּאַרהאַנדעלט די אַגראַר-פּראַגע — אָבער די געמיטער זיי-
נען געווען פּערנומען מיט גאָר עפעס אַנדערש. איך האָב דאָן געפירט דעם פאַרויז,
— און מעהר ווי כ'האַב זיך איינגעהערט אין די פּערישעדיגע מיינונגען און צום גאַנצן
פון די פּערהאַנדלונגען — האָב איך געטראַכט וועגען ברוינינג וואָס כ'האַב די גאַנצע
צייט געטראָגען ביי זיך.

אין מיטען די פּערהאַנדלונגען איז פון דער הויך געקומען אַ פאַטרול אָנזאָגען, אַז
מען איז בעפאַלען די טשערעדע פון קאַלאָניע און אוועקגעטריבען פּרדות און אַקסען.
די קאַנפּערעניז איז איבערגעריסען געוואָרען. די חברים וואָס זיינען געקומען פון
אַנדערע קאַלאָניעס האָבען זיך גלייך אומגעקעהרט אין זייערע היימען, אום צו זיין
אויפ'ן פּלאַץ אין אַזאַ אונרוהיגער צייט. מיר, סערושערער, האָבען זיך צוזאַמענגע-
קליבען אין האַן צו בעטראַכטען די לאַגע און אויסאַרבייטען די טאַקטיק. מיר האָבען
בעשלאָסען די ערשטע זיכען טעג אויסמיידען ווי ווייט מעגליך צוזאַמענשטויסונגען
מיט די אַראַבער. לויט דעם אַראַבישען מנהג פון „גאָם“ (גאַולת-דום), זיינען די ערש-
טע זיכען טעג פון נאָכ'ן טויט די קרובים פון ערמאָרדעטען (די גואלי'הרם) בעזונדערס
בערעכטיגט אויף אַלערליי אָנפאַלען און רויבערייען אַנטקעגען דעם צד פון דעם
מערדער. שטעלט מען זיך דאָן אַנטקעגען מיט קראַפּט, — מוז בלוט פּערגאַסען ווערען.
די טשערעדע האָט מען בעשטימט ניט צו שיקען מעהר אין וואַלד אריין — וואָס
געפינט זיך ווייט, פון דער קאַלאָניע, ארום אַ שעה גאַנג, נור האַלטען נאָהענט צו דער
קאַלאָניע.

אויפ'ן נעכסטען טאָג, נאָכ'ן אָנפאַל אויף דער טשערעדע, איז מען איבערגעפאַלען
די פּעלדער נעבען סוקאַל-האַן, און געשניטען די גערשטען וואָס האָט שוין געהאַלטען
ביי'ן רייף ווערען. אין קאַלאָניע גופאַ האָט זיך דער שונא ניט בעוויזען. ס'האַט זיך
אַבער געפיהלט אַן אונאַויפּהעטליכע בעוועגונג פון פּערדעכטיגטע פּערוואַנען ארום דער
פּאַרס. אויף די בערג ארום האָבען פון בעגינען ביי'ן זונען-אונטערנאַנג אַרומגעוואַנ-

דערט בעוואפענטע רייטער און פוס-געהער. צוויי חברים: יעקב פלאטקין און נחום א. וואס זיינען אוועק אין טבריה ברענגען מצות זיינען נעבען לוביע בעפאלען גע- וואָרען פון א גרויסע באנדע אראבער און גוט צושלאָגען געוואָרען. די פערדעכטיגע ארמוואנדערונגען אויף די בערג זיינען געווארען אלץ אפטער און אינטענסיווער.

אין דער לופט איז געהאנגען עפעס פאטאלעס. קיינער האָט דאָס ניט ארויס- געזאָגט — יעדער פון אונז האָט עס אָבער געוואוסט ביי זיך און געלעזען אין די אויגען פון די חברים: דער געדאַנק פון אונפערמיידליך בעשערטען. ס'וועט ענדליך איינער מיט זיין לעבען בעצאָהלען — איינער אויף וועמען דער בלינדער גורל וועט פאלען.... מיר זיינען געווען ענטשלאָסען און מיר האָבען געווארט....

דעם לעצטען, זיבענטען טאָג פסח איז דער גורל געפאלען, — ניט אויף איינעם — אויף צוויי....

אָנגעהויבען האָט זיך עס מיט דער ערשטער יום-טוב נאכט — און געענדיגט זיך מיט'ן זונען-אונטערגאנג אחרון של פסח.

* * *

ס'איז געווען שוין א שעה צוויי נאָך מיטאָג. מיר זיינען עטליכע ארבייטער, געזעסען אין דער אפטייק ביי דער אפטייקערין, וואו מיר פלעגען פארברענגען די פרייע צייט. ס'איז אריין ישראל (קאָרנגאָלד) אין פולער בעוואָפנונג. אויפ'ן אַקסעל די מאַרטינקע — אין גארטעל די קארטושען און אין דער זייט א ברוינינג. ער האָט דאן געוועכטעוועט אין פארם. אין געוועהנליכע צייטען פלעגט ער ארויס נור ביי נאכט — די טעג אָבער האָט ער שוין פון נאָך מיטאָג אָן, באַלד ווי ר'איז פון שלאָף אויפגעשטאנען, אָנגעהויבען מאכען זיינע „דיר“ען ארום דער פארם.

ער איז אריין און דערצעהלט, אז נאָר וואס האָט ער געטראפּען צוויי אונבע- קאנטע אראבער זיצען אויפ'ן בערגעל ביי'ן בית-עלמין. זיי האָבען צו איהם עפעס גערעדט — נור ער האָט זיי ניט פערשטאַנען. פערשמעהט ווייניג אראביש. איז ער געקומען נעמען מיט זיך איינעם וואָס רעדט גוט אראביש. „יעצט וועלען מיר זיי, האָט ער מיט זיין שטענדיגען איראָנישען שמייכל געזאָגט, פאר די אויערען אַהער ברענגען.“

א, א סערזשערער קאָאָניסט, אן אַרטיגער געבוירענער וואס קען גוט די אַראַ- בישע שפראַך איז מיט איהם מיטגעגאַנגען. — מיר זיינען געזעסען און געווארט. אין אַ קנאַפע האַלבע שעה ארום האָבען זיך דערהערט שיסערייען. מיר זיינען אַרויסגע- לאָפען — א. איז אָנגעקומען אן אטהעמלאָזער מיט אַ קאַלך-בלאַסען פנים. „ישראל איז דערשאָסען“ — האָט ער קוים אויסגעשרייען.

אַ טרעוואָגע קלאַנג פון דעם גרויסען פארם גלאַקס האָט צוזאַמענגענומען אַלע אַר- בייטער. גלייך געהאַפט זיך צום געוועהר און אוועק. הינטער'ן באַרג ביי'ן גרענעץ פון קאָאָניע איז געלעגען ישראל — א גוסס. אויף זיין ברוסט איז געווען אַ קליין שוואַרץ-בלומיגע עפענונג. די קויל האָט איהם געטראפּען ביי'ן האַרץ און דורכגע- לעכערט דעם רומען. ער איז געלעגען אָה'ם „מאַרטין“ בלוזי דער ברוינינג און דער גאַרטעל-קוילען זיינען געבליבען אויף איהם....

מיר האָבען געלאָזט צוויי חברים ביי'ן גוסס — און מיט קאָכענדיגע הערצער האָבען מיר זיך פאַנאַדערגעלאָזט אין די בערג זוכען די מערדער. פיער זיינען זיי געווען — אָבער פיעל זיינען די בעהאַלטענישען צווישען די פעלזען און היילען פון די גיל'ער בערג, און אומזיסט איז געווען אונזער זוכען. מיר האָבען זיך אומגעקעהרט

אליין — מיט פלאמענדיגען צאָרן, ביטערער ענטווישונג, פייניגענדען צער און אומעט. ניט ישראל האָט די געהיימע פיינד צו אונז לעבעדיג פאַר די אויערען געבראַכט — מיר האָבען ישראל'ן א טויטען פון פעלד א היים געטראַגען...

* * *

דאָס גרויזאַם־פּאַטאַלעס האָט זיך אָבער נאָך ניט פּערענדיגט — א צווייטער קרבן איז געפאַלען.

ס'האָט שוין אָנגעהויבען צו דונקלען. די נאַנצע קאָלאָניע איז זיך צוזאַמען גע־
קומען נעבען „האָן“. די בלוטיגע חמאַרע האָט אלע אויף איין אָרט צוזאַמענגעבראַכט.
מיר זיינען געשטאַנען אויפ'ן נצרת'ער וועג און געקוקט אהין אין דער רעכטונג פון דעם
אָרט, פון וואָנען דער אומגליק איז געקומען — קיין כפר־קנה. מיט א מאָהל האָבען
זיך בעוווּזען דריי לויפּענדע אַראַבער, און צוויי חברים אונזערע יאָגען זיך נאָך זיי.
די אַראַבער זיינען געלאָפּען פון די טוראַנ'ער בערג, אין דער ריכטונג צו דער אַראַ
בישער סערדזשערא. מיר האָבען גלייך בעשלאָסען אַרויסצושיקען דריי פון אונזערע
זיי זאָלען פּערצאַמען פאַר זיי דעם וועג פון פּאַרענט און פּערכאַפּען זיי. מיר זיינען
ארויס אין דרייען — י. ש., א סערדזשערער קאָלאָניסט, שמעון מלמד און איד. מיר
האָבען גענומען אָבשיסען די לויפּענדע אַראַבער, ניט אויף צו דערשיסען זיי,
נור נויטען זיי זיך אָבצושטעלען און דערמיט פּערליכטערען די צוויי חברים וואָס
האָבען זיי נאָכגעיאָגט — צו דערנעהנטערען זיך צו זיי.

די דריי אַראַבער זיינען אויסגעקומען צווישען צוויי פייערען. פון הינטען —
אונזערע צוויי חברים, און פון פּאַרענט זיינען מיר אָנגעקומען. פון דער אַראַבישער
סערדזשערא האָט מען דאָס דערזעהען — און דער נאַנצער דאָרף האָט זיך אַרויסגע־
לאָזט אַנטקעגען אונז דריי. אונזערע, וואָס זיינען געשטאַנען ביי'ם וועג האָבען דער־
זעהען די געפּאַהר — און האָבען אונז צוריקערופּען — מיר האָבען אָבער אין פייפּען
פון די קוילען זייער שטימע ניט געהערט. די סערדזשערער אַראַבער זיינען צוגעקומען
אַלי געהנטער. אונזערע האָבען גענומען קלינגען מיט'ן גלאָק, אום צוציהען אונזער
אויפּמערקזאַמקייט — מיר האָבען זיך אומגעקעהרט און דערזעהען די רופּען און סיג
נאַלען פון אונזערע חברים — און האָבען אָנגעהויבען צוריקקעהרען. מיר זיינען גע־
גאַנגען איינער הינטערן צווייטען — אָפּגערוקט צווישען זיך אין גאַנצען 4—5 מעטר.
מיר זיינען שוין צוגעקומען זעהר נאָהענט צום וועג וואו אלע אונזערע זיינען גע־
שטאַנען — אין א ווייטקייט פון 40 מעטר, ווי כ'האָב פּלוצלינג דעהערט שמעון'ס
קול: „אוי, מ'האָט מיך דערשאָסען!“ און ער איז אַנידערנעפּאַלען. כ'בין צו איהם
צוגעגאַנגען — ער איז שוין געווען טויט. אַנ'אַראַבער, בעהאַלטען צווישען די סאַב
רעם (קאַסטמען) האָט אין איהם געשאָסען — און געטראַפּען גלייך אין האַרץ.

* * *

אין דעם גרויסען צימער, וואו מיר האָבען דעם סדר אָבגעריכט, זיינען זיי ביי־
דע, אין ווייסע לייליכער איינגעהילט, א נאַנצע נאַכט געלענען. צו מאָרגענס — אסרו
חג — זיינען מיר צו דער אַרבייט ניט געגאַנגען — מיט אונזערע פיאשען האָבען מיר
געדאַרפט א גרויסען קבר אויסגראַבען — איין קבר פאַר צוויי געפּאַלענע, א קבר פאַר
אונזערע חברים....

שטיל האָבען מיר זיי דאָן אויף אונזערע אַקסלען פון אַרבייטער־צימער אַרויס־
געטראַגען, אויפ'ן סערדזשערער בית־עלמין געבראַכט, און שטיל, אָהן הספּדים, זיי
צוזאַמען אין קבר אַריינגעלעגט....

צוזאמען זיינען זיי אין סערושערא, אין'ס אידישען האָרף, געווען, מיט איין האָפנונג געלעבט, פאַר איין זאָך געאַרבייט — און צוזאמען געפאַלען, — אייביג וועלען זיי צוזאמען רוהען... איינער געווען א וועכטער, דער אנדערער א קאַלאָניסט — אין ארץ ישראל ביידע, די טיייערע און הייליגע.

אלכסנדר :

צוואווארפענע בלעטראך.

די נאָכט אין קעלער.

רחובות. די ערשטע בלענדענדע זוניגע טעג פון מיין זיין אין לאַנד, מינע ערשטע וויזיטען אין'ס, "בית השומרים", אין'ס וועכטער-הויז. עטליכע טישלאַך, בעטלאַך פון ברעטער און קעסטלאַך, אָנגעוואָרפען, הויל, ווי אין אַ לאַגער-ביידעל; אויף די ווענד קוילען-גארטלאַך, רעוואָלווערען; אין איין ווינקעל עטליכע אָנגעוואָרפענע צור-דיסענע ביכער; אין אַ צווייטען שלאַפט ווער ווי אַ דער'הרנ'עטער; דער זינגט, דער טענה'ט; דער רייניגט זיין געוועהר; ס'איז די וואָך-הויז פון דער קאַלאָניע. דאָ טרעה איד זיך מיט צ. ב. פון קאווקאָ, יחזקאל ניסאנאווי'ס חבר. דערמאָנען מיר זיך: קראקוי.

אין 1905 יאָהר פאַר די אַקטאָבער טעג. זאָגט מען מיר אָן פון קראקויער פועלי ציין קלוב: צוויי רוסישע אַנטלאָפענע חברים ווילען מיך זעהן. שוין אביסעל דער-עסען דאָן די רוסישע "אַנטלאָפענע". אַ טהייל פון זיי פלעגען אזוי צוקראַכען ווערען, אַראַבפאַלען ביי זיך און דעמאָראַליזירט ווערען אין אויסלאַנד, אַ טהייל ווידער האָט פשוט געבלאָפט. דאָך — צוגעגאָנגען צום קלוב. געטראַפען צוויי יונגע בחורים, שוואַרץ צוגעברענטע פנים'ער, מיט אַ פייערל אין די אויגען, אין גרויסע שטייוועל און דונקלע קורטקעס; זיי זאָגען אז זיי ווילען, "פאַהרען אין אַררץ ישראל" — דער "ר" שאַרף האַרט אַרויסגערעדט. כ'האָב אָנגעקוקט אַט די צוויי פראַסטעוואַטע גע-זונטע קאווקאָער שקצים און ניט גוט תופס געווען וואָס ווילען זיי אייגענטליך פון ארץ-ישראל.

זיי האָבען דעם גרעניץ גע'גנב'עט, פערלאָרען ביז אַ פרוטה געלד. מגולגל געוואָר-רען פון אדעם קיין קראקוי. ווי אזוי זשע וועט איהר קומען אָהן אַ פרוטה געלד קיין א"י? —

— מיר וועלען ארבייטען, פערדיענען, אַפּשפּאַרען אויף הוצאות הרדף פון שטאָרט צו שטאָרט ביז טריעסט. פון דאָרטען מיט'ן שיף קיין א"י. שניידער געווען. גע-קראַגען ארבייט. כמעט אלע פארנאכט פלעגען זיי ביידע קומען אין פועלי ציין, "קלוב", בלעטערען אַ צייטונג און שוויגען. מיט קיינעם קיין מחזקות ניט פערפיהרט. כ'האָב זיך שוין ווי פערגעסען אָן זיי.

אין אַ צייט ארום זיינען מינע פינאַנסען געוואָרען זעהר שמאָל. געבליבען גאָר אָהן פערדינסטען. אוועקגעלאָזען זיך זוכען די "ביליגסטע" דירה. דערקראַכען עפעס צו אַ קעלער. אינווייניג די גאַנצע פאָדלאָגע פערבעט מיט בעטגעוואַנד, אויף וועל-כע עס זיינען צוואוואָרפען הענטלאַך און פיסלאַך פון אַ גאַנצער מחנה קליינע קינדער-

לאָך, אין מיטען קעלער, צוויי בעטען פֿערדונגענע. די בעל הבית'טע אַליין אַנ'אלמנה שלאַפֿט מיט די קינדער אויף דר'ערד. איין בעט איז פֿערדונגען דעם וויענער; (א יחסן, וויל נאָר אַליין שלאַפֿען — ערקלערט מיר די מוטער) די צווייטע פֿאַר צ. ב. מיט יחזקאל ניסאנאו'ן. איך האָב נאָר איינעם געטראָפֿען. וואו איז דער אַנדערער? ערקלערט מען מיר: דער לויז איז קליין, קוים וואָס קלעקט אויפ'ן לעבען; מ'מוז דאָך אָבער אָבשפּאַרען אויפ'ן וועג. אַרבייטען זיי דורך נאַכט אויך; איין נאַכט איינער, די אַנדערע — דער צווייטער. זיי האָבען שוין אויף אזא אופן אָבגעשפּאַרט אַביסעל געלד. זיי האָפען נאָך יום־טובֿ צו פּאַהרען אין וויען.

ער האָט עס מיר דערצעהלט פשוט, אָפֿענהערציג ווי אַ קינד. אָהן קיין שום פֿערדרום אָדער בעריהמעריי...

דער דאָזיגער אָרימער פייכטער קעלער איז רעמוזעלהאַפֿט און הייליג געוואָרען יענע נאַכט אין מיינע אויגען...

דער העלדישער לעבען און נאָך העלדישערער טויט פון יחזקאל ניסאנאו, דער שטאַרקער איבערגעבענער שומר צ. ב. אין א"י, איז די פֿאַרמזעצונג פון דער הייליגער רעטעניש פון יענער נאַכט אין קעלער...

אויפ'ן האַרמאָניק.

ס'האָט זיך דערנעהנטערט די צייט פון וואַנדאָזש. די כרמים פֿולע, דער סאַמע ברען פון שמירה. עפעס האָט פֿאַסירט אויף דער וואַך ביי נאַכט. זייטיגע האָבען ניט געוואוסט וואָס, די וואַך איז געוואָרען שטרענגער און אונרוהיגער. מ'האָט אין רחובות אַראָבגעבראַכט נאָך עטליכע נייע שומרים פון חדרה, פון גליל, צו פֿערשטאַר קערען די וואַך. צווישען זיי איז געווען אויך מאיר'קע.

כ'האָב וועגען איהם פיעל געהערט פון זיינע חברים. ער איז מיר אָבער תחילת ניט געפֿעלען געווארען. דער טשוהונענער קאָליר פון זיין געזיכט און זיין שטייפע און שווערע צוריקגעהאַלטענקייט האָט מיך דערווייטערט פון איהם.

דערצו — דאָס יונגע מיידעלע. ס'האָט פֿערדראַסען: אַ קינד, נאָך קיין 17 יאָהר ניט אַלט, נאָך אזוי אונגעריהרט און נאַאיוו אין איהר רויהער און הייסער נאַטור. וואָס זשע וויל ער פון איהר? ... כ'האָב זיי עטליכע מאָל געטראָפֿען צוזאַמען אויפ'ן כרם, געשטיפֿט, געטאַנצט. מיך האָט עס ביים האַרצען געשניטען: וואָס האָט ער זיך דער כמורנער, שוואַרצער בחור אָנגעזעצט אָן דעם יונגען בליהענדען קינד? ...

דערצו פֿלעגט ער זיך אַמאָל שטעכען: „די מענשען מיט די ביכער“, „די אינ־טעלעגענטלאַך“ — דער עכטער אונמיטעלבאַרער האַראַקטער, דער מענש פון ווילען און טהאַט האָט תכלית שנאה פיינד געהאַט די מעקלער פון גייסט, „די מענשען מיט די ביכער“.

איינמאָל פֿאַרנאַכט. מאיר'קע האָט זיך אומגעקערט פון פֿעלד, עסען אַבענד ברויט אין בית־השומרים, מיטגעבראַכט אַ פֿולע פּאַלע פון זיין אַביע מיט פֿרישע ווייני טרויבען. זיין מיידעל האָט דערלאַנגט צום טיש, געווען נאָך אַ וועכטער מיט זיין פֿרוי. דערנאָך האָט ער אָנגעהויבען זינגען; פון זינגען אַריבער צום האַרמאָניק. פונאַנדער־געגאַנגען זיך אין אַ לאָז געמאָן זיך מיט'ן האַרמאָניק טאַנצען... ווי אַנ'אָנגעגליהטער שטיק אייזען זיין פנים געברענט; די טענער, דער קול אזוי פֿייערדיג, דורשטיג; די טעניץ — הילכיגע האַמער קלעפֿ פון אַ ווילד לוסטיגער נשמה...

כ'האָב פֿלוצלונג בעגריפען אז אין דעם אונמיטעלבאַרען האַראַקטער ניסען זיך

צונויה זיין יוגענדליכער טרוים מיט זיין אידעאל, זיינע ווייסע נעכט פון דער וואך מיט זיין ליבע צו דער מיידעל; זיין שנאה צו „די מענשען מיט די ביכער“ מיט זיין ליבע צו זיין ארבייט, אלץ פערזאנליכע זיך אין איין פייערדיגען עקסטאז, אין איין שטארקען אויסברוך פון לוסט און לעבען...

מיר איז קלאר געווארען, אז איהם קומט דאס יונג קינד... מאיר'קע האָט איר נערליכע רעכט אויף דער קוים אויפגעבליהטער יונגער טאָכטער פון קאווקאז... די מאיר'קעס זיינען צו עכט, צו אויפריכטיג זיי זאָלען אָבנארען... זיי פיהלען אינסטינקט טויו וואָס זיי געהערט...

דורך די טענער פון האַרמאָניק האָב איך איהם דערהערט...

א פאַרנאָט מיט קלוי'ען.

מלחמיה. די גירער הייז פונ'ם כנרת-געגענד שפארט פון אלע זייטען. די קאָ לאַניע לעדיג, שטיל. ס'איז מיטען טאָג. מענער אויף די פעלדער ביי דער ארבייט, פרויען און קינדער פערבאָרגען אין שטוב, ביי זייער הויז ארבייט; די הייזער מיט אַראָבעגעלאָזטע לאָדען, מ'בעהאַלט זיך אויס פון דער הייז. פרוי, ניט פערנומען זיינען נאָר די צוויי שומרים. צוליב אַ גאַסט שלאָפט מען ביי טאָג ווייניגער אַ ביסעל; און מיר געהען ארויף אויפ'ן בערגעל נעבען דער קאָלאָניע. די צוויי שומרים פלאַפלען, דערצעהלען מיר, פרעגען אויס וועגען דעם און יענעם שומר. אַנטקעגען אונז — אַ קליין משפּחה'לע, אייקאליפטוס-בויער. די שומרים דערצעהלען, ווי פיעל צרות זיי שטעהען זיך אויס פון די בויער. זיי וואַסען האַרט נעבען דער קאָלאָניע, די גנבים פערבעהאַלטען זיך צווישען זיי, דער וועכטער איז אַלעמאָל אין אַ סכנה צו בעפאַלען ווערען פון הינטען; ס'האָט שוין פיעל מאָל געטראַפּען אז מ'האָט פון דאַנען פּלוצלונג געשאַסען אויף זיי, נאָר בדרך נס — ניצול געוואָרען... אין אַ פינס-טערער נאכט מוז מען דאָ זעהר פּאַרזיכטיג זיין... די בויער מיט זייערע שמאַלע מאַטאָוע בלעמלאַך, פערטרוקענטע אין זונען שוין, האָבען אויסגעקוקט אזוי פריעליך, אזוי געמיטהליך, ס'האָט זיך נאָר נישט געקלעפט צו זיי די נאכט-שרעק וואָס די שומרים האָבען אויף זיי אָנגעוואָרפען...

רוקט זיך דער טאָג — און אונזער שמועס נאָך איהם. אין א"י פיהלט מען ניט אזוי דעם פערלויסט פון דער צייט. אזוי פיעל עהנליכע ליכט-פולע טעג. ארום אזוי בלענדענד העל, שטיל און בלוי—עס וועבט זיך די אילוזיע פון „טויזענד און איין טאָג“...

רוקט זיך דער טאָג, ווערט קיהלער, פרישער. דערפיהלען זיך פון דער ווייט די קליינע בערגעלאַך, קופּקעס — אַראַבישע ערדענע היילאָך. ציהט זיך אַ לייכטער לינדער אומעט: „שוכני בתי חומר“; אַ קהלת-ניגון, נאָר אָהן שווערקייט, אָהן טריעבקייט; זאָרגלאָז, גוטמוטיג ווי דער אונטערנאָג פון'ם פאלעסטינער טאָג... שוכני בתי חומר...

דעהען מיר זיך אום צום קאָלאָניע. צורערט מען זיך וועגען די קאָלאָניסטען, ווע-גען די תבואות היי יאָהר. קומען די שומרים ווידער ארויף אויף זייער בעליבעטער טהעמא: קלוי. איינגעפיהרט נייע מאַשינען, נייע מעטאָדען פון ארבייט, האָבען אלע קאָלאָניסטען געלאַכט פון איהם. איצט טוען זיי איהם אלע נאָך. קלוי ארבייט אַליין, בענוצט זיך נאָר ניט מיט קיין פרעמדע ארבייט, זיין ווירטשאַפט איז אין דער בעסטער אָרדנונג, אין פעלד — די בעאַרבייטסטע. — האַטש אַ בחור נאָך אָהן אַ פרוי.

דערנאָך וויצען, מעשה'לאַך וואָס ווערען דערצעהלט ווענען איהם מיט ליעבשאַפט און אמת'ער אכטונג.

פאַרנאכט זיינען מיר אַרײַן צו קלײַען. ער איז געווען אין הויף. ברייטע גע-
זונטע פלייצעס, אַנ'אָפּענער גוטמוטהיגער פנים; מיט אַ ריינעם האַרציגען שמוי-
כעלע אין די אויגען, אויף די ליפּען. אין איהם האָט זיך געפיהלט אזא גליקליכע פער-
אייניגונג פון קרעפטיגקייט און גוטסקייט; פון אַ שטאַרקען ווילען מיט אַ וויכער
שמוט'ער האַרציגקייט; און אַ בערוהיגונג פון אַ מענשען וואָס האָט געפונען זיין וועג...

קלײַ איז געזעסען אויף די קניע, איבערגעבויגען איבער זיין אַקער אייזען...
מיר האָבען זיך אַרומגעזעצט נעבען איהם אויף דר'ערד. קורץ און אָבגעהאַקט
דורכגעשמועסט זיך, מכח די פערשידענסטע ענינים. אין איהם האָט זיך באַלד גע-
מערקט ערפאַהרונג, ענטשלאָסענהייט, אַ געוויסע בילדונג, אַ קלאָרער שכל מיט אַ
רוהיגער געזעצטער זאַכליכקייט. די טרוימערישע פערריסענקייט און צושטרייטקייט
פון די רוסישע אידעאָליסטען האָט איהם געפעהלט. אַ פּערהאַרטעוועטער אין פּייער
און וואַסער דורכגעגאַנגענער אידעאָליזם איז עס געווען. אַנ'אידעאָליזם וואָס איז
פּערוואַנדעלט געוואָרען אין אַ דויערענדער שטילער זאַכליכקייט.

מ'האַט די כּהמות פון פּעלד געבראַכט. קלײַ האָט זיך אַרומגעיאַגט מיט דער
כּהמה ביז ער האָט זי אין שטאַל פּערטריבען און גענומען מעלקען. די שומרים האָבען
פון איהם געשפּאַסט, גערייצט זיך מיט איהם, למאי ער האָט ניט ווער עס זאָל די
קוח מעלקען.

דערנאָך האָט ער פּערטריבען די עופות, אויפגעראַמט דעם הויף, פּערשלאָסען די
שטאַלען. אין יעטווידער קעהר און ריהר זיינעם פיהלט זיך אזא רוחיגקייט און אי-
בערנעבענהייט...

כ'האַב איהם אין פּערלויף פון דער קורצער ווילע ליעב בעקומען. ס'האַט זיך
ברייטליך געטראכט זיצענדיג אַרום איהם: „זאָלען נאָר אַזעלכע זיכערע קרעפטיגע
הענר דאָס לאַנד אַרײַננעהמען“...

דעם זעלבען אַבענד האָב איך זיך מיט קלײַען ווידער געטראָפּען. עפעס אַ
הוליאַנקע ביי אַ קאַלאָניסט געווען. ס'זיינען זיך צונויפגעקומען די יונגע קאַלאָניס-
טען, די מיידלאַך, די קינדער, די אַרבייטער און די צוויי שומרים. מ'האַט געמאַנצט,
געזונגען ווי דער שטײַגער איז אין די קאַלאָניעס. קלײַ האָט ווײַניג געמאַנצט. ס'האַט
איהם עפעס ניט געקליידט די „האַרע“-טענץ. האָט מען איהם שוין יאָ פּערהאַפּט אין
קאַראַהאַד טאַנצען, איז עס געווען ניט אזוי חסידים צוהראשטשעט נאָר געלאסען, מעסיג,
זיין בנעימות'דיגע געזעצטקייט און גוטמוטהיגע רוחיגקייט האָט איהם קיינמאָל ניט
אָבגעלאָזען.

פאַרטאָג בין איך אַרויס פון מלחמה.

די ברייטע קרעפטיגע פיגור אין פאַרנאכט ליכט, אָנגעבויגען אויפ'ן אַקער אייזען,
האַט מיך פּערפאַלגט ווי אַ סימבאל דעם גאַנצען וועג...

אויפ'ן בית עלמין.

ביים שוועל פון מיין טהיר בין איך געשטאַנען. מיעד און דערדריקט. געבענקט
נאָר'ן היימליכען גערויש פון וואַסער מיל, נאָכ'ן שאַמען פונ'ם אַלעשניק פון מיין דאָרף
און צונעהערט זיך צו דעם שווערען פּויען פון דער היץ... ביים שוועל פון מיין טהיר
בין איך געשטאַנען דאָן ווען עמיצער האָט מיר מיט צושראַקענע אויגען און מיט אַ

שטילען קול פערטרויט : „היינט ביינאכט האָט מען אין ראשון געקוילעט דעם איר-
דישען וועכטער סאָהאַראָוו, קומט מיר פּאָהרען אַהין“.

די לוייה איז געווען נאָך האַלבען טאָג. אַ שטילע לוייה. דער עולם וואָס געהט
נאָך אַ שווייגענדיגער. די מטה ציהט זיך איבער זאמה, ס'הערען זיך אפילו די טריט
ניט... מ'געהט פאַרביי די אידישע כרמים. הויכע אַראַבישע וועכטער אין זייערע
לאַנגע אביעס האָבען אונז אָנגעקוקט פרעמד און פערשטאַרט... זייער קאַלטקייט
ווערט פערדעכטיגט. זיי ווייסען וועמענס האַנד האָט די נאכט דעם האַלז איבער-
געשניטען. זיי פערבאַרגען מיט אַזאַ אַהדות דעם בלוטיגען סוד. דער טויט ווערט
ווייניג רעספעקטירט אין מזרח. דער פרעמד דער'הרג'טער מענש קימערט זיי גאָר ניט.
צוגעקומען צום בית-עלמין. דער מת האָט לאַנג געוואַרט. אַ שטיינערנער אָרט
געוועזען. האָט מען זיך לאַנג געמאַטערט מיט'ן אויסגראַבען דעם קבר. אייַן עפעס
מאָדנע אונטהיימליך געוואָרען. דער עולם אַרום איז געשטאַנען ווי שולדיגע.

די אַרבייטער און זיינע חברים-וועכטער, אַזוי פערטאָן אין זיך... ציהען זיי
אונטער דעם ס"ה פון זייער לעבען ? קלערט זיך וועמען : מאָרגען איבערמאַרגען
וועט עס מיר טרעפען... אָדער עפעס אַנדערש פערנעהמט זיי. אַנדערש איז די בע-
ציהונג דאָרט צום געפאַלענעם. אָהן דעם טראַדיציאָנעלען אידישען יאָמער און אָהן
דעם גרויסשטאַטיגען אונאוויפריכטיגען פאַראד, אַנדערש. כ'ווייס קיין דעפינירונג
ניט פאַר דער בעציהונג. און דערצו דער אָפּענער ניט פערשטעלער בית-עולם... טויטע
נויטיגען זיך אין שאַטען פון בויער. אזא דיסאנאנס. אנטקעגען דער זון ענטבלויז
טע כברים, נאָך אויף אַ בערגעל... עפעס די פערלעגענהייט און די רעמעניש פון טויט
ווערט דורך דעם שווערער און אונאַנגענעהמער... דער שטילער עולם אויפ'ן בית-
עלמין בערגעל ; די זונג שטומע כרמים אַרום... דער נוואַלד ריס פונ'ם פריה צייר
טיגען כרוטאַל ערמאַרדעטען יונגען שומר... די ווייבער מיט די פערטרוקענטע
טרערען אין די אויגען און די ווייסע קאָלאָניע הייזלאַך מיט די בויער פון דערווייטענס
האַבען זיך אויסגעמישט אין איין שווער פערוויקעלטען פלאַנטער פון נייע לעבענס
און נייע כברים... אויפ'ן וועג פון קאָלאָניע צום בית-עלמין רוהט די נייע מיס-
ט ע ר י ע פון ארץ ישראל...

פון דער ווייטענס.

די אונצעהליגע פייערלאַך ביי די ברעגען פון נילוס וואָס דערצעהלען פון אוראלטען
היים... פון דורות דורות לאַנג איינגעוואַרצעלטען לעבען...

די אידישע שפּאַציער-אַבענדען אויף די ברעגעס פון ענייאישען ים ; די גרי-
כישע טעכטער פון אַרום פירעאוס, וואָס לייכטען מיט די אויגען אַנטקעגען זייער
זונען שיין, וואָס היכען אַנטקעגען זייער ים גערויש — דאָס אַלץ האָט געצויגען צו-
ריק ; — צוריק צום לאַנד וואָס ליעגט שוין הינטער דיר ווי נאָך ניט אויפגעגאַנגענע
זכרונות...

דאָס אַלץ האָט בעצויבערט און דערצעהלט וועגען דער ליכטיגער מיסטעריע פון
אַ לאַנד...

יא. דאָ, פון דערווייטענס ווערט מיר קלאָר : דער דראַנג נאָך דער אינערער
פירליכקייט און היימישקייט פון לעבען ; נאָך דער אייביגער לעגענדע פון'ם פאַלקס
לעבען — דער דראַנג נאָך אַ היים, דאָס איז דער אינטואַטיווער נשמה סוד פון די
געפאַלענע און איינזאַמע ברידער אין א"י.

